

فقہ فقہ

فقہ قرآن سے متعلق تمام قدیم و جدید نظریوں پر مبسوط اور مختصراً بحث کی گئی ہے اور قرآن مجید کے ہونے کی حقیقت کو دل نشین پیرایہ میں واضح کیا گیا ہے، نیز بتایا گیا ہے کہ وہی الہی اور کلام ربانی اور قطعی منشا معلوم کرنے کے لئے شارع علیہ الصلوٰۃ والسلام کے ارشادات اور اقوال و اعمال کا لڑنا کیوں ضروری ہے، اس سلسلہ میں تدوین حدیث اور اس سے متعلقہ مباحث فتنہ وضع حدیث کے اسناد احادیث کے درجہ اعتبار صحابہ کی عدالت کثرت سے روایت کرنے والے بعض صحابہ کرام کی حیات دور البعین کی خصوصیات اور دیگر اہم عنوانات پر ایک خاص اسلوب سے تفصیلی کلام کیا گیا ہے

تالیف

مولانا سعید احمد ایم اے، فاضل دارالعلوم

مدیر اعلیٰ بہان

باستتمام نیشنل پبلسیشنز ندوۃ المصنفین قمرول باغ علی

مطبوعہ جمال پرنٹنگ پریس (پٹی)

مجلد
دو روپے چار آنے

قیمت غیر مجلد
دو روپے چار آنے

طبع ثانی
۱۳۶۲ھ
۱۹۴۵ء

135440



فہم قرآن

فہرست مضامین

صفحہ	مضمون	صفحہ	مضمون
۲۷	عربیت (شرط اول)	۹	مسلمانوں میں مرکزیت کا فقدان
۲۸	ذوق لسانی	۱۰	مرکز کی اہمیت
۳۰	ہر کلام کا صحیح مفہوم ایک ہی ہوتا ہے	۱۱	مسلمانوں کا مرکز
۳۱	بلاغت کے مختلف مدارج و مراتب	۱۱	کلمۃ حق اُرید بہ الباطل
۳۲	دنیوی امور میں ماہرین کی طرف رجحان کی جاتی ہے۔	۱۲	ادعا بہ باطل کا اصل سبب
۳۳	تفسیر کی تعریف	۱۵	قرآن کے آسان ہونے کا مطلب
۳۴	دو اماموں کی رائے	۱۶	قرآن ہدایت و نصیحت کی کتاب ہے
۳۷	اصوات و لہجات عرب کا علم	۱۷	فہم قرآن سے مراد۔
۳۸	دوسری شرط ذوق قرآنی	۱۹	قرآن احکام و مسائل کی کتاب ہے۔
۴۰	تیسری شرط اتقان	۲۰	صحابہ فہم قرآن میں برابر نہیں تھے۔
۴۱	اتقان کی ایک عقلی توجیہ	۲۰	بعض خاص خاص صحابہ کا ذوق قرآن فہمی
۴۲	چوتھی شرط	۲۱	حضرت ابن عباسؓ کی رمز شناسی
۴۸	ایک شبہ اور اس کا جواب	۲۳	تفسیر قرآن میں اسلاف کی احتیاط
۴۹	ذکر کی بحث	۲۴	اس درجہ احتیاط کا سبب
۵۰	احکام قرآن میں بصیرت	۲۵	تفسیر بالرائے پر وعید اور اس کا مطالب
		۲۶	فہم قرآن کے شرائط

صفحہ	مضمون	صفحہ	مضمون
۹۳	دین کا مدار قرآن و سنت دونوں پر ہے	۵۴	نکتہ
۹۵	حدیث کی تشریحی حیثیت اور اس سے غرض	"	ناصح و منسوخ
	تدوین حدیث	"	نسخ سے مفسرین کی مراد
۹۹	عہد نبوت اور تدوین حدیث	۵۹	قرآن میں نسخ کی حقیقت
۱۰۱	بعض خاص صحیفے	۶۳	ایک شبہ اور اس کا ازالہ
۱۰۲	تخریک تدوین حدیث	۶۶	تفسیر و تاویل کا فرق
۱۰۳	درس حدیث		کیا قرآن مجید بغیر سنت کے صحیح معنی میں
"	عہد بنی عباس میں تدوین حدیث کا آغاز	۷۰	سمجھ میں آسکتا ہے؟
۱۰۴	کتب حدیث کی ترتیب میں اختلاف	۷۲	قرآن میں اتباع رسول کا حکم
"	کتب حدیث میں فرق مراتب	۷۷	حدیث کی تشریحی حیثیت
۱۰۵	تنقید احادیث	۸۰	ایتار اور نبی کی اسناد مجازی ہے یا حقیقی
	وضع احادیث کا فتنہ اور اس کا اسناد	۸۲	آیات قرآنی کا صحیح مفہوم سنت کے بغیر
۱۰۶	وضع احادیث کا چرچا	۸۳	متعین نہیں ہو سکتا
"	وضا عین حدیث کے مختلف طبقے	۸۴	حضرت عمران بن حصین کا استدلال
۱۰۷	اسباب وضع حدیث		سنت اور لغت
۱۰۹	عہد صحابہ میں عدم کتابت حدیث کے وجوہ	۸۵	بعض دفعہ کلام کی مراد بجز مخاطب کے
۱۱۱	قبول حدیث میں صحابہ کی احتیاط	۸۶	کوئی دوسرا متعین نہیں کر سکتا۔
۱۱۲	بے تحقیق روایت پر وعید	۸۸	ایک غلط فہمی کا ازالہ
			صحابہ کرام اور سنت کا احترام

صفحہ	مضمون	صفحہ	مضمون
۱۳۰	نام و نسب	۱۱۳	کثرتِ روایت سے اجتناب
۴	مستشرقین کا اعتراض اور اس کا جواب	۱۱۴	حدیث پر شہادت
	حضرت ابن عباسؓ پر آنحضرت صلی اللہ	۱۱۷	طلبِ حدیث کے لئے سفر
۱۳۱	علیہ وسلم کی نظرِ شفقت و تربیت	۱۱۸	حدیث بیان کرتے وقت دہشت اور خوف
	وفاتِ نبوی کے وقت حضرت ابن عباسؓ	۱۱۹	کثرت سے روایت کر نیوالے صحابہ
۱۳۲	کی عمر		حضرت ابوہریرہؓ
۴	علمی کمال		اسلام اور جستجوئے علم
۱۳۳	علمی شوق	۱۲۰	حضرت ابوہریرہؓ کے لئے دعا ربی
۱۳۴	صحابہ میں آپ کی قدر و منزلت	۱۲۱	جلالتِ علم
۱۳۶	روایت میں احتیاط	۱۲۲	روایات
۴	مرویات کی تعداد	۴	کثرتِ روایت کے اسباب
۱۳۷	صحابہ سب عادل ہیں	۱۲۳	اجلہ صحابہ ان پر اعتماد کرتے تھے
۱۳۸	عدالت سے مراد	۱۲۴	قوتِ حافظہ
۴	شاہ عبدالعزیزؒ کا ارشاد	۱۲۶	حدیث کی کتابت
	تالبعین کا دور	۱۲۷	احتیاط
۱۳۹	درسِ قرآن و حدیث کے مرکز	۱۲۸	حق گوئی
۱۴۰	امام زہریؒ	۴	عام تبصرہ
۱۴۱	کتابتِ حدیث		حضرت عبداللہ بن عباسؓ
۴	حفظِ حدیث		

صفحہ	مضمون	صفحہ	مضمون
۹۳	دین کا مدار قرآن و سنت دونوں پر ہے	۵۴	نکتہ
۹۵	حدیث کی تشریحی حیثیت اور اس سے غرض	=	ناسخ و منسوخ
		=	نسخ سے مفسرین کی مراد
	تدوین حدیث	۵۹	قرآن میں نسخ کی حقیقت
۹۹	عہد نبوت اور تدوین حدیث	۶۳	ایک شبہ اور اس کا ازالہ
۱۰۱	بعض خاص صحیفے	۶۶	تفسیر و تاویل کا فرق
۱۰۲	تخریک تدوین حدیث		کیا قرآن مجید بغیر سنت کے صحیح معنی میں
۱۰۳	درس حدیث		سمجھ میں آسکتا ہے؟
"	عہد نبی عباس میں تدوین حدیث کا آغاز	۷۰	
۱۰۴	کتب حدیث کی ترتیب میں اختلاف	۷۲	قرآن میں اتباع رسول کا حکم
"	کتب حدیث میں فرق مراتب	۷۷	حدیث کی تشریحی حیثیت
۱۰۵	تنقید احادیث	۸۰	ایتار اور نبی کی اسناد مجازی ہے یا حقیقی
	وضع احادیث کا فتنہ اور اس کا انسداد	۸۲	آیات قرآنی کا صحیح مفہوم سنت کے بغیر متعین نہیں ہو سکتا
۱۰۶	وضع احادیث کا چرچا	۸۳	حضرت عمران بن حصین کا استدلال
"	وضا عین حدیث کے مختلف طبقے	۸۴	سنت اور لغت
۱۰۷	اسباب وضع حدیث		بعض دفعہ کلام کی مراد بجز مخاطب کے
۱۰۹	عہد صحابہ میں عدم کتابت حدیث کے وجوہ	۸۵	کوئی دوسرا متعین نہیں کر سکتا۔
۱۱۱	قبول حدیث میں صحابہ کی احتیاط	۸۶	ایک غلط فہمی کا ازالہ
۱۱۲	بے تحقیق روایت پر وعید	۸۸	صحابہ کرام اور سنت کا احترام

صفحہ	مضمون	صفحہ	مضمون
۱۳۰	ہام و نسب	۱۱۳	کثرتِ روایت سے اجتناب
۷	مستشرقین کا اعتراض اور اس کا جواب	۱۱۲	حدیث پر شہادت
	حضرت ابن عباسؓ پر آنحضرت صلی اللہ	۱۱۷	طلبِ حدیث کے لئے سفر
۱۳۱	علیہ وسلم کی نظرِ شفقت و تربیت	۱۱۸	حدیث بیان کرتے وقت دہشت اور خوف
	وفاتِ نبوی کے وقت حضرت ابن عباسؓ	۱۱۹	کثرت سے روایت کرنے والے صحابہ
۱۳۲	کی عمر		حضرت ابوہریرہؓ
۷	علمی کمال		اسلام اور جستجوئے علم
۱۳۳	علمی شوق	۱۲۰	حضرت ابوہریرہؓ کے لئے دعا ربی
۱۳۴	صحابہ میں آپ کی قدر و منزلت	۱۲۱	جلالتِ علم
۱۳۶	روایت میں احتیاط	۱۲۲	روایات
۷	مرویات کی تعداد	۷	کثرتِ روایت کے اسباب
۱۳۷	صحابہ سب عادل ہیں	۱۲۳	اجلہ صحابہ ان پر اعتماد کرتے تھے
۱۲۲	عدالت سے مراد	۱۲۴	قوتِ حافظہ
۷	شاہ عبدالعزیزؒ کا ارشاد	۱۲۶	حدیث کی کتابت
	"تا بعین کا دور"	۱۲۷	احتیاط
۱۳۴	درسِ قرآن و حدیث کے مرکز	۱۲۸	حق گوئی
۱۳۵	امام زہریؒ	۷	عام تجربہ
۱۳۶	کتابتِ حدیث		حضرت عبداللہ بن عباسؓ
	حفظِ حدیث		

صفحہ	مضمون	صفحہ	مضمون
۱۶۱	حفظِ حدیث	۱۴۷	مرویات کی تعداد اور ان کا پایہ
"	طلبِ حدیث میں سفر	"	شیوخ
۱۶۲	تنقیدِ حدیث	۱۴۹	اسناد
۱۶۴	الجامع الصحیح	۱۵۱	اسناد کی اہمیت
۱۶۵	تعدادِ احادیث	۱۵۲	اسمار الرجال کی تدوین
"	شروطِ بخاری	۱۵۴	اسمار الرجال کی کتابیں
۱۶۷	صحیح بخاری اور صحیح مسلم کا موازنہ	۱۵۶	حدیث کی قسمیں
	اصولِ درایت	"	حدیث صحیح کی تعریف
		"	عدالت
۱۷۱	درایت کی ابتدا عہد صحابہ میں	۱۵۸	عدالت کے اعتبار سے طبقاتِ رواۃ
۱۷۲	درایت کے اصول	"	ضبط
	محدثین کی دلالتِ خدا علم و تدبیر	"	شدوذ
	از صفحہ ۱۸۷ تا صفحہ ۱۹۳	۱۵۹	عدلت
	ایک خط اور اس کا جواب	"	حدیث حسن کی تعریف
	از صفحہ ۱۹۴ تا صفحہ ۱۹۹	۱۶۱	امام بخاریؒ
			نام و نسب

بِسْمِ اللّٰهِ الرَّحْمٰنِ الرَّحِیْمِ

دو سہ ماہیہ طبع ثانی

”فہم قرآن“ پہلی مرتبہ ۱۹۵۲ء میں شائع ہوئی تھی اور اس کو مطبوعات ندوۃ المصنفین کے دوسرے سیٹ میں شامل کر کے محسنین و معاونین ادارہ کی خدمت میں پیش کیا گیا تھا۔ اب تقریباً پانچ سال کے بعد اس کا ریویراڈیشن زیادہ بہتر اور زیادہ مکمل صورت میں شائع ہو رہا ہے۔

مضامین کی ترتیب وغیرہ کے لحاظ سے طبع اول میں جو نقائص رہ گئے تھے ان قدر ان کو بڑی حد تک دور کر دیا گیا ہے اور بہت سے اہم اور مفید اضافے بھی کئے گئے ہیں۔ اسلوب بیان بھی کچھ سے کچھ ہو گیا ہے۔

وقت کے جدید مسائل پر ”ندوۃ المصنفین“ نے جو کتابیں شائع کی ہیں، ان میں ”فہم قرآن“ ایک خاص رنگ کی تبلیغی اور اصلاحی کتاب ہے۔ پھر اس کی اہمیت اس وجہ سے اور بھی بڑھ گئی ہے کہ موضوع کتاب کا تعلق ایک ایسے مسئلہ سے ہے جو آج کل خاص طور پر ہمارے بہت سے جدید تعلیم یافتہ اصحاب کی بحث و نظر اور غور و فکر کا مرکز بنا ہوا ہے۔

فہم قرآن اور تدوین احادیث کے متعلق جو مختلف نکتے یا مختلف قسم کی جو

انجمنیں ان حضرات کے دماغ میں ہیں وہ ان کا تشفی بخش اور دل پذیر حل دریافت کرنا چاہتے ہیں۔ زیر نظر کتاب اسی ضرورت کو سامنے رکھ کر لکھی گئی ہے۔ اور اس مرحلے پر بے تکلف یہ عرض کیا جاسکتا ہے کہ ”فہم قرآن“ اس سلسلہ کی پہلی مستند اور متمم بائشان تالیف ہے جس میں اس مسئلہ کے تمام اہم اور ضروری گوشوں پر وقت کے جدید تقاضوں کی روشنی میں مفصل کلام کیا گیا ہے۔

دعا ہے حق تعالیٰ مصنف کی کاوش وسی مشکور فرمائے اور طالبان حق اس سے زیادہ سے زیادہ نفع اٹھائیں۔

عتیق الرحمن عثمانی

ناظم ندوۃ امہ مصنفین دہلی

۱۲ رمضان المبارک ۱۳۴۳ھ

مطابق ۳۰ اگست ۱۹۲۵ھ

بیماریوں کا علاج

جس طرح کسی شخص کے اعضاء رسیہ میں فتور پیدا ہو جاتا ہے تو اس سے تمام جسم متاثر ہوتا ہے معدہ و جگر بیمار ہوتے ہیں تو مریض کا مزاج، عادات و خصائل، چہرہ کا رنگ، جسم کی موزونیت یہ سب چیزیں بدل جاتی ہیں، دماغ کا توازن خراب اور طبیعت میں ایک خاص قسم کا چڑچڑاہٹ پیدا ہو جاتا ہے۔ ٹھیک یہی حال قوموں اور جماعتوں کا ہے۔ کسی قوم کے ارباب علم و فضل اس قوم کے لئے قلب و جگر کی حیثیت رکھتے ہیں۔ پس ظاہر ہے اگر یہ تندرست اور قوی ہیں تو قوم کے افراد میں بھی صحت و تندرستی کے آثار پائے جائیں گے، لیکن اگر نصیبی سے ان لوگوں کا ہی حال سقیم ہے، خود ان ہی کے دماغ کا توازن بگڑ گیا ہے اور ان میں آپس میں کجی و ستم خیالی، ہم مقصدی و ہم آہنگی نہیں ہے تو پھر غریب افراد کا پوچھنا ہی کیا، وہ اگر رنگ کے ذروں کی طرح منتشر و پریشان ہوں تو تعجب نہیں، اور اگر ان کا "خاکستر قومیت" دوش ہو اور جہالت و نادانی کے تیرہ و تاریکیوں میں آلود چہرے تواس پر کوئی حیرت نہیں۔

آہ! کیونکر کہے کہ آج مسلمانوں کی قوم کا حال بھی یہی ہے۔ جماعت جس چیز سے جماعت بنتی ہے یعنی احساس مرکزیت، وہ سراسر ان میں منفقود ہے، ہر شخص ایک نئے خیال کا پابند اور ہر فرد ایک نئے جذبہ و آہنگ سے ہم کنار ہے، ایک مرض ہو تو اس کی شکایت کی جائے، ہر جسم ایک ہو تو

اس کے لئے تدبیر چارہ گری کی جاسکتی ہے، جب جسم مہینہ درخ بن گیا ہو تو پنبہ و مرہم کہاں کہاں رکھا جائے۔ دامن و حیب اگر کہیں سے بھٹ گئے ہیں تو انہیں سیا جاسکتا ہے۔ لیکن اگر دست و حشت نے ان کو تازہ کر دیا ہے تو پھر کیوں کسی کا احسان سوزن کاری و سنتِ نجیہ گری اٹھائیے کہ یہ سب تدبیریں اور چارہ سازیاں لاکھ کوششوں کے بعد ہی مفید ثابت نہیں ہو سکتیں۔

مرکز کی اہمیت

سرجاعت کی روح رواں اس کا مرکز ہوتا ہے جب تک اس قوم کے افراد میں مرکز سے وابستگی پائی جائے گی ان کی روح سرسبز و شاداب رہے گی اور جتنا جتنا اس وابستگی میں انحلال پیدا ہوتا جائے گا ان کی قومیت بھی مضحل، کمزور اور ازکار رفتہ ہوتی رہے گی یہاں تک کہ اگر یہ احساسِ مرکزیت بالکل ناپید ہو جائے تو پھر وہ جماعت جماعت نہیں رہتی اس کے افراد ٹوٹی ہوئی تسیح کے دانوں کی طرح منتشر اور گریبانِ عاشق کی مانند پراگندہ و متفرق ہو جاتے ہیں۔ ان میں سے ہر ایک کی دنیا الگ ہر ایک کا مرکز خیال جدا، اور ہر ایک کا کعبہ مقصود دنیا ہوتا ہے، ان میں جماعتی وحدت مفقود ہو جاتی ہے اور انفرادی تشقت خیال، ان کے نظامِ جماعت کے شیرازہ کو پریشان کر کے رکھ دیتا ہے۔

مسلمانوں کا مرکز

مسلمانوں کا مرکز کیا ہے؟ اس سوال کے جواب میں دو رائیں نہیں ہو سکتیں ایک اور صرف ایک ہے اور وہ قرآن ہے، ان کے تمام عبادات، معاملات، معاشرت، تمدن، تہذیب اور ان کے تمام اجتماعی اور اقتصادی نظام سب اسی ایک مرکز سے وابستہ اور اسی ایک رشتہ سے منسلک ہیں۔ ان کی تمام اخلاقی و روحانی برتریوں اور برتریوں کا دار و مدار صرف اسی ایک کتابِ مبین کے تعامل پر ہے انھوں نے اس کی قیادت میں جب کبھی کسی جانب رخ کیا دشمنوں کی صفیں پہاڑ کی طرح مضبوط تھیں دم کے دم میں الٹ گئیں اور کفر و شرک کے مضبوط قلعے مستوح و سرنگوں ہو کر حق و صداقت کا پرچم اڑانے لگے۔ انھوں نے قرآن کی مشعل کو ہاتھ میں لئے ہوئے جس کسی وادی پر ظلمت کی جانب اپنے گھوڑوں کی باگیں موڑیں تردد و تذبذب اور شک و شبہ کی تاریکیاں خود بخود چھٹی چلی گئیں اور پھر وہاں ایمان و ایقان کے آفتاب جہاں تانبے

اس شان سے طلوع کیا کہ ع

عالم تمام مطلع اوار ہو گیا

لیکن جب سے دنیا کے جھیلوں میں پڑ کر ان کو قرآن حکیم سے بعد ہونا شروع ہوا ان کی روح قومیت بھی درمازہ ہونے لگی اور آج اس کے جو نتائج ہم اپنی آنکھوں سے دیکھ رہے ہیں ان کے ماتم میں دیرہ و دل سے جتنا بھی دجلہ خون بہے کم ہے اور جس قدر بھی آہ و فغاں کے شرار سے لب و دہن سے بند ہوں تھوڑے ہیں۔

قرآن پر عمل سے انحراف اور روگردانی کا تو ذکر ہی کیا ہے۔ ہمارے زمانہ میں بعض انگریزی تعلیم یافتہ اصحاب نے فہم قرآن سے متعلق ایک عام غلط فہمی یہ پھیلا دی ہے کہ قرآن وید کی طرح کوئی ایسی کتاب نہیں جس کا علم کسی خاص طبقہ تک محدود ہو۔ بلکہ وہ ایک آسان کتاب ہے اس کا نتیجہ یہ ہو رہا ہے کہ آج ہر شخص اپنی بساط علمی اور استعداد فکری کے مطابق قرآن کی کسی آیت کے جو معانی چاہتا ہے متعین کر لیتا ہے اور دوسروں کو بھی اس کی دعوت دینے لگتا ہے۔

اس بنا پر اس بات کی سخت ضرورت ہے کہ ان دونوں سٹلوں کی تنقیح کر کے یہ صاف

صاف بتا دیا جائے کہ

(۱) کیا قرآن آسان ہے؟ اور اگر ہے تو اس کی حقیقت کیا ہے؟ کیا وہ عربی کی معمولی شدہ سے سمجھ میں آ سکتا ہے اور ہر شخص کو اس سے استخراج احکام و استنباط مسائل کا حق حاصل ہو سکتا ہے؟

(۲) اور اگر قرآن کے فہم کے لئے صرف عربی کی معمولی استعداد کافی نہیں ہے تو اب یہ معلوم ہونا چاہئے کہ وہ اور کون سے شرائط ہیں جن کی تکمیل کے بغیر کسی شخص کو فہم قرآن کا اور عاجز نہیں اس وقت آپ کے ہاتھوں میں جو کتاب ہے اس کا موضوع انھیں دونوں سٹلوں پر بحث کرنا ہے۔

کلمہ بحق ارید بہ الباطل | جیسا کہ آگے چل کر ہم بتائیں گے قرآن واقعی آسان ہے۔ لیکن اس کی حقیقت وہ نہیں ہے جو آج کل کا ہمارا ایک مخصوص طبقہ سمجھتا ہے۔ ان حضرات کے نزدیک قرآن کے آسان ہونے کے معنی یہ ہیں کہ

(۱) قرآن کو سمجھنے کے لئے کسی خاص علم و فن کا حاصل کرنا ضروری نہیں۔

(۲) قرآن سے احکام کا استنباط جس طرح حضرت عبداللہ بن عمرؓ حضرت عبداللہ بن عباسؓ اور حضرت ابن مسعودؓ کرتے تھے ہم بھی کر سکتے ہیں اور ہم میں اور دوسرے ائمہ تفسیر میں کوئی فرق نہیں ہے۔

(۳) اب تک جو تفسیر لکھی گئی ہیں بیکار ہیں، کیونکہ قرآن تو ایک آسان کتاب ہے، اس کے فہم کے لئے کسی معلم اور راہنما کی ضرورت ہی نہیں۔ ہر شخص ترجمہ دیکھ کر اس کا مطلب خود بخود معلوم کر سکتا ہے۔

پھر ان ہی لوگوں میں اب ایک گروہ پیدا ہوا ہے جو ایک قدم اور آگے بڑھ کر کہتا ہے:-

(۴) فہم قرآن کے لئے حدیث کی بھی ضرورت نہیں۔ قرآن ایک مکمل سرچشمہ ہدایت ہے اسلامی احکام کی تمام کلیات و جزئیات اس میں بیان کر دی گئی ہیں، ان کے ہوتے ہوئے کیا ضرورت ہے کہ احادیث کی روشنی میں قرآن مجید سے احکام مستنبط کئے جائیں۔

ان حضرات کا دعویٰ اور اس پر ان نتائج کی بنیاد کو دیکھ کر ہم حضرت علیؓ کے قول کے مطابق یہی کہہ سکتے ہیں کہ:-

کلمۃ حق ارید بالباطل | بات تو سچی ہے لیکن ارادہ باطل چیز کا کیا گیا ہے۔

اور علے باطل کا | لیکن اصل مسئلہ پر گفتگو کرنے سے پہلے اس امر پر متنبہ کر دینا ضروری ہے کہ آپ نے کبھی اس پر غور فرمایا ہے کہ جو بات ساڑھے تیرہ سو برس میں آج تک نہیں کہی گئی وہ

آج کیوں کہی جا رہی ہے، مسلمانوں کے دورِ عروج و ارتقا سے لیکر اب تک ہر زمانہ میں بڑا ہریرہ و سنور بڑا ہے کہ جو حضرات فہم قرآن کی سعادت حاصل کرنے کے لئے عمریں صرف کرتے تھے، ملک ملک کی خاک چھانٹتے تھے، علوم قرآن میں ہی اشتغال رکھتے تھے لوگ ان کو ہی قرآن کے معانی و مضامین پر کلام کرنے کا اہل سمجھتے تھے اور جب بھی کوئی ایسا معاملہ پیش آتا تھا تو انہیں حضرات کی طرف رجوع کیا جاتا تھا یہ کبھی نہیں ہوا کہ ہر شخص کو نواہ وہ قرآن سے اشتغال رکھنا پھر یا نہ رکھتا ہو فہم قرآن کے

شرائط کا جامع ہو یا نہ ہو بہر حال قرآن مجید کے آسان ہونے کے باعث اس کو قرآن کے حقائق و مطالب پر زور دیا نہ طور سے کلام کرنے کا اہل سمجھا گیا ہو۔ پھر یہ کیا بات ہے کہ جو دعویٰ پہلا کبھی نہیں کیا گیا وہ آج کیا جا رہا ہے اور اس چیز کو پہلے کبھی زبان پر نہیں لایا گیا آج ہر ماہ اس کی اشاعت کی جارہی ہے۔ اصل یہ ہے کہ سوشلسٹوں کی ناکام جنگ آزادی کے بعد جب انگریزوں نے ہندوستان پر اپنے حاکمانہ قبضہ کی گرفت مضبوط کرنی چاہی تو انھیں یہ محسوس ہوا کہ ہندوستان کی قومیں اور انھوں میں مسلمان اکثریت کے مذہبی لوگ ہیں اور اپنے مذہبی تعصب کی بنا پر انگریزوں کی ہر ایک چیز سے نفرت شہید کرتے ہیں اور اسی مذہبی جوش کے باعث ان میں جذبہ جہاد (Fanaticism) بھی بدرجہ اتم موجود ہے، انگریز ہندوستان کو فتح کر چکے تھے لیکن وہ جانتے تھے کہ مسلمان کا جذبہ جہاد ایک شیر کی طرح ہے کہ جب تک وہ اپنی کچھار میں چڑا سوتا رہتا ہے کسی چیز کی پروا نہیں کرتا لیکن جب وہ بیدار ہو جاتا ہے تو دنیا کی کوئی طاقت بھی اس کو خوف زدہ نہیں کر سکتی یہی اندیشہ تھا جس نے انگریز کو پریشان کر رکھا تھا اور وہ چاہتا تھا کہ کوئی ترکیب ایسی چلنی چاہے کہ مسلمانوں کے دلوں میں انگریزیت کے خلاف جو جذبہ نفرت بھرا ہوا ہے وہ جا آ رہا ہے، لیکن اس راہ میں سب سے بڑی رکاوٹ یہ تھی کہ مسلمان علمائے کرام کے زیر اثر تھے اور وہ کسی حالت میں بھی انگریز کی ظہارت کا فتویٰ دینے کے لئے تیار نہ تھے۔ اب انھیں محسوس ہوا کہ ان کی راہ میں سب سے بڑی رکاوٹ علمائے کرام کا ہی وجود ہے، اور یہ ایسی کچی گولیاں کھیلے ہوئے نہیں ہیں کہ آسانی سے کسی کے نظریاتی یا ذہنی دامن فریب میں آسکیں۔ اس بنا پر انھوں نے چاہا کہ کسی طرح علمائے کرام کا وقار ختم کر دیا جائے، اور مسلمانوں کے دل و دماغ پر انھوں نے جو تسلط جما رکھا ہے، اس کی گرفت کو ڈھیلا کر دیا جائے۔

یہ اس فکر میں تھے ہی کہ انھیں سرسید اور ان کے بعض ہم خیال لوگ مل گئے جنھوں نے تہذیب الاخلاق کے نام سے ایک رسالہ نکالنا شروع کیا اور اس میں اپنے مذہبی مضامین کے ذریعہ غریب علمائے کرام کا تو ذکر ہی کیا ہے، سرے سے تہذیب کی بساط کھین ہی الٹ کر رکھ دی۔ آپ

آپ سرسید کے مضامین پڑھئے، ان کے ہم خیال شعراء کی نظمیں دیکھئے، آپ محسوس کریں گے کہ ان میں کس آزادی کے ساتھ علماء کرام پر آوازے کئے گئے ہیں، کیسی کیسی نادر اور نرالی پھبتیاں ان پر چست کی گئی ہیں۔ ان لوگوں کو یقین تھا کہ محض سب و شتم سے کام نہیں چلتا۔ اس لئے علماء کے وقار کو ختم کرنے کے لئے انھوں نے ایک اور تندریر اختیار کی جو شاید پہلی سے زیادہ کامیاب رہی۔ ایک طرف تو انھوں نے کہنا شروع کیا کہ ”الدین یسر“ دین تو آسان ہے۔ ہر شخص اس کو اپنی اپنی سہولت و آسانی کے مطابق سمجھ سکتا اور اس پر عمل کر سکتا ہے اور دوسری طرف انھوں نے کہا کہ حضور خود فرما گئے ہیں ”انتم اعلم بامور دنیا کم“ تم اپنی دنیا کی باتوں کو مجھ سے زیادہ جانتے ہو پھر کبھی انھوں نے اعلان کیا کہ دین ہے ایسا کونسا پیچیدہ معمہ جس کے حل کرنے کے لئے ابو حنیفہؒ یا کسی غزالیؒ و رازیؒ کا دماغ و جانسوزی درکار ہو، آنحضرت صلی اللہ علیہ وسلم خود فرما گئے ہیں مَنْ قَالَ لَا إِلَهَ إِلَّا اللَّهُ دَخَلَ الْجَنَّةَ جَسَدِي مَنْ قَالَ لَا إِلَهَ إِلَّا اللَّهُ كَبِهَ لِيَا جَنَّةٍ مِّنْ دَاخِلٍ هُوَ كَيَا۔

یہ حنبلی باتیں کہی گئیں، الفاظ کی حد تک سب درست تھیں، لیکن ان الفاظ کے قالب پر معانی کا جو جامہ چڑھایا گیا، اسلامی تخیل کے نقش سے بالکل معز اور سادہ تھا اور اس پر جبکہ جسگہ اغراض فاسدہ کے سیاہ دھبے پڑے ہوئے تھے، اس طرح کنی باتیں کہہ کہہ کر مسلمانوں کو یہ باور کرنے کی کوشش کی گئی کہ دین اور قرآن کوئی مشکل چیز نہیں ہے۔ ہر شخص خواہ عربی کا عالم ہو یا نہ ہو اسے سمجھ سکتا ہے اور اس کے احکام معلوم کر سکتا ہے۔ اس لئے علماء کا جو وصف ماہہ الاتیاز سمجھا جاتا ہے وہ ایک بے بنیاد چیز ہے۔ انگریز اپنے مقصد میں کامیاب ہو گیا اور آج ہم دیکھ رہے ہیں کہ وہ مسلمانوں کو علماء اسلام کی ایک جماعت حقہ سے نفرت دلا کر کس اطمینان خاطر کے ساتھ ہندوستان پر حکومت کر رہا ہے۔

دراصل یہ ناریخ اس طرح کے پروپگنڈے کی اور یہ جو کچھ کہا جا رہا ہے کوئی نئی بات نہیں، بلکہ ایک نوائے قدیم کی صدائے بازگشت ہے جو کچھ دنوں کے لئے خاموش ہو گئی تھی، مگر اب بعض مصالح کی خاطر سیاست کے حوری خواں نے پھر اس نعمت کارواں کو گانا شروع کر دیا ہے۔

اب آئیے اصل مسئلہ کی تحقیق کریں۔ اس سلسلہ میں سب سے پہلے یہ معلوم کر لینا چاہئے کہ قرآن آسان ہے یا نہیں اگر آسان ہے تو اس کی حقیقت اور اس سے مراد کیا ہے؟

قرآن کے آسان ہونے کا مطلب ارشاد ہے۔

وَلَقَدْ يَسَّرْنَا الْقُرْآنَ لِلذِّكْرِ
فَهَلْ مِنْ مُدَّاكِرٍ (القمر)

اور تحقیق ہم نے قرآن مجید کو سہل کر دیا تاکہ لوگ اس سے نصیحت حاصل کریں تو کیا کوئی بے نصیحت حاصل کر نوا لا؟

یہ آیت سورۃ القمر میں متعدد بار آئی ہے۔ سورۃ کے شروع میں قیامت کا ذکر ہے اور ان لوگوں پر شدید نفرت کا اظہار کیا گیا ہے جو اپنی خواہشات کی پیروی میں دن رات مشغول رہتے ہیں اور داعی حق کی آواز کو بالکل نہیں سنتے۔ پھر علی الترتیب، قوم نوح، عاد، ثمود اور قوم لوط کی نافرمانی و سرکشی اور قہر الہی سے ان کے تباہ و برباد ہو جانے کا بیان الگ الگ ایسے انداز میں کیا گیا ہے جس کو سُن کر سخت سے سخت منکر کا بھی دل لرز جائے اور ہر واقعہ کے ذکر کے بعد بطور تنبیہ دریافت کیا گیا ہے۔

فَلْيَكْفُرْ كَانِ عَذَابِي وَذُنُوبِهِمْ
فَهَلْ مِنْ مُدَّاكِرٍ (القمر)

پس کیا کوئی ہے (اس سے) نصیحت حاصل کرنے والا؟

اور مذکورہ بالا آیت میں نصیحت حاصل کرنے کے لئے قرآن کی آسانی اور سہولت کو بیان فرما کر اس سے سبق لینے کی دعوت دی گئی ہے۔

ایک اور موقع پر سورہ مریم میں ارشاد ہے۔

فَإِنَّمَا يَسَّرْنَا ذِكْرَكَ بِلسَانِكَ
لِتُبَشِّرَ بِهِ الْمُتَّقِينَ وَ
تُنذِرَ بِهِ قَوْمًا لَدُنَّا -

اور تحقیق ہم نے قرآن مجید کو تمہاری زبان میں آسان کر دیا ہے تاکہ تم اس کے ذریعہ پرہیزگاروں کو بشارت سناؤ اور جھگڑالو قوموں کو ڈراؤ دھمکاؤ۔

قرآن ہدایت و نصیحت کی ایک ان دونوں آیتوں کے نفس مطلب اور ان کے سیاق و سباق پر غور کیجئے

کی کتاب سے | تو یہ حقیقت آشکارا ہو جاتی ہے کہ قرآن مجید کی زبان میں اس کے آسان

ہونے کے کیا معنی ہیں؟ پہلی آیت کا سباق اور اس کا قبل سے ربط آپ کو معلوم ہو چکا۔ اس سے

عناوت طور پر یہی ظاہر ہوتا ہے کہ قرآن مجید رشد و ہدایت کی آسان کتاب ہے، اس میں

عبرت و نصیحت کے لئے جگہ جگہ اقوام کہیں کے واقعات کا بیان ہے اور خدا کے پیغمبر کو

تابیہ کرنے کے لئے قدرت کی ایسی واضح نشانیاں بتائی گئی ہیں جن کا ایک ایک ذرہ مبرا

فیاضی کے وجود و ثبوت اور اس کی قدرت بے مثال کا زبان حال سے اعلان کر رہا ہے۔ یہ سب

باتیں ان قرآن مجید سے ہی معلوم ہوتی ہیں اس لئے اس عالم کون و خفا میں ہدایت کا سرچشمہ

قرآن مجید ہی ہوا تو کیا کچھ کوئی ہے جو اس سے موعظت گیر ہو اور نصیحت حاصل کرے؟

پانی کا برسنا برق کی چمک، رعد کی گرج۔ دن کے بعد رات اور رات کے بعد دن کا آنا

آسمان کا مشرق سے طلوع کرنا اور مغرب میں غروب ہو جانا، موسموں کا اخیر و تبدل، انسان کا

عدم سے وجود میں آنے کے لئے کن کن مراحل سے گذرنا، چشموں کا اُبلنا، کھیتوں کا سرسبز و نثارا ہونا

پتھروں سے پانی کا پھوٹنا، کر ٹکنا اور اونٹ کی عجیب و غریب خلقت اور اسی طرح کی وہ سب چیزیں

نشانیاں جو قرآن مجید میں مذکور ہیں۔ ایک انسان بار بار ان کو دیکھتا ہے لیکن اس کا ذہن ان کے صالح و

خالق کی طرف منتقل نہیں ہوتا۔ قرآن مجید انتہائی فصیح و بلیغ پیرایہ بیان میں ان کا ذکر کرتا ہے،

اور لوگوں کو دعوت دیتا ہے کہ وہ ان سب چیزوں کے اصل منشا اور باعث اور ان کی علت

فاعلہ پر غور کریں۔ ظاہر ہے یہ چیزیں مشاہدات سے تعلق رکھتی ہیں اور ان کا دیکھنا، سمجھنا

ان سے خدا کے وجود پر استدلال کرنا، چنداں مشکل و دشوار نہیں، ضرورت صرف اس کی ہے

کہ آدمی اس کی طرف متوجہ ہو۔ پس اسی بنا پر قرآن مجید نے اپنے تئیں آسان کہا ہے

اور یہی وجہ ہے کہ یسیر القرآن کا ذکر کر کے لہذا کہ سنی نصیحت کے لئے فرمایا گیا ہے، اور پھر

ارشاد ہوا ﴿فہن من جہدنا﴾

سورہ القمہ کی آیت کے علاوہ سورہ مریم کی جو آیت اوپر مذکور ہوئی ہے اس کا مطلب بھی یہی ہے چنانچہ فرمایا گیا ہے۔

لَتُبَشِّرَنَّ بِهَ الْمُتَّقِينَ وَ هُمْ فِي قُرْآنٍ كُوْنِ لَآسَانَ كَمَا هُوَ نَدَّ اَبَاسِ كَ ذَرِيْعَةٍ بِرِيْزِ كَارُوْنَ
تَنْذِرِيْهِ قَوْمًا لَّدَا اَرْمِيْمَ كُوْنُوْا خُبْرِيْ سَنَائِيْمَ اُوْرَجْجَلُوْا لُوْغُوْا كُوْذُرَائِيْمَ۔

مقصود یہ ہے کہ قرآن مجید میں ترغیب و ترہیب سے متعلق جو باتیں بیان کی گئی ہیں وہ اس قدر صاف واضح اور روشن ہیں کہ وہ لوگ جن کے دل میں عناد و تعصب کے شعلے نہیں بجھ کر رہتے ہیں، ان کو سن کر شاد کام فلاح ہو جائیں گے اور جو فطر عداوت سے انکار و مجاہد کی قسم کھا بیٹھے ہیں ان کو قرآن کی آیات و وعید سن کر تنبیہ ہوگا اور وہ سمجھیں گے کہ جو قادیان مطلق عا دو نمود کی سرکش قوموں کو صفحہ ہستی سے بے نام و نشان کر سکتا، اور قوم لوط پر پتھروں کی بارش کر کے انھیں مسمار کر سکتا ہے وہ ان سرکشوں کے ساتھ بھی اگر چاہے تو یہ سب کچھ کر سکتا ہے۔

بہر حال قرآن مجید کے سہل ہونے کے معنی یہی ہیں کہ اس کی تعلیمات آسان ہیں، وہ جن حقائق کی طرف لوگوں کو متوجہ کرتا ہے وہ فلسفہ کے مسائل و مباحث کی طرح پیچیدہ نہیں بلکہ ہر ایک پر واضح ہیں۔ پھر ان پر عمل کرنا بھی دشوار نہیں۔ کیونکہ قرآن کی راہ اصل فطرت کی راہ ہے اور اس کی روش وہی ہے جس کی طرف ہر انسان کی فطرت سلیمہ دعوت دیتی ہے مثلاً نماز پڑھو، روزہ رکھو، حج کرو، والدین اور اعزاء و اقربا کے ساتھ احسان و کرم کا معاملہ کرو، شراب نہ پیو، زنا سے بچو، وعدہ پورا کرو، بنی نوع انسان کے ساتھ ہمدردی سے پیش آؤ۔ یہ وہ احکام ہیں جن کو ایک عربی دان جس طرح سمجھ سکتا ہے ایک غیر عربی دان بھی اردو یا کسی اور زبان میں ترجمہ دیکھ کر معلوم کر سکتا ہے۔

فہم قرآن سے مراد | لیکن سوال یہ ہے کہ فہم قرآن کے معنی کیا ہیں کہ قرآن مجید کو پڑھ کر بعض چیزوں کے متعلق حسن و قبح کے احکام معلوم ہو جائیں اور بس۔ اگر واقعی یہی مراد ہے تو پھر ہمیں اختلاف کی کوئی ضرورت نہیں۔ مگر ظاہر ہے یہ مراد نہیں ہے، بلکہ فہم قرآن سے غرض یہ ہے

کہ انسان مجتہدانہ طور سے احکام کا استنباط کر سکے، قرآن کی کسی آیت کو پڑھ کر اس کے واقعی اور حقیقی مفہوم کو متعین کر سکے اس کے معیار بلاغت و دریافت کر کے یہ سمجھ سکے کہ یہاں کلام کا مقصدی حال کیا ہے اور کس چیز پر زیادہ زور دینا منظور ہے اس کا مدلول مطابق اور مدلول التزامی کیا ہے اور یہاں کیا مراد ہے تو یہ بات یقینی ہے کہ اس مراد و غرض کے اعتبار سے فہم قرآن کسی ترجمہ کے دیکھ لینے سے حاصل نہیں ہو سکتا بلکہ اس کے لئے خاص خاص شرائط و آداب ہیں کہ جب تک وہ نہ پائے جائیں کوئی شخص فہم قرآن کا مدعی نہیں ہو سکتا۔

چنانچہ مفتی محمد عبدالعزیز المصری بیان کرتے ہیں۔

تفسیر کے چند مراتب ہیں، ادنیٰ مرتبہ یہ ہے کہ اجمالاً وہ چیز بیان کر دی جائے جو قلب کو اللہ کی عظمت اور اس کے تقدس کے احساس سے پُر کر دے اور نفس کو شر سے روک کر خیر کی طرف لے آئے یہی بات ہے جس کی بنا پر وَلَقَدْ يَسِّرْنَا الْقُرْآنَ لِلذِّكْرِ فَهَلْ مِنْ مُدْرِكٍ كَامِرَةٌ جَانِفًا يَجْرِمُ كُوسًا يَأْكُلُهَا۔ لیکن اس مرتبہ سے تجاوز کر کے اگر کوئی شخص تفسیر کا مرتبہ علیا حاصل کرنا چاہتا ہے تو وہ بغیر چند امور کے حاصل نہیں ہوتا۔

دور کیوں جائے خود قرآن کو دیکھے۔ اس نے جہاں اپنے آپ کو نصیحت کے لئے آسان کہا ہے۔ ساتھ ہی یہ بھی بتایا ہے کہ سب آیات یکساں نہیں ہیں بلکہ مراد کے واضح اور مخفی ہونے کے اعتبار سے ان میں باہمی فرق بھی ہے۔ ارشاد ہے۔

هُوَ الَّذِي أَنْزَلَ عَلَيْكَ الْكِتَابَ مِنْهُ
وَهُدًى وَرَحْمَةٌ لِقَوْمٍ يَعْلَمُونَ
ایٹ ٹھکٹ ہن اہم الکتاب و
اخر مشاہدت۔ پ

پھر اس کے بعد فرمایا گیا۔

فَأَمَّا الَّذِينَ فِي قُلُوبِهِمْ شُرْكٌ
فَيَسْمَعُونَ وَاَلَسَاءَ مِنْهُ ابْتِغَاءَ
یہ جن لوگوں کے دل میں کجی ہے وہ فتنہ کی
جستجو اور اصل حقیقت معلوم کرنے کی غرض سے

الْفَسَادِ وَالْبِخَاءِ تَأْوِيلُهُمْ وَكَذَلِكَ
 كِتَابٌ فِيهِ مِنْ آيَاتِ كِتَابِ كِتَابِ كِتَابِ كِتَابِ
 كِتَابِ كِتَابِ كِتَابِ كِتَابِ كِتَابِ كِتَابِ
 كِتَابِ كِتَابِ كِتَابِ كِتَابِ كِتَابِ كِتَابِ
 كِتَابِ كِتَابِ كِتَابِ كِتَابِ كِتَابِ كِتَابِ

ان دونوں آیتوں سے عموماً طور پر یہ معلوم ہوتا ہے کہ قرآن مجید میں بعض آیات ایسی بھی ہیں جن کی مراد اللہ کے سوا صرف علماء و دانشمندان کو معلوم ہو سکتی ہے۔ ہر شخص خواہ عالم یا شیخ ہو یا نہ ہوں آیات کی مراد تک رسائی حاصل نہیں کر سکتا۔

قرآن احکام و مسائل | علاوہ بریں یہ بات بھی نہ بھولنی چاہئے کہ قرآن مجید صرف امثال و فنن میں ہی
 کی کتاب ہے | کتاب نہیں ہے بلکہ وہ شخصی اور ذاتی زندگی کا ایک کتبستان ہے جس میں بھی

ہے جس کے بعد کوئی اور آسمانی کتاب نازل نہیں ہوگی پھر یہ بھی ظاہر ہے کہ اس کتاب الہی
 میں زندگی کے تمام مسائل کے لئے جزئی تفصیلات نہ درج نہیں ہیں اور حق یہ ہے کہ چونکہ ہر زمانہ
 میں انسانی عقل و شعور کی استعداد اور صلاحیت یکساں نہیں ہوتی بلکہ اس میں کمی اور تقابلاً
 جاری رہتا ہے۔ اس بنا پر حکمت خداوندی کا اقتضایہ یہ ہونا چاہئے تھا کہ آخری کتاب سماوی
 میں زندگی سے متعلق صرف اصول بیان کئے جائیں اور ان کی جزئیات سنہ تصریح نہ کیا جائے
 پس جب قرآن میں جزئیات نہیں اور صرف اصول و کلیات کا تذکرہ بیان ہے
 تو اب لامحالہ فہم قرآن کا ایک اہم پہلو یہ بھی ہونا چاہئے کہ اصول سے فرج اور کلیات سے
 جزئیات کے استخراج و استنباط کی صلاحیت و استعداد ہے۔

اس بیان سے یہ امر بھی واضح ہو جاتا ہے کہ چونکہ استعداد مسائل اور شعور احکام
 میں سب لوگ یکساں صلاحیت و استعداد کے مالک نہیں ہوتے اس بنا پر ان میں بھی باہمی
 تفرق مراتب ہوگا۔

صحابہ فہم قرآن میں | یہی وجہ ہے کہ ہم عجمیوں اور خیر القرون سے اس درجہ بعد رکھنے والوں کا کیا
برابر نہیں تھے

ذکر؟ خود صحابہ کرام جو بلا واسطہ غیرے نبوت کی زبان حق تر جان سے
قرآن مجید سنتے تھے، اہل لسان و صاحب زبان تھے اور جن کے سینے آفتاب جہاں تاب
رسالت کی شعاعوں سے براہ راست منور تھے۔ فہم قرآن کے مرتبہ میں یکساں حیثیت کے مالک
نہیں تھے۔ تمام صحابہ میں صرف چھ یاسات تھے جو قرآنی حقائق کی توضیح میں مستند مانے جاتے
تھے۔ ان حضرات کے اسماء گرامی یہ ہیں۔ حضرت عمرؓ، حضرت علیؓ، ابن مسعودؓ، ابن عمرؓ، ابن عباسؓ
زید بن ثابت اور حضرت عائشہ رضی اللہ عنہم اجمعین۔ مسروق جو کہ ایک مشہور تابعی مفسر ہیں
فرماتے ہیں۔

”میں نے صحابہ کرام سے فیض صحبت اٹھایا تو میں نے دیکھا کہ ان کا علم چھ بزرگوں کی طرف

لوٹتا ہے حضرت عمرؓ، حضرت علیؓ، عبداللہ بن مسعودؓ، معاذ، ابوالدرداءؓ، اور زید بن ثابتؓ۔

پھر عجیب بات یہ ہے کہ فہم قرآن میں ان چھ یاسات حضرات کا مرتبہ بھی یکساں نہیں
تھا۔ یہی مسروق آگے چل کر بیان کرتے ہیں، میں نے ان چھ بزرگوں سے شرف صحبت حاصل
کیا تو دیکھا کہ ان سب کا علم علیؓ اور عبداللہؓ پر ختم ہو گیا ہے۔

زید بن عیرۃ السکلی حضرت معاذ بن جبل کے شاگرد تھے۔ فرماتے ہیں: جب حضرت
معاذؓ کی وفات ہونے لگی تو انھوں نے مجھ کو حکم دیا کہ میں علم صرف چار بزرگوں سے حاصل کروں
عبداللہ بن مسعودؓ، عبداللہ بن سلامؓ، سلمان الفارسیؓ، اور ابوالدرداءؓ۔

بعض خاص خاص صحابہ کا | صحابہ کرام میں جو حضرات تفسیر قرآن کی خدمت انجام دیتے تھے ان
ذوق قرآن فہمی کے حالات و اقوال پر نظر ڈالی جائے تو ان میں ایک اور حیثیت سے بھی

فرق نظر آئے گا۔ حضرت عمرؓ کا رو بار خلافت کو انجام دیتے تھے، فتوحات ممالک اور سیاسی امور
کی نگرانی کا کام کرتے تھے اور غالباً ہی وجہ ہے کہ نہ تو احادیث آپ سے زیادہ تعداد میں مروی ہیں

۱۔ طبقات ابن سعد ج ۲ ص ۱۰۲۔ ۲۔ الاتقان فی علوم القرآن (بیوطی)

اور نہ قرآن مجید کی تفسیر سے متعلق ہی آپ کے اقوال کثرت سے دیکھنے میں آتے ہیں لیکن دراصل وہ حریم اسلام کے بہترین محرم راز تھے اور ان کی فطرت و طبیعت کو اسلام اور قرآن مجید کی تعلیمات و احکام کے ساتھ ایک رازدارانہ نسبت تھی۔ حضرت ابوذرؓ فرماتے تھے میں نے رسول اللہ صلی اللہ علیہ وسلم سے سنا ہے۔

ان الله وضع المحق على لسان
عمر يقول به
الله تعالى نے حق کو عمر کی زبان پر رکھ دیا ہے
جس کو وہ کہتے ہیں۔

لیکن ان کی فہم عقل قضائی تھی یعنی جہاں تک اسلامی احکام کا تعلق ہے حضرت عمرؓ کا فیصلہ ایک بڑی حد تک شارع علیہ الصلوٰۃ والسلام کے منشا سے قریب ہوتا تھا۔ حضرت ابن عباسؓ رہی یہ بات کہ اس حکم کی حکمت اور اس میں رمز کیا ہے تو غالباً اس معاملہ میں کی رمز شناسی حضرت عبداللہ بن عباسؓ حضرت عمرؓ پر فوقیت رکھتے ہیں اور اس کا سبب یہ ہے کہ آنحضرت صلی اللہ علیہ وسلم نے ان کے متعلق دعا کی تھی۔

اللَّهُمَّ فَقِّهْهُ فِي الدِّينِ
لأنه تو ابن عباس کو دین میں نظر تفتق عطا فرما۔

بعض روایتوں میں بجائے فقہہ فی الدین کے عَلَّمَهُ التَّوَارِثَ ہے جس کے معنی یہ ہیں کہ اے اللہ تو قرآن مجید کی آیات کا صحیح مصداق ابن عباس کو بتا دے۔
حضرت ابن عباسؓ حضرت عمرؓ کے برخلاف سیاسی کاموں میں حصہ نہیں لیتے تھے، رد سے زیادہ محتاط تھے۔ دن رات تعلیم و تعلم اور تدریس و تدریس میں بسر کرتے تھے۔ وہ خود فرماتے ہیں کہ آنحضرت صلی اللہ علیہ وسلم کی احادیث عموماً انصار کے پاس تھیں، میں حدیث کی جستجو میں کسی انصاری کے پاس آتا اور اس کو دروازے پر موتا ہوا پاتا تو وہیں دروازے پر بیٹھ جاتا تھا، ہواؤں کے تھمیرے مجھ کو پریشان کرتے تھے۔ آخر کار بیدار ہونے کے بعد جب میں وہ روایت سن لیتا تو واپس چلا آتا تھا، اس انہماک و مشغولیت کے علاوہ حضرت ابن عباسؓ شعر جاہلیت، انساب اقوام، اور تاریخ

عرب سے پورے واقف تھے۔ حضرت عمرؓ بھی ابن عباسؓ کی یہ خصوصیت تسلیم کرتے تھے اور جب کبھی انھیں قرآن مجید کے کسی لفظ میں اشکال پیش آتا تو وہ حضرت ابن عباسؓ کی طرف ہی رجوع کرتے چنانچہ ایک مرتبہ قرآن مجید کی سورہ عبس میں جو لفظ "ابا" آیا ہے اس کے معنی کے متعلق چند صحابہ میں اختلاف ہوا تو حضرت عمرؓ نے فرمایا "چلو ابن عباسؓ کے پاس چلیں وہ ہم سب سے زیادہ لغت عرب کے جاننے والے ہیں"۔

حضرت مجاہدؒ سے مروی ہے کہ ابن عباسؓ نے فرمایا کہ آنحضرت صلی اللہ علیہ وسلم نے ان سے ارشاد فرمایا "نعم ترجمان القرآن انت" عبداللہ بن مسعود کا قول تھا "نعم ترجمان القرآن عبد اللہ بن عباس" حضرت عبداللہ بن عمرؓ کے پاس ایک شخص آیا اور پوچھا کہ وہ آسمان اور زمین کو نے میں جن کی نسبت فرمایا گیا ہے "کانتارتقا ففتقنہما" ابن عمرؓ نے اس شخص کو خود کچھ جواب نہیں دیا۔ بلکہ ارشاد ہوا "ابن عباسؓ کے پاس جاؤ اور ان سے اس کے متعلق دریافت کرو، پھر مجھ سے آکر اسے کہہ جانا" حضرت ابن عباسؓ کے پاس وہ شخص آیا۔ تو آپ نے جواب دیا "آسمانوں کا رلق تو یہ ہے کہ ان سے بارش نہیں ہوتی تھی اور زمینوں کا رلق یہ تھا کہ ان میں پیرگی نہیں پائی جاتی تھی۔ اللہ تعالیٰ نے فتق کر دیا تو آسمانوں سے بارش ہونے لگی اور زمینوں میں نباتات پیدا ہونے لگیں"۔

اسی طرح کا ایک اور واقعہ ہے۔ ایک دفعہ اذا جاء نصر اللہ والفتح کے متعلق صحابہ میں اختلاف ہوا۔ لوگوں نے حضرت عمرؓ سے پوچھا "آپ کیا فرماتے ہیں۔ انھوں نے کہا "میں وہی جانتا ہوں جو ابن عباسؓ جانتے ہیں"۔

135440

۱۔ اتفاقاً ج ۱ ص ۱۱۳۔ ۲۔ یہ سب روایات، الاقان ج ۲ باب طبقات المفسرین سے لی گئی ہیں۔

۳۔ لیکن یہ بات خاص طور پر لحاظ کے قابل ہے کہ اس عظم و فضل کے باوجود خود حضرت ابن عباسؓ قرآن مجید کے بعض الفاظ کے معنی اور ترمیم سے معلوم کرتے تھے۔ ایک روایت میں وہ خود فرماتے ہیں کہ میں فاطر السموات کے معنی نہیں جانتا تھا۔ ایک تہذیب لسانی سے دو عربی ایک کنوئیں پر چھوڑ گئے ہوسے میرے پاس آئے۔ ان میں سے ایک بولا "ان فطر تھا" میں نے یہ کنواں سے پھر کھرا تو اس افغانی کے یہ کہنے ہی فاطر السموات کی مراد میری سمجھ میں آگئی۔ ذرا حاشیہ صفحہ ۲ پر لکھی

یہ اور اس طرح کے سیکڑوں آثار میں جن سے ثابت ہوتا ہے کہ اہل زبان اور رسول اللہ صلی اللہ علیہ وسلم کے شرف صحبت سے سرفراز ہونے میں یکساں وہم رتبہ ہونے کے باوجود تمام صحابہ کرام قرآن میں یکساں نہیں تھے۔ بلکہ ان میں بعض خاص خاص صحابہ ہی ایسے تھے جو درحقیقت ذمہ دارانہ طور پر تفسیر قرآن کی خدمت انجام دے سکتے تھے اور ان کی اس خصوصیت کو اجلہ صحابہ بھی تسلیم کرتے تھے۔ ان کی اس برتری اور فضیلت کی وجہ بجز اس کے اور کچھ نہیں تھی کہ وہ ذوق قرآنی جو محض ایک عطیہ خداوندی ہے ان کو دوسروں کی بہ نسبت زیادہ افراط کے ساتھ مرحمت ہوا تھا۔

وذلك فضل الله يؤتيه من يشاء۔

تفسیر قرآنی میں ہمارے زمانہ میں ہر شخص جو عربی کی معمولی شد بدرکھتا ہے قرآن کے حقائق و مطالب اسلاف کی احتیاط پر کلام کرنے کا اپنے نہیں مستحق سمجھتا ہے اور ائمہ تفسیر کے عام بیانات کے برخلاف اس کو خود اپنی طرف سے جدت بیانی کرتے ہوئے کوئی خوف محسوس نہیں ہوتا۔ لیکن آپ کو شاید یہ شکر تعجب ہو کہ عہد صحابہ و تابعین میں یہ جبارت عام نہیں تھی جیسا کہ ابھی معلوم ہوا۔ ان جماعتوں میں خاص خاص حضرات تھے جو قرآن مجید کی تفسیر بیان کرتے اور کر سکتے تھے۔ اور ان مباحث و مطالب میں وہ مرجع قوم و ملت سمجھے جاتے تھے۔ لیکن اس کے باوجود یہ حضرات بھی تفسیر قرآن کے معاملہ میں حد درجہ احتیاط ہی رکھتے تھے۔

حضرت عبداللہ بن عمرؓ فرماتے ہیں میں نے مدینہ طیبہ کے فقہار کو دیکھا ہے۔ یہ حضرات تفسیر قرآن کے سلسلہ میں گفتگو کرنے کو بڑا اہم اور ذمہ داری کا کام سمجھتے تھے۔ سالم بن عبداللہ، قاسم بن محمد سعید بن مسیب اور حضرت نافع ان ہی حضرات میں سے تھے۔ سلسلہ یحییٰ بن سعید کا بیان ہے کہ میں نے ایک شخص کو دیکھا سعید بن مسیب سے قرآن مجید

(بقیہ حاشیہ صفحہ ۲۲)

غلاوہ میں بعض الفاظ ایسے بھی تھے جن کی مراد حضرت ابن عباسؓ کو معلوم نہیں ہو سکی۔ خود ان کا بیان ہے قرآن میں چار الفاظ کے معنی مجھ کو دریافت نہیں ہو سکے۔ عسلیہن۔ حنآن۔ آواہ۔ رقیہ۔ والاعنان۔ اس ۱۲۰

سلسلہ تفسیر ابن جریر ص ۲۸۔

کی کسی آیت کی نسبت دریافت کر رہا تھا۔ مگر آپ نے جواب دیا: میں قرآن سے متعلق کچھ نہیں کہوں گا۔^{۱۵}

حضرت شعبی فرماتے تھے: "تین چیزیں ایسی ہیں جن کے متعلق میں مرتے دم تک کچھ نہیں کہہ سکتا۔ قرآن، روح اور قیاس"۔^{۱۶}

اصمعی کو کون نہیں جانتا، لغت و ادب کا کتنا بڑا امام تھا۔ برسوں تحقیق لغات، صبح محاورات اور ان کے معانی کی فکر میں عرب کے جنگلوں کی خاک چھانتا پھرا ہے اور لفظ لفظ کے لئے عرب کے برووں میں برسوں تک قیام کیا ہے۔ لیکن اس کے باوجود قرآن مجید کی تفسیر میں بالکل خاموش رہتا تھا۔ اس سے کسی آیت کی نسبت دریافت کیا جاتا تو کہتا: "عرب اس کے یہ معنی بیان کرتے ہیں میں نہیں جانتا اس سے کیا مراد ہے؟"^{۱۷}

ابوطیب کہتا ہے: "اصمعی بجز خدا پرست تھا وہ قرآن کی کسی آیت کی تفسیر نہ کرتا تھا"

اس درجہ احتیاط کا | غور کیجئے! آخر وہ کونسی بات تھی جس کی وجہ سے یہ اکابر علم و ادب اور ائمہ عربیت و لغت بھی قرآن مجید سے متعلق گفتگو کرنے میں اس درجہ احتیاط کرتے

سبب

تھے۔ اس کی وجہ بجز اس کے اور کیا ہے کہ یہ حضرات تفسیر قرآن کی اہم ذمہ داری کا کامل احساس رکھتے تھے اور تفسیری اہلیت پیدا کرنے کے لئے جن صفات و اوصاف کی ضرورت ہے یہ حضرات ان میں خواہ کیسا ہی مرتبہ کمال رکھتے ہوں۔ تاہم انہیں تفسیر قرآن کی عظیم الشان ذمہ داری کے پیش نظر اپنے متعلق پورا بھروسہ نہیں ہوتا تھا اور اس بنا پر اس باب میں جرات سے کام لیتے ہوئے ان کو تردد ہوتا تھا اور حتی الوسع وہ اس سے سبکدوش رہنا چاہتے تھے۔

تفسیر بالرائے پر وعید | اس موقع پر یہ بیان کر دینا ضروری ہے کہ بعض لوگ صحابہ کی اس احتیاط کا سبب ان احادیث و آثار کو مانتے ہیں جن میں اپنی رائے سے قرآن مجید کے

ادراس کا مطلب

بارہ میں کلام کرنے سے منع کیا گیا ہے یہ شدید قسم کی غلط فہمی ہے جس کے ازالہ کے لئے ہم ذیل میں

۱۵ و ۱۶ تفسیر ابن جریر طبری ج ۱ ص ۲۸ - ۳۵ المزہیر ج ۲ ص ۲۰۲ -

یہ روایتیں نقل کرتے ہیں اور پھر ان کا مطلب لکھیں گے۔

ان احادیث میں سب سے زیادہ مشہور وہ روایت ہے جو ابوداؤد، ترمذی، اور نسائی میں ہے اس روایت میں آنحضرت صلی اللہ علیہ وسلم فرماتے ہیں۔

من تکلم فی القرآن بغیر علم جو شخص علم کے بغیر قرآن کے بارہ میں کچھ کہتا ہے اس کو
فلیتبتوا مقعدہ من الناس چاہئے کہ دوزخ کو اپنا ٹھکانہ بنالے۔

ابوداؤد سے ایک اور روایت اسی مضمون کی مذکور ہے جس میں بجائے تکلم کے قال ہے دونوں کا حاصل ایک ہی ہے۔ اسی طرح کی ایک روایت حضرت عبداللہ بن عباسؓ سے انھیں لفظوں سے مروی ہے جو ابن جریر ج ۱ ص ۲۶ پر مذکور ہے۔

حضرت ابوبکر صدیقؓ کا یہ قول بھی اس سلسلہ میں بہت مشہور ہے۔

ای ارضی تغلنی وای سماء مجھ کو کون سی زمین اٹھائیگی اور کون سا آسمان
تظلنی اذا قلت فی القرآن مجھ پر سایہ گستر ہو گا جبکہ میں قرآن میں وہ بات
فالا اعلم (ابن جریر ج ۱ ص ۲۶) کہوں جسے میں نہیں جانتا۔

لیکن اس کا مطلب یہ ہرگز نہیں ہے کہ قرآن مجید کے معانی میں غور و خوض اور اس سے احکام و مسائل کا استنباط ہی سرے سے ممنوع کر دیا گیا ہے کیونکہ قرآن نے خود جگہ جگہ اپنی آیات میں غور و تدبر کی دعوت دی ہے اور ان لوگوں کی تعریف کی ہے جو ان میں اہماک رکھتے اور قرآن کے حقائق پر غور کرتے ہیں ارشاد ہے۔

کتاب انزلنا الیک مبارکاً یہ وہ مبارک کتاب ہے جو ہم نے آپ کی طرف نازل
لینا بڑی آیاتہ ولینتدکرن کی ہے تاکہ لوگ اس کے آیات میں تدبر کریں اور عقائد
اولوالالباب۔ اس سے نصیحت پذیر ہوں۔

اس کے بالمقابل جو لوگ قرآن مجید میں تدبر نہیں کرتے ان کی مذمت کی گئی ہے فرمایا گیا ہے

افلا ینتدبرون القرآن کیا یہ لوگ قرآن میں تدبر نہیں کرنے بادلوں پر تالے

أَمْرًا عَلَى قُلُوبِ أَقْفَالِكُمْ؟
پڑے ہوئے ہیں۔

اس بنا پر جس حدیث میں قرآن مجید کے متعلق علم کے بغیر گفتگو کرنے کی ممانعت کی گئی ہے اس کا مطلب صرف یہی ہو سکتا ہے کہ جو لوگ فہم قرآن کا سلیقہ نہیں رکھتے یعنی اس کے لئے جن چیزوں کی ضرورت ہے اور جو فہم قرآن کے باب میں مبادی اور اصول موضوعہ کا حکم رکھتی ہیں وہ ان سے بے خبر ہیں۔ ان لوگوں کو محض قیاس و تخمین سے قرآن مجید کے احکام و مسائل یا حقائق و معانی کے بارہ میں گفتگو کرنے سے اجتناب کرنا چاہیے۔

غور کیجئے دونوں روایتوں میں "بغیر علم" کے الفاظ ہیں۔ اس بنا پر روایت کا مطلب یہی ہو گا کہ جو لوگ نہ جاننے کے باوجود قرآن کے بارہ میں آزادی کے ساتھ لاابالیانہ انداز میں گفتگو کرتے ہیں وہ اللہ کی وعید کے مستحق ہیں۔ قرآن اللہ کا کلام ہے۔ اس بنا پر اس قدر شدید وعید کی گئی ہے ورنہ ہر شخص جانتا ہے کہ بغیر علم کے ایک قرآن کیا کسی مسئلہ پر بھی گفتگو کرنا شیوہ دانشمندی سے بعید ہے ایک عام اور مشہور شعر ہے۔

آہ کس کہ نداند و بداند کہ بداند
در جہل مرکب ابدالہ ہر باند

فہم قرآن کے شرائط
بات ذرا طویل ہو گئی۔ بہر حال اب یہ حقیقت ذہن نشین ہو گئی ہوگی کہ فہم قرآن کا معاملہ ایسا آسان نہیں ہے کہ ہر شخص خواہ اہل ہویا نہ ہو کلام الہی کی نسبت طبع آزمائی کرنے لگے۔ لامحالہ دنیا کے عام قاعدہ و قانون کے مطابق اس کے لئے بھی کچھ شرائط اور اصول ہوں گے جن کو حاصل کر لینے کے بعد ہی ایک شخص قرآن مجید میں غور و تدبر اور فکر و تامل کا اہل ہو سکتا ہے۔ اب ہمیں انہیں امور پر غور کرنا ہے جن کے بغیر فہم قرآن کی سعادت کسی کو حاصل نہیں ہو سکتی۔ بنیادی

علامہ سیّد محمود آلوسی نے ابو داؤد ترمذی اور نسائی کی ان روایتوں پر اسناد کی حیثیت سے کلام کیا ہے اور الملل مغل کے حوالہ سے ان کو ضعیف کہا ہے۔

(روح المعانی ج ۱ ص ۶)

لیکن جیسا کہ اوپر بیان کیا گیا، ان روایتوں کو مجمع مان لیا جائے تب بھی ان سے مطلقاً حکم فی القرآن کی ممانعت ثابت نہیں ہوتی۔

طور پر یہ چیزیں دو قسم کی ہیں۔ ان میں سے ایک کا تعلق علوم و فنون سے ہے جو کتب و کتاب سے حاصل ہوتی ہیں اور دوسری قسم کی چیزوں کا تعلق عمل اور کردار سے ہے۔ اب ہم ان دونوں کو کسی قدر تفصیل سے بیان کرتے ہیں۔

عربیت | قرآن کو سمجھنے کے لئے پہلی اور ابتدائی شرط عربیت ہے کیونکہ ظاہر ہے قرآن عربی میں نازل ہوا اور اس کے اولین مخاطب عرب ہی تھے۔ قرآن میں خود متعدد مواقع پر اس کا اظہار کیا گیا ہے۔

(۱) اِنَّا اَنْزَلْنَاهُ قُرْاٰنًا عَرَبِيًّا۔ ہم نے اس کتاب کو عربی قرآن بنا کر نازل کیا ہے۔

(۲) وَكَذٰلِكَ اَنْزَلْنَاهُ حِكْمًا عَرَبِيًّا۔ اسی طرح ہم نے اس کو عربی میں حکم بنا کر اتارا ہے۔

(۳) بِلِسَانٍ عَرَبِيٍّ مُّبِيْنٍ۔ کھول کر بیان کر نیوالی عربی زبان میں اتارا ہے۔

(۴) اِنَّا جَعَلْنَاهُ قُرْاٰنًا عَرَبِيًّا لَعَلَّكُمْ تَعْقِلُوْنَ۔ بے شبہ ہم نے اس کو عربی قرآن بنا کر اتارا ہے تاکہ تم سمجھو۔

(۵) فَاَمَّا يَسَّرْنٰهُ بِلِسَانِكَ لَعَلَّكُمْ تَذَكَّرُوْنَ۔ ہم نے اس کو تیری زبان میں آسان کر دیا تاکہ وہ نصیحت پکڑیں۔

(۶) وَهٰذَا كِتٰبٌ مُّصَدِّقٌ لِّسَانًا عَرَبِيًّا۔ اور یہ ایک کتاب ہے جو پہلی کتابوں کی تصدیق کر نیوالی ہے اور عربی زبان میں ہے۔

لیکن یہ یاد رکھنا چاہئے کہ عربیت سے مراد عربی زبان کی صرف اتنی استعداد نہیں ہے فوق سانی کہ کوئی شخص عربی سے اردو میں یا کسی اور زبان میں ترجمہ کر سکے۔ صرف اتنی استعداد سے

ایک شخص قرآن کی اجمالی مراد تو سمجھ سکتا ہے لیکن جب تک اس کا ذوق عربیت پختہ نہیں ہوگا اور نام شافعی کے لفظوں جب تک اس میں کسی عربی عبارت کو عربی سکے ہی انداز فہم و تعبیر کے مطابق سمجھنے کی صلاحیت نہیں ہوگی وہ قرآن مجید کے بلیغ اسلوب بیان اور اس کے مخصوص انداز تعبیر سے واقف نہیں ہو سکیگا اور اس بنا پر قرآنی مہم و مطلب کے بہت سے گوشے اور پہلو اسے سمجھنے کے خواہش کے

عقل و فہم کی گرفت میں نہ آسکیں گے۔

ہر شخص جانتا ہے کہ یہ کوئی عربی کی ہی خصوصیت نہیں ہے بلکہ ہر زبان کا یہی قاعدہ ہے کسی زبان کو جاننے اور بولنے والے سب کے سب یکساں نہیں ہوتے۔ وہی ایک سادہ سافقرہ اور جملہ ہوتا ہے کہ ایک عامی اور بد ذوق اردو داں اسے سنتا ہے اور اس پر خاک اثر نہیں ہوتا۔ لیکن ایک صاحب ذوق اسے سنتا ہے تو بے اختیار ہو کر سر دھننے لگتا ہے۔ اور اس جملہ میں اس کو حقائق و معانی کا ایک دفتر نظر آتا ہے۔ استاد مومن کا یہ شعر

تم مرے پاس ہوتے ہو گویا جب کوئی دوسرا نہیں ہوتا

کتنے لوگوں نے پڑھا ہوگا لیکن مرزا غالب نے سنا تو کہنے لگے اے کاش! مومن یہ ایک شعر مجھے دیدیتے اور اس کے عوض میں میرا پورا دیوان مجھ سے لے لیتے۔

عربی ادب کی عام کتابوں میں ہے کہ ایک مرتبہ عربی لغت و ادب کا مشہور امام "اصمعی" نے ایک لڑکی سے سنا یہ دو شعر پڑھ رہی تھی۔

استغفر الله لذنبی کُلِّهِ قَتَلْتُ اِنْسَانًا بِغَيْرِ حِلِّهِ

مثل غزالٍ ناعٍ عِرْفِي ذَلِيهِ وَاَنْتَصَفَيْتِ اللَّيْلَ وَلِمَا صَلَبِهِ

ترجمہ: میں خدا سے اپنے تمام گناہوں کی معافی طلب کرتی ہوں کہ میں نے ایک انسان کو بغیر جواز کے قتل کر دیا۔ میں ایک خوش عیش بہن کی طرح ناز و انداز میں رہی۔ رات آدمی ہو گئی اور میں اس سے نہیں ملی۔

اصمعی نے یہ شعر سن کر کہا "اوہو! تم کس قدر فصیح و بلیغ ہو، لڑکی بولی تم پر افسوس ہے! کیا ان شعروں کو بھی فصیح کہا جاسکتا ہے جبکہ اللہ تعالیٰ کا قول۔

وَاَوْحَيْنَا اِلَىٰ اُمِّ مُوسَىٰ اَنْ اَرْجِعِيْهِمْ نَعْمَ لِيْ مَا بَرَّحْتِ الْبَنَاتِ وَرَحِمْتِ الْوَالِدِ وَرَبَّ الْمَقَامِ

فَاِذَا خِفتِ عَلَيْهِمْ فَاَلْقِيْهِمْ فِي الْيَمِّ رَدِّهِمْ اَوْ رَحِبْتِمْ كَوَانِ كَيْتِمْ اَنْتِ لَمَّا رَدِّتِمْ

وَلَا تَخَافِيْ وَلَا تَهْزَبِيْ اِنَّا رَادُّوْنَهُنَّ سَمْرًا مِّنْ دَاوُدَ اَوْ سَمْرًا مِّنْ اِسْرٰٓءِيْلَ

إِلَيْكَ وَجَاءَ عَلْوَةٌ مِنَ الْمُؤْمِنِينَ ہم بے شبہ اس کو تہاری طرف لوٹائیں گے اور پیغمبر نبائیں گے
ان آیات کو پڑھنے کے بعد لڑکی نے کہا "اصحیٰ! تم دیکھتے نہیں ان میں خدا نے کس طرح دو امر دونہی
اور دو بشارتیں جمع کر دی ہیں۔"

بہر حال فہم قرآن کے لئے صرف عربی دانی کافی نہیں۔ بلکہ عربیت کا ذوق صحیح درکار ہے
اور خوب اچھی طرح یاد رکھئے کہ یہ ذوق محض مقاماتِ حریری، دیوانِ متنبی اور دیوانِ حماسہ، یا ایم لے
عربی کو رس پڑھ لینے سے حاصل نہیں ہوتا۔ اس کے لئے ایک مدت دراز درکار ہے۔ ذوق سے مراد
یہ ہے کہ کسی شخص کو عربی کلام پڑھتے وقت وہی لذت و سرور حاصل ہو جو اس کو خود اپنی زبان کا
اچھا شعر سن کر حاصل ہوتا ہے۔ وہ عربی کے تمام محاورات، ان کے مواقع استعمال سے پورا واقف ہو۔
ایک مفہوم کو مختلف طریقہ بے بیان سے ادا کیا جاسکتا ہے، وہ جانتا ہو کہ ایک طریقہ کو دوسرے طریقہ
بیان پر کیا تفوق حاصل ہے۔ فرض کیجئے ایک جملہ تین لفظوں سے مرکب ہے۔ زید، آیا اور آج۔ ہر
صاحبِ ذوق جانتا ہے کہ ان میں ترتیب بدل دیکھئے تو جملہ کا مفہوم ہی بدل جاتا ہے۔ ذوق سے غرض
یہ ہے کہ وہ ان باریک باریک فروق سے بھی واقف ہو۔

بعض اوقات کسی کلام میں کوئی لفظ محذوف ہوتا ہے اور اس بنا پر مختلف معنی مراد لئے
جاسکتے ہیں، لیکن اہل زبان کے نزدیک اس کا صرف ایک ہی مفہوم ہو سکتا ہے اور وہاں وہی
مراد ہوتا ہے۔

حضرت مرزا منظر جان جاناں رحمۃ اللہ علیہ کا مشہور واقعہ ہے۔ آپ نے ایک مرتبہ اپنے ایک
پشاورى مرید سے فرمایا جس کو دہلی میں رہتے ہوئے ایک مدت ہو گئی تھی "میاں ذرا صراحی اٹھا لانا اور
دیکھنا پیٹ پکڑ کر اٹھاتا سمجھا مرید نے کیا کیا۔ ایک ہاتھ سے صراحی کی گردن پکڑی اور دوسرے ہاتھ
سے اپنا پیٹ پکڑا۔ اور اس شان سے صراحی حضرت شیخ کے سامنے لا کر رکھ دی۔"

اس واقعہ سے آپ کو زبان دانی اور ذوقِ زبان کا فرق بین طور پر معلوم ہو جائیگا۔ یہ پشاورى
مرید عرصہ سے دہلی میں رہنے کے باعث اردو کا زبان داں ضرور ہو گیا تھا لیکن زبان کے ذوق سے

بالکل بے پیرہ تھا۔ ورنہ اسے معلوم ہوتا کہ حضرت مرزا کے جملہ پیٹ پڑ کر اٹھا با "میں اگرچہ یہ نہیں بتایا گیا کہ یہ پیٹ کس کا ہو گا۔ صراحی کا یا خوواں کا اپنا " تاہم اہل زبان کے نزدیک اس کا صرف ایک ہی مفہوم ہو سکتا ہے اور وہ ہے "صریحی کا پیٹ" اور اس کو جاننے کے لئے محض زبان دانی کافی نہیں بلکہ ذوق لسانی درکار ہے۔

اسی طرح کبھی ایسا ہوتا ہے کہ ایک لفظ بولاجاتا ہے لیکن کسی خاص موقع پر اس سے مراد اس کے اصل معنی نہیں ہوتے بلکہ اس کے برخلاف اس کی ضد مراد ہوتی ہے۔ مثلاً آپ ایک مریض کے پاس اس کی عیادت کے لئے جاتے ہیں اور پوچھتے ہیں کیا حال ہے؟ مریض جواب میں کہتا ہے "اچھا ہوں"

اپنی ذوق سے پوشیدہ نہیں کہ اس جملہ کے دو متضاد مفہوم ہو سکتے ہیں فرق صرف لفظ اچھ کا ہے۔ اگر مریض سنے بیماری کی درازی اور صحت سے باہمی کے عالم میں حسرت آمیز لہجہ سے "اچھا ہوں" کہتا ہے تو اس کا مطلب یہ ہے کہ میں اچھا نہیں ہوں۔ اس وقت مریض کا یہ اچھا کہنا شعر ذیل کا معنی لائق ہے

پوچھنے والوں نے میرا کہ میں دم کر دیا جس نے پوچھا حال دل بنا پڑا کچھ ہی نہیں

اور اگر بیمار نے انسا ط خاطر کے ساتھ اپنے تئیں اچھا کہا ہے تو اس کا مطلب یہ ہے کہ واقعی وہ اب اچھا ہے۔

بنا اوقات جملہ استفہامیہ بولاجاتا ہے اور اس سے غرض کسی شے کے متعلق کچھ دریافت کرنا بھی ہو سکتا ہے اور استفہام انکاری کے طور پر کسی سے انکار کرنا یا بطور استفہام اقراری کسی بات کا اقرار کرنا بھی مراد ہو سکتا ہے۔ لیکن ایک شخص جو زبان کے ذوق سے پیرہ وافر کتاب ہے اس جملہ کو سنتے ہی معلوم کر لیتا ہے کہ یہاں استفہام کی مراد کیا ہے۔

ہر کلام کا صحیح مفہوم | علماء بلاغت نے اسی بنا پر سچ کہا ہے کہ الفاظ میں ترادف ہے ہی نہیں اور
ایک ہی ہوتا ہے | ایک کلام کا مطلب صرف ایک ہی ہو سکتا ہے، غیر زبان داں طسرح

طرح کی تاویل میں اور دروازہ کار توجہ نہیں کرتا ہے لیکن صحیح مخاطب جب اس کلام کو سنتا ہے تو فوراً ایک ہی مفہوم متعین کر لیتا ہے اور اس کو توجیہات مختلفہ کی بھول بھلیوں میں بٹکتے پھرنے کی قطعاً ضرورت نہیں ہوتی۔

بلاغت کے مختلف درجہ و مراتب | یہاں اس حقیقت کو بھی فراموش نہ کرنا چاہئے کہ بلاغت کے مدارج و مراتب لامحدود ہیں یعنی کسی کلام کے متعلق یہ دعویٰ نہیں کیا جاسکتا کہ اس پر بلاغت ختم ہے۔ کیونکہ بلاغت کی تعریف ہے کلام کا مقتضی حال کے مطابق ہونا، اور دراز راست فرق سے حال اور مقتضی حال کی مطابقت کی اس قدر قسمیں پیدا ہوتی ہیں کہ ان کا کوئی شمار ہی نہیں ہو سکتا اس کی مثال بالکل ایسی ہے کہ فلسفہ اخلاق میں کسی توحشہ کے اعتدال سے جو ملکہ پیدا ہوتا ہے، فضیلت کہلاتا ہے اور اس کے برخلاف قوت کی افراط یا تفریط سے جو لکھنا پیدا ہوتے ہیں، رذائل کہلاتے ہیں لیکن کسی ملکہ کا اچھا یا برا ہونا ایک درجہ کے اعتبار سے ہی متصور ہو سکتا ہے و حقیقت اس کے اقسام کی تحدید و تعیین نہیں کی جاسکتی۔ تھوڑے تھوڑے فرق و امتیاز سے اور توت اعتدال کی کمی و بیشی کے لحاظ سے جس طرح رذائل سے شمار نکل آتے ہیں فضائل بھی ان کے باعقابل لا تعداد پیدا ہوتے جاتے ہیں، ٹھیک ہی حال بلاغت کے مدارج و مراتب کا ہے ایک کلام خواہ کتنی ہی بلاغت رکھتا ہو، کسی دوسرے کلام سے کمتر ہو سکتا ہے، ایک طرف بلاغت کے مدارج کلامی و دہونا پیش نظر رکھنے اور دوسری طرف علماء بلاغت کا یہ فیصلہ دیکھئے کہ قرآن بلاغت کے اس انتہائی مرتبہ کو حاوی ہے جو کسی کلام کے لئے انتہائی سے انتہائی مرتبہ ہو سکتا ہے۔

اس بیان سے واضح ہو گیا ہو گا کہ عربیت کے ذوق صحیح سے مراد کیا ہے؟ مقصد یہ ہے کہ ائمہ عرب کے کلام کی مزولت و موارست سے ایک ایسا پختہ ذوق پیدا ہو جائے کہ وہ عربی کلام کے ربلول و منطوق کو پورے طور پر سمجھ سکے، اس کے اشارات و کنایات سے واقف ہو، الفاظ کا صحیح مفہوم متعین کر سکے اور سہولت ہی نہیں بلکہ اس کو فصیح و بلیغ کلام سن کر حقیقتہً حظ آئے، اور بر کلام سے اس کے ذوق کو صدمہ پہنچے۔

پس بیظاہر ہے کہ ایک شخص کا ذوق جس قدر زیادہ لطیف و پاکیزہ ہوگا اسی قدر وہ کلام بلیغ و
مخلوط و شاد کام ہوگا اور اس کو اس میں زیادہ سے زیادہ باریکیاں نظر آئیں گی۔

اس طرح کا ذوق عربیت سا لہا سال کی عرق ریزی، محنت و کاوش عمیق و وسیع مطالعہ
اور بہترین دماغی و ذہنی صلاحیتوں کے کارآمد بنانے کے بعد ہی حاصل ہو سکتا ہے اور چونکہ قرآن مجید
بلاغت کے مرتبہ قصویٰ پر حاوی ہے، اس لئے کوئی شخص بجز ان بزرگانِ کرام کے جن کو خود
نبی کریم صلی اللہ علیہ وسلم نے اپنی مشکوٰۃ نبوت سے منور کیا ہو، دعویٰ کے ساتھ یہ نہیں کہہ سکتا
کہ کسی آیت کا مطلب وہی ہے جو اس نے سمجھا ہے۔

دنیوی امور میں ماہرین کی | جو لوگ دین کے معاملہ میں اس درجہ متساہل واقع ہوئے ہیں غور کریں
طرف مراجعت کی جاتی ہے | دنیوی معاملات میں خود ان کی تقلید کا کیا عالم ہے۔ آپ کسی شخص کو اس وقت

تک ڈاکٹر تسلیم نہیں کرتے جب تک اس نے باقاعدہ کسی اسکول یا کالج میں ڈاکٹری کا کورس پورا
نہ کیا ہو کسی شخص کے قانونی مشورہ کو اس وقت تک درخور اعتبار نہیں سمجھتے جب تک اس نے باقاعدہ
وکالت یا بیرسٹری کا امتحان پاس نہ کیا ہو۔ پھر ڈگری کی حیثیت کے اعتبار سے ڈگری یافتہ کے اعزاز و
اکرام میں بھی فرق مراتب کو ملحوظ رکھا جاتا ہے، ہندوستان کے ایم بی بی ایس یا ایل ایل بی کے قول کا
وہ وزن نہیں ہوتا جو انگریزوں کی کسی طبی ڈگری یا بیرسٹری کے ڈپلومے ولے کا ہوتا ہے۔ نیم حکیم کے
قول کو آپ ہمیشہ "خطرہ جان" سمجھتے ہیں۔ پھر حیرت ہے کہ دین کے معاملہ میں آپ "نیم مولوی" کے
فتوے کو "خطرہ ایمان" قرار نہیں دیتے۔ ترجمہ کی مدد یا عربی کی معمولی شہد حاصل کر لینے سے کسی
کو یہ حق ہرگز نہیں پہنچتا کہ وہ مدعیانہ رنگ میں ان لوگوں کے مقابل آئے جنہوں نے اپنی عمر میں
ان ہی علوم اسلامیہ کی خدمت میں بسر کی ہیں اور جنہوں نے اپنی زندگی کی تمام راحتوں اور آسائشوں کو
برباد کر کے قرآنی حقائق و معانی کی چھان بین میں خون جگر پیا ہے۔

یہ ہو سکتا ہے کہ آپ سائل کی حیثیت سے اپنے شکوک و شبہات کو علمائے کرام کے سامنے
پیش کریں اور ان سے جواب کے طالب ہوں، لیکن آپ کے لئے یہ کبھی جائز نہیں ہو سکتا کہ چند

مخصوص خیالات کو ذہن میں رکھ کر عربیت سے بالکل ناواقف ہونے کے باوصف آپ مجتہدانہ انداز میں کلام کرنے کی جسارت کریں، اور جس امام کی بات آپ کے خیال کے مطابق نہ ہو آپ اس پر بے تکلف تبراً شروع کر دیں۔ پس آپ کے لئے دو صورتوں کے سوا کوئی اور تیسری صورت نہیں ہے یا خود عربیت کا ذوق پیدا کیجئے علوم اسلامیہ کی تکمیل کر کے ان میں بصیرت و نظر حاصل کیجئے اور اگر یہ نہیں ہے تو ائمہ اسلام پر اعتماد کیجئے اور ان کی بات مانئے۔ آج ہر وہ شخص جو فہم قرآن کا مدعی ہے اس کو بتانا چاہئے کہ وہ کہاں تک اس دعوے کا اہل ہے۔ قرآن بیشک آسان ہے لیکن کسی شے کے آسان ہونے کے معنی یہ نہیں ہوتے کہ اس کے سمجھنے کے لئے نہ اس کے مبادی جاننے کی ضرورت ہے اور نہ اس کے لئے کچھ اصولی موضوعہ ہیں جن کو سمجھنا اور جن پر غور کرنا ضروری ہو۔

تفسیر کی تعریف | ابو حیان اللاندسی صاحب بحر المحیط نے تفسیر کی تعریف اس طرح کی ہے۔

هو علم يبحث فيه عن كيفية النطق
بالفاظ القرآن ومدلولاتها واحكامها
الافرادية والتركيبية ومعانيها
التي يحمل عليها حالة التركيب
وتتمت لذلك -
وهو علم يبحث فيه عن كيفية النطق
بالفاظ القرآن ومدلولاتها واحكامها
الافرادية والتركيبية ومعانيها
التي يحمل عليها حالة التركيب
وتتمت لذلك -
محمول كے جاتے ہیں بحث کی جاتی ہے۔ اور

ان کے علاوہ چند اور تمات بھی ہیں جن کا علم مفسر کیلئے ضروری ہے

علامہ سید مرتضیٰ زبیدی اس قول کو اجاباً العلوم للامام الغزالی کی شرح میں نقل کرنے

کے بعد فرماتے ہیں۔

ابو حیان کے اس قول میں علم جنس ہے اور اس کے بعد جو قیود آئی ہیں وہ بمنزلہ فصل ہیں

چنانچہ "يبحث فيه عن كيفية النطق بالفاظ القرآن" سے مراد علم قرأت ہے۔ و

مدلولاتها" سے مراد انھیں الفاظ قرآن کے مدلولات ہیں اس کا مصداق متن علم لغت ہے

جس کے بغیر الفاظِ قرآن کے مدلولات کا علم حاصل نہیں ہو سکتا: احکامها الاخرادية
 والترکیبیه“ اس کے لئے علمِ تشریف بیان اور بدیع کی ضرورت ہے ”معانیہا“ سے
 مراد یہ ہے کہ مفسر کو معانی پر الفاظ کی دلالتِ حقیقی اور دلالتِ مجازی سے واقفیت ہو۔
 کیونکہ کسی ایسا ہوتا ہے کہ ترکیب اپنے ظاہر کے اعتبار سے کسی چیز کا اقتضا کرتی ہے بلکہ
 اس کے لئے کوئی مانع ہوتا ہے تو اب لفظ سے کوئی معنی مجازی مراد لینے پڑتے ہیں۔

پھر آخر میں ابو حیان نے دو تتمات جو کہ اب تو اس سے مراد یہ ہے کہ مفسر کو نسخ اور سبب
 نزول وغیرہ کا علم ہونا چاہئے تاکہ قرآن میں جو باتیں مبہم ہیں وہ معلوم ہو سکیں۔ ۱۰۷

ابو حیان کا یہ بیان تو قرآن مجید کی تفسیر سے متعلق عام شرائطِ مطالعہ مشکل ہے۔ اب ہم ذیل میں
 خاص عربیت کی شرط سے متعلق بعض ائمہ عربیت کے اقوال نقل کرتے ہیں۔ چنانچہ
 دعائوں کی رائے | امام ابو بکر الباقلائی فرماتے ہیں۔

من زعم انہ یکنہ ان یفہم جو شخص یہ خیال کرتا ہے کہ وہ خود بلاغت
 شیخ من بلاغۃ القرآن بدون کی مشق و ممارست کے بغیر قرآن مجید کی
 ان ہا رس البلاغۃ بنفسہ فہو بلاغت کو تھوڑا بہت سمجھ سکتا ہے وہ جھوٹا
 کاذب مبطل ہے۔ اور باطل گو ہے۔

امام موصوفی نے تو صرف بلاغتِ قرآن تک ہی بات محدود رکھی ہے، علامہ رشید رضا
 نے ”تفسیر المنار“ میں لکھا ہے کہ عربیت کے بغیر کوئی شخص قرآن مجید سے تفسیر مست پذیر بھی نہیں ہو سکتا
 کہتے ہیں۔

لا یَعْرِضُ الْإِنْسَانُ بِالْقُرْآنِ کوئی شخص قرآن مجید سے نصیحت پذیر نہیں ہو سکتا
 فَتَطْمَئِنُّ نَفْسُهُ لَوْ عَدَّهَا وَاباں معنی کہ کچھ اس کا نفس قرآنی وعدوں پر مطمئن ہو جائے
 فَتَقْتَضِعُ لَوْ عَدَّهَا إِلَّا إِذَا عَرَفَ اور وعدے لرز جائے جب تک کہ اس کے موافق نہ

معانیہ و ذاق حلاوة سمعنے کی اہلیت پیدا نہیں کرتا اور اس کے طریقہ کے

اسالیبہ بیان کی شیرینی محسوس کرنے نہیں لگتا۔

بہت ہی بیان کرتے ہیں امام مالکؒ نے تھے کہ اگر میرے پاس کوئی ایسا شخص لایا جائے جو عربی زبان سے واقف نہ ہو اور اس کے باوجود کلام اللہ کی تفسیر کرتا ہو تو میں اس شخص کو سزا دوں گا۔ لے مجاہد کا منقولہ ہے جو شخص اللہ اور اس کے رسول پر ایمان رکھتا ہے اس کے لئے جائز نہیں کہ وہ اللہ کی کتاب کے متعلق کلام کرے۔ اگر وہ لغات عرب کو نہیں جانتا

حضرت حسن بصریؒ نے فرمایا جو شخص عربیت سے ناواقف ہے وہ بسا اوقات ایک آیت پڑھتا ہے اور اس طرح کسی لفظ کو پڑھتا ہے کہ وہ اس کے لئے باعثِ ہلاکت بن جاتا ہے۔

ہاں یہ صحیح ہے کہ قرآن مجید نے اپنی نسبت آسان ہونے کا دعویٰ کیا ہے لیکن اس کے باوجود اس نے خود علم کے اعتبار سے لوگوں میں تفریق کی ہے۔ ارشاد ہے۔

لَعَلِمَ الَّذِينَ يَسْتَبِطُونَ اس کو وہی لوگ جانتے ہیں جو احکام کا استنباط
مِنْهُمْ کر سکتے ہیں۔

دیکھئے جہاں تک نصیحت حاصل کرنے کا تعلق ہے صاف طور پر فرمایا جاتا ہے وَقَدْ كَيْسَ مَا الْقُرْآنَ لِلَّذِينَ كَرِهُوا کسی عالم وغیر عالم کی تخصیص نہیں کی جاتی۔ لیکن جب اس کے علم کا ذکر کیا جاتا ہے تو اسے ان لوگوں کے ساتھ مخصوص کر دیا جاتا ہے جو مفہوم کلام پر پورے طور سے حاوی ہو کر احکام کا استنباط کر سکیں۔ اور ظاہر ہے یہ سلیقہ ذوق عربیت کے بغیر حاصل نہیں ہو سکتا۔

کسی زبان کے ادب و بلاغت کا ذوق ایک نعمتِ خدا واد ہے، تاہم اس کے استوار ہونے میں اس زبان کے علوم صرف و نحو، معانی و بلاغت سے بڑی مدد ملتی ہے۔ جب تک اسلام عرب میں محدود رہا اس وقت تک علوم عربیہ میں سے نہ کوئی علم و فن رون ہوا تھا اور نہ کسی علم کی ضرورت تھی۔ قواعد زبان سے بنتے ہیں نہ کہ زبان قواعد سے۔ یہی وجہ ہے کہ عہد صحابہ میں قرآن مجید کی

تفسیر کے متعلق اختلاف بہت کم نظر آتا ہے لیکن جب قرآن کی اشاعت عربی زبان نہ جاننے والے ملکوں میں ہوئی اور وہ لوگ کثرت سے اسلام میں داخل ہونے شروع ہوئے تو اب ضرورت محسوس ہوئی کہ ان کو قرآن فہمی کے قابل بنانے کے لئے عربیت کے علوم و فنون کو مدون کیا جائے۔ چنانچہ صرف و نحو اور دوسرے علوم کی تدوین عمل میں آئی۔

غور کرنا چاہئے جب تک معاملہ اہل زبان تک محدود رہا۔ کسی علم و فن کی ضرورت ہی محسوس نہیں ہوئی۔ لیکن جب ان سے گذر کر عجمی اقوام تک اس کی رسائی ہوئی تو محض قرآن مجید کو صحیح پڑھنے اور اس کو سمجھ سکنے کے لئے ان تمام علوم و فنون عربیہ کی داغ بیل پڑی۔ اس سے سادہ معلوم ہوتا ہے کہ جب تک کوئی شخص عربیت کے تمام علوم جن کی تعداد علما نے چودہ لکھی ہے بدرجہ کامل حاصل نہیں کرے گا۔ اسے حق نہیں ہے کہ قرآن کی کسی آیت کے متعلق اپنی ذاتی رائے پیش کر سکے اس کے لئے بجز اس کے کوئی چارہ نہیں کہ خود مریض ہے تو اطباء پر اعتماد کرے اور ان کے تجویز کے ہوئے نسخہ کو اپنے لئے پیغام شفا سمجھے۔

یہاں یہ بھی خیال رکھنا چاہئے کہ اس کے لئے صرف عربی زبان و ادب پر عبور حاصل کر لینا ہی کافی نہیں بلکہ اس سلسلہ میں الفاظ مفردہ جو قرآن مجید میں آئے ہیں ان کے حقائق و پورے طور پر باخبر رہنا ضروری ہے یعنی ان الفاظ کے لغوی معانی سے گذر کر معلوم کرنا چاہئے کہ نزول قرآن کے زمانہ میں یہ الفاظ کن معانی میں استعمال ہوتے تھے۔ مثلاً تاویل کا لفظ ہے کہ نزول قرآن کے بہت بعد تفسیر کے معنی میں بولا جانے لگا لیکن خود قرآن میں یہ لفظ اس معنی میں نہیں آیا ہے۔ مثلاً آیت ذیل میں۔

هَلْ يَنْظُرُونَ إِلَّا تَأْوِيلَهُ يَوْمَ كَذَّبَتْ ثَمُودُ بِطَغْوَاهِمْ إِذِ انبَأَتْ بِأَنْبَاءِ نَارِ آلِ عِيسَىٰ أَنْ أَنْبَأَتْ بِمَنْ يُؤْتِي السُّحُوبَ أَمْ يُنَزِّلُ السُّحُوبَ مِنْ بَيْنِ يَدَيْهِمْ فَيَنزِلُ الْهَاجِلَ مِنْهَا مَاءً غَدِيقًا ۗ أَلَمْ يَجْعَلْ لَكُمْ آيَاتٍ أَنْ تَتَّقُوا اللَّهَ أَنْ تَكُونَ مِنَ الْكَافِرِينَ ۚ

ہل نظر ہوں الا تاویلہ یوم کیا یہ لوگ اس بات کے منتظر ہیں کہ فساد و بد عملی کے جس نتیجہ
 یاتی تاویلہ بقول الذین نسوا کی اس میں خبر دی گئی ہے اسکا مطلب وقوع میں جائے
 من قبل قد جاءت رسل من ربك بالبينات فمن كفر بعد البينات انزل الله السيل والجم
 رینا بالحق۔ (الاعراف) پہلے سے رسول گئے تھے کہیں گے بے شبہ ہمارے پاس ہمارے

امام غزالی نے اجبار العلوم میں اس شخص کو بھی تفسیر بالرائے کی وعید کا مستحق بتایا ہے جو علوم عربیت سے نا آشنا ہونے کے باوجود تفسیر کی جرأت کرتا ہے۔ چنانچہ تفسیر بالرائے کا مطلب اور اس کا مصداق و مفہوم بیان کرتے ہوئے فرماتے ہیں۔

الثانی ان یتسارع الی تفسیر القرآن تفسیر بالرائے کا دوسرا مصداق یہ ہے کہ کوئی بظاہر العربیۃ من غیر استظهار شخص لفظوں کی محض ظاہری شکل و صورت کو بالسمع والنقل فیما یتعلق بغرائب دیکھ کر تفسیر قرآن کی جرأت کرے اور قرآن مجید القرآن ووافیہ من الالفاظ المہمتہ میں جو غرائب ہیں اور ان کے علاوہ جو اور الفاظ والمہذبات ووافیہ من الاختصار مبہم، مہملہ یا اور جو اختصار ہے ان کے حل کرنے میں سماع اور نقل سے مدد نہ لے۔

کتنے ہی لفظ ہیں جن کے معنی نزول قرآن کے وقت کچھ اور تھے اور دو ایک صدیوں کے بعد وہ کسی اور معنی میں مستعمل ہونے لگے۔ پس جو شخص فہم قرآن کی سعادت حاصل کرنا چاہتا ہے اس کے لئے ضروری ہے کہ وہ قرآن مجید کے کسی لفظ سے وہی معنی مراد لے جو عہد نبوت میں اس سے مراد لئے جاتے تھے۔

اصوات و لہجات | عربیت اور اس سے متعلقہ علوم و فنون کے ساتھ فہم قرآن کے لئے یہ بھی عرب کا علم | ضروری ہے کہ ان تمام لہجوں اور آوازوں سے واقفیت پیدا کی جائے جو نزول قرآن کے وقت عرب میں مستعمل تھے اور پھر اس کا سراغ لگایا جائے کہ قرآن ان میں سے کس کس لہجہ اور آواز پر نازل ہوا ہے ورنہ اس علم کے بغیر فہم قرآن کی کوشش گمراہی کا سبب بن سکتی ہے مثلاً سورہ نمل میں حضرت سلیمان کے قصہ میں ہے "اولا اذبحنہ" جو شخص قرآن عرب کی قرار توں اور ان کی خصوصیتوں سے واقف نہیں ہے وہ اس فقرہ کا ترجمہ نفی کے ساتھ کرے گا یعنی یہ کہ میں اس کو (دہید) ذبح نہیں کروں گا، لیکن اس کے برخلاف لہجات عرب سے باخبر شخص فوراً سمجھ لے گا کہ دراصل یہ "لا" لاء نافیہ نہیں ہے بلکہ لام کے فتح کو ذرا کھینچ دینے کی وجہ سے صورت "لا" کی ہو گئی ہے

اور اسی لہجہ کے مطابق اس لفظ کی قرآن میں کتابت بھی ہوئی ہے۔

لہجہ کا اختلاف تو ایک ایسی چیز ہے کہ خود صحابہ کرام کو بعض مرتبہ آنحضرت صلی اللہ علیہ وسلم سے اس بارہ میں استفسار کرنا پڑتا تھا۔ چنانچہ صفوان بن عسال سے روایت ہے کہ انھوں نے ایک مرتبہ آنحضرت صلی اللہ علیہ وسلم کو یا یحییٰ پڑھتے ہوئے سنا تو عرض کیا یا رسول اللہ! آپ امانہ کر رہے ہیں حالانکہ یہ تو قریش کا لغت نہیں ہے، آپ نے فرمایا لیکن ان کے ماموں بنو سعد کا لغت ہے دوسری شرط | ان علوم رسمیہ میں کمال حاصل کرنے کے ساتھ دوسری چیز جو قرآن کے مطالب کو بصیرت کے ساتھ سمجھنے کے لئے از بس ضروری ہے، وہ نور بصیرت ہے، یا دوسرے لفظوں میں اسے ذوقِ قرآنی کہہ سکتے ہیں۔ ایک قرآن پڑھی کیا موقوف ہے، دنیا کا کوئی علم و فن ایسا نہیں ہے جس میں کمال اور مجتہدانہ نظر پیدا کرنے کے لئے عام فطانت و ذکاوت کے علاوہ اس علم کے ساتھ ایک فطری لگاؤ ضروری نہ ہو۔ علی گڑھ سے ہزاروں نے بی اے اور ایم اے کا امتحان پاس کیا، لیکن محمد علی مرحوم کی طرح انگریزی کے بہترین ادیب کتنے پیدا ہوئے۔ دیوبند سے ہزاروں علماء کو سندِ قراغت تقسیم کی، لیکن ان میں ایسے کتنے ہیں جو حضرت الاستاذ مولانا سید محمد انور شاہ کی سی نظر بصیرت رکھتے ہوں۔

حقیقت یہ ہے کہ جب کسی انسان کو کسی خاص فن کے ساتھ دلچسپی ہوتی ہے تو اس کی نظر اس فن کے مسائل کے لئے ایک بیگانہ کی نہیں بلکہ آشنائے دیرینہ کی نظر ہوتی ہے، زندگی کے ہر شعبہ میں ہم دیکھتے ہیں کہ کسی کام میں کامیابی کا مدار ایک بڑی حد تک اس سے دلچسپی اور فطری لگاؤ پر ہوتا ہے۔ ڈاکٹری کا اعلیٰ سے اعلیٰ امتحان پاس کرنے والے کیا سب ایک سے ہی ہوتے ہیں، پھر بیرسٹری کی ڈگری رکھنے والے کیا مذاقتِ فن اور کمالِ پیشہ اور مہارتِ قانون کے اعتبار سے ایک دوسرے سے مختلف نہیں ہوتے؟

یہ چیز مزید بحث و نظر کی محتاج نہیں ہے، ہر شخص بداہتہً اس کو جانتا ہے مگر کیا کیجئے

سازد میں جس طرح جنس بڑی شہری نہیں ہوگی بلکہ اس کے برعکس حضرت: مگر ہوتی
 ہیں جنہیں بھی وہ فکر کے تاب میں رہ سکتے ہیں۔
 اس فن کے ساتھ ساتھ دیگر فنوں کا ذوق صحیح، مگر خود ذوق سے بہ نسبت
 بہت شخص کے حصہ میں نہیں آسکتا۔ اس پر ہر گز ہم اس فن کے کسی بہ خصوصی ذوق نسبت
 رکھیں کہ ہم اس میں جس نہیں ہو سکتا تو کوئی شبہ نہیں کہ ہم یہ کہتا: مگر درست
 رہتا ہوگا۔ اس طرح ہم گویں کہ قرآن مجید کو ہم شخص حضرت بن عباسؓ یا حضرت ابن عمرؓ
 و حضرت بن مسعودؓ کی طرح نہیں سمجھ سکتے تو ان اصناف جوتے ہیں، ہر ایک ہم اس حق سے کوئی
 شخص اس کی تہذیب نہیں کر سکتا۔ اب اس حقیقت کو پیش نظر رکھئے اور دیکھئے ایک برنور غلط
 کی صورت اس قدر مضحکہ انگیز بات کہتا ہے۔

قرآن سب سے زیادہ آسان اور سب سے زیادہ فصیحہ کا فلسفہ ہے نہ رہا کسی
 کی کتاب کہ اس کے لئے عیش کی جگہ، انسان اس کو خدا سے دو آنکھیں، در دکان
 اور ایک صبیحہ، درغایا ہے، وہ قرآن کے سمجھنے کا سہاویں اس ہے جتنا کہ ایک
 عبادت اللہ اور قرآن کے سارے احکام پر عمل ہونا چاہئے۔ اس میں کسی تاویل
 کی ضرورت اور نہ کسی تفسیر کی۔

اس تقریر سے یہ ثابت ہوتا ہے کہ فہم قرآن کے لئے اولین طور پر دو چیزوں کی ضرورت
 ہے ایک علوم عربیہ کی بھارت اور دوسرا ذوق قرآنی پہلی چیز کسی ہے اور دوسری وہی جس طرح
 کوئی شخص شعر و ادب کے فطری ذوق کے بغیر شاعر و ادیب نہیں ہو سکتا۔ ٹھیک اسی طرح
 ذوق قرآنی کے بغیر فہم قرآن کا اہل بھی نہیں ہو سکتا۔

این سعادت بزور بازو نیست تا نہ بخشہ خدا کے بخشندہ

علامہ سید رشید رضا نے اسی حقیقت کو اس طریقہ پر بیان کیا ہے:-

”وہ حق جس کے اندر کوئی ٹھیک و شبہ نہیں ہو سکتا یہ ہے کہ آنحضرت صلی اللہ علیہ وسلم نے

وہ تمام قرآن لوگوں تک پہنچا دیا جو آپ پر نازل ہوا تھا۔ اور اس کو آپ نے وضاحت کے ساتھ بیان بھی کر دیا۔ آپ نے علم دین کی کسی شے کے ساتھ کسی کو مخصوص نہیں کیا ہے اور نہ علم دین میں کسی کو کسی پر فوقیت ہو سکتی ہے البتہ صرف فہم قرآن کی وجہ سے ایک کو دوسرے پر ترجیح دی جاسکتی ہے اور یہ فہم قرآن دو چیزوں سے حاصل ہوتا ہے ایک ان میں کسی ہے دوسری وہی۔ کسی علوم یہ ہیں مثلاً علم السنن، آثار علماء، صحابہ، تابعین، اور صدر اول میں جو علماء اصرار تھے ان کے اقوال اور مفردات لغت اور اس کے امالیب و طرق اور اسی طرح دوسرے علوم و فنون میں مثلاً علم فطرت تاریخ عالم، لغیات انسان۔ ان سب علوم سے قرآن کے سمجھنے میں مدد ملتی ہے۔ اور یہ سب علوم مکتبہ ہیں جو کوشش اور جدوجہد سے حاصل ہو سکتے ہیں۔

اور دوسری قسم وہی ہے اور یہ وہی ہے جس کی طرف اشارہ کرتے ہوئے حضرت علی کرم اللہ وجہہ نے فرمایا ہے کہ فہم قرآن ایک خاص نعمت ہے جس کے ساتھ اللہ تعالیٰ اپنے خاص خاص بندوں کو ہی نوازتا ہے۔ اور اس قسم ثانی کی وجہ سے ہی علوم کسبیہ میں بھارت رکھنے والے علماء ایک دوسرے پر باہمی فضیلت و برتری رکھتے ہیں۔ مگر جو شخص علم عربیت سے نا آشنا اور سنن و آثار سے ناواقف ہے اس کو علم وہی سے بھی کوئی حصہ نہیں ملتا ہے۔ کیونکہ علم کسی تو اصل ہے جو علم وہی کو بطور نتیجہ پیدا کرتا ہے۔

میری شرط اتقار | دنیا کے مختلف علوم و فنون اور مختلف زبانوں میں بھارت اور بصیرت پیدا کرنے کے لئے خاص خاص شرائط ہوتی ہیں، اگر وہ طالب میں پائی جائیں گی تو اس کو اس علم خاص میں بھارت پیدا ہو سکے گی ورنہ نہیں۔ شیخ بوعلی سینا نے اپنی مشہور کتاب اشارات کے آخر میں بڑے زور سے اپنے شاگرد کو نصیحت کی ہے کہ میری یہ کتاب ہر شخص کو نہ پڑھائی جائے بلکہ ان ہی لوگوں تک اس کو محدود رکھا جائے جو اہل جہل و سفسطہ نہیں ہیں اور اگر اس کے خلاف

کیا گیا تو میں خدا کے ہاں تہارا دامن پکڑوں گا! پس اسی طرح قرآن مجید کے مطالب کو واقعی طور پر سمجھنے کے لئے علوم و فنون کی دستگاہ اور زبانِ عربی کے لطیف ذوق کے علاوہ تیسری اہم چیز "تقار" ہے۔

تقار سے مراد یہ ہے کہ وہ شخص روحانی اعتبار سے اس بات کی صلاحیت رکھتا ہو کہ کلامِ الہی کو سن کر اس کا اثر قبول کر سکے۔ یہ ظاہر ہے کہ کوئی دو اکتی ہی مفرح اور مقوی ہو لیکن اگر جسم تندرست نہیں ہے اور معدہ و جگر کے فاسد ہونے کی وجہ سے قوتِ ہاضمہ بے کار اور تولیدِ دم کی صلاحیت مفقود ہو گئی ہے تو وہ دوا اپنا اثر نہیں کر سکتی۔ بلکہ بسا اوقات مضر نتائج کے پیدا ہونے کا احتمال ہوتا ہے۔ اسی پر عالمِ روحانی و نفسانی اور اس کے امراض و طرقِ علاج کو قیاس کر لینا چاہئے۔

قرآن مجید نے اپنے "نَس" "ہُدٰی" "بُشْرٰی" "تذکرہ" اور "نوس" کہا ہے مگر ساتھ ہی ان اوصاف کو مطلق نہیں رکھا۔ بلکہ متعدد مواقع پر فرمایا گیا ہے کہ یہ ان ہی لوگوں کے لئے ہدایت ہے جو ہدایت کے طلبگار ہوں جو مومن و مسلم ہوں اور جو طہارت و پاکیزگی کی زندگی بسر کرتے ہوں۔ چنانچہ ارشاد ہوتا ہے۔

ذٰلِكَ الْكِتٰبُ لَا رَيْبَ فِيْهِ ۗ

هُدٰى لِلْمُتَّقِيْنَ ۗ الَّذِيْنَ يُؤْمِنُوْنَ

بِالْغَيْبِ وَيُقِيمُوْنَ الصَّلٰوةَ وَ

مِمَّا رَزَقْنٰهُمْ يُنْفِقُوْنَ ۗ وَالَّذِيْنَ

يُؤْمِنُوْنَ بِمَا اُنزِلَ اِلَيْكَ وَ

اُنزِلَ مِنْ قَبْلِكَ ۗ وَبِالْآخِرَةِ

هُمُ الْيٰقِيْنَونَ۔ (البقرہ)

آخرت پر یقین رکھتے ہیں۔

دوسرے مقام پر فرمایا گیا۔

وَلَقَدْ جِئْتَهُمْ بِكِتَابٍ فَصَّلْنَاهُ
عَلَىٰ عِلْمٍ هُدًى وَرَحْمَةً
لِّقَوْمٍ يُؤْمِنُونَ (الاعراف)

ہدایت اور رحمت بنا کر مفصل بیان کیا ہے۔
ایک مقام پر ہدیٰ و بشریٰ للمسلمین اور دوسری جگہ شفاء و رحمة للمؤمنین
اور ایک جگہ ان فی ذلک لرحمة و ذکر لِقَوْمٍ یُؤْمِنُونَ اور ایک مقام پر ہول الذین امنوا
ہدیٰ و شفاء فرمایا گیا ہے۔

ان صلحاء، اقیار اور مؤمنین قانتین کے برعکس وہ لوگ ہیں جو فسق و فجور میں مبتلا
رہ کر اعمال بد کرتے ہیں اور دن رات سرکشی میں مصروف رہتے ہیں ان کے مشفق فرمایا گیا ہے کہ
قرآن سے ان کے دلوں میں نور علم و ہدایت پیدا نہیں ہوتا بلکہ اس سے ان کی گمراہیاں اور
بڑھتی ہیں ارشاد ہے۔

وَلَا تَزِدُ الظَّالِمِينَ إِلَّا خسَارًا
وَلَا يَزِيدَانِ كَثِيرًا مِّنْهُمْ فَاتَّرَبُّوا
إِلَيْكَ مِنْ رَبِّكَ طَعَانًا وَكُفْرًا

اور قرآن مجید ظالموں کے لئے نقصان کو ہی بڑھاتا ہے
اور اسے نبی جو آپ پر اترا ہے وہ ان لوگوں میں سے
بہتوں کی سرکشی اور کفر کو زیادہ کرنے والا ہے۔
ایک آیت میں ایانداروں اور بے ایمانوں میں فہم قرآن اور اس کے اثرات کے اعتبار سے
جو فرق ہے بالکل صراحت کے ساتھ کجائی طور پر بیان کر دیا گیا ہے فرماتے ہیں۔

فَلْهُوَ الَّذِينَ آمَنُوا هُدًى وَ
شَفَاءً وَالَّذِينَ لَا يُؤْمِنُونَ
فِي إِذَانِهِمْ قُرْءَانٌ وَهُوَ عَلَيْهِمْ
عَمًى أُولَٰئِكَ يَتْلَوْنَ مِنْ
تَحْتِ الْبُيُوتِ (م سجدہ) جانتے ہیں۔

ایک آیت میں صاف طور پر فرمایا گیا ہے کہ جو لوگ بد عمل ہیں اور تکبر کرتے ہیں اللہ تعالیٰ

ان کو آیات قرآنی کے فہم سے محروم کر دیگا۔ ارشاد ہے۔

سَأَصْرِفُ عَنْ آيَاتِ الَّذِينَ
يَكْفُرُونَ فِي الْأَرْضِ بِغَيْرِ الْحَقِّ

آیات سے روگردانی کر دوں گا۔

قرآن سے دو مختلف الطبائع اشخاص پر دو متضاد اثر ہوتے ہیں۔

اللَّهُ نَزَّلَ أَحْسَنَ الْحَدِيثِ كِتَابًا
مُتَشَابِهًا مَثَابًا تَفْصِيلًا مِنْهُ
جُلُودُ الَّذِينَ يَخْشَوْنَ رَبَّهُمْ
ثُمَّ تِلْكَ جُلُودُهُمْ وَقُلُوبُهُمْ
إِلَى ذِكْرِ اللَّهِ ذَلِكَ هُدَى
اللَّهُ يَهْدِي بِمَنْ يَشَاءُ
وَمَنْ يُضِلِّ اللَّهُ فَمَا لَهُ مِنْ
هَادٍ - (الزمر)

اللہ نے سب سے اچھی بات اناری ہے یعنی
یکساں کتاب دہرائی جانے والی۔ اس سے
ان لوگوں کے رونگٹے کھڑے ہو جاتے ہیں جو اپنے
پروردگار سے ڈرتے ہیں، پھر اللہ کے ذکر کیلئے
ان کی کھالیں نرم ہو جاتی ہیں اور ان کے دل
بھی۔ یہ اللہ کی ہدایت ہے جسے چاہتا ہے ہدایت
دیتا ہے اور جسے اللہ گم کرے اسے کوئی ہدایت
دینے والا نہیں۔

آنحضرت صلی اللہ علیہ وسلم کفار و شرار کو قرآن مجید سے اعراض کرتے ہوئے دیکھتے تھے تو
طبعی طور پر رنج ہوتا تھا۔ کیونکہ آپ رحمتہ للعالمین تھے، قرآن سرچشمہ سعادت و فیض تھا آپ چاہتے
تھے دنیا کا کوئی فرد اس سے سیراب ہو سکے بغیر نہ رہے۔ لیکن یہ ہو کس طرح سکتا تھا، عرض میں دوا
کے اثر کو قبول کرنے کی صلاحیت ہی نہ رہی ہو تو طبیب حاذق کیا کرے۔ مریض غالباً کہتا تو بے اختیار
کیا شمع کے نہیں ہیں ہوا خواہ اہل نرم ہو غم ہی جالی گداز تو غم خوار کیا کرے
اللہ تعالیٰ نے آنحضرت کو خطاب کر کے فرمایا۔

مَا أَنْزَلْنَا عَلَيْكَ الْقُرْآنَ لِتَشْقَى
إِلَّا تَذَكُّرًا لِمَنْ يَخْشَى

ہم نے آپ پر قرآن اس لئے نازل نہیں کیا
کہ آپ مشقت اٹھائیں۔ مگر ایسی نصیحت ان

لوگوں کیلئے ہے جو ڈرتے ہیں۔

(سورہ ظہر)

صحیح مسلم کی ایک حدیث ہے جو عموماً خطبوں میں پڑھی جاتی ہے اس میں ارشاد ہے:-

القرآن حجة لك و عليك قرآن تیرے حق میں دلیل بن کر مفید ہے یا تجھ پر حجت ہے

اس سے مراد یہ ہے کہ اگر قرآن مجید پر عمل کیا جائے، اس کی تعلیم و ارشاد کے مطابق تقار و طہارت کی زندگی بسر کی جائے تو وہ یقیناً ہدایت کا بہترین سرچشمہ ہے، اور اگر ایسا نہیں ہے تو دوسرے لوگ قرآن مجید کی حقیقی مراد کے خلاف اس سے استنباط احکام کریں گے اور گمراہ ہوں گے، وہ الفاظ کے حقیقی مفہوم کو توڑ موڑ کر ان کو ایسے معانی پہنائیں گے جو ہرگز قرآن کی مراد نہیں ہوں گے اس کے برخلاف وہ لوگ ہیں جو دلوں میں خود بخود رکھتے ہیں۔ روحانیات اور عالمِ با بعد الموت کے منکر نہیں، زندگی کا مقصد دنیوی شہوات و لذات میں مبتلا رہنا ہی نہیں جانتے، بلکہ اخلاقِ جمیلہ اور فضائلِ حمیدہ کی روشنی اپنے اندر پیدا کر کے روحانی کمالات حاصل کرنا چاہتے ہیں، اس طلبِ صادق، اور اعمالِ صالحہ کے صدقہ میں اللہ تعالیٰ ان کے دل میں ایسا نور پیدا کر دے گا جس سے عالمِ غیب کی حقیقتیں خود بخود برافگندہ نقاب ہو جائیں گی اور مادی کثافتوں کے باعث جن غیر مرئی چیزوں پر ایمان لانا ہمارے لئے دشوار ہوتا ہے، وہ خود بخود ان کے آئینہ قلب میں اس طرح جلوہ ریز ہوں گی کہ ان سے انکار نہیں کیا جاسکے گا اور اس وقت صحیح معنی میں ان کا اعتقاد بالجنات ایمان کی صورت اختیار کر لے گا۔

تقار کی ایک فلسفہ یونان کے طلباء جانتے ہیں، علم کی تعریف میں کتنا زبردست اختلاف عقلی تو جیسے ہے۔ کوئی اس کو حصولِ صورت کہتا ہے، کسی کے نزدیک حاضر عند المدرك کا نام علم ہے، اور کوئی قوتِ مدکہ کو ہی علم بتاتا ہے اور کسی کے خیال میں علم ایک معنی اضافی ہے جو عالم اور معلوم کے ساتھ قائم ہوتا ہے۔ حکماء اشراقیین فرماتے ہیں "علم ایک نور ہے، جو اللہ تعالیٰ کسی کے دل میں پیدا کر دیتا ہے اور وہ معلومات کے ادراک کا منشاء بنتا ہے۔ ہماری رائے میں یہی قول درست ہے اور اسلامی نقطہ نظر بھی اس کی ہی تائید کرتا ہے۔ چنانچہ امام شافعیؒ کے دو شعر مشہور ہیں۔

شکوت الی وکیع سوء حفظی فاوصانی الی ترک المعاصی

”میں نے اپنے استاد وکیع سے اپنے بد حافظہ ہونے کی شکایت کی تو انہوں نے گناہوں کے ترک کر دینے کی ہدایت فرمائی“

لَا تَعْلَمُ نُوْرٌ مِّنْ اِلٰہٍ وَّنُوْرٌ اِلٰہٌ لَا یُعْطِیْ لِعٰصِی

اور کہا کہ علم خدا کا ایک نور ہے، جو کسی گناہگار کو نہیں دیا جاسکتا

فلسفہ کے نقطہ نظر سے غور کیجئے تب بھی یہی درست معلوم ہوتا ہے، فلاسفہ نے ادراک

کے جو مدارج بتائے ہیں ان میں سب سے اعلیٰ درجہ عقل بالفعل، یا عقل مستفاد ہے۔ اس مرتبہ پر

پہنچ کر انسان کو عقل فعال کے ساتھ جو صورت معقولہ کا خزانہ ہے، غایت قرب و اتصال حاصل

ہو جاتا ہے اور اس اتصال کی بنا پر عقل فعال کی جانب سے جن صورت معقولہ کا فیضان ہوتا ہے انسانی

ذہن و دماغ ان کو آسانی کے ساتھ قبول کرنے کی صلاحیت و استعداد پیدا کر لیتا ہے۔ شیخ ابو علی

بن سینا نے اس نفس کو آئینہ کے ساتھ تشبیہ دی ہے اور بتایا ہے کہ جس طرح آئینہ اپنے مقابل

کی صورت کو قبول کر لیتا ہے اور جب تک وہ اس چیز کے مقابل رہے گا اس کی صورت برابر

اس میں عکس فلگن رہے گی، یہاں تک کہ اگر آئینہ منحرف ہو جائے تو اس انحراف کے مطابق اس

چیز کی صورت کے انعکاس میں بھی فرق پیدا ہو جائے گا۔ ٹھیک یہی حال نفس انسانی کا ہے وہ

جس قدر بادیت سے بعید اور روحانیت سے قریب ہوگا۔ اسی قدر اس میں عقل فعال کے ساتھ

اتصال کی وجہ سے عالم غیب کے حقائق کو قبول کرنے کی صلاحیت زیادہ ہوگی اور اس کے برخلاف

نفس کو بادیت میں جتنا زیادہ انہماک ہوگا اسی قدر اس کو عقل فعال سے بُعد زیادہ ہوتا جائے گا۔ اور

غیب کی باتیں اس کیلئے ناقابل فہم ہوتی جائیں گی۔

پس قرآن مجید کی تصریحات کے مطابق نفس انسانی میں یہ جلا اور نورانیت اعمال صالحہ

اور القار و طہارت سے پیدا ہوتی ہے، اور اس کے بعد اس میں یہ صلاحیت پیدا ہو جاتی ہے کہ

وہ قرآن مجید کی روحانی تعلیمات کی حقیقی غرض و غایت کو سمجھ سکے اور اس کے مطالب کو کما بینہ

جان سکے اور اگر یہ نہیں ہے بلکہ اعمال فاسدہ کے حجابات اس کے آئینہ دماغ و قلب پر پڑے

ہوسے ہیں تو اس شخص سے صحیح فہم قرآن کی توقع عبث ہے۔ یہی وہ حقیقت ہے جس کو قرآن مجید نے اس طرح بیان فرمایا ہے۔

لَهُمْ قُلُوبٌ لَا يَفْقَهُونَ بِهَا
وَأَعْيُنٌ لَا يُبْصِرُونَ بِهَا
وَأَنفُسٌ لَا يَسْمَعُونَ بِهَا
أُولَٰئِكَ كَالْأَنْعَامِ بَلَّغْنَا
أَوَانِيكَهُمُ الْغَافِلُونَ۔

ان کے پاس دل تو ہیں مگر ان سے سمجھتے نہیں،
اور ان کے پاس آنکھیں ہیں مگر دیکھتے نہیں،
اور ان کے پاس کان ہیں مگر سنتے نہیں،
یہ لوگ چوپایوں کی طرح ہیں بلکہ ان سے بھی
زیادہ گمراہ ہی لوگ غافل ہیں۔

جو بھی مشرطاً فہم قرآن کے لئے جو تھی شرط یہ ہے کہ ایک آیت میں ایک لفظ کو دیکھ کر ہی اس کی تفسیر و تاویل کی جرأت نہ کی جائے بلکہ تمام قرآن مجید کا مطالعہ بنظر عمیق کر کے قرآن کی زبان اور اس کے طرزِ ادا و طریقہ بیان کے ساتھ ایک ایسی مناسبت پیدا کرنی جائے کہ تعین مراد میں کوئی دشواری پیش نہ آئے۔ اور ایک جگہ جو کسی لفظ کے معنی مراد لئے گئے ہوں وہ کسی دوسرے مقام کے منافی نہ ہوں۔

اس کی تفصیل یوں سمجھئے، ہر شے کے مخصوص طرق بیان ہوتے ہیں اور جب تک کوئی شخص منکم کی اس خصوصیت سے واقف نہیں ہوگا وہ اس کے کلام کی مراد واقعی طور پر نہیں سمجھ سکے گا۔ مثلاً قرآن مجید میں طہارت کے باب میں ہے۔

وَإِنْ كُنْتُمْ جُنُبًا فَاطَّهَّرُوا
وَإِنْ كُنْتُمْ مَرْضَىٰ أَوْ عَلَىٰ سَفَرٍ
أَوْ جَاءَ أَحَدٌ مِنْكُم مِّنَ الْغَائِطِ
أَوْ لَدِمْتُمُ النِّسَاءَ فَادْبِئِرُوا

اور اگر تم ناپاک ہو تو خوب پاک ہو جاؤ اور اگر تم
بیمار ہو یا سفر ہو یا تم میں سے کوئی قصار حاجت
سے فارغ ہو کر آیا ہو، یا تم نے عورتوں سے
مقاربت کی ہو۔

”لمستم النساء“ کی مراد میں علماء مختلف ہیں، ایک طبقہ کہتا ہے کہ ”لامسة“ سے مراد محض بدن کا چھونا ہے اور مباشرت نہیں اور اس کی دلیل یوں بیان کرتے ہیں کہ لمس کے معنی حقیقی

چھوٹا ہے اور جب تک معنی حقیقی کا مراد لینا اور توار نہ ہو، معنی مجازی کی طرف رجوع کرنا درست نہیں ہے۔ علماء کا دوسرا گروہ ہے جو اس کو مجمع تسلیم نہیں کرتا اور بلاستہ کے معنی یہاں مباشرت مراد لیتا ہے، ہمارے خیال میں اس موقع پر اس بحث میں پڑنا کہ لیس کے معنی حقیقی کیا ہیں اور معنی مجازی کیا ہے اور پھر معنی مجازی اس وقت تک مراد نہیں لئے جاسکتے جب تک کہ معنی حقیقی کے مراد لینے میں تضرر ہو چننا مفید مطلب نہیں بلکہ ضرورت یہ دیکھنے کی ہے کہ لیس اور اس کے ہم معنی الفاظ اس اہت کے اختیار سے کس معنی میں مستعمل ہوتے ہیں، یہ معلوم کرنے کے بعد یہ دیکھنا چاہئے کہ یہ دونوں لفظ قرآن مجید میں کتنے مقام پر آئے ہیں اور وہاں ان سے کیا مراد لی گئی ہے اس سلسلہ میں تحقیق و تلاش سے کام لیا جائے تو واضح ہوتا ہے کہ زن و شونہ کے تعلقات بیان کرنے میں قرآن مجید کا ایک خاص اسلوب ہے کہ وہ ان مواقع پر تصریح سے کام نہیں لیتا بلکہ گناہ پر ان چیزوں کو جان کرتا ہے۔ مثلاً ایام حیض میں مجامعت سے منع کرنا منظور تھا تو فرمایا گیا۔

فَاعْتَرِزُوا النِّسَاءَ فِي الْحَيْضِ (البقرہ) عورتوں سے بحالت حیض الگ رہو۔

طلاق کے احکام میں ہے

لَا جُنَاحَ عَلَيْكُمْ إِنْ طَلَقْتُمْ

اگر تم عورتوں کو ان کو چھوڑنے سے قبل طلاق

النِّسَاءِ مَا لَمْ مَسُوهُنَّ (البقرہ) دو تو اس میں کوئی ترح نہیں ہے۔

یہاں لفظ مس ارشاد فرمایا گیا ہے مگر مراد مباشرت ہے اسی سلسلہ میں دوسرے مقام پر ہے

وَإِنْ طَلَقْتُمْوهُنَّ مِنْ قَبْلِ أَنْ

اور اگر تم نے ان کو ہاتھ لگانے سے پہلے ہی طلاق دینا

مَسُوهُنَّ وَقَدْ فَرَضْتُمْ لَهُنَّ

ہے اور تم ان کا مہر بھی مقرر کر چکے ہو تو جو تم نے مقرر

فَرِيضَةً فَنِصْفُ مَا فَرَضْتُمْ

کیا ہے اس کا آدھا دیدو، مگر ہاں اس وقت نہیں

إِلَّا أَنْ يَتَّفِقُوا (البقرہ) جبکہ یہ عورتیں معاف کر دیں۔

اس جگہ بھی مس فرمایا گیا ہے مگر مراد مجامعت ہے۔

پھر عدت کے بیان میں ہے۔

يَا أَيُّهَا الَّذِينَ آمَنُوا إِذَا نَكَحْتُمُ
اے مومنہ تم مومنہ عورتوں سے نکاح

الْمُؤْمِنَاتِ ثُمَّ طَلَقْتُمُوهُنَّ مِنْ
کرنے کے بعد اگر ان کو چھوٹنے سے

قَبْلِ أَنْ تَمْسُوهُنَّ فَمَا لَكُمْ عَلَيْهِنَّ
قبل طلاق دیدو تو ان کے ذمہ تمہارے

مِنْ عِدَّةٍ تَعْتَدُونَهَا (الاضراب) لئے عدت نہیں ہے۔

یہ آیت اس باب میں تصریح ہے کہ مس سے مراد مباشرت ہی ہے کیونکہ عدت استبراءِ رحم کے لئے ہوتی ہے اس کے نہ ہونے کا حکم اسی وقت ہو سکتا ہے جبکہ فقدانِ مباشرت کے باعث استبراء کی ضرورت ہی پیش نہ آئے۔

ایک جگہ اسی تعلق کو اس طرح بیان کیا گیا ہے۔

وَقَدْ أَفْضَى بَعْضُكُمْ إِلَى بَعْضٍ
جبکہ تم میں سے ایک اپنے تمہیں دوسرے کے حوالہ کر دیا ہو،

ان آیتوں کے مطالعہ اور ان میں جو مضمون بیان کیا گیا ہے، اس کے طرزِ ادا کے معلوم

کرنے سے ثابت ہوتا ہے کہ "لمسکم النساء" میں بھی لمس سے مراد محض چھونا نہیں ہے۔

ایک شبہ اور یہاں یہ شبہ ہو سکتا ہے کہ ان آیاتِ مذکورہ میں تو مس کا لفظ متعدد بار آیا ہے

اس کا جواب اس لئے یہ لمس کے معنی کے لئے کس طرح حجت بن سکتا ہے، جواب یہ ہے کہ

لغت میں مس کے معنی چھونا ہیں اور لمس کے معنی ٹٹولنا ہیں یعنی لمس کے مفہوم میں بہ نسبت مس

کے مخالفت میں شدت پائی جاتی ہے پس جب مس سے مراد مباشرت ہے تو لمس سے مراد

مباشرت بطریقِ اولیٰ ہو سکتی ہے۔

اس طرح اگر قرآن مجید کے کسی لفظ کی مراد کو متعین کرنے کے لئے خود قرآن مجید سے مدد

لی جائے تو غالباً وہ اختلاف و تشتت نہ پیدا ہو جو عموماً تفسیروں میں نظر آتا ہے۔ اور نہ وہ گمراہی پیدا ہو

جو قرآن مجید کے طرزِ خطاب و طریقہ بیان سے واقفیت و مناسبت ہم پہنچائے بغیر کسی آیت کی تفسیر

سے پیدا ہوتی ہے اور غالباً اسی بنا پر فرمایا گیا۔

القرآن يفتر بعضهم بعضاً قرآن مجید کا بعض خود اس کے بعض کی تفسیر کرتا ہے۔

ذکر کی بحث | ایک دوسری مثال یہ ہے کہ قرآن مجید میں آیت ہے۔

وَأَذِّنْ لِلَّهِ فِي أَيَّامٍ مَّعْدُودَاتٍ ۚ وَرَمَّ حَيْدُكُنَّ فِي دُنُوبِكُمْ لِيَذَرَ الَّذِينَ يَدْعُونَ
فَمَنْ تَعَجَّلَ فِي يَوْمَيْنِ فَلَا أَثْمَرَ ۚ وَرَمَّ حَيْدُكُنَّ فِي دُنُوبِكُمْ لِيَذَرَ الَّذِينَ يَدْعُونَ
عَلَيْهِ ۚ وَمَنْ تَأَخَّرَ فَلَا أِثْمَ عَلَيْهِ ۚ كُنَّا نَهِيْنُ عَنْ تَأَخُّرِكُمْ فِي الْآيَاتِ ۚ
مَنْ آتَىٰ الْآيَاتِ وَالْتَقَىٰ وَالْتَقَىٰ اللَّهُ وَأَعْلَمُوا ۚ كُنَّا نَهِيْنُ عَنْ تَأَخُّرِكُمْ فِي الْآيَاتِ ۚ
أَلَمْ يَأْتِ الْيَوْمَ الْيَوْمَ مَعْرُوفًا ۚ كُنَّا نَهِيْنُ عَنْ تَأَخُّرِكُمْ فِي الْآيَاتِ ۚ

(البقرہ) اس کے ہی پاس جمع ہونگے۔

اس آیت میں جو لفظ ذکر آیا ہے اس سے مراد تمام ائمہ تفسیر کے نزدیک ایام حج میں بمقام
منیٰ رمی جمار کرنا ہے۔ اور ایام معدودات سے مراد ایام تشریق ہیں یعنی ماہ ذی الحجہ کی ۱۱، ۱۲ اور
۱۳ تاریخیں۔ اب ایک کج بحث آدمی کہہ سکتا ہے کہ لغت میں تو ذکر کے معنی فقط یاد کرنا ہیں، آپ
کس طرح ذکر سے مراد ایک مخصوص فعل عبادت (رمی جمار) لے سکتے ہیں۔ اسی طرح معدودات
جمع قلت کا صیغہ ہے جو تین سے نو تک پر بولا جاتا ہے، اس میں چند خاص دنوں کا ذکر نہیں اگر
اس پر الف لام تعریف کا داخل ہوتا تو اس کو عہد کا مراد لے کر تخصیص پیدا کر سکتے تھے۔ لیکن
ایام اور معدودات دونوں نکرہ ہیں۔ پھر ان سے کیونکر چند خاص دن مراد ہو سکتے ہیں اگر کسی
شخص نے سال کے چند غیر معین ایام میں بھی خدا کو کسی طرح یاد کر لیا ہے تو اس نے اس آیت
کا حکم پورا کر دیا۔

اس کا جواب یہ ہے کہ ہاں بیشک لغت میں ذکر کے معنی یاد کرنا ہی ہیں لیکن قرآن مجید
کا یہ انداز خاص ہے کہ وہ خاص خاص عبادتوں کا نام نہیں لیتا بلکہ ان کی جو اصل روح ہے اس کا
ذکر کر دیتا ہے۔ اس سے مقصد یہ ہوتا ہے کہ لوگوں کو اس عبادت کی اصل غرض معلوم ہو جائے
اور وہ اس سے کسی وقت میں بھی غافل نہ ہوں۔ دیکھئے! عرفات سے واپس ہو کر مزدلفہ میں قیام

کرنے کا حکم ہے۔ اس کو یوں بیان فرمایا گیا۔

فَإِذَا أَفَضْتُمْ مِنْ عَرَفَاتٍ فَاذْكُرُوا
اللَّهَ عِنْدَ الْمَشْعَرِ الْحَرَامِ وَاذْكُرُوا
كَمَا هَدَاكُمْ وَإِنْ كُنْتُمْ مِنْ قَبْلِهِ
لَمِنَ الضَّالِّينَ۔ (البقرہ)

اس میں اس بات کی طرف اشارہ ہے کہ محض زبان سے خدا کو یاد کر لینا یا غیر شرعی اعمال کر کے ذکر اللہ کے فریضہ سے سبکدوش ہونے کی کوشش کرنا بالکل بے سود بلکہ گمراہی ہے، ذکر وہی معتبر ہے جو خدا نے اپنے رسولِ برحق کے ذریعہ مخصوص طرقِ عبادت کے ساتھ لوگوں کو بتایا ہے اسی مضمون کی طرف آیت ذیل میں توجہ دلائی گئی ہے۔

فَإِذَا أَمِنْتُمْ فَاذْكُرُوا اللَّهَ
كَمَا عَلَّمَكُم مَّا كُنْتُمْ تَكْفُرُونَ
تَعْلَمُونَ۔ (البقرہ)

جب تم ہامون ہو جاؤ تو اللہ کو یاد کرو اس طریقہ

کے مطابق جو اللہ نے تم کو بتایا ہے ایک ایسا

طریقہ جو تم نہیں جانتے تھے۔

صبح و شام کی نمازوں کو بھی ذکر سے تعبیر کیا گیا ہے، ارشاد ہے۔

وَإِذْ كَرَّمْنَا شِمْرَةَ بِنْتِ أَبِي لَهَبٍ وَاتَّبَعْنَا
بِهَا مَا كَفَرُوا بِهَا لَوْلَا ذَلِكَ لَفَجَّرْنَا لَهَا
أَبْوَابَ السَّمَاءِ فَمَا تَرَ فِيهَا ظُلُمًا لَوْلَا
ذَلِكَ لَفَجَّرْنَا لَهَا آيَاتِنَا فَمَا تَرَهَا إِلَّا
السَّمَاءَ وَاتَّخَذَتْهَا قُورًا لَهَا وَكَانَتْ
بِئْسَ الْقَوْمَافِ

ہاں اس میں شبہ نہیں کہ قرآن مجید میں متعدد مقام پر ذکر سے مراد کوئی خاص عبادت نہیں

بلکہ صرف یاد کرنا ہے جیسے آیات ذیل میں۔

(۱) وَادْكُرُوا اللَّهَ كَثِيرًا لَعَلَّكُمْ تُفْحَمُونَ
(۲) وَادْكُرُوا اسْمَ رَبِّكُ وَتَبْتَئِنَّا
بِالْبَيْتِ تَبْتِيًا۔

اور اللہ کو تم کثرت سے یاد کرو تاکہ فلاح پاؤ،
تم اللہ کو یاد کرو اور اس کی طرف یکسو
ہو جاؤ۔

(۳) رَجَالَ لَا تُلْهِمُهُمْ تِجَارَةً وَكَأ
بَيْعٍ عَنْ ذِكْرِ اللَّهِ۔
وہ ایسے لوگ ہیں کہ ان کو اللہ کی یاد سے نہ تجارت
غافل کرتی ہے اور نہ خرید و فروخت۔

لیکن قرآن مجید میں جہاں جہاں لفظ ذکر آیا ہے ان سب مقامات کو پیش نظر رکھنے سے یہ صاف معلوم ہوتا ہے کہ جن مواقع میں ذکر مطلق نہیں بلکہ کسی خاص زمانہ یا مکان کی قید کے ساتھ آیا ہے وہاں مطلقاً یاد کرنا نہیں بلکہ کوئی خاص طریقہ عبادت مراد ہوتا ہے پھر وہ طریقہ عبادت کیا ہوتا ہے؟ اس کی تفصیل یا تبیین یا خود قرآن مجید کرتا ہے یا آنحضرت صلی اللہ علیہ وسلم اپنے قول یا عمل سے اس کا بیان کر دیتے ہیں۔ صورت ثانی میں یہ ماننا لازمی ہوگا کہ قرآن نے جو کچھ کہا ہے آنحضرت صلی اللہ علیہ وسلم نے اس کی مراد متعین کر دی ہے جس سے انحراف کرنا کسی طرح جائز نہیں ہوگا اور اس فعل نبوی کو عمل میں لائے بغیر اگر قرآن مجید کے لفظوں کو لغوی معانی کے اعتبار سے کوئی عملی شکل دی گئی تو وہ یقیناً نامعتبر ہوگی۔

اس سے یہ واضح ہو جاتا ہے کہ آیت زیر بحث یعنی "واذکر واللہ فی ایام معدودات" میں ذکر کو چونکہ ایام معدودات کے ساتھ مقید کیا گیا ہے، اس لئے یہاں ذکر سے مراد صرف زبان و قلب سے یاد کر لینا نہیں بلکہ کوئی مخصوص طریق عبادت ہے، وہ کیا ہے؟ آنحضرت صلی اللہ علیہ وسلم نے اس کو اپنے اقوال مبارکہ اور عمل مقدس سے واضح کر دیا ہے کہ وہ "رمی جمار" ہے۔

اب رہی "ایام معدودات" کی بحث تو اس کے متعلق عرض یہ ہے کہ یہ دونوں لفظ اگرچہ نکرہ ہیں لیکن آیت کا سیاق و سباق بتاتا ہے کہ ان سے مراد چند خاص دن ہیں، وہ دن کون سے ہیں؟ ان کا بیان بھی آنحضرت صلی اللہ علیہ وسلم نے فرمایا ہے، اس بنا پر اس آیت کا مطلب یہ ہوا کہ تم ایام تشریق میں رمی جمار کرو، پس وہ شخص جو اس آیت کو اس کے ظاہر ہی معنی پر معمول کر کے یہ سمجھتا ہے کہ خدا کو کسی طرح بھی چند دنوں میں یاد کر لینا اس آیت کے حکم کو پورا کر دیتا ہے اور اس کے لئے رمی جمار و ایام تشریق کی کوئی قید نہیں وہ یقیناً فہم قرآن سے بہت بعید ہے اور راہ حق سے بے شبہ منحرف ہے۔

احکام قرآنی | پھر جس طرح قرآن مجید کے مفرد الفاظ کے معنی کی تعیین کے لئے یہ ضروری ہے
 میں بصیرت | کہ وہ لفظ قرآن میں جہاں جہاں آیا ہے ان سب مواقع کو پیش نظر رکھا جائے
 سی طرح کسی آیت سے کوئی حکم استنباط کرنے کے لئے یہ ضروری ہے کہ وہ حکم قرآن مجید میں جتنے
 مواقع میں بیان کیا گیا ہے۔ ان سب کو ملحوظ رکھا جائے اور ہر ایک موقع کے سیاق و سباق پر
 مبصرانہ نگاہ ڈال کر اس حکم کی اصل روح تک پہنچنے کی کوشش کی جائے۔

اس موقع پر یہ عرض کرنا نامناسب نہ ہوگا کہ قرآن مجید کی مثال جدید زمانہ کی کسی مرتبہ
 مہذب قانونی کتاب کی نہیں ہے، جس میں تمام احکام مختلف ابواب اور پھر ہر باب کے
 ذیل میں مختلف دفعات کے ماتحت ترتیب اور ایک خاص نظم و نسق کے ساتھ بیان کر دیے جاتے
 ہیں بلکہ اس کی مثال اس طیب حاذق کی سی ہے جو مریض کے لمحہ بہ لمحہ متغیر ہونے والے احوال
 کو دیکھ کر نسخہ میں ترمیم و تنسیخ کرتا رہتا ہے اور یا وہ فوج کے اس قائد کی طرح ہے جو طریق جنگ
 کی سلحتوں اور فریق مخالف کی مورچہ بندیوں اور اصول اقدام و تاخر کے پیش نظر کبھی فوج
 کو کسی محاذ پر لڑنے کی ہدایت کرتا ہے اور کبھی کسی دوسرے محاذ پر جنگ کرنے کا حکم دیتا ہے
 کبھی وہ تلوار استعمال کرتا ہے اور کبھی بندوق یا توپ، کبھی وہ آگے بڑھنے کا حکم دیتا ہے اور
 کبھی فوج کو مصلحتاً پیچھے ہٹاتا ہے۔ ظاہر ہے کہ یہ سب احکام اپنی اپنی جگہ نہایت ضروری اور
 واجب العمل ہیں۔ سطحی طور پر یہ محسوس ہوتا ہے کہ ان میں سے ایک حکم دوسرے حکم کے منافی ہے
 یا ایک نسخہ دوسرے نسخہ کی ضد ہے لیکن اس میں کوئی شبہ نہیں کہ باہمی تضاد اور منافات کے باوجود
 ان میں کا ہر ایک حکم اور نسخہ اپنے مخصوص موقع و محس کے اعتبار سے اتنا ہی ضروری ہے جتنا کہ
 دوسرا اپنے موقع و محل پر۔ اگر ایک کو دوسرے کی جگہ پر رکھ دیا جائے تو اس کا نتیجہ بجز تباہی اور بربادی
 کے اور کیا ہو سکتا ہے اور حق یہ ہے کہ جو دین دنیا میں آخری بن کر آیا ہو اس میں ایسی لچک اور
 تنوع احکام کا ہونا ضروری بھی تھا۔

انسان کی تمام انفرادی اور اجتماعی ضرورتوں پر شامل ہونے کی یہی وہ صفت قرآنی ہے

جس کو حکمت سے تعبیر فرمایا گیا ہے:-

تِلْكَ آيَاتُ الْكِتَابِ الْحَكِيمِ

یہ حکمت والی کتاب کی آیات ہیں۔

ایک جگہ ارشاد ہے:-

ذَٰلِكَ فَمَا أَوْحَىٰ إِلَيْكَ رَبُّكَ

یہ اس حکمت میں سے ہے جو آپ کے پروردگار

مِنَ الْحِكْمَةِ (بنی اسرائیل)

نے آپ پر نازل کی ہے۔

ذَٰلِكَ نَتْلُوهُ عَلَيْكَ مِنَ الْآيَاتِ

یہ وہ آیتیں اور حکمت والا ذکر ہے جو ہم تم پر

وَالذِّكْرِ الْحَكِيمِ (ال عمران)

پڑھتے ہیں۔

قرآن مجید کی صفت جامعیت کو ایک دوسرے مقام پر یوں بیان فرمایا گیا۔

وَنَزَّلْنَا عَلَيْكَ الْكِتَابَ بَيِّنَاتًا

اور ہم نے آپ پر قرآن مجید نازل کیا جو ہر چیز

لِكُلِّ شَيْءٍ وَهُدًى وَرَحْمَةٌ وَ

کو کھول کر بیان کرتا ہے اور جو مسلمانوں کیلئے

بُشْرَىٰ لِلْمُسْلِمِينَ (النحل)

ہدایت، رحمت اور بشارت ہے۔

لیکن جن لوگوں کی طبیعت میں کمی ہوتی ہے وہ اس تنوع احکام کو برداشت نہیں کر سکتے ان کی قوت فکر مختلف احکام کو اپنی اپنی جگہ پر رکھنے سے قاصر ہوتی ہے تو وہ کسی ایک طرف جھک جاتے ہیں اور اپنی طرف سے کسی ایک قطعی حکم کا یقین کر لیتے ہیں اسی قسم کے لوگ ہیں جن کے متعلق قرآن میں فرمایا گیا ہے

أَفْتُمِنُونَ بِبَعْضِ الْكِتَابِ تَكْفُرُونَ

کیا تم قرآن مجید کے بعض حصوں پر ایمان لاتے

بِبَعْضٍ، فَمَا جَزَاءُ مَنْ يَفْعَلُ ذَٰلِكَ

ہو اور بعض کو کفر کرتے ہو، تو کیا نہیں ہے اس

مِنْكُمْ الْآخِرَىٰ فِي الْحَيَاةِ الدُّنْيَا

شخص کی جزا جو تم میں سے ایسا کرتا ہے مگر دنیا کی

وَيَوْمَ الْقِيَامَةِ يُرَدُّونَ إِلَىٰ أَشَدِّ

زندگی میں ذلیل ہونا اور قیامت کے دن وہ

الْعَذَابِ وَقَالُوا بَعَّا فَوَّيْ عَمَّا

لوگ شدید ترین عذاب میں مبتلا کئے جائیں گے

تَعْمَلُونَ (البقرہ)

اور اللہ تمہارے اعمال سے غافل نہیں ہے۔

نکتہ یہاں یہ نکتہ قابل غور ہے کہ ایسے لوگوں کے لئے دنیا میں رسوا ہونے کا ذکر کیوں کیا گیا ہے؟ اس کی وجہ وہی ہے جو ہم نے ابھی ذکر کی۔ یعنی یہ کہ لوگ جب قرآن مجید کے مختلف احکام میں باہمی توازن و تناسب کو قائم نہیں رکھ سکیں گے اور کسی ایک جہت کی طرف مائل و راغب ہو کر ایک ہی حکم کو معمول بنالیں گے تو اس کا نتیجہ بجز اس کے کیا ہوگا کہ انسانی اور اجتماعی ضرورتوں کے دوسرے گوشے تشنہ تکمیل رہ جائیں اور وہ اس بنا پر دنیوی تباہ حالی کے قعرِ عظیم میں جا پڑیں جو مریض طبیبِ حاذق کی تجویز کے مطابق نوبو نسخوں کو استعمال نہیں کرتا اور صرف ایک ہی نسخہ کے استعمال پر جمود کر کے بیٹھ جاتا ہے اس کی امید شفا معلوم!

ناسخ و منسوخ | احکام کے ظاہری تعارض کو دیکھ کر بہت سے مفسرین آیات قرآنی میں ناسخ و منسوخ کے قائل ہو گئے ہیں اور اس کو اتنی اہمیت دی گئی ہے کہ بعض علماء نے اس

موضوع پر بھی مستقل کتابیں تصنیف کر ڈالی ہیں۔ علامہ جلال الدین سیوطی لکھتے ہیں "خاص اس موضوع پر اتنے لوگوں نے تصنیفات کی ہیں جن کا شمار نہیں ہو سکتا۔ پھر ایک روایت نقل کی ہے کہ حضرت علیؑ نے کسی قاضی سے پوچھا "تم ناسخ و منسوخ کو جانتے ہو؟" اس نے کہا "نہیں" آپ نے فرمایا "تم خود بھی ہلاک ہو گئے اور دوسروں کو بھی ہلاک کرو گے" ہماری رائے میں اگر یہ مقولہ درست ہے تو اس سے مراد نسخ کے اصطلاحی معنی نہیں ہیں بلکہ موارد احکام مراد ہیں۔

نسخ بے مفسرین کی مراد | لیکن اگر ناسخ و منسوخ کی معنوی تفسیح کی جائے تو یہ بات واضح ہو جاتی ہے کہ مفسرین نے اگر کسی آیت پر ناسخ و منسوخ کا اطلاق کیا ہے تو محض مجازاً

کیلئے ورنہ دراصل کوئی آیت عام اصطلاحی معنی کے اعتبار سے منسوخ نہیں ہے "نسخ" کے معنی حقیقی ہیں زائل کر دینا۔ اس بنا پر ایک آیت دوسری آیت کے لئے صحیح معنی میں ناسخ اس وقت ہو سکتی ہے جبکہ منسوخ آیت پر عمل کرنا مطلقاً ناجائز قرار دیا جائے، حالانکہ قرآن کی کوئی ایک آیت بھی ایسی نہیں ہے جس پر مطلقاً عمل کرنا ناجائز ہو۔ مثلاً قرآن مجید میں ایک جگہ مسلمانوں کو

حکم دیا گیا ہے کہ انہیں کفار کے ہاتھوں سے جواذیت پہنچے اس پر صبر کرنا چاہئے۔ مگر دوسرے مواقع میں نہایت پر زور طریقہ پر جہاد کی ترغیب دی گئی ہے چنانچہ ارشاد ہے۔

يَا أَيُّهَا النَّبِيُّ جَاهِدِ الْكُفَّارَ
وَالْمُنَافِقِينَ وَاغْلُظْ عَلَيْهِمْ (توبہ)
اے نبی آپ کفار و منافقین کے ساتھ جہاد
کیجئے اور ان پر سخت ہو جائیے۔
يَا أَيُّهَا الَّذِينَ آمَنُوا قَاتِلُوا الَّذِينَ
يَلُونَكُمْ مِنَ الْكُفَّارِ وَلِيَجِدُوا
اے مومنو! تم ان کفار سے جنگ کرو جو
تم سے قریب ہیں اور چاہئے کہ وہ تم میں
فِيكُمْ غِلْظَةً (توبہ)
سختی محسوس کریں۔

مفسرین نے آیت صبر علی الایذار اور آیات جہاد میں تعارض دیکھ کر آیات جہاد کو آیت صبر کے لئے ناسخ کہا ہے، مگر سوال یہ ہے کہ کیا یہ حقیقتاً نسخ ہے؟ صبر کرنے کا حکم اس زمانہ میں تھا جبکہ مسلمان کمزور تھے اور وہ کفار کو جواب ترکی بہ ترکی نہیں دے سکتے تھے مگر جب خدا نے ان کو طاقت و قوت عطا فرمادی اور وہ جنگ کے قابل ہو گئے تو انہیں جہاد کا حکم دیدیا گیا۔ اس بنا پر ان دونوں آیتوں کے ملا دینے سے دو حکم ثابت ہوتے ہیں۔

(۱) اگر مسلمان کمزور ہوں تو انہیں کفار کے مصائب پر صبر کرنا چاہئے اور اندرونی طور پر کوشش کرنی چاہئے کہ وہ قوی ہو جائیں۔

(۲) پھر جب مسلمان قوی ہو جائیں تو انہیں جہاد کرنا چاہئے۔ اب خاموش بیٹھا رہنا اور کافروں کے مصائب برداشت کرتے رہنا ان کے لئے ناجائز ہے۔

غور کیجئے جب دونوں آیتوں سے مختلف حالات کے مناسب دو مختلف احکام مستنبط ہوتے ہیں تو اب ان میں سے کسی ایک کو دوسرے کے لئے ناسخ کس طرح کہہ سکتے ہیں۔ زیادہ سے زیادہ کسی ایک حکم کو دوسرے حکم کے اعتبار سے نسخ زبانی یعنی ہنگامی طور پر نسخ کہہ سکتے ہیں۔ جس طرح طبیب ایک نسخہ کو ملتوی کر کے دوسرا نسخہ لکھتا ہے تو اس کے معنی یہ نہیں ہوتے کہ اب پہلے نسخہ کا استعمال سراسر ممنوع قرار دے دیا گیا ہے اور وہ کسی حالت میں

بھی قابل استعمال نہیں ہو سکتا بلکہ اس کا مقصد صرف یہ ہوتا ہے کہ اب مریض کی موجودہ حالت کے پیش نظر اس کو یہ نسخہ استعمال نہیں کرنا چاہئے، لیکن اگر اس کی حالت اولیٰ عود کر آئے تو ظاہر ہے کہ اس کو پھر وہ پہلا ہی نسخہ استعمال کرایا جائے گا۔

عام طور پر مشہور ہے کہ "سورۃ الکافرون" کی آیت "لکم دینکم و لی دین (تمہارے لئے تمہارا دین ہے اور میرے لئے میرا دین ہے) منسوخ التلاوة نہیں منسوخ الحکم ہے، لیکن اگر ذرا غور کیا جائے تو اس کو منسوخ کہنا ہی درست نہیں ہے۔ اس آیت کا یہ مطلب نہیں ہے کہ کافروں کے اپنے دین پر قائم رہنے پر رضامندی کا اظہار کیا جا رہا ہے جو اس کو منسوخ الحکم قرار دیا جائے بلکہ صورت یہ ہے کہ توحید کا داعی برحق کافروں کو اسلام کی دعوت دیتا ہے اور ایک مرتبہ نہیں بار بار دیتا ہے یہ لوگ اس دعوت کو سن کر صرف اسے قبول کرنے سے انکاری نہیں کرتے بلکہ رسول اللہ صلی اللہ علیہ وسلم کے ساتھ تضحیر کرتے ہیں اور گستاخانہ برتاؤ برتتے ہیں اور الٹا خود آپ کو اپنا مذہب اختیار کر لینے کی دعوت دیتے ہیں اس پر آپ کو حکم دیا جاتا ہے کہ ان سے صاف صاف کہہ دیجئے کہ اگر تم دعوتِ اسلام کو قبول نہیں کرتے ہو مت کرو۔ میں بہر حال تمہارے تبوں کی پرستش نہیں کر سکتا۔ تم جانو تمہارا کام "تم کو تمہارا مذہب مبارک ہو اور مجھ کو میرا دین" اب اس تقریر کو ذہن میں رکھ کر پوری سورت پڑھ جائے اور بتائیے کہ کیا کسی ایک لفظ سے بھی یہ معلوم ہوتا ہے کہ کفار کو اپنے دین پر قائم رہنے کی اجازت دیدی گئی ہے۔ اس سورت میں جو کچھ فرمایا گیا ہے اس کا حاصل اس مضمون سے زیادہ نہیں جو ومن شاء فلیؤمن ومن شاء فلیکفر بالنا اعمالنا ولکم اعمالکم میں بیان فرمایا گیا ہے، پس اس سورت کی کسی آیت پر عام اصطلاحی معنی کے اعتبار سے نسخ کا اطلاق صحیح ہو ہی نہیں سکتا۔

علامہ محمود آلوسی نے اسی سورت کی آخر آیت میں کئی احتمالات بیان کئے ہیں۔ پہلے احتمال کی بنا پر تو انھوں نے صاف کہا ہے۔

والایۃ علی ما ذکر حکمتہ غیر منسوختہ اس احتمال پر آیت محکم غیر منسوخ ہے۔

دوسرا احتمال انھوں نے وہی بیان کیا ہے جو ابھی ہم ذکر کر چکے ہیں اور اس کے متعلق بھی آگے چل کر فرماتے ہیں وَعَلَيْهِ لَا نَسْخَ اَيْضًا اور اس احتمال پر بھی نسخ نہیں ہے۔

اس گفتگو سے مقصد یہ ہے کہ اگر اسی طرح تمام ان آیات میں غور کیا جائے جن کے متعلق نسخ کا ادعا کیا گیا ہے تو یہ حقیقت صاف روشن ہو جائے گی کہ قرآن مجید کی کوئی ایک آیت کسی دوسری آیت سے منسوخ نہیں ہے۔ بات صرف اتنی ہے کہ یا تو لوگوں نے آیت کے کسی لفظ سے کوئی خاص معنی مراد لے کر کوئی حکم خاص استنباط کر لیا ہے اور اس حکم کو چونکہ منسوخ قرار دیدیا گیا ہے اس لئے انھوں نے خیال کیا کہ آیت ہی سرے سے منسوخ ہو گئی ہے، مثلاً قرآن مجید میں ہے۔

فَمَا اسْتَمْتَعْتُمْ بِمِهْنٍ فَاْتَوْهِنَّ

اَجُورَهُنَّ فَرِيضَةً (النسا)

تم نے جن عورتوں سے تمتع کیا ہے تم

ان کو ان کے مقررہ مہر دے دو۔

اس آیت کے لفظ "استمتعتم" سے بعض لوگوں نے نکاح تمتع مراد لیا اور اس کا حکم منسوخ ہو چکا ہے۔ اس لئے انھوں نے کہا کہ یہ آیت بھی منسوخ حکم ہے، حالانکہ "استمتعتم" سے مراد لطف اندوز ہونا ہے، تمتع سے اس کا کوئی تعلق ہی نہیں۔

کبھی ایسا ہوتا ہے کہ کسی آیت میں کوئی حکم عام بیان کیا جاتا ہے اور اس کے بعد کوئی دوسری آیت آتی ہے جس میں حکم کی کسی خاص موقع و محل کے اعتبار سے تخصیص کر دی جاتی ہے بعض حضرات اس تخصیص پر بھی نسخ کا اطلاق کر دیتے ہیں، مثلاً عدت کے متعلق ایک آیت ہے۔

وَالَّذِينَ يَتَوَقَّوْنَ مِنْكُمْ وَيَذَرُونَ

اَزْوَاجًا وَصِيَّةً لَا زَوْجَ لَهُمْ

مَتَاعًا اِلَى الْحَوْلِ غَيْرِ خَرَابِجٍ

اور وہ لوگ جو تم میں سے مرجائیں اور بیویاں جمعہ میں ان پر اپنی بیویوں کے لئے وصیت کرتا ہے کہ سال بھر تک ان کو فائدہ

دیں، گھر سے نہ نکالیں۔

(البقرہ)

اس سے بظاہر ثابت ہوتا ہے کہ عدت و وفات ایک برس ہے۔ ایک دوسری آیت ہے

وَالَّذِينَ يُتَوَقَّؤْنَ مِنْكُمْ وَيَذَرُونَ
 اَزْوَاجًا يَتَرَبَّصْنَ بِأَنْفُسِهِنَّ اَرْبَعَةَ
 اَشْهُرٍ وَعَشْرًا فَاِذَا بَلَغْنَ اَجَلَهُنَّ
 فَلَا جُنَاحَ عَلَيْكُمْ فِيمَا فَعَلْنَ فِي
 اَنْفُسِهِنَّ بِالْمَعْرُوفِ - (البقرہ) کوئی الزام نہیں ہے

اس آیت سے ثابت ہوتا ہے کہ عدتِ وفات ایک سال نہیں بلکہ چار ماہ دس دن ہے۔ اب ان دونوں میں تعارض دیکھ کر بعض اربابِ تفسیر نسخ کے قائل ہو گئے ہیں حالانکہ اگر ذرا تعمق سے کام لیا جائے تو معلوم ہوتا ہے کہ نسخ یہاں بھی نہیں ہے۔ پہلی آیت میں شوہروں کو حکم کیا جا رہا ہے کہ وفات کے وقت اپنے ورثہ کو اس بات کی وصیت کر جائیں کہ اگر ان کی بیویاں سال بھر تک گھر میں رہنا چاہیں تو انھیں رہنے دیا جائے، اس مدت میں وہ اپنے اعزاء و اقربا سے مشورہ کر کے اپنے لئے کوئی اچھا انتظام کر لیں گی۔ اخلاقی اعتبار سے یہ بات کس قدر بُری ہے کہ ایک عورت جو اپنے شوہر کی رفیقہٴ حیات بن کر عرصہ دراز تک ایک گھر میں ساتھ رہی ہے شوہر کی وفات کے بعد اس کے ساتھ ایسی بیگانگی کا معاملہ کیا جائے کہ غریب کو اس گھر میں ایک سال تک بھی قیام کرنے کی اجازت نہ دی جائے۔

اب رہا یہ امر کہ عورت کب تک عدت میں بیٹھے اور وہ کب تک کسی دوسرے شخص کے ساتھ نکاح نہیں کر سکتی تو اس کے متعلق دوسری آیت میں صاف طور پر بتا دیا گیا کہ عورت کی مدتِ عدت چار ماہ دس دن ہے (اگر وہ حاملہ نہیں ہے)۔

اب غور فرمائیے! ان دونوں میں کیا تعارض ہے جس کی وجہ سے نسخ کا قائل ہونے کی ضرورت ہو۔ چنانچہ حضرت مجاہد بن جبر جو مشہور مفسر ہیں ان دونوں آیتوں میں نسخ کے قائل نہیں تھے۔

حضرت شاہ ولی اللہ دہلویؒ "الفوز الکبیر فی علوم التفسیر" میں ان ہی آیات پر

کلام کرنے کے بعد فرماتے ہیں:-

"اللہ تعالیٰ کا قول والذین یتوفون الآیہ جمہور منہ من کے نزدیک اربعہ اشھر وعشرا
والی آیت سے اور وصیت میراث و سکنی کے حکم سے منسوخ ہے، لیکن ان دونوں میں
تطبیق اس طرح دی جاسکتی ہے کہ متوفی کے لئے تو وصیت کرنا مستحب یا جائز ہے،
البتہ عورت پر یہ واجب نہیں ہے کہ وہ وصیت کے مطابق رہے۔ حضرت ابن عباسؓ

بھی اسی کے قائل تھے اور یہی توجیہ آیت سے ظاہر ہوتی ہے۔ (ص ۱۹)

قرآن میں نسخ کی حقیقت | خلاصہ کلام یہ ہے کہ کسی آیت کو کسی آیت کے لئے ناسخ کہنے سے اگر مراد
یہ ہے کہ منسوخ آیت کا حکم بالکل زائل ہو چکا اور اب اس پر عمل کرنا قطعی طور پر ممنوع قرار دیدیا
گیاہے تو جیسا کہ ابھی عرض کیا گیا اس معنی کے اعتبار سے کوئی آیت منسوخ نہیں ہے اور اگر برسبیل
مجاز تخصیص عام، یا تعین بدت، یا تفصیل اجمال پر نسخ کا اطلاق کیا جاسکتا ہے تو ہمیں اس کے
تسلیم کرنے میں عذر نہیں کہ اس معنی کے لحاظ سے نسخ کا اطلاق ہو سکتا ہے اور غالب یہ ہے کہ
علماء اسلام جو نسخ بولتے ہیں اس سے وہ دوسرے معنی ہی مراد لیتے ہیں۔
حافظ ابن قیمؒ فرماتے ہیں:-

مراد عامۃ السلف بالناسخ والمنسوخ ناسخ و منسوخ سے عام سلف کی مراد کبھی حکم کا
رفع الحکم بجملة تارة وهو اصطلاح تمامہ مرفوع ہو جانا ہوتا ہے، یہ متاخرین کی اصطلاح
المتاخرین و رفع دلالة العام المطلق ہے اور کبھی نسخ سے مراد ہوتی ہے عام، مطلق ظاہر
والظاہر وغیرہا تارة اما بتخصیص وغیرہ کا رفع کر دینا، خواہ وہ تخصیص کے ذریعہ ہو
او تقیید او حمل مطلق علی مقیدو یا تقیید کے یا مطلق کو مقید پر محمول کرنے اور
تفسیرہ و تبیینہ حتی افہم سیمون اس کی تفسیر و بیان کے ذریعہ یہاں تک کہ چیز
الاستثناء والشرط والصفة نسخا استثناء شرط اور صفت کو بھی نسخ کہہ دیتے ہیں

لتضمن ذلك رفع دلالة الظاهر - کیونکہ یہ لالت ظاہر کے رفع اور بیان مراد کو
 بیان المراد فالنسخ عندهم و فی متضمن ہوتا ہے، پس نسخ ان کے نزدیک اور ان
 لسانہم ہو بیان المراد بغیر ذالک کی زبان میں اس لفظ کے غیر سے مراد کا بیان
 اللفظ بل بامر خارج عنہ ومن تامل کر دینا ہے، اور غیر لفظ ہی نہیں بلکہ کبھی مراد کا
 کلام ہمہ مائی من ذلک فیہ ما لا بیان کسی امر خارج سے بھی ہو جاتا ہے جو شخص ان
 یحیی و زال عندہ اشکالات اسلادہ کے کلام میں تامل کرے گا اس کو اس
 اوجہ حامل کلام ہمہ علی الاصطلاح میں غیر محدود فوائد نظر آئیں گے اور اس سے وہ
 الحادث المتاخر۔ اشکالات زائل ہو جائیں گے جو نسخ کو اصطلاح
 حادث و متاخر پر محمول کر کے پیش آتے ہیں۔

۱۰

علامہ ابن حزم ظاہری نے ایک اور نکتہ پیدا کیا ہے وہ فرماتے ہیں کہ نسخ کی حقیقت بجز
 اس کے کچھ نہیں ہے کہ اللہ تعالیٰ کوئی چیز کسی مدت کے لئے حرام کرے یا اس کے
 نہیں بتائی جاتی لیکن وہ اللہ کے علم میں ہوتی ہے) پھر وہ اس کو مباح کر دیتا ہے یا اس کے
 برعکس کوئی چیز کچھ مدت کے لئے مباح ہوتی ہے۔ پھر اس کی مدت گزرنے پر اس کو حرام کر دیا جاتا
 ہے یعنی یہ نہ کہنا چاہئے کہ ایک حکم نے دوسرے کو منسوخ کر دیا بلکہ یہ تعبیر زیادہ صحیح ہوگی کہ ایک حکم
 کے بعد دوسرا حکم نازل ہوا کیونکہ نسخ بمعنی حقیقی تو یہ ہے کہ پہلا حکم باقی ہو اور پھر دوسرا حکم اس کو مرفوع
 کر دے اور ظاہر ہے کہ اس قول کے بموجب یہاں یہ صورت نہیں ہے۔ علامہ کے اپنے الفاظ یہ ہیں

وما ہذا شیءٌ اصلاً الا ان الله اور یہاں بجز اس کے کوئی شے نہیں ہے کہ
 تعالیٰ اراد ان یحرم علینا بعض اللہ تعالیٰ نے اپنی بعض مخلوق چیزوں کو ہم پر کچھ
 ما خلق مدة ما ثم اراد تعالیٰ مدت کیلئے حرام کرنے کا ارادہ کیا۔ پھر اللہ تعالیٰ نے
 ان یسیحہ و اراد ان یبیحہ لنا چاہا کہ اس کو مباح کر دے اور اللہ نے اپنی بعضی

بعد ما خلق مدّة فآثم اراد تعالیٰ مخلوق کو کچھ مدت کیلئے ہمارے واسطے مباح کرنے کا
ان محمد علینا۔ عہ ارادہ کیا۔ پھر اللہ تعالیٰ نے چاہا کہ اس کو ہم پر حرام کر دے۔

علامہ ابو بکر حصّاص فرماتے ہیں نسخ کے معنی لغت میں خواہ کچھ ہی ہوں بہر حال شرع میں
اس کے معنی حکم یا تلاوت کی مدت کے بیان کر دینے کے ہیں۔ پھر آگے چل کر بعض متاخرین کی
تردید کرتے ہوئے لکھتے ہیں۔

”تم جانتے ہو قرآن مجید میں عام بھی ہے اور خاص بھی، محکم بھی ہے اور متشابہ بھی۔ پس وہ
شخص جو قرآن میں نسخ کے وجود کا قائل نہیں ہے گویا وہ قرآن میں عام و خاص اور محکم و
متشابہ کو ہی نہیں مانتا۔ کیونکہ اس کے قول کے مطابق تو یہ لازم آتا ہے کہ تمام آیات کا
ورود ایک ہی شان کا ہو۔“

اس تقریر سے واضح ہوتا ہے کہ قرآن کی بعض آیات پر جب نسخ کا اطلاق کیا جاتا ہے تو
اس سے مراد ازالہ نہیں ہوتا بلکہ صرف یہ بتانا مقصود ہوتا ہے کہ فلاں آیت میں جو یہ حکم بیان کیا گیا
تھا وہ فلاں وقت اور اس زمانہ کے مخصوص حالات کے اعتبار سے تھا۔ اب جبکہ حالات دوسرے
ہیں۔ ان کے لئے حکم یہ ہے، اس کا حاصل یہ ہے کہ فلاں قسم کے احوال کے لئے فلاں حکم ہے اور
فلاں قسم کے احوال کے لئے فلاں حکم۔ اس سے کسی ایک حکم کا مطلقاً ممنوع ہو جانا لازم نہیں آتا
بلکہ یہ تفصیل و تشریح عین کمال دین کی دلیل ہے۔

اصل یہ ہے کہ تمام بحثیں ہوتی رہیں مگر کبھی نسخ کے معنی اور اس کی مراد کی تنفیج کا حقہ
نہیں کی گئی۔ یہی وجہ ہے کہ جن بزرگوں نے نسخ کو مانا ہے وہ خود آیات منسوخ کی تعداد میں بیحد
مختلف ہیں۔ پہلے عوام میں مشہور تھا کہ قرآن مجید میں پانچ سو یا تین سو آیات منسوخ ہیں، کسی نے کہا کہ
صرف پچیس آیات منسوخ ہیں، حضرت ابن عباسؓ سے بعض لوگوں نے روایت کی کہ بیس آیات منسوخ
ہیں، جن کو علامہ جلال الدین سیوطیؒ نے بھی نظم کر دیا ہے۔ حضرت الامام شاہ ولی اللہ دہلویؒ نے

”فوز الکبیر فی اصول التفسیر“ میں نسخ پر مستقل ایک فصل میں بحث کی ہے۔ اس میں آپ علامہ سلال الدین سیوطیؒ کی کتاب ”الاتقان“ کے حوالہ سے نقل کرتے ہیں کہ شیخ ابن عربیؒ کے قول کے مطابق تقریباً بیس آیات منسوخ ہیں، اس کے بعد فرماتے ہیں ”فقیر را در اکثر بست نظرات“ چنانچہ آپ نے ابن عربیؒ کی پوری تقریر نقل کی ہے اور اس پر جا بجا تعقیبات کئے ہیں۔ ہم یہاں اس طویل تقریر میں سے صرف ایک آیت کا ذکر کرتے ہیں۔ ابن عربیؒ فرماتے ہیں۔

”اللہ تعالیٰ کا قول وَعَلَى الَّذِينَ يُطِيقُونَ فِدْيَةَ مَنْسُوحٍ ہے اور اس کے لئے نسخ دوسری آیت فَمَنْ شَهِدَ مِنْكُمُ الشَّهْرَ فَلْيَصُمْهُ ہے“

حضرت شاہ صاحبؒ اس پر تعقب کرتے ہوئے فرماتے ہیں۔ اس کو نسخ کہنا صحیح نہیں۔ میرے نزدیک اصل صورت یہ ہے کہ ”یطیقونہ“ میں جو ضمیر منصوب ہے وہ صوم کی طرف نہیں بلکہ طعام کی طرف راجع ہے اور فدیہ سے مراد فدیہ صوم نہیں بلکہ صدقۃ الفطر ہے۔ اس بنا پر اس آیت کے معنی یہ ہو گئے کہ جو لوگ طعام مسکین دینے کی طاقت رکھتے ہیں، انھیں صدقۃ الفطر ادا کرنا ضروری ہے۔ طعام یہاں اگرچہ لفظوں میں مقدم نہیں ہے۔ لیکن رتبہ مقدم ہے۔ اس لئے اصناف قبل الذکر بھی لازم نہیں آتا۔ حضرت شاہ صاحبؒ ابن عربیؒ کی تقریر پر اسی طرح تعقیبات کرتے چلے گئے ہیں اور بالآخر فرماتے ہیں۔

قلت وعلى ما حررنا لا يتعين في كتماننا ههنا تحريك مطابق نسخ صرف

النسخة الا في خمس آيات - پنج آیات میں ہے۔ (ص ۱۸-۲۱)

آپ کے بعد مفتی محمد عبدہ المصریؒ کا زمانہ آیاتوا نصوص نے کہا کہ قرآن مجید میں ایک آیت

بھی منسوخ نہیں ہے۔

ہم سمجھتے ہیں اس کی وجہ یہ ہے کہ نسخ کے اصل مفہوم کی جتنی تصحیح ہوتی رہی، آیات منسوخہ کی تعداد میں بھی اسی کے مطابق کمی واقع ہوتی رہی، یہاں تک کہ یہ حقیقت خود بخود واضح ہو گئی کہ دراصل قرآن مجید میں ایک آیت بھی منسوخ نہیں۔ یہاں یہ بتا دینا ضروری ہے کہ ہماری تقریر سے یہ شبہ نہ ہونا

چاہئے کہ ہم نسخ کے بالکل قائل ہی نہیں ہیں، اصل یہ ہے کہ جس مذہب میں اشخاص اور قوموں کی تدریجی اور حالات و نفسیات کے مطابق اصلاح کا کامیاب اصول پیش نظر رکھا گیا ہو، اس میں نسخ کا ہونا ناگزیر ہے۔ نسخ کی دو قسمیں ہیں۔ نسخ آیات اور نسخ احکام، ہم اس میں سے دوسری قسم کے نسخ کے قائل ہیں۔ نسخ آیات کے نہیں۔ پھر نسخ احکام کی دو صورتیں ہیں۔ اول یہ کہ ایک حکم دوسرے حکم کو بالکل رفع کر دے جیسے کہ متعلیٰ اباحت کا حکم جو قطعی طور پر زائل کر دیا گیا ہے، یا حضرت رسالت کا یہ ارشاد:-

كنت نهيتكم عن زيارة القبور
 الا قزور وها
 میں پہلے تم کو قبروں کی زیارت سے منع
 کرتا تھا۔ اب تم ان کی زیارتیں کرو۔

آنحضرت صلی اللہ علیہ وسلم کا یہ ارشاد آپ کے پہلے ”حکم تحریم زیارت قبور“ کے لئے ناسخ ہی دوسری صورت یہ ہے کہ نسخ بمعنی تفصیل جہاں تبیین مبہم اور تعقید مطلق ہو، نسخ احکام ان دونوں معنوں کے اعتبار سے سنت میں تو پایا جاتا ہے، لیکن قرآن مجید میں صرف دوسرے معنی کے ہی اعتبار سے یہ نسخ پایا جاتا ہے، جیسا کہ ہم ابھی بیان کر آئے ہیں۔

ایک شبہ اور اس کا ازالہ آپ فرمائیں گے اگر ایسا ہی ہے تو قرآن مجید کی آیت

مَا نُنسِخْ مِنْ آيَةٍ أَوْ نُنسِهَا
 نَأْتِ بِخَيْرٍ مِّمَّهَا أَوْ مِثْلَهَا۔
 ہم کسی آیت کو منسوخ کرتے یا بھلا دیتے ہیں
 تو اس سے بہتر ایک آیت لاتے ہیں۔

کا کیا مطلب ہے؟ اس سے تو معلوم ہوتا ہے کہ قرآن کی آیات میں نسخ موجود ہے، اس شبہ کے جواب کی ہو سکتے ہیں۔ یہاں صرف دو کا ذکر کر دینا کافی ہوگا۔

پہلا جواب یہ ہے کہ اس آیت میں آیت کا لفظ مطلق ہے۔ اس سے صرف قرآن مجید کا حکم یا قرآن مجید کی کوئی آیت ہی مراد لینا صحیح نہیں ہے۔ اس بنا پر کہا جاسکتا ہے کہ یہاں آیت سے مراد وہ احکام ہیں جو اسلام سے قبل دوسرے ادیان و شرائع کے موجود تھے۔ مطاب یہ ہے کہ اگر ان کو منسوخ کر کے دوسرے احکام بیان کئے جائیں تو اس میں کوئی مضائقہ نہیں ہے بلکہ یہ احکام بہ نسبت

احکام سابقہ کے بہتر ہوں گے۔

صاحب تفسیر المنار نے مفتی محمد عبدالمصریٰ کی ایک طویل تقریر آیت نسخ کی تفسیر کے ذیل میں نقل کی ہے ہم اس کا خلاصہ ذیل میں درج کرتے ہیں۔ اس سے ہماری تائید ہوتی ہے۔

”علمائے انصار کے فہم میں متحیر ہیں جیسا کہ انھوں نے بیان کیا ہے۔ یہاں تک کہ بعض نے کہا

ہے کہ ”نسخہا“ کے معنی بغیر نسخ کے آیت کو اس کی اپنی حالت پر چھوڑ دینا ہے اور تم جانتے

ہو کہ معنی اگر لغت صحیح بھی ہوں تب بھی اس کی تفسیر کے شایاں نہیں کیونکہ کسی آیت کو بغیر

نسخ کے اس کو اپنی حالت پر چھوڑنے ہوئے اس سے بہتر کوئی آیت لٹنے کے معنی ہی کچھ نہیں

صحیح معنی جو آیت کے سیاق کے ساتھ آخر تک مناسب رہتے ہیں یہ ہیں کہ یہاں آیت کے

مراد وہ نشانیاں ہیں جن کے ذریعہ اللہ تعالیٰ انبیاء کی تائید کرتا ہے، ثواب مراد یہ ہوتی کہ

”ہم اگر کسی نبی کی نبوت پر دلالت کرنیوالی کسی دلیل کو ترک کر دیتے ہیں تو اس سے بہتر کوئی

دوسری دلیل اس کی جگہ قائم کر دیتے ہیں، یا اگر مدت دراز گزر جانے کے باعث ہم اس کو

لوگوں کی یاد سے زائل کر دیتے ہیں تو اپنی قدرت کاملہ سے ایک ایسی دلیل اور پیدا کرتے

ہیں جو پہلی دلیل سے بھی زیادہ قوی اور نبوت کو ثابت کرنیوالی ہو“ یعنی اللہ تعالیٰ کے

پاس صرف ایک ہی دلیل نہیں ہے جو وہ تمام انبیاء کو غطا فرمائے۔“

دوسرا جواب یہ ہے کہ اچھا مان لیا کہ آیت سے مراد آیت قرآن ہی ہے لیکن ”نسخہ“

کے معنی حکم کو بالکل زائل کر دینے کے نہیں ہیں بلکہ تبدیل حکم کے معنی ہیں جیسا کہ اس کی تائید

اس آیت سے ہوتی ہے۔

وَإِذَا بَدَلْنَا آيَةً مَّكَانَ آيَةٍ

وَاللَّهُ أَعْلَمُ بِمَا يُنَزِّلُ قَالُوا

إِنَّمَا أَنْتَ مُفْتَرٍ (النحل) والا تو یہ نوگ کہتے ہیں آپ انرا بانہی والے ہیں۔

اس تبدیل آیت بالآیت کا مفہوم کیا ہے؟ یہ کہ ایک زمانہ میں کسی حکم خاص کے لئے کوئی آیت نازل ہوئی، پھر جب حالات بدل گئے تو دوسری آیت نازل ہوئی اور اس میں حکم جدید کا امر فرمایا گیا۔ اس کا ناک یہ ہوا کہ دو مختلف حالات کے اعتبار سے دو مختلف احکام نازل ہوئے، اور دونوں اپنی اپنی جگہ برحق اور درست ہیں مسلمان کمزور تھے۔ کافروں اور مشرکوں کی مقاومت نہیں کر سکتے تھے تو صبر کا حکم نازل ہوا، پھر جب وہ قوی ہو گئے تو انہیں جہاد کرنے کا حکم دیدیا گیا یہ دو حکم ہیں جو جس طرح پہلے درست تھے اب بھی ہیں جس طرح قابل عمل پہلے زمانہ میں تھے اب بھی ہیں۔ تبدیل آیت بالآیت کی حقیقت یہ ہے اور بس، کفار و مشرکین اس تنوع احکام کو برداشت نہیں کر سکتے۔ طعن و تشنیع کرنے بیٹھ جاتے ہیں اور کہنے لگتے ہیں کہ آپ کبھی کوئی حکم دیتے ہیں اور کبھی کوئی۔ حالانکہ اللہ تعالیٰ اپنی اصلاحوں کو بہتر جانتا ہے، اسے معلوم ہے کہ کب اور کس وقت کونسا حکم ہونا چاہئے اور کس وقت کونسا نہیں دوسرے جواب کا لٹ لباب یہ ہے کہ آیت بالآیت جو حقیقت بیان فرمائی گئی ہے وہی خالصہ و ذلی آیت میں بھی بیان کی گئی ہے۔ اس سے یہ اہل ثابت ہوتا ہے کہ قرآن مجید میں نسخ بمعنی ازالہ حکم مطلقاً پایا جاتا ہے۔

حضرت شاہ عبدالعزیز رحمۃ اللہ علیہ سناس آیت کی تفسیر کے ماتحت جو تقریر کی ہے اس سے بھی اس کی ہی تائید ہوتی ہے فرماتے ہیں۔

دجانا چاہئے کہ احکام شرعیہ میں نسخ کا حال احکام تکوینی میں نسخ جیسا ہے، اس کی تفصیل یہ ہے کہ تمام احکام الہیہ خواہ شرعی ہوں یا تکوینی لوح محفوظ میں موجود اور ثابت ہیں اور ان کی دو قسمیں ہیں احکام خاص، احکام عام، پھر جو احکام خاص ہیں ان کی دو قسمیں ہیں وہ یا تو کسی ایک شخص یا چند اشخاص کے ساتھ مخصوص ہوں گے اور یا کسی زمانہ کے ساتھ مخصوص ہوں گے، خواہ وہ زمانہ قلیل ہو یا شیریں جو احکام کسی شخص کے یا زمانہ کے ساتھ مخصوص ہوں گے وہ اس شخص اور زمانہ کے باقی رہتے تک باقی رہیں گے احکام میں یہ تغیر

تبدل ہمارے اعتبار سے ہے و نہ خدا کے نزدیک سب احکام برابر ہیں (تفسیر عزیزی ۲۹۲)

ناسخ و منسوخ کی بحث یہاں ضمناً آگئی ورنہ دراصل اس بحث کے لئے مستقلاً ایک ضخیم کتاب درکار ہے، مقصد صرف یہ ہے کہ وہ شخص جو فہم قرآن کی سعادت سے بہرہ اندوز ہونا چاہتا ہے اس کے لئے جس طرح یہ ضروری ہے کہ مفردات قرآن کے معانی کی تعیین کے لئے خود قرآن کی طرف رجوع کرے، اسی طرح استنباط احکام کے لئے ضروری ہے کہ کسی چیز کے متعلق قرآن مجید میں جتنے احکام آئے ہیں ان سب کو یکجا کر کے ان میں باہمی تناسب و توازن پیدا کرنے کی کوشش کرے اور یہ معلوم کرے کہ کونسا حکم کس زمانہ کے لئے تھا اور کونسا کس زمانہ کے لئے، ایک کا مورد و محل کیا ہے اور دوسرے کا کیا؟ ایک کا کیا نشانہ ہے اور دوسرے سے کیا مراد ہے؟ قرآن مجید میں اگر غور کرنے والا احکام متنوعہ کے ان باہمی فروق کو نظر انداز کر کے ان میں ایک خاص توازن و تناسب پیدا کرنے کی کوشش نہیں کرے گا تو قدم قدم پر اس کو مشکلات پیش آئیں گی اور کہیں وہ "ناسخ و منسوخ" کہہ کر اپنی گلو خلاصی کا سامان کرے گا اور کہیں ایسی ریکٹ تاویل و توجیہ کرے گا جو قرآن کے منشا کے برعکس ہوگی۔

تفسیر و تاویل کا فرق | اس موقع پر ضروری ہے کہ تفسیر و تاویل کا فرق بھی معلوم کر لیا جائے تفسیر "فسر" سے مشتق ہے جس کے معنی کھولنے اور بیان کرنے کے ہیں۔ اور "تاویل" کا مادہ "اشتقاق" ہے "اول" جس کے معنی لوٹنے اور رجوع کرنے کے ہیں۔ بعض نے یہ بھی کہا ہے کہ یہ "ایالت" سے مشتق ہے جس کے معنی سیاست ہیں۔ تاویل کرنے والا بھی چونکہ کلام کی سیاست و واقف ہو کر اس کو اپنے موضوع و محل میں رکھتا ہے، اس لئے اس متکلم کو "موول" اور اس کے اس فعل کو "تاویل" کہتے ہیں۔ لیکن یہ وجہ ضعیف ہے۔ کمال الخفی علی من له بصیرة فی مناہج استعمال الالفاظ ابو عبید اور ایک گروہ کا خیال تو یہی ہے کہ تفسیر و تاویل باعتبار معنی ایک ہیں لیکن دراصل یہ صحیح نہیں ہے۔ ابن حبیب نیشاپوری بر سبیل طنز کہتے ہیں۔

"ہمارے زمانہ میں ایسے مفسر پیدا ہو گئے ہیں کہ اگر ان سے تفسیر و تاویل میں فرق

دریافت کیا جائے تو انہیں پتہ بھی نہ چلے۔ (شرح اجار العلوم ج ۴ ص ۵۳۵)

امام راغب اصفہانی تفسیر و تاویل میں عام خاص مطلق کی نسبت بتاتے ہیں اور فرماتے ہیں کہ تفسیر کا اطلاق بیشتر الفاظ و مفردات کلام پر ہوتا ہے اور تاویل کا جملوں اور معانی پر اور دوسرا فرق یہ بیان کرتے ہیں کہ تاویل عموماً کتب الہیہ میں ہوتی ہے اور تفسیر کتب الہیہ وغیر الہیہ دونوں میں۔ لیکن ہمارے خیال میں زیادہ دلپسند اور صحیح فرق وہ ہے جو ابوطالب الثعلبی نے بیان کیا ہے اور کہتے ہیں کہ تفسیر کے معنی لفظ کی وضع کا بیان کر دینا ہے خواہ وہ حقیقت ہو یا مجاز مثلاً "صراط" کے معنی راستہ "صیب" کے معنی بارش اور "کفر" کے معنی انکار۔ اور تاویل کہتے ہیں باطن لفظ کی تفسیر کرنے کو۔ گویا تاویل کے معنی ہیں حقیقت مراد کی خبر دینا، اور تفسیر کے معنی ہیں دلیل مراد کی خبر دینا، کیونکہ لفظ کا شرف مراد ہونے کے لحاظ سے دلیل مراد ہوتا ہے۔ اس کی مثال یہ ہے کہ قرآن مجید میں ہے ان رَبَّنَا لَبِالْمِرْصَادِ اس کی تفسیر تو یہ ہے کہ "مرصاد" رصد سے مشتق ہے جس کے معنی ہیں گھات میں رہنا اور نگرانی رکھنا۔ اس لئے مطلب یہ ہوا کہ تمہارا رب تمہارے اعمال کی دیکھ بھال رکھتا ہے۔ اس کی تاویل یہ ہے کہ ہم کو بڑے اعمال سے بچنا چاہئے اور احکام خداوندی کی تعمیل میں تکامل و تہاون سے کام نہ لینا چاہئے۔

بعض لوگوں نے اس مفہوم کو اس طرح بیان کیا ہے کہ قرآن مجید میں جو چیز بیان کی گئی اور صحیح سنت میں جس کی تعیین کی گئی ہے اس کو ظاہر کر دینا تفسیر ہے۔ کسی شخص کے لئے جائز نہیں ہے کہ وہ اپنے اجتہاد سے ان میں کوئی جدت پیدا کرے ورنہ وہ تفسیر بالرائے ہو جائیگی۔ جس کی ممانعت کی گئی ہے اور تاویل ان احکام کو کہتے ہیں جن کا استنباط وہ علما کرتے ہیں جو خطاب کے نشیب و فراز سے پوری طرح باخبر ہیں۔ اور جو علوم و فنون میں مہارت تامہ رکھتے ہیں۔ علامہ نجوی وغیرہ نے تاویل کی تعریف یہ کی ہے۔

التاویل صرف الایۃ الی معنی تاویل آیت کا لونا دینا ہے ایک ایسے معنی کی
موافق لما قبلہا وما بعدہا احتملاً طرف جو اقبس اور ما بعد کے موافق ہو اور وہ
الایۃ غیر مخالف الایۃ السنۃ معنی قرآن و سنت کے مخالف نہ ہوں اور ایسے

من طریق الاستنباط سے معانی پیدا کرنا ازراہ استنباط ہوگا۔

سلوید بالامین تفسیر و تاویل سے متعلق جو اقوال نقل کئے گئے ہیں، ان سے یہ واضح ہوا ہوگا کہ تفسیر کا دار و مدار بڑی حد تک علم لغت، معانی اور ادب پر ہے مگر تاویل یعنی قرآن مجید کی آیت کا صحیح مصداق متعین کرنے کے لئے صرف ان ہی علوم کی ضرورت نہیں بلکہ ضروری ہے کہ تاویل کرنے والا شریعت کے اسرار و حکم، رموز و غوامض اور اس کے احکام و مسائل سے پوری طرح واقف ہو اور استنباط مسائل کے جو اصول ہیں ان میں نہایت و کمال کا مرتبہ رکھتا ہو۔ اس کی مثال یوں سمجھئے کہ شعرا فارسی اپنے کلام میں تصوف کے مضامین کثرت سے بیان کرتے ہیں لیکن بقول مرزا غالب

ہر چند ہو مشاہدہ حق کی گفتگو بنتی نہیں ہے بادۂ وساغریٰ کے بغیر

یہ شعرا منصفین شراب بولتے ہیں اور اس سے شرابِ معرفت، ساقی سے مرشد کامل اور شاہد سے شاہدِ حقیقی مراد لیتے ہیں، اس بنا پر جو شخص فارسی شاعری کی تاریخ، اس کی عہدِ بعہد ترقی اور شعرا کے اسالیبِ کلام سے واقف ہوگا اس کو شاعر کی صحیح مراد سمجھنے میں دشواری پیش نہیں آئیگی۔ اس کے برخلاف وہ شخص جو ان اسالیب سے واقف نہیں اور صرف زبانِ فارسی جانتا ہے وہ اشعار کا مطلب وہی سمجھے گا جو ان کے ظاہری و لغوی معانی سے مفہوم ہوتا ہے۔ پس اسی طرح دراصل تاویل کا اہل وہی شخص ہے جو شریعتِ اسلام کے تمام سرچشموں سے باخبر ہے اس کے بغیر اگر کوئی فہم قرآن کا ادعا کرتا ہے تو اس کا لغزشوں اور ٹھوکروں سے بچار بہا نہایت مشکوک ہے، قرآن مجید میں ایک آیت ہے۔

الَّذِينَ آمَنُوا وَلَمْ يَلْبِسُوا إِيمَانَهُمْ
بِظُلْمٍ أُولَٰئِكَ لَهُمُ الْأَمْنُ وَهُمْ
مُتَّكِنُونَ۔ (الانعام)

وہ لوگ جو ایمان لائے اور انہوں نے اپنے
ایمان کو ظلم سے آلودہ نہیں کیا، ان ہی کے
لئے امن ہے اور وہ سیدھے راستے پر ہیں۔

اس آیت میں جو لفظ "ظلم" آیا ہے اس سے اگر لغوی معنی مراد لئے جائیں یعنی وضع الشئ فی غیر محلہ تو سرگناہ صغیرہ و کبیرہ اس کے ماتحت داخل ہو جاتا ہے اور سوائے انبیائے کرام علیہم الصلوٰۃ والسلام کے کون ہے جس نے ایک مرتبہ بھی کسی گناہ کا ارتکاب نہ کیا ہو تو اب اشکال یہ پیش آتا ہے کہ پھر اس آیت کا مصداق کون لوگ ہیں؟ اس سے معلوم ہوتا ہے کہ یہاں ظلم کے معنی لغوی مراد نہیں ہیں۔ اب لامحالہ ظلم کے معنی کی تعیین کرنے کے لئے آپ خود قرآن یا سنت کی طرف رجوع کرنے پر مجبور ہیں۔ چنانچہ ایک روایت ملتی ہے کہ صحابہ کرام کی ایک جماعت نے اس آیت کو سن کر سرکار رسالت صلی اللہ علیہ وسلم سے عرض کیا کہ ہم میں سے کون ہے جس نے اپنے نفس پر ظلم نہ کیا ہو؟ آپ نے فرمایا یہاں ظلم سے مراد "شُرک" ہے۔

ہم اپنی بحث کے اس حصہ کو حضرت شاہ ولی اللہ کی ایک عبارت پر ختم کرتے ہیں جس میں پوری بحث کا خلاصہ بڑے اختصار اور جامعیت کے ساتھ آگیا ہے۔ حضرت شاہ صاحب فرماتے ہیں

"قرآن عربی زبان میں برا و راست نازل ہوا۔ اہل عرب اپنے خدا زاد سلیقہ کے مطابق منطوق کلام کو سمجھنے میں کوئی دشواری محسوس نہیں کرتے تھے جیسا کہ خود قرآن مجید میں ارشاد ہے "والکتاب المبین" کھلی اور واضح کتاب "ایک اور جگہ ارشاد ہے "قرآن عربیاً لعلکم تعقلون" ایک مقام پر ہے "أحکمت آیاتہ ثم فصلت" یہی وجہ ہے کہ قرآن مجید کی آیات کے معانی و مطالب کے سلسلہ میں صحابہ کرام آنحضرت صلی اللہ علیہ وسلم سے بہت کم سوال کرتے تھے لیکن جب یہ طبقہ ختم ہو گیا اور عجم کا عمل دخل بڑھا۔ وہ پہلی زبان (خالص عربیت) متروک ہو گئی تو قرآن مجید کے بعض مقامات کا سمجھنا اور ان کا عمل کرنا دشوار معلوم ہونے لگا۔ اب علم نحو اور لغت کی ضرورت محسوس ہوئی۔ سوالات جوابات کی نوبت آئی اور تفسیر میں کتابیں لکھی جانے لگیں۔"

اس کے بعد حضرت شاہ صاحب فرماتے ہیں کہ قرآن مجید کے فہم میں کن کن وجود و اسباب

کی بنا پر وقت و دشواری یا غلطی پیدا ہوتی ہے۔ اس سلسلہ میں آپ لکھتے ہیں :-

”قرآن مجید کے کسی لفظ کی مراد تک نہ پہنچ سکنے کے چند وجوہ ہوتے ہیں مثلاً (۱) کسی نادر الاستعمال لفظ کا استعمال۔ اس کا علاج یہ ہے کہ صحابہ اور تابعین اور دوسرے ارباب معانی سے رجوع کر کے اس لفظ کے معنی معلوم کئے جائیں (۲) منسوخ اور نسخ میں امتیاز نہ کرنا (۳) اسباب نزول کا یاد نہ رکھنا (۴) مضاف یا موصوف کے محذوف ہونے کے باعث (۵) ایک چیز کا کسی دوسری چیز کے ساتھ یا ایک حرف کا کسی دوسرے حرف کے ساتھ۔ ایک اسم کا دوسرے اسم، ایک فعل کا کسی دوسرے فعل کے ساتھ بدل جانا، یا جمع کی جگہ مفرد، مفرد کی جگہ جمع کا رکھا جانا، غائب کی جگہ مخاطب۔ یا اس کے برعکس ہونا۔ کبھی تقدیم لاحقہ التاخیر اور تاخیر لاحقہ التقدیم، انتشار ضمائر، ایک لفظ سے متعدد معانی کا مراد لیا جانا۔ (۶) کبھی قرآن مجید کے فہم میں دشواری کا باعث تکرار مضمون۔ اطلاق یا اختصار و ایجاز ہوتا ہے۔ (۷) کبھی کنایہ، تعریف، تشابہ اور مجاز عقلی اس صعوبت فہم کا باعث ہوتا ہے“

بہر حال اس بحث سے یہ بات واضح ہو گئی کہ قرآن مجید کی فہم کا مرحلہ صرف لغت ادب اور معانی و بیان کی روشنی میں کسی آیت کے مفہوم سمجھ لینے پر ہی ختم نہیں ہو جاتا بلکہ اس کی حقیقی مراد و مصداق کو متعین کرنے کے لئے سخت ضرورت ہے کہ فہم قرآن کا طالب شریعت اسلام کے اصل سرچشموں سے کما حقہ واقف ہو، اور ان میں مبصرانہ نگاہ رکھتا ہو، اس واقفیت کے بغیر قرآن مجید کو سمجھنے کی سعی کرنا بالکل ایسا ہی ہے جیسا کہ کوئی شخص امراء القیس کے اشعار عہد جاہلیت کی تاریخ معاشرت، تہذیب و تمدن، روایات، مزعوہات و توہمات کو جانے پہچانے بغیر سمجھتا چاہے۔

کیا قرآن مجید بغیر سنت کے صحیح معنی میں سمجھ میں آسکتا ہے؟	ہندوستان میں اب ایسے حضرات کی تعداد روز بروز ٹڑھ رہی ہے جو مطالب قرآنی کے صحیح فہم کے لئے احادیث کے علم کو شرط قرار
--	---

نہیں دیتے۔ ان کی رائے میں احادیث ناقابل اعتبار و استناد ہیں اور اس بنا پر ان میں یہ صلاحیت

ہی نہیں کہ تشریح احکام یا تفسیر قرآن میں ان سے مدد لی جاسکے، اس وجہ سے ضرورت ہے کہ اس خاص مسئلہ پر کسی قدر وضاحت کے ساتھ کلام کیا جائے۔

سنت سے احتجاج کا انکار ہمارے دورِ نامسعود کی ہی خصوصیت نہیں بلکہ اس سے قبل بھی کچھ لوگ تھے جو سنت کو قابلِ احتجاج تسلیم نہیں کرتے تھے۔ چنانچہ علامہ ابن خزم اندلسی نے اپنی کتاب احکام الاحکام میں ^۱فتنہ انکار حدیث کا ذکر کر کے لکھا ہے کہ دنیا میں اس سے بڑھ کر کوئی اور فتنہ نہیں ہو سکتا کہ آدمی قرآن مجید کو کتابِ الہی مانے اور رسول اللہ صلی اللہ علیہ وسلم کی نبوت کا بھی قائل ہو لیکن اس کے باوجود وہ احادیث و اخبار کی محبت سے انکار کرے۔

علامہ جلال الدین سیوطی نے نویں صدی ہجری کے آخر میں "مفتاح الجنۃ فی الاحتجاج" نامی کتاب اسی طرح کے ایک منکر حدیث کے رد میں تصنیف فرمائی تھی جو مصر سے شائع ہو چکی ہے۔ لیکن زمانہ کے اوصاف و اطوار کے اختلاف کی وجہ سے ہمارے عہد میں اور اس عہد میں فرق یہ ہے کہ زمانہ گذشتہ میں چونکہ ایمان کامل اور عقائد پختہ اور تمسک بالشرعیات کا جذبہ مستحکم تھا، اس لئے منکر حدیث پر گوشہ عافیت تنگ ہو جاتا تھا۔ اس کی آواز صدابہ صحرا ہو کر گناہی و عدم قبول کی فضاؤں میں گم ہو جاتی تھی اور عام مسلمانوں میں اس کو نفرت و حقارت کی نظر سے دیکھا جاتا تھا۔ لیکن آج ایک شخص کھڑا ہو کر ڈنکے کی چوٹ احادیث نبوی کا انکار کرتا ہے، ان کی تشریحی و احکامی حیثیت کو تسلیم نہیں کرتا اور صرف اتنا ہی نہیں بلکہ معاذ اللہ کتب حدیث کو "جھوٹ کا مواج دریا" کہتا ہے، ان کا استہزاء اور تمسخر کرتا ہے۔ سگرٹ کے پف ہوا میں اڑاتے اور اپنے ہونٹوں کو ایک اعمو حاجی جنبش دیتے ہوئے ان پر پھبتیاں کستا ہے اس کے باوجود اس کو لوگ عزت و احترام کی نظروں سے دیکھتے ہیں۔ اس کے مضامین کو رسالوں میں جگہ دی جاتی ہے اور اس کو "مجدد ملت" "معمی شریعت" کہہ کر پکارا جاتا ہے۔

"وائے گردِ سپسِ امروز بود فرداے"

دین میں مداخلت اور شریعت کی پابندیوں میں تساہل بہتے والی طبیعتیں اس کی آواز پر
لیکھ کہتی ہیں۔ اور اس طرح وہ چند برگشتہ دماغ نوجوانوں کا ایک حلقہ تیار کر لیتے ہیں۔

قرآن میں اتباع | ان حضرات سے خود ان کے عقیدہ کے مطابق پہلی بات یہ دریافت کرنی چاہئے
رسول یا سلم کہ قرآن مجید کو تو آپ قابل استناد اور اس کے احکام کو واجب الاتباع مانتے

ہی ہیں۔ اب یہ ارشاد ہو کہ اس باب میں قرآن کا ایک ایک لفظ ایک ایک آیت سب برابر ہیں
یا ان میں کوئی فرق ہے۔ نیز یہ کہ قرآن مجید میں جو اوامر و احکام ارشاد فرمائے گئے ہیں، ان میں

کیا بعض احکام ایسے بھی ہیں جن کا مصداق خارج میں موجود نہیں؟ اگر یہ فرمایا جائے کہ قرآن
کی تمام آیات کا خارج میں مصداق موجود ہے اور وہ سب ہمارے لئے ضروری الاتباع ہیں۔

تو پھر ان آیات کی نسبت کیا کہا جائیگا جن میں صاف طور سے رسول اللہ صلی اللہ علیہ وسلم کے
نقش قدم پر چلنے اور آپ کے اقوال و افعال پر عمل کرنے کا امر فرمایا گیا ہے۔ مثلاً آیات ذیل

۱) قَامُوا بِاللَّهِ وَرَسُولِهِ اِيْمَانًا لَّا وَاَشْرًا وَاَسْوَءَ مَا كَانُوا يَفْعَلُوْنَ

یہ ایماناً المؤمنون الذین امنوا مومن صرف وہی لوگ ہیں جو اللہ اور اس کے

بِاللَّهِ وَرَسُولِهِ رسول پر ایمان لائے ہیں۔

اب سوال یہ ہے کہ ایمان بالرسول کے معنی کیا صرف یہ ہیں کہ آنحضرت صلی اللہ علیہ وسلم

کی رسالت و نبوت کا اقرار کر لیا جائے اور آپ کے اقوال و افعال سے کوئی سروکار نہ رکھا جائے

اگر ایمان بالرسول کے معنی صرف یہ ہیں تو ایمان باللہ کے معنی بھی یہی ہونے چاہئیں کہ اللہ

کی وحدت اور اس کی ربوبیت کا اقرار کر لیا جائے اور اس کے اوامر و نواہی کی پروا نہ کی جائے

ظاہر ہے کہ یہ شخص کو اسلام کے ساتھ دور کا بھی لگاؤ ہے وہ ایمان باللہ و بالرسول کے

یہ معنی سب گمراہ نہیں لے سکتا بلکہ مقصد یہ ہے کہ وہ اللہ کو واحد و رب مطلق اور رسول اللہ

صلی اللہ علیہ وسلم کو نبی برحق یقین کر کے دونوں کے اوامر و نواہی پر عمل پیرا ہونے کا عہد و پیمانہ

کرتا ہے۔ ورنہ اگر ایمان بالرسول سے مراد صرف آپ کی نبوت و رسالت پر ایمان لانا ہو تو

آپ کی حیثیت محض ایک ایچی اور پیغامبر کی رہ جاتی ہے حالانکہ خود قرآن مجید نے متعدد مواقع پر اس کی صاف تصریح کر دی ہے کہ آپ صرف ایچی نہیں بلکہ قرآن کی مراد کو بیان کرنے والے اور اس کے شارح ہیں۔ چنانچہ ارشاد ہے۔

وَأَنْزَلْنَا عَلَيْكَ الْكِتَابَ
الَّذِي يُسَبِّحُ لَهُمُ الَّذِي
اختلفوا فيه۔ جو اس میں اختلاف کر رہے ہیں۔

اس آیت میں فیہ کی ضمیر مجبوراً کتاب یعنی قرآن کی طرف راجع ہے۔ اس لئے مطلب یہ ہوا کہ آنحضرت صلی اللہ علیہ وسلم پر قرآن محض اسی لئے نازل کیا گیا ہے کہ جب قرآن کے کسی لفظ کے معنی یا حکم میں کچھ لوگ باہم اختلاف کریں تو آنحضرت صلی اللہ علیہ وسلم قرآن کی مراد بیان فرما کر اس اختلاف کا خاتمہ کر دیں یہ منصب آپ کے سوا کسی اور کو حاصل نہیں ہے۔

پھر ایک مقام پر فرمایا گیا ہے۔

وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَى
اللَّهُ وَرَسُولُهُ أَمْرًا أَنْ يَكُونَ لَهُمُ
الْخِيَرَةُ مِنْ أَمْرِهِمْ وَمَنْ
يَعْصِ اللَّهَ وَرَسُولَهُ فَقَدْ ضَلَّ
ضَلَالًا مُّبِينًا۔

اور جب اللہ اور اس کا رسول کسی امر کا حکم فرمادیں تو اب کسی مومن مرد اور عورت کو اپنے معاملہ میں کوئی اختیار باقی نہیں رہتا اور جو شخص اللہ اور اس کے رسول کی نافرمانی کرتا ہے وہ کھلا ہوا گمراہ ہے۔

دیکھئے! اس آیت میں جس طرح اللہ کے امر کو واجب الاطاعت اور اس سے سرتابی کو

کھلی ہوئی گمراہی قرار دیا گیا ہے ٹھیک اسی طرح امر رسول کو بھی واجب الاطاعت اور اس کی عدول حکمی کو ضلال مبین فرمایا گیا ہے۔ پس اگر آنحضرت صلی اللہ علیہ وسلم کی حیثیت محض ایک ایچی کی ہوتی تو در رسولہ کہنے کی کوئی ضرورت ہی نہ تھی اور نہ اللہ کی نافرمانی کے ساتھ رسول کی نافرمانی کا ذکر کر کے اس کو کھلی ہوئی گمراہی کہا جاتا۔ ممکن ہے یہ کہا جائے کہ قرآن مجید پر عمل کرنا ہی اللہ اور

اس کے رسول پر ایمان لانا ہے تو معلوم نہیں اس آیت کا کیا جواب دیا جائے گا جس میں اللہ تعالیٰ نے مومنوں پر احسان جتاتے ہوئے صاف طور پر فرمادیا ہے کہ رسول اللہ تمہارے پاس کتاب (قرآن مجید) اور حکمت لیکر آئے ہیں۔

لَقَدْ مَنَّ اللَّهُ عَلَى الْمُؤْمِنِينَ إِذْ
بَعَثَ فِيهِمْ رَسُولًا مِنْ أَنْفُسِهِمْ
يَتْلُوا عَلَيْهِمْ آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ وَالْحِكْمَةَ وَإِذْ
كَانُوا مِنْ قَبْلِ لَفِي ضَلَالٍ مُّبِينٍ
اللہ نے مومنوں پر بڑا احسان کیا کہ اس نے
خود ان ہی میں سے ایک رسول پیدا کیا جو ان پر
ان کی آیات کی تلاوت کرتا ہے ان کا تزکیہ کرتا
ہے ان کو کتاب اور حکمت کی تعلیم دیتا ہے۔ اگرچہ
وہ پہلے سے کھلی ہوئی گمراہی میں تھے۔

یہ حکمت کیا بعینہ کتاب ہے؟ اور کیا "حکمت" کا عطف کتاب پر عطف بیان ہی ہے؟
اربابِ بلاغت جانتے ہیں کہ یہاں موقع عطف بیان کا ہے ہی نہیں، کیونکہ یہاں احسان جتایا
جا رہا ہے اور رسول اللہ صلی اللہ علیہ وسلم کے متعدد اوصاف کو بیان کرنا مقصود ہے اگر کتاب اور
حکمت سے ایک ہی چیز مراد لی جائے تو آنحضرت کے اوصاف میں ایک کی کمی ہو جاتی ہے چنانچہ
امام شافعی فرماتے ہیں "میں نے ان بزرگ سے جو اہل علم میں مجھ کو سب سے زیادہ محبوب ہیں سنا ہے
کہ اس آیت میں کتاب سے مراد قرآن مجید اور حکمت سے مراد سنت رسول اللہ صلی اللہ علیہ وسلم
ہے" پس اگر حکمت سے مراد غیر کتاب اللہ کوئی دوسری چیز ہے اور از روئے بلاغت حکمت کو
کتاب اللہ مراد ہو ہی نہیں سکتی تو بتایا جائے وہ کہاں ہے اور کیا ہے؟ اور کیا وہ اقوال و افعال
نبوی کے سوا کوئی دوسری چیز ہو سکتی ہے؟

يَا أَيُّهَا الَّذِينَ آمَنُوا اطِيعُوا اللَّهَ
وَاطِيعُوا الرَّسُولَ وَأُولِي الْأَمْرِ
مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ - (النساء)
اے ایمان والو تم اطاعت کرو اللہ کی اور
اطاعت کرو اس کے رسول کی اور اپنے اہل الامر
کی۔ اور اگر کسی بات میں جھگڑا بیٹھو تو اس کو اللہ
اور اس کے رسول کی طرف لوٹا دو۔

اس آیت میں یہ بات قابل غور ہے کہ اللہ اور اس کے رسول کے لئے الگ الگ صیغہ "اطیعوا" لایا گیا ہے لیکن "اولی الامر" کے لئے الگ کوئی صیغہ نہیں لایا گیا بلکہ اس کو صرف "رسول" پر معطوف کر دیا گیا ہے۔ اس میں خاص نکتہ ہے؟ ہو سکتا تھا کہ صرف ایک "اطیعوا" بصیغہ امر لایا جاتا اور رسول اور اولی الامر دونوں کو اللہ پر معطوف کر دیا جاتا۔ اسی طرح یہ بھی ممکن تھا کہ تینوں کے لئے الگ الگ تین صیغہ "اطیعوا" کے لئے جاتے پھر اس کی کیا وجہ ہے کہ ان دونوں صورتوں میں سے کسی ایک کو اختیار نہیں فرمایا گیا اور اللہ اور اس کے رسول کے لئے تو جدا جدا "اطیعوا" ارشاد ہوا "اولی الامر" کے لئے نہیں۔ اس میں نکتہ بلیغ یہ ہے کہ قرآن مجید کو اصل میں دو مجموعہ قوانین کی طرف اشارہ کرنا ہے ایک وہ جو اللہ کی طرف منسوب ہو کر "کتاب اللہ" اور دوسرا وہ جو آنحضرت صلی اللہ علیہ وسلم کی جانب منسوب ہو کر سنت رسول اللہ کہلاتا ہے اور چونکہ اولی الامر (ان سے مراد حکام و ولایہ ہوں یا علماء و مجتہدین) کی اطاعت کے لئے الگ کوئی مجموعہ قوانین نہیں ہے بلکہ ان کی اطاعت کے احکام وہی ہیں جو کتاب اللہ اور سنت رسول اللہ سے ماخوذ ہیں اس بنا پر ان کے لئے الگ صیغہ "اطیعوا" نہیں فرمایا گیا چنانچہ آیت کا اخیر حصہ بھی اس پر دلالت کرتا ہے یعنی یہ کہ اگر تم آپس میں جھگڑا کرو (تم میں حاکم اور محکوم دونوں شامل ہیں) تو اس کو اللہ اور رسول کی طرف لوٹا دو، مطلب یہ ہے کہ ان سے فیصلہ طلب کرو۔

اس سے صاف معلوم ہوا کہ ہمارے لئے قابل احتجاج دو چیزیں ہیں، ایک اللہ کا فرمان اور دوسرا رسول اللہ صلی اللہ علیہ وسلم کا ارشاد، اگر صرف اللہ کا فرمان یعنی "وحي متلو" ہی لائق استناد ہوتا تو "الرسول" فرمانے کی کیا وجہ ہے۔ اگر یہ کہا جائے کہ درحقیقت رسول کا فرمان بھی اللہ کا ہی فرمان ہے تب بھی یہ سوال باقی رہتا ہے کہ اللہ کے ساتھ رسول کے ذکر کا سبب کیا ہے؟

اب ان آیتوں پر غور فرمائیے جن میں صرف رسول اللہ صلی اللہ علیہ وسلم کی اطاعت اور آپ کے احکام و اوامر کی پیروی کرنے کا حکم دیا گیا ہے۔

فَلَا وَرَيْكَ لَا يُؤْمِنُونَ حَتَّى
 يُحَكِّمُوكَ فِي مَا شَجَرَ بَيْنَهُمْ ثُمَّ
 لَا يَجِدُوا فِي أَنْفُسِهِمْ حَرَجًا
 مِمَّا قَضَيْتَ وَيُسَلِّمُوا تَسْلِيمًا
 تیرے رب کی قسم یہ لوگ اس وقت تک مؤمن نہیں
 ہوں گے جب تک کہ یہ اپنے اختلافات میں آپ کو
 حکم نہیں بنائیں گے اور پھر اس کے بعد آپ کے حکم سے
 متعلق وہ اپنے دلوں میں کوئی تنگی بھی محسوس نہیں کریں گے
 (النساء)

اور پورے طور پر اس کو تسلیم نہیں کر لیں گے۔

بخاری میں حضرت عبداللہ بن زبیر سے روایت ہے کہ ایک انصاری نے حضرت زبیر سے
 درخت کو سیراب کرنے کے لئے پانی کے معاملہ میں جھگڑا کیا۔ آنحضرت صلی اللہ علیہ وسلم کے سامنے
 یہ معاملہ پیش ہوا تو آپ نے حضرت زبیر سے فرمایا "تم اپنی زمین کو سیراب کر لو، اور اس کے
 بعد پانی اپنے پروسی کے لئے چھوڑ دو، اس پر انصاری بولا "زبیر آپ کے پھوپھی زاد بھائی
 ہیں نا" یہ سن کر سرور کائنات کے چہے کا رنگ بدل گیا اور آپ نے فرمایا "اے زبیر! تم
 زمین کو سیراب کرو پھر پانی روکو، یہاں تک کہ وہ دیواروں پر چڑھ جائے۔ زبیر نے فرمایا
 میں گمان کرتا ہوں کہ یہ آیت فلا وربك لا يؤمنون الایة اسی واقعہ کے سلسلہ میں
 نازل ہوئی ہے۔ ۷۵

۷۵ بخاری کتاب التفسیر سورۃ النہار۔ ۷۵ اس سے زیادہ کیا ہو سکتا ہے کہ ایک مقام پر تو آنحضرت
 صلی اللہ علیہ وسلم کے دستِ اقدس پر بیعت کرنے کو بعینہ خدا کے ہاتھ پر بیعت کرنا ہی قرار دیا گیا ہے اور
 جو لوگ بیعت کرنے کے بعد نقض عہد کریں ان کے لئے وعید شدید اور بیعت کے مطابق عمل کرنے والوں
 کے لئے اجر عظیم کا وعدہ کیا گیا ہے۔ ارشاد ہے۔

إِنَّ الَّذِينَ يَبَايِعُونَكَ إِنَّمَا يُبَايِعُونَكَ
 اللَّهُ مَا بَدَأَ اللَّهُ فَوْقَ أَيْدِيهِمْ فَمَنْ
 نَكَثَ فَإِنَّمَا يَنْكُثُ عَلَىٰ نَفْسِهِ وَمَنْ
 أَوْفَىٰ بِمَا عَاهَدَ عَلَيْهُ اللَّهُ فَسَيُؤْتِيهِ
 أَجْرًا عَظِيمًا (فتح)

بے شبہ وہ لوگ جو آپ سے بیعت کرتے ہیں وہ
 خدا سے بیعت کرتے ہیں اللہ کا ہاتھ ان کے ہاتھوں
 پر ہے پھر جو شخص قول توڑتا ہے وہ اپنے نقصان
 کیلئے ہی توڑتا ہے اور جو اس چیز کو پورا کرتا ہے
 جس کا اس نے اللہ سے اقرار کیا ہے تو اللہ اس کو اجر عظیم دے گا۔

ان آیات سے یہ امر بالکل صاف ہو جاتا ہے کہ آنحضرت صلی اللہ علیہ وسلم کے ارشادات گرامی پر عمل کرنا ایسا ہی ضروری ہے جیسا کہ قرآن پر لیکن فرق یہ ہے کہ قرآن نقل متواتر کے ذریعہ ہم تک پہنچا ہے۔ اس بنا پر وہ قطعی الثبوت ہے۔ اور احادیث کا حال یہ نہیں ہے ان میں بہت کم ایسی حدیثیں ہیں جن کو متواتر کہا جاتا ہے۔ پس یہ فرق محض نقل کی قوت و ضعف کی وجہ سے ہے ورنہ اگر کسی حدیث کی نسبت کسی ذریعہ سے بالکل قطعی طور پر یہ ثابت ہو جائے کہ وہ بعینہ آنحضرت صلی اللہ علیہ وسلم کا ارشاد ہے تو وجوبِ عمل کے اعتبار سے اس میں اول قرآن کی آیت میں کوئی فرق نہیں ہوگا کیونکہ خود قرآن آپ کے متعلق شاہد ہے۔ وما ینبطق عن الہوی۔ ان ہوا لا وحی یوحی۔

حدیث کی شرعی حیثیت | ان آیات کا مطالعہ غور سے کرو اور دیکھو کہ منکرین حدیث میں سے جو لوگ حدیث کی تاریخی حیثیت کو تسلیم کرتے ہیں لیکن اس کو تشریح احکام میں موثر نہیں مانتے انھیں بتانا چاہئے کہ اگر سنت کی حیثیت محض تاریخی ہے تشریحی نہیں تو آنحضرت صلی اللہ علیہ وسلم کی حکیم اور آپ کے فیصلہ کا واجباً اطاعت ہونا کیا معنی رکھتا ہے؟ آخر آیت میں کس تاکید سے فرمایا گیا ہے کہ ”تیرے رب کی قسم یہ یومن ہی نہیں ہوں گے جب تک کہ آپ کے فیصلہ کو بغیر کسی بددلی کے پورے طور پر تسلیم نہیں کر لیں گے“

اب دریافت طلب یہ ہے کہ یہ حکم آج بھی موجود ہے یا نہیں؟ اگر نہیں ہے اور صرف آنحضرت صلی اللہ علیہ وسلم کی حیات طیبہ تک کے لئے تھا تو چونکہ آپ کی حیات میں وحی برابر نازل ہوتی رہتی تھی اور جو بات اہم پیش آتی تھی اس کا جواب قرآن سے مل جاتا تھا اس لئے اس کی ضرورت ہی نہ تھی کہ آپ کو حکم بنانے اور آپ کے ارشادِ سماوی کو تسلیم کرنے کا حکم دیا جاتا۔ لامحالہ یہ ماننا پڑے گا کہ ”ردوہ الی اللہ والرسول“ اور آنحضرت کے فیصلہ کو بے چون و چرا تسلیم کرنے کا حکم آج بھی ایسا ہی موجود ہے جیسا کہ آپ کے عہد میں تھا۔

اب سوال یہ ہے کہ اگر سنت کا تمام ذخیرہ (معاذ اللہ) ناقابلِ احتجاج ہے تو پھر ”قصار

رسولؐ کو ادنیٰ پس و پیش کے بغیر تسلیم کرنے اور اس پر عمل کرنے کی صورت کیا ہے؟ اور نزل ع برہا ہونے کے وقت رد الی اللہ کے ساتھ رد الی الرسول کیونکر ممکن ہے؟

پھر یہ بھی یاد رکھنا چاہئے کہ علامہ ابن قیم کے یہ قول سنت کا تعلق قرآن کے ساتھ تین طرح کا ہے۔ ایک یہ کہ سنت قرآن کے ساتھ پورے طور پر موافق ہو تو اب اس صورت میں قرآن اور سنت کا ایک حکم پر تیار دایسا ہی ہے جیسا کہ مختلف دلیلوں کا کسی ایک مدعا کے لئے جمع ہو جانا۔ دوسری صورت یہ ہے کہ سنت میں اس چیز کا بیان ہو جو قرآن میں مذکور ہے اور اس کی تفسیر ہو، تیسری صورت یہ ہے کہ قرآن مجید جس حکم کے ایجاب یا تحریم سے خاموش رہا ہو، اس کو سنت میں واجب یا حرام قرار دیا گیا ہو۔

علامہ ابن قیم ان تینوں صورتوں کو بیان کرنے کے بعد فرماتے ہیں کہ سنت ان تین اقسام سے خارج نہیں ہے۔ اس بنا پر اس کو قرآن کے ساتھ کسی قسم کا تعارض نہیں ہے۔ پس جو سنت قرآن پر کسی طرح بھی زائد ہوگی وہ آنحضرت صلی اللہ علیہ وسلم کی طرف سے ایک مستقل تشریح ہے۔ اور اس کی اطاعت واجب اور معصیت حرام ہے اور اس کے معنی یہ نہیں ہیں کہ سنت کو کتاب اللہ پر تقدم حاصل ہے بلکہ آپ کے ارشادِ گرامی کی تعمیل تو بعینہ خدا کے فرمان کی بجا آوری ہے جو اس نے اپنے رسول کی اطاعت کے متعلق دیا ہے اور اگر اس قسم میں رسول اللہ صلی اللہ علیہ وسلم کی اطاعت نہ کی جائے تو پھر آپ کی اطاعت کے کوئی معنی ہی نہیں رہتے اور جو طاعت حضور کے ساتھ مختص ہے وہ کالعدم ہو جاتی ہے۔ اگر آنحضرت صلی اللہ علیہ وسلم کی اطاعت صرف احکام قرآنی میں ضروری قرار دی جائے اور جس حکم نبوی کے متعلق قرآن خاموش ہو، اس کی اطاعت ضروری نہ ہو تو مخصوص طاعت رسول باقی نہیں رہے گی۔ حالانکہ اللہ تعالیٰ فرماتا ہے من یطع الرسول فقد اطاع اللہ۔

جو محققین "و مجددین" حدیث کو محض ایک تاریخی حیثیت دیتے ہیں انھیں آیت ذیل

بار بار پڑھنی چاہئے۔

لَا تَجْعَلُوا دَعَاءَ الرَّسُولِ بَيْنَكُمْ
كَدَعَاءِ بَعْضِكُمْ لِبَعْضٍ قَدْ يَعْلَمُ اللَّهُ
الَّذِينَ يَتَسَلَّلُونَ مِنْكُمْ لَوْ آذَا
فَلْيَحْذَرِ الَّذِينَ يُخَالِفُونَ عَنْ
أَمْرِهُ أَنْ تَصِيبَهُمْ فِتْنَةٌ أَوْ يُصِيبَهُمْ
عَذَابٌ أَلِيمٌ۔

تم رسول کے بلائے کو ایسا مت سمجھو جیسا کہ تم میں
کا ایک دوسرے کو بلا لیتا ہے، بلاشبہ اللہ تعالیٰ
تم میں سے ان لوگوں کو جانتا ہے جو کتر کر نکل
جاتے ہیں وہ لوگ جو رسول کے امر سے اعراض
کرتے ہیں ان کو ڈرنا چاہئے کہ کہیں انھیں کوئی
فتنہ یا عذاب الیم نہ پہنچ جائے۔

آپ نے دیکھا! اس آیت میں کس وضاحت کے ساتھ فرمایا گیا ہے کہ رسول اللہ کا ارشاد
عام بات چیت یا عام ملفوظات کی طرح نہیں ہے کہ ان سے محض تاریخ کا کام لیا جائے
بلکہ وہ واجب الاتباع ہے اور مخالفون کے صلہ میں "عن" واقع ہو رہا ہے۔ اس لئے معنی
یہ ہوتے کہ جو لوگ امر رسول سے کتر کر نکل جاتے ہیں ان کو فتنہ یا شر پہنچنے کا اندیشہ ہے، کہاں
حدیث کی محض تاریخی حیثیت اور کہاں یہ تاکید اکید۔

بہیں تفاوت رہ از کجاست تا کجا!

ایک دوسری آیت ہے۔

وَأَنْزَلْنَا إِلَيْكَ الذِّكْرَ لِتُبَيِّنَ
لِلنَّاسِ مَا نَزَّلَ إِلَيْهِمْ۔

اور اناری ہم نے تجھ پر یہ یادداشت تاکہ تو کھول دے
لوگوں کے سامنے وہ چیز جو اتاری ان کیلئے۔

یہاں "یادداشت" سے مراد قرآن مجید ہے جو اہم سابقہ کے شرائع و احوال کا محافظ انبیائے

سابقین کے علوم کا جامع اور احکام الہی اور فلاح دارین کے طریقوں کو یاد دلانے والا ہے اس
آیت کے مضمون کا خلاصہ یہ ہے۔ حضور! آپ کا کام یہ ہے کہ تمام انسانوں کے لئے اس کتاب
کے مضامین خوب کھول کھول کر بیان فرمائیں جو چیز قابل تشریح ہے اس کی تشریح فرمادیں جو

مجمل ہے اس تفصیل کر دیں۔ یہ آیت اس حقیقت پر دلیل قاطع ہے کہ آیات قرآنی کا وہی مطلب قابل اعتبار ہے جو حضور کی بیان فرمودہ حدیثوں کے مطابق ہو۔

ان آیات میںات کے سوا ایک اور آیت ہے۔

وَمَا آتَاكُمُ الرَّسُولُ فَخُذُوهُ
وَمَا نَهَاكُمْ عَنْهُ فَانْتَهُوا
جو چیز رسول اللہ صلی اللہ علیہ وسلم تم کو دیں اس کو
لے لو اور جس سے روکیں اس سے رک جاؤ۔

اس آیت میں دو باتیں لائق توجہ ہیں۔ اول یہ کہ اس میں ماقربا یا گیا ہے جو عام ہونے کے اعتبار سے ہر اس چیز کو شامل ہے جو رسول صلی اللہ علیہ وسلم تم کو دیں خواہ وہ قرآن مجید ہو یا ارشادات نبوی۔ ہمارا فرض ہے کہ اس کو قبول کر لیں اور پھر جس چیز سے آپ روکیں اس سے رک جائیں۔

ایتار اور نبی کی اسناد اور دوسری بات یہ ہے کہ "اتی" اور "نھی" ان دونوں فعلوں کی اسناد مجازی ہے یا حقیقی رسول اللہ صلی اللہ علیہ وسلم کی طرف ہو رہی ہے۔ اب گفتگو یہ ہو سکتی ہے کہ اسناد حقیقی ہے یا مجازی؟ اسناد مجازی کی صورت یہ ہوگی کہ دراصل ایتار اور نھی کا فاعل یا فاعل اولہ

۱۔ اس آیت کی وجہ سے بعض صحابہ تو فرمان رسول اللہ صلی اللہ علیہ وسلم پر بھی کتاب اللہ کا اطلاق مجازاً کر دیتے تھے۔ بخاری میں حضرت عبداللہ بن مسعود سے روایت ہے کہ ایک مرتبہ انھوں نے ہاتھوں کے گودنے اور گدوانے والی اور بالوں کو نوچنے والی اور حسن کو نمایاں کرنے والی اور قدرتی پیدائش کی وضع کو بدلنے والی عورتوں پر لعنت بھیجی۔ ایک عورت ام یعقوب کو اس کی اطلاع ہوئی تو وہ آئی اور کہنے لگی "مجھ کو معلوم ہوا ہے کہ آپ نے اس طرح لعنت بھیجی ہے۔ حضرت ابن مسعود نے فرمایا "میں کیوں اس شخص پر لعنت نہ بھیجوں جس کو رسول اللہ صلی اللہ علیہ وسلم نے ملعون کیا ہوا اور پھر وہ کتاب اللہ میں بھی ہو" عورت کہنے لگی "میں نے پورا قرآن پڑھا ہے لیکن مجھ کو تو کہیں پر لعنت کا حکم ملا نہیں۔ آپ نے فرمایا "اگر تم نے قرآن پڑھا ہوتا تو یہ ارشاد ضرور مل جاتا۔ کیا تم نے آیت و مَا آتَاكُمُ الرَّسُولُ فَخُذُوهُ و مَا نَهَاكُمْ عَنْهُ فَانْتَهُوا پڑھی ہے امام یعقوب یوسف نے اس آیت کو پڑھی ہے۔ ابن مسعود نے فرمایا "تو پس آنحضرت صلی اللہ علیہ وسلم نے اس طرح کی نورو نامائش اور زیبائش و آرائش سے منع فرمایا ہے (بخاری کتاب التفسیر سورۃ اعراف)۔

تو ہے خداوند تعالیٰ کی طرف لیکن مجاز عقلی کے متعدد علاقوں میں سے کسی ایک علاقہ کے مستحق ہونے کی وجہ سے فعل کی اسناد بجائے اللہ کے رسول کی طرف کر دی گئی ہے۔

ہم کہتے ہیں کہ یہاں اسناد حقیقی ہے اور اسناد مجازی ماننے کے لئے کوئی قوی وجہ موجود نہیں ہے اس کی دلیل یہ ہے کہ اس قسم کے موقع پر اگر کوئی بات بڑھا چڑھا کر عظمت طریقہ سے بیان کرنی منظور ہوتی ہے تو وہاں اسناد مجازی سے کام لیا جاتا ہے مثلاً آپ اگر جامع مسجد دہلی کی عظمت بیان کرنا چاہتے ہیں تو کہیں گے "یہ مسجد شاہ جہاں بادشاہ نے بتائی ہے" پس اگر آیت بالا میں واقعی ابتداء اور بھی کا فاعل اللہ تعالیٰ ہوتا تو اس سے عدول کرنے کی کوئی ضرورت ہی نہیں تھی بلکہ حکم کی عظمت اور اس کے قبول کرنے کو بتا کید بیان کرنے کا مقتضی یہ تھا کہ بجائے رسول کے اللہ کو ہی فاعل بنایا جاتا۔ کیونکہ اللہ کا حکم بہر حال "رسول کے حکم" سے زیادہ عظمت رکھتا ہے لیکن ایسا نہیں کیا گیا بلکہ رسول اللہ کو دونوں فعلوں کا فاعل بنایا گیا ہے۔ اس سے معلوم ہوا کہ درحقیقت اتنی اور بھی کی اسناد اسناد حقیقی ہے مجازی نہیں۔ اس بنا پر اب آیت کے صاف معنی یہ ہو گئے کہ رسول اللہ بذات خود جو چیز تم کو دین اس کو قبول کرو اور جس سے روئیں اس سے رک جاؤ۔

۱۰ حضرت ابو رافع کی ایک روایت ہے کہ آنحضرت صلی اللہ علیہ وسلم نے فرمایا "میں تم میں سے کسی کو نہ پاؤں جو اپنے تخت پر تکیہ لگائے بیٹھا ہو اور جب اس کے پاس کوئی ایسا حکم آئے جس میں میں نے کسی کام کے کرنے کا امر یا نہ کرنے کی نہی کی ہو تو وہ کہے کہ میں اسے نہیں جانتا میں تو وہی جانتا ہوں جس کو کتاب اللہ نے بیان کیا اور ابو داؤد) جامع ترمذی میں مقدم بن معدی کرب کی حدیث ہے کہ کوئی شخص یہ نہ کہے کہ میں تو صرف کتاب اللہ کے حلال و حرام کو ہی مانتا ہوں۔ خبر دار ہو کہ جس کو رسول اللہ نے حرام کیا ہے وہ اللہ کی حرام کی ہوئی چیزوں کی طرح ہے۔ ان روایات میں حمار اہلی (گدھے) درندوں اور نقطہ معاہدہ کی حرمت کا ذکر ہے جسے ہم آگے تفصیل سے بیان کریں گے۔ انہی احادیث کے بعض طریقوں میں یہ الفاظ بھی ہیں اکامن بلعہ عینی حدیث فکذب برفقد کذب اللہ ورسوله والناہی حدیث یعنی اچھی طرح سن لو کہ جس کے پاس میری حدیث پہنچے اور اس کے باوجود اسے جھٹلائے تو حقیقت میں اس نے اللہ تعالیٰ کو، اللہ تعالیٰ کے رسول کو اور اس کو جھٹلایا جس نے اس سے یہ حدیث بیان کی (مجموع ابزوار للہبیشی)

خلاصہ یہ ہے کہ یہ اور اسی طرح کی متعدد آیات ہیں جن سے ثابت ہوتا ہے کہ اللہ کے احکام کی طرح رسول اللہ صلی اللہ علیہ وسلم کے احکام کی اطاعت ضروری ہے۔ اب بحث یہ ہے کہ قرآن مجید کی یہ آیات قطعی ثبوت اور قطعی الحکم ہیں یا نہیں؟ اگر میں تو ان کا خارج میں کوئی مصداق موجود ہے یا نہیں؟ اگر ہے تو وہ کیا ہے؟ اور کیا وہ سنت کے علاوہ کوئی اور چیز بھی ہے؟

یہاں تک جو گفتگو تھی وہ قرآن مجید کی ان چند آیات کے پیش نظر تھی جن میں آنحضرت صلی اللہ علیہ وسلم کے اتباع اور آپ کے ارشادات گرامی پر عمل پیرا ہونے کا حکم تھا۔ اب آئیے یہ دیکھیں کہ قرآن مجید حقیقی طور پر سنت کے بغیر سمجھ میں آ بھی سکتا ہے یا نہیں اور اس کا صحیح مفہوم و مطلب بغیر سنت کے مستحکم ہو بھی سکتا ہے یا نہیں؟

آیات قرآنی کا صحیح مفہوم اصل یہ ہے کہ اگر قرآن کو سمجھنے کی کوشش میں سنت سے کوئی مسدود کار نہ ہو متعین نہیں ہو سکتا۔ نہ رکھا جائے تو قرآن مبہم اور نہ رہا ہی اور قصص کا ایک مجموعہ ہو کر رہ جائے گا۔ اور اسلام کے مکمل و مفصل دستور اساسی ہونے کی حیثیت بڑی حد تک باطل ہو جائے گی۔ فقہ و اصول کے معنی و مصداق کی تحقیق میں اگر سنت سے مدد نہ لی جائے تو اس حکم کی تعمیل میں عجیب قسم کا انتشار نظر آئے گا۔ صلوٰۃ کے لغوی معنی دعا یا عبادت گاہ ہیں۔ پس کوئی مناسب تو اس حکم کی تعمیل محض عمارت کریں گے اور اس کے لئے بھی کوئی خاص شکل اور کوئی خاص وقت نہیں ہوگا و اگر احوال مع الراکعین کے امر کی تعمیل میں بھی اسی طرح ہڑبونگ نظر آئے گی۔ رکوع کے معنی لغتاً مطلق انحناء (جھکنا) ہیں۔ اب اگر رکوع کو اس کی حقیقت شرعیہ (جس کا ثبوت صرف سنت سے ملتا ہے) سے الگ کر لیا جائے تو یہ معلوم ہی نہیں ہو سکتا کہ وارکوع مع الراکعین کے معنی کیا ہیں؟ اور اس کا مقصد کیا ہے۔ ایک صلوٰۃ و رکوع پر کیا موقوف ہے، زکوٰۃ حج، اوقات و ارکان صلوٰۃ، ربلو وغیرہ کسی کی صحیح حقیقت سمجھ میں نہیں آ سکتی۔ اور پورے قرآن کو پڑھنے کے بعد بھی عبادت و معاملات کا کوئی مکمل جامع نقشہ مرتب نہیں ہو سکتا۔

حضرت عمران بن | امام بہتقی نے اپنی سند سے شیب بن فضالہ المکی سے بیان کیا ہے کہ ایک مرتبہ
حصین کا استدلال | عمران بن حصین نے چند لوگوں کے سامنے شفاعت کا بیان کیا ایک شخص

یوایا " اسے ابواجحید تم ہمارے سامنے وہ ہونے میں بیان کر کے یونین کی اصل ہم کو قرآن میں لکھی
عمران پر سن کر غضبناک ہو گئے اور آپ نے اس شخص سے فرمایا " تم نے قرآن پڑھا ہے؟ " ان کے
کہا " ہاں " فرمایا " کیا تم نے قرآن میں کہیں یہ پڑھا ہے کہ عشار کی قومیں چار مضرب کی
تین فجر کی دو ظہر اور عصر کی چار چار ہیں " بولا " نہیں " حضرت عمران بن حصین نے فرمایا " کیا ان
سب رکعتوں کا علم تم نے ہم سے حاصل نہیں کیا۔ اور کیا تم نے ان کو آنحضرت صلی اللہ علیہ وسلم
سے نہیں سیکھا ہے " پھر عمران بن حصین نے سوال کیا " کیا تمہیں قرآن میں کوئی ایسی آیت ملی
ہے جس میں بتایا گیا ہو کہ چالیس بکریوں میں ایک بکری زکوٰۃ کی، اور اتنے اونٹوں میں ایک اونٹ
اور اتنے درہم میں ایک درہم زکوٰۃ کا ادا کرنا ہوگا " اس شخص نے کہا نہیں " آپ بولے " کیا زکوٰۃ کی
ان تمام مقادیر اور نصاب کا علم تم نے ہم سے اور ہم نے رسول اللہ صلی اللہ علیہ وسلم سے نہیں
سیکھا ہے " اس کے بعد عمران نے فرمایا " قرآن مجید میں ہے ویطوفوا بالبيت العتيق
تو کیا قرآن نے تم کو یہ بھی بتایا ہے کہ سات طوانٹ کیا کرو اور اس سے قانس ہو کر مقام ابراہیم
کے پیچھے دو رکعت ادا کرو " پھر فرمایا کہ تم نے قرآن میں یہ بھی دیکھا ہے؟

لا حذب ولا جنب، لا شغار فی الا سلام (مشکوٰۃ شریف) اسلام میں نہ جلب نہ جنب نہ شغار اور نہ شغار

کیا تم نے سنا نہیں قرآن ہی خود کہتا ہے وما اتکوا الرسول فخذوه وما نهکم عنہ فانتهوا۔ اس تقریب کے بعد عمران بولے یہ اسلامی احکام (جو عبادات و معاملات سے متعلق ہیں
سب کے سب ہم نے آنحضرت صلی اللہ علیہ وسلم سے لئے ہیں اور یہ وہ چیزیں ہیں جن کا تم کو علم نہیں

سے زکوٰۃ کی اصطلاح میں جلب اور جنب یہ بڑے زکوٰۃ وصول کرنے والا زکوٰۃ کے پویشوں سے دوریے گا رکھ کر زکوٰۃ دینے
والوں کو اپنے پاس پویشوں اور زکوٰۃ کی رقم کے لئے مجبور کرے اور شغار کے معنی ہیں اپنی بیٹی کا دوسرے کے بیٹے سے اس شرط
پر نکاح کرنا کہ وہ اپنی بیٹی اس کے بیٹے سے بیاہ دے۔ اسلام میں دونوں باتوں کی ممانعت ہے۔

یعنی قرآن مجید کی تلاوت کرنے کے باوجود۔

سنت اور لغت اگر فہم قرآن میں سنت سے روکنے والی جائے تو اس سے نہ صرف یہ کہ منقولات شرعیہ (یعنی وہ الفاظ جو لغتاً کسی معنی میں مستعمل ہوئے تھے لیکن شریعت نے ان کے معانی مخصوص و متعین کر دیئے ہیں مثلاً صلوٰۃ، زکوٰۃ، حج، اعتکاف، طواف وغیرہ) کو ہم نہیں سمجھ سکتے بلکہ لغت کی روشنی میں بھی بعض آیات کے مفہوم کو صحیح طور پر متعین نہیں کر سکتے۔

یہی وجہ ہے کہ صحابہ کرام زباں دال اور عربی فصاحت و بلاغت سے پورے طور پر واقف ہونے کے باوجود بعض آیات کا مطلب نہیں سمجھتے تھے اور آنحضرت صلی اللہ علیہ وسلم کی طرف رجوع کرتے تھے، آیت حج و اللہ علی الناس حج البیت من استطاع الیہ سبیلاً نازل ہوئی تو ایک صحابی نے دریافت کیا انعامنا ہذا یا رسول اللہ انہو یہ حکم اسی سال کے لئے ہے یا ہر سال کے لئے؟ پھر آپ نے اس کی تشریح فرمائی کہ ایک شخص پر عمر بھر میں ایک مرتبہ حج کرنا فرض ہے۔ بشرطیکہ اس میں فرضیت حج کی شرائط پائی جائیں۔

تیمم سے متعلق یہ آیت نازل ہوئی۔

فَإِنْ لَمْ يَجِدْ وَأَنْفَهُ صَاحِبًا طَيِّبًا أَوْ مَاءً فَتَمِيمًا بِلَيْسٍ أَوْ تَرَابًا

تو صحابہ کرام کو واضح طور پر یہ معلوم نہیں ہو سکا کہ یہ تیمم صرف وضو کی ضرورت کے وقت کے لئے ہے یا غسلِ ضروری کے لئے بھی۔ چنانچہ ایک صحابی کو سفر میں غسل کی ضرورت پیش آگئی اور وہاں پانی تھا نہیں انھوں نے اجتہاداً اپنے تمام بدن کا مٹی سے تیمم کر لیا۔ آنحضرت صلی اللہ

ﷺ مفتاح الجنۃ فی الاحتجاج بالسنۃ ص ۶۰۵۔ حکم بن ابان نے حضرت عمرؓ سے ام ولد کے متعلق دریافت کیا عمرؓ نے فرمایا وہ آزاد ہیں، حکم کہتے ہیں میں نے پوچھا کس حکم سے (یعنی یہ حکم کہاں ہے) فرمایا قرآن میں، میں نے کہا قرآن کی کونسی آیت میں فرمایا یا ایہا الذین امنوا اطیعوا اللہ واطیعوا الرسول واولی الامر منکم۔

۳ علامہ شاطبیؒ اس سلسلہ میں لکھتے ہیں۔ وتعلم بذلك ان بیان السنۃ هو مراد اللہ تعالیٰ من تالیف الصحیح فاذا طرحت واتبع ظاہر الصیغ مجرد الہوی صار صاحب هذا النظر ضالاً فی نظرہ جاہلاً بالکتاب خابطاً فی عیاء الخ (الموافقات فی اصول الشریعہ ج ۲ ص ۲۰)۔

علیہ وسلم کو اس واقعہ کی اطلاع ہوئی تو فرمایا "جو تیم وضو کا قائم مقام ہے وہی غسل کا بھی قائم مقام ہے" اس طرح کی بہت سی آیات ہیں جن سے معلوم ہوتا ہے کہ اگر آنحضرت صلی اللہ علیہ وسلم ان کا صحیح مفہوم متعین نہ فرمادیتے تو صحابہ کرام میں سخت اختلاف پیدا ہو جاتا اور قطعی طور پر ان کے متعلق کوئی فیصلہ نہ ہو سکتا۔

بعض دفعہ کلام کی مراد بجز مخاطب کے پھر حقیقت بھی نظر انداز نہ کرنی چاہئے کہ بعض اوقات کسی کلام کا کوئی دوسرا متعین نہیں کر سکتا صحیح مفہوم صرف مخاطب کے ذریعہ ہی متعین ہو سکتا ہے، مثلاً فرض کیجئے آپ اپنے کسی بیمار دوست کی عیادت کے لئے گئے ہیں اور اس سے مزاج کی کیفیت دریافت کرتے ہیں تو وہ اکتائے ہوئے لہجے سے کہتا ہے "اچھا ہوں" اس جملہ کا مطلب بظاہر یہی ہے کہ اب وہ تندرست ہے لیکن آپ جانتے ہیں کہ بیمار دوست نے جو "اچھا ہوں" کہا تھا وہ کس لہجہ کے ساتھ کہا تھا اور اس بنا پر اس کا مطلب وہ نہیں ہے جو اس کے الفاظ سے ظاہری طور پر بتا رہا ہوتا ہے بلکہ دراصل مقصد یہ ہے کہ بیماری کو اتنا امتداد ہو گیا ہے کہ اب میں اپنے مرض کے متعلق کیا کہوں؟ بس یہی کہنا چاہئے کہ اچھا ہوں۔

پس جب آپ روزمرہ کی گفتگو میں بعض جملوں کا مطلب ان کے ظاہر المعنی ہونے کے باوجود مخاطب کی امداد کے بغیر نہیں سمجھ سکتے تو قرآن مجید کو سنت سے الگ کر کے کس طرح سمجھ سکتے ہیں جبکہ یہ معلوم ہے کہ قرآن مجید تشریح احکام کی کتاب سماوی ہے اور اس کا نزول ایک خاص ماحول میں وقت کے پیش آئندہ مسائل کے جواب میں ایک خاص قسم کی انفیات طبائع رکھنے والی قوم کی زبان میں بننا نجا ہوا ہے اور جس میں اخلاق و کردار کی اصلاح کے نفسیاتی اصول کو ہمیں نظر انداز نہیں کیا گیا۔

ابن ابی حاتم نے حضرت عبداللہ بن مسعود رضی اللہ عنہ کی ایک روایت نقل کی ہے جس میں آپ فرماتے ہیں "کوئی چیز ایسی نہیں ہے جس کا ذکر قرآن مجید میں نہ ہو، لیکن بات یہ ہے کہ ہماری سمجھ اس کے فہم سے قاصر ہے۔ اسی بنا پر اللہ تعالیٰ آنحضرت صلی اللہ علیہ وسلم کو

خطاب کر کے فرماتا ہے:-

لِتُبَيِّنَ لِلنَّاسِ مَا نُزِّلَ
إِلَيْهِمْ - (النحل) کے سامنے ان کی تشریح کر دیں۔

ایم شافعی فرماتے ہیں "سنت ثابتہ قرآن کے منافی نہیں بلکہ اس کی موید ہے اگرچہ قرآن میں سنت کے الفاظ کی نص صریح نہ ہو کیونکہ کوئی شخص قرآن کو ایسا نہیں سمجھ سکتا جیسا کہ آنحضرت صلی اللہ علیہ وسلم نے اس کو سمجھا ہے۔
حضرت کچول دمشقی فرماتے تھے:-

القرآن احوج الى السنة من

السنن الى القرآن - ۱۰

بھی بن ابی کثیر کہتے تھے:-

السنة قاضية على الكتاب و

ليس لكتاب قاضية على السنة

ایک غلط فہمی کا ازالہ اس سے اس غلط فہمی میں نہ رہنا چاہئے کہ سنت قرآن کے تابع نہیں

اور قرآن سنت کے تابع ہے۔ اس قول کا مطلب یہ ہے کہ قرآن مجید کی حیثیت متن کی

اور سنت کی حیثیت شرح کی ہے۔ قرآن میں خفی بھی ہے، مشکل اور محمل بھی، سنت ان سب کا

بیان کرتی ہے اور ان کی تفصیل کرتی ہے۔ اس بنا پر سنت سے جو کچھ سمجھ میں آتا ہے اس سے

فہم قرآن میں مدد لی جاسکتی ہے اور سنت چونکہ شرح کی حیثیت رکھتی ہے اور اس میں خفا،

اجمال اور اشکال نہیں ہے اس لئے قرآن مجید کو اس کے لئے اصل تو کہا جائے گا مبین نہیں

۱۰ حافظ ابو عمر بن عبد البر فرماتے ہیں۔ کچول کا مطلب ان الفاظ سے یہ ہے کہ کتاب اللہ کیلئے سنت رسول اللہ صلی اللہ

علیہ وسلم مبین ہے یعنی اس کی مراد واضح کرتی ہے اھذا القضي علیہ وتبين المراد منه۔ (جامع بیان العلم ج ۲ ص ۱۹)

۱۱ امام احمد بن حنبل فرماتے ہیں السنة قاضية على الكتاب کی جگہ یوں تعبیر ہونی چاہئے ان السنة تفسر الكتاب

وتبينه ابان العلم ج ۲

کہا جاسکتا۔ چنانچہ جن لوگوں نے سنت سے قطع نظر کر کے عبادات کے اوقات اور ارکان اور ان کے طریقے خود قرآن سے اخذ کرنے کی کوشش کی ہے انہوں نے عجیب طرح کی مضحکہ انگیز تاویلوں سے کام لیا ہے۔ اور پھر بھی وہ عبادات کو اس منظم طریقہ پر قائم نہیں رکھ سکے جس پر اب تک امتِ محمدیہ کا عمل متواتر رہا ہے۔ اور اگر ان کی توجیہ و تاویل تعادلِ امت کے مطابق ہوتی بھی ہے تو وہ اس قدر کمزور ہوتی ہے کہ سب کا اس پر متفق ہونا مشکل ہے یہاں ہم صرف اس کی ایک مثال پر کفایت کریں گے۔

قرآن مجید میں اذنیٰ لصلوٰۃ من یوم الجمعۃ فاسعوا الی ذکر اللہ فیہ لعلکم من کان حکم دیا گیا ہے کہ جمعہ کے دن نماز کی اذان ہو تو اذان کے ذکر کے لئے دو رو اب اگر آپ سنت سے باطل قطع نہ کریں تو محض اس آیت کو دیکھ کر یہ نہیں بتا سکتے کہ یہ جمعہ کے دن کی کس نماز کے لئے ہے اور اگر جمعہ کی اذان کوئی نماز ہوتی ہے تو وہ کس وقت پر ہی جاتی ہے۔ ایک منکر روایت کے سامنے اس کا ذکر آیا تو اس نے کہا کہ سنت سے اشتراک کی ضرورت نہیں ہے وذر فی البیع تم بیع چھوڑو اور ابتغوا من فضل اللہ یہ دونوں ٹکڑے اس بات کی دلیل ہیں کہ جمعہ کی نماز ظہر کے وقت ہوتی ہے کیونکہ بیع و شرا اور ابتغوا من فضل اللہ یعنی رزق کے طلب کرنے کا وقت دوپہر کا ہی ہوتا ہے۔

اب غور کیجئے یہ توجیہ کس قدر کمزور ہے آپ تصور کیجئے اگر آپ کو آنحضرت صلی اللہ علیہ وسلم اور صحابہ کرام اور مسلمانوں کا تعامل معلوم نہ ہوتا تو کیا اس وقت ہی محض وذر فی البیع اور ابتغوا من فضل اللہ کو سامنے رکھ کر جمعہ کی نماز کا وقت قطعیت کے ساتھ متعین کر سکتے تھے اور کیا آپ کو یہ خیال نہ آتا کہ دوپہر کو لوگ عموماً آرام کرتے ہیں خرید و شروخت کا اور طلب رزق کا وقت صبح اور شام ہی ہے جیسا کہ بالعموم ہنر وستان میں دیکھا جاتا ہے۔

یہاں ہم نے صرف ایک مثال نقل کی ہے، سنت سے الگ رہ کر قرآن مجید سے آپ عبادات وغیرہ کی ہر شکلیں، ارکان و اوقات و شرائط مستنبط کریں گے ان سب کا

حال ہی ہوگا۔ اور آپ مسلمانوں کو کسی ایک قطعی نظام کے ساتھ وابستہ نہیں کر سکیں گے جس کے باعث ان میں گمراہی پھیلے گی تشتت اور افتراق پیدا ہوگا اور ان کا شیرازہ جمعیت پریشان ہو کر رہ جائیگا۔ اسی قسم کی گمراہیاں ہیں جن سے محفوظ رکھنے کے لئے آنحضرت صلی اللہ علیہ وسلم نے فرمایا

انی قد ترکت فیکم شیئاً لن
تضلوا بعدہما ابداً کتاب اللہ
میں تم میں دو چیزیں چھوڑے جانا ہوں جن کے بعد
تم کبھی بھی گمراہ نہیں ہو گے۔ ایک کتاب اللہ اور دوسری
وسنتی ولن یفتراقا حتی یردوا
میری سنت اور یہ دونوں حوض کوثر پر وارد ہونے
علی الحوض۔ لہ
تک ایک دوسرے سے جدا نہیں ہوں گے۔

مالک بن انس سے منقول ہے کہ سید کوئین نے حجۃ الوداع میں فرمایا۔

امر ان ترکتہما انیکم بن تضلوا
دو امر ہیں جن کو میں تم میں چھوڑے جاتا ہوں جب تک
ما تمسکتہما کتاب اللہ و
تم ان سے تمسک کرو گے گمراہ نہیں ہو گے، ایک
سنت نبیہ۔
کتاب اللہ اور دوسری سنت نبی۔

صحابہ کرام اور سنت کا احترام | یہی وجہ ہے کہ صحابہ کرام بعض اوقات کسی مسئلہ کی نسبت کوئی حکم
صادر فرمادیتے لیکن انہیں بعد میں معلوم ہوتا کہ آنحضرت صلی اللہ علیہ وسلم کا فتویٰ اس کے خلاف
ہے تو فوراً اس سے رجوع کر لیتے تھے۔ ایک مرتبہ بنو تقیف کے ایک شخص نے حضرت عمرؓ سے
دریافت کیا کہ بیت اللہ کی زیارت کرنے کے بعد اگر کسی عورت کو حیض آجائے تو وہ کوچ کرے
یا نہیں۔ آپ نے فرمایا نہیں۔ اس پر تقفی بولا کہ اس قسم کی ایک عورت سے متعلق آنحضرت صلی اللہ
علیہ وسلم نے مجھ کو آپ کے فتوے کے خلاف فتویٰ دیا تھا۔ یہ سنت ہی حضرت عمرؓ کھڑے ہو گئے
اور تقفی کو ڈرہ سے مار کر فرمایا "جس چیز کے بارے میں آنحضرت صلی اللہ علیہ وسلم فتویٰ دے چکے ہیں
تم اس کے متعلق مجھ سے کیوں دریافت کرتے ہو" حضرت عمرؓ دریافت فرماتے تھے کہ "دیت
عاقلہ کے لئے ہے اور کسی عورت کو شوہر کی دیت میں سے وراثت نہیں مل سکتی بھٹاک بن سفیانؓ

۱۰ مستدرک حاکم عن ابی ہریرۃ کتاب العلم ج ۳ ص ۹۳۔

نے انھیں بتایا کہ ایک مرتبہ آنحضرت صلی اللہ علیہ وسلم نے ان کو لکھا تھا کہ اِثْمِ الضَّبِيِّ کی بیوی کو اس کی دیت میں سے حصہ دیدیا جائے حضرت عمرؓ نے یہ سن کر اپنے قول سے رجوع کر لیا۔ ۱۵

اسی طرح جنین (حمل) کی دیت کے بارہ میں حضرت عمرؓ کا قیاس یہ تھا کہ عام دیتوں کی طرح اس میں بھی گائے بکری وغیرہ دینی ہوگی لیکن جبکہ حضرت مغیرہ بن شعبہؓ سے آپ کو معلوم ہوا کہ آنحضرت صلی اللہ علیہ وسلم نے اس مسئلہ میں ایک غلام یا باندی کے آزاد کرنے کا حکم دیا ہے تو آپ نے حضرت مغیرہ سے ان کی روایت پر ایک شاہد طلب کیا اور جب محمد بن مسلمہ نے شہادت دیکر اس کی توثیق کر دی تو حضرت عمرؓ کو اطمینان ہو گیا اور پھر آپ نے اس حدیث کی روشنی میں ہی دیت جنین کے متعلق فیصلہ کیا۔ ۱۶

بعض روایتوں میں تو یہاں تک آتا ہے کہ اسی قسم کے ایک معاملہ میں حضرت عمرؓ نے ایک صحابی کی زبانی حدیث سن کر ارشاد فرمایا "اگر ہم یہ روایت نہ سنتے تو قریب تھا کہ اپنی رائے سے کام لیکر رسول اللہ صلی اللہ علیہ وسلم کے حکم کے خلاف کوئی حکم صادر کر بیٹھتے۔"

صحابہ اگر کسی چیز پر عمل ہوتے اور ان کو معلوم ہوتا کہ رسول اللہ صلی اللہ علیہ وسلم کا کوئی قول یا فعل اس کے خلاف ہے تو فوراً اس سے تائب ہو جاتے تھے۔ حضرت عمرؓ ایک مرتبہ شام تشریف لے جا رہے تھے۔ مقام سرخ پر پہنچ کر انھیں معلوم ہوا کہ وہاں وبا پھیلی ہوئی ہے۔ اب آپ بڑے متروک ہوئے، حضرت عبدالرحمن بن عوفؓ نے بتایا کہ رسول اللہ صلی اللہ علیہ وسلم نے فرمایا ہے "اگر کسی شہر میں وبا پھیلی ہوئی ہو تو وہاں مت جاؤ اور اگر تم کسی شہر میں موجود ہو اور وہاں وبا پھیلنی شروع ہو جائے تو اس کے خوف سے بھاگو مت۔" حضرت عمرؓ یہ سن کر سرخ سے واپس تشریف لے آئے۔

کسی مسئلہ میں اگر انھیں شک ہوتا تھا تو خود اقدام نہیں کرتے تھے پہلے اس کا حکم کتاب اللہ میں تلاش کرتے اگر وہاں نہ ملتا تو سنت میں تلاش کرتے تھے۔

حضرت ابو بکر صدیقؓ کے پاس ایک عورت آئی جس کے نواسہ کا انتقال ہو چکا تھا۔ اس نے اپنے حق وراثت کا مطالبہ کیا۔ آپ نے فرمایا "تمہارے لئے قرآن میں کوئی حکم نہیں ہے اور جہاں تک مجھ کو معلوم ہے سنت میں بھی کچھ نہیں ہے، اب تم چلی جاؤ، میں لوگوں کو دریافت کر لوں۔ آپ نے صحابہ کرام سے استفسار کیا تو حضرت مغیرہ بن شعبہؓ نے فرمایا "میں آنحضرت صلی اللہ علیہ وسلم کے پاس موجود تھا۔ آپ نے اسی طرح کے ایک معاملہ میں مانی کو چھٹا حصہ دلوا دیا تھا۔" حضرت ابو بکرؓ نے پوچھا "تمہارا کوئی گواہ بھی ہے؟" محمد بن مسلمۃ الانصاریؓ کھڑے ہو کر بولے "میں ہوں اور انھوں نے وہی فرمایا جو حضرت مغیرہ نے کہا تھا۔ یہ سن کر آپ نے عورت کو سزا دی دینے کا حکم صادر کر دیا۔"

ابن خزمیہ کہتے تھے "اگر رسول اللہ صلی اللہ علیہ وسلم سے کوئی حدیث ثابت ہو جائے تو اس کے ہوتے ہوئے کسی اور کو کچھ کہنا درست نہیں ہے۔"

جو لوگ حدیث کو بھی نہیں مانتے وہ ائمہ دین کے ان اقوال کو کیا مانیں گے۔ لیکن ہم نے ان کو اس غرض سے نقل کیا ہے کہ ان اقوال سے سنت کی اصل حیثیت پر روشنی پڑتی ہے ہم نے بجائے اس کے کہ سنت اور قرآن کے باہمی تعلق پر بحث کے لئے اپنے دلائل کے سلسلہ میں یہ چیزیں بیان کرتے، ان بزرگوں کے حوالہ سے انھیں بیان کر دیا ہے۔

صحابہ کرام جو زبان دان ہونے کے باوصف درگاہ نبوت سے براہ راست فیضیاب ہونے کا شرف رکھتے تھے اس حقیقت کو اچھی طرح جانتے تھے کہ قرآن مجید کی بہت سی آیتیں مجمل ہیں، کہیں ان آیتوں میں ظاہری اعتبار سے اشکال اور خفا پیدا ہو گیا ہے، اگر اس اجمال و خفا کو دور کرنے کے لئے سنت سے کام نہ لیا جائے تو ظاہر ہے کسی مکمل ضابطہ احکام اور مجموعہ قوانین کی ترتیب دشوار ہو جائے مثلاً قرآن مجید میں ہے اقموا الصلوة من انزلہم۔

۱۔ ابوداؤد کتاب الفرائض باب فی الجدة۔ ۲۔ یہ سب اقوال و روایات مفتاح البیوت، جامع بیان العلم جلد ثانی ابن عبد البر اور مفتاح السنۃ للنووی سے ماخوذ ہیں۔

اقوال الزکوٰۃ زکوٰۃ افکار و السارق و السارقتہ فاقطعوا ايديهما۔ احل الله البيع و حرم السر و الحرام
 اللہ نے تمہارے لئے خرید و فروخت حلال کر دی اور سود کو حرام قرار دیا ہے لیکن تمام قرآن میں
 یہ کہیں نہیں بتایا گیا کہ نماز کس طرح پڑھیں اور اس کے ارکان کیا ہیں اور ان میں کیا ترتیب ہے؟
 زکوٰۃ کس کس مال پر واجب ہے اور کتنی، چور کا ہاتھ کاٹنے کے لئے کوئی نصاب مقرر ہے یا نہیں
 اگر نہیں ہے تو اس میں بڑا اختلاف لازم آتا ہے۔ کسی نے ایک پیسہ چرایا اور اس کو دست بریدہ کر دیا
 گیا۔ اور اگر نصاب مقرر ہے تو وہ کتنا؟ پھر ایک چوری میں دونوں ہاتھ بیک وقت قطع کئے جائیں گے
 یا ایک ہی ہاتھ کاٹا جائے گا اور اگر ایک ہی ہاتھ قطع ہوگا تو دایاں یا بائیں۔ اسی طرح قرآن
 نے بیع کو حلال اور ربوا کو حرام تو بتا دیا لیکن لغت میں ربوا کے معنی صرف زیادتی کے ہیں یہ نہیں
 بتایا گیا کہ اس زیادتی سے کیا مراد ہے؟ اور کس قسم کی اور کتنی زیادتی حرام ہے۔

اگر صرف قرآن پر ہی بایں معنی مدار شریعت ہے کہ احادیث کی بیان کی ہوئی تشریحات
 کو ایک قلم نظر انداز کر دیا جائے اور الیوم اکملت لکم دینکم و اتممت علیکم نعمتی فرما کر
 جس دین کے اکمال کا مشورہ سنایا گیا ہے اگر اس کا منبع و مصدر صرف وہ قرآن ہے جس کے معانی
 و مطالب کی تفہیم میں صاحب قرآن صلی اللہ علیہ وسلم کے ارشادات کو کوئی دخل نہ ہو تو ان تمام
 تنقیحات بالا کا جواب اس میں ہونا چاہئے حالانکہ واقعہ یہ ہے کہ اس میں نہیں ہے بل سنت
 کو قرآن کے لئے بیان و تفسیر یا تفصیلی اجمال قرار دیا جائے اور دونوں کو ملا کر شریع احکام
 کا منشا کہا جائے تو بے شبہ قرآن مجید کا دعویٰ تمام نعمت و اکمال دین درست ہے اور
 خود قرآن مجید کی تصریحات سے بھی یہ ثابت ہوتا ہے کہ سنت اس کے لئے بمنزلہ بیان و تفسیر
 ہے۔ آیت ذیل پر پھر غور کیجئے۔

عنه ما نظر ابن عبد البر فرماتے ہیں۔ والبیان منہ صلی اللہ علیہ وسلم علی ضربین بیان المحم فی کتاب العزیز
 كالصلوات الخمس فی مواقیبہا و سجودہا و رکوعہا و سائر احکامہا و کبریاۃ الذکوٰۃ و حدھا و وقتہا و الذی
 توخذ منہ الاموال و بیانہ لمناسک الحج قال صلی اللہ علیہ وسلم اذ یخیر الناس خذ و غنی مناسککم لان
 القرآن انما یرد بجملة فرض الصلوة و الزکوٰۃ و الحج دون تفصیل و الحدیث مفصل جامع بیان العلم فضیلہ

وَأَنْزَلْنَا إِلَيْكَ الذِّكْرَ لِتُبَيِّنَ
لِلنَّاسِ مَا نَزَّلَ إِلَيْهِمْ ۖ
ہم نے آپ پر نصیحت کی کتاب نازل کی تاکہ جو تعلیم لوگوں کی
طرف بھیجی گئی ہے آپ ان پر اسے اچھی طرح واضح کریں۔

دیکھئے لِسُبَّانَ میں لام غایت کا ہے معنی یہ ہونے کہ اللہ تعالیٰ نے آنحضرت صلی اللہ علیہ وسلم
پر جو قرآن نازل کیا ہے اس کی غایت یہی ہے کہ آپ اس کو کھول کھول کر لوگوں کے سامنے بیان
کریں یعنی آپ ہی اس کے بہترین شارح، مفسر اور اس کے معانی و مطالب کو بیان کرنے والے ہیں۔
کوئی شخص فہم قرآن میں آپ سے اور آپ کی بیان فرمودہ تشریحات سے مستغنی نہیں ہو سکتا۔

مطرف بن عبد اللہ سے کسی نے کہا "تم ہم سے سوائے قرآن کے اور کچھ بیان نہ کیا کرو" فرمایا
"بخدا ہم قرآن کے بدلہ کسی اور چیز کو تمہارے سامنے پیش نہیں کرتے البتہ احادیث سن کر اس
ذات گرامی کا ارادہ کرتے ہیں جو ہم سب سے زیادہ عالم بالقرآن تھے یعنی آنحضرت صلی اللہ علیہ وسلم۔
ایسا ہی ایک واقعہ حضرت سعید بن جبیر کے ساتھ پیش آیا۔ ایک مرتبہ انھوں نے ایک حدیث
بیان کی۔ ایک شخص بولا "قرآن مجید میں تو اس کے خلاف ہے" سعید بن جبیر نے فرمایا

"میں ایک حدیث بیان کرتا ہوں اور تم اس پر کتاب اللہ پیش کرتے ہو۔ آنحضرت صلی اللہ
علیہ وسلم تمہاری نسبت کتاب اللہ کو زیادہ اچھی طرح جانتے تھے" ۱۵

قرآن کے اجمال اور سنت کی حیثیت تفصیل و بیان کی بنا پر صحابہ کرام سنت کے ساتھ
بہت اعتنا کرتے تھے اور سمجھتے تھے کہ اسی کے ذریعہ قرآن کی آیات کے صحیح معانی و مطالب
متعین ہو سکتے ہیں۔ حضرت عمر بن الخطابؓ فرماتے تھے۔

"عنقریب تمہارے پاس ایسے لوگ آئیں گے جو قرآن مجید کے شہادت کے ساتھ تم سے مجاہد کریں گے
تم ان پر سن کے ذریعہ گرفت کرنا کیونکہ اصحاب سنن کتاب اللہ کے بڑے عالم ہوتے ہیں" ۱۶

۱۵ جامع بیان العلم ج ۲ و موافقات امام شاطبی ج ۴ ص ۲۶۔ ۱۶ مسند دارمی
۱۷ موافقات امام شاطبی ج ۴ ص ۱۴۔ وعن ابن مسعودؓ استجدون اقواما ینعونکم الی کتاب اللہ نبذوہ
وراء ظہورہم فعلیکم بالعلم وعن عمرؓ انما اخاف علیکم رجلیین رجل یتناول القرآن علی غیر
تأویلہ ورجل ینافس (علیٰ اخیر) (ایضا کتاب مذکورہ) ان آثار کو نقل کرنے کے بعد (باقی صفحہ ۹۳ پر ملاحظہ ہو)

بعینہ ہی مقولہ لالکائی نے حضرت علی بن ابی طالبؑ سے نقل کیا ہے۔

علامہ ابن سعدؒ نے "طبقات" میں بطریق مکرّمہ حضرت ابن عباسؓ سے نقل کیا ہے کہ حضرت

علیؑ نے ان کو خوارج کے پاس بھیجا تو فرمایا "تم ان کے پاس جاؤ اور مباحثہ کرو، مگر دیکھنا قرآن کو درمیان میں نہ لانا کیونکہ وہ معانی مختلفہ کو محتمل ہوتا ہے۔ البتہ سنت سے احتجاج کرنا ابن عباسؓ

نے فرمایا "میں تو ان کی بہ نسبت قرآن کو زیادہ جانتا ہوں کیونکہ وہ ہمارے گھر میں ہی نازل ہوا ہے" حضرت علیؑ بولے "ہاں تم سچ کہتے ہو، لیکن القرآن حتمال ذو وجوہ قرآن میں

(اجمال کی وجہ سے) مختلف معانی کی گنجائش نکل سکتی ہے۔ تم بھی کہتے رہو گے اور وہ بھی کہتے رہیں گے، فیصلہ کچھ نہ ہوگا۔ اس لئے سنن سے استدلال کرنا، وہ اس سے بچ کر کہیں نہیں جاسکیں گے

چنانچہ حضرت ابن عباسؓ نے خوارج سے سنت کی روشنی میں مناظرہ کیا تو وہ لاجواب ہو گئے۔

دین کا مدار قرآن و سنت دونوں پر ہے جیسا کہ ہم ابھی ضمناً اشارہ کر چکے ہیں۔ دراصل دین الہی کا مکمل نقشہ قرآن و سنت کے امتزاج ہی سے سامنے آسکتا ہے۔ قرآن بطریق تن اور سنت

بصورت تفسیر و تشریح ہے۔ اور تشریح احکام کا بنی دونوں ہیں۔ چنانچہ صحابہ کرام و تابعین عظام بھی یہی سمجھتے تھے۔ اور ان دونوں پر ہی دین کا مدار رکھتے تھے۔ میمون بن بہان سے ایک روایت

ہے کہ حضرت ابوبکر صدیقؓ کے پاس کوئی خصومت لے کر آتا تھا تو آپ قرآن میں اس کے لئے حکم تلاش کرتے تھے اگر اس میں نہ ملتا تو سنت میں تلاش کرتے اور اگر اس میں بھی اخیں کوئی

حکم دستیاب نہیں ہوتا تھا تو لوگوں کو جمع کر کے وہ مسئلہ پیش کرتے اور ان سے پوچھتے کہ آپ کو اس مسئلہ کی نسبت آنحضرت صلی اللہ علیہ وسلم کا کوئی فیصلہ یاد ہے یا نہیں؟ وہ لوگ جو اس

اثبات میں دیتے تو آپ فرماتے۔

(بقیہ حاشیہ صفحہ ۹۲) علامہ شاطبی فرماتے ہیں۔ "وهنا آثارنا فی هذا المعنی حملها العلماء علی تاویل القرآن بالرأی مع طرح السنن یعنی اس مضمون کے اور بہت سے آثار ہیں جن کا محمل علماء سلف کے یہاں یہ ہے کہ آیات قرآنی کے معنی سن کو پس پشت ڈال کر اپنی رائے سے بیان کرنا۔"

الحکم الذی جعل فینا تمام تعریفیں اللہ کے لئے ہیں جس لئے ہم میں دین کی
من یحفظ علینا دیننا حفاظت کرے پورا پورا ہے اور انہیں ہدف رکھا۔

جابر بن عبد اللہ سے ہے ایک منہ غواہت میں حضرت ابن عمر رضی اللہ عنہما نے فرمایا: "اور اللہ شانہ
تم غیب اور بصرہ میں سے ہے پھر قرآن ناطق اور سنت صحیحہ کے کسی اور پورے فتویٰ نہ دینا۔ اگر تم
ان سے بجا و زکیا تو خود ہی ہلاک ہو گے اور دوسروں کو بھی ہلاک کرو گے۔"

اسی طرح ابو سلمہ بصرہ میں تشریح لائے اور حسن بصری ان سے ملنے آئے تو آپ نے
حضرت حسن سے فرمایا: "بچو کو معلوم ہوا ہے کہ تم اپنی رائے سے فتویٰ دیتے ہو خبردار کبھی ایسا نہ کرنا
جب تک تمہارے پاس مسئلہ مستفتی بہ سے متعلق کوئی سنت یا قرآنی آیت نہ ہو۔"

سعید بن المسیب نے ایک شخص کو دیکھا کہ دو رکعتوں کے بعد بھی کچھ اور رکعتیں پڑھ
رہا ہے اس شخص نے نماز سے فارغ ہو کر پوچھا: "ابو محمد! کیا خدا مجھ کو اس نماز پر عذاب دے گا؟"
فرمایا: "نماز پر نہیں بلکہ سنت کا خلاف کرنے پر" سعید بن جبیر فرماتے تھے: کوئی قول بغیر عمل کے
اور کوئی قول و عمل بغیر نیت کے مقبول نہیں ہوتا اور قول و عمل اور نیت اس وقت تک مقبول
نہیں ہوتے جب تک وہ سنت کے موافق نہ ہوں" حضرت حسن بصری سے بھی اسی قسم کا
ایک مقولہ مروی ہے۔

بہر حال اس طرح کے سینکڑوں آثار ہیں جن سے ثابت ہوتا ہے کہ سلف صالحین نے
دین قیمہ کی ہدایتوں کا مرکز قرآن و سنت دونوں کو ہی سمجھا اور اس بنا پر جس طرح انھوں نے
قرآن کی حفاظت اپنی جان فریضہ قرار دیا ہے انہوں نے اس کی حرمت کو برقرار رکھنے کے لئے
خون کے آخری قطرہ سے بھی دریغ نہیں کیا۔ ٹھیک اسی طرح انھوں نے سنت رسول اللہ

سے مشہور و معروف عربی راہ فاضل ڈاکٹر اسپرنگ نے الامام ابن عمر رضی اللہ عنہما کے یہاں یہ لکھا ہے کہ کوئی
قوم دنیا میں ایسی گزری نہ آج موجود ہے جس نے مسلمانوں کی طرح امامان ربانیہ عظیمہ شان فن ایجاد کیا ہو
جس کی بدولت آج پانچ لاکھ شخصوں کا حال معلوم ہو سکتا ہے۔

صلی اللہ علیہ وسلم کو بھی حرج جان بنا کر رکھا اور اس کی حفاظت میں انسانی کوشش کسی کا کوئی نقطہ فروگذار نہ تھی کیا حضرت ابو ذر غفاری فرمایا کرتے تھے "اگر میری گردن پر تلوار رکھ دی جاسے اور مجھ کو پہلے قتل ہونے سے پہلے ایک کلمہ بھی جو میں نے آنحضرت صلی اللہ علیہ وسلم سے سنا ہے لوگوں تک پہنچا سکتا ہوں تو میں اس امانت کو دوسروں تک ضرور پہنچا دوں گا"

حضرت ابو ہریرہؓ نے رات کے تین حصے کر رکھے تھے، ایک میں سوتے تھے اور ایک حصہ عبادت و تلاوت قرآن میں بسر کرتے تھے اور ایک حصہ میں رسول اللہ صلی اللہ علیہ وسلم کی احادیث یاد کرتے تھے۔ آج جبکہ بنا بنا یا مکمل دین آپ کے پاس ہے آپ کو انکارِ حدیث کی جہالت ہوتی ہے لیکن اس وقت کا تصور کیجئے جبکہ آپ کے پاس ایک حدیث بھی نہ ہوتی اور صرف قرآن مجید ہوتا تو کیا اس وقت بھی یہ دین برحق اپنی اس صورت میں آپ کو نظر آسکتا تھا؟

حدیث کی تشریحی حیثیت یہاں یہ واضح کر دینا ضروری ہے کہ ہم نے حدیث کی تشریحی حیثیت کا اور اس سے غرض بار بار ذکر کیا ہے اور اس کو آیات بیانات سے ثابت کر چکے ہیں لیکن یہ

حقیقت فراموش نہ کرنی چاہئے کہ تشریح کے باب میں قرآن و حدیث دونوں ایک پلہ کے نہیں ہیں قرآن قطعی الثبوت ہے اور حدیث ظنی ہے دونوں قوت و حکم کے اعتبار سے یکساں کس طرح ہو سکتے ہیں۔ اس بنا پر اگر کوئی حدیث قرآن مجید کے کسی قطع حکم کے خلاف ہو تو اس کو قبول نہیں کیا جائے گا کیونکہ سند و الفاظ حدیث کے لحاظ سے اس میں تعدد و اختلافات ہو سکتے ہیں۔ بعض لوگوں کو اطیعوا اللہ و اطیعوا الرسول اور وما اللہ الرسول فخذوا و ما حکمہ یہ شبہ ہو گیا ہے کہ قرآن کی طرح سنت بھی تشریح میں متقل حیثیت رکھتی ہے یہ خیال درست نہیں کیونکہ قرآن مجید نے ہی خود اس کی بھی تصریح کی ہے کہ

وَمَا يَنْطَلِقُ عَنِ الْمَوْتَى

آنحضرت صلی اللہ علیہ وسلم اپنی خواہش سے کچھ نہیں فرماتے

إِنَّ هُوَ إِلَّا وَحْيٌ يُوحَىٰ

بلکہ وہ نازل شدہ وحی ہوتی ہے۔

اس سے ثابت ہوتا ہے کہ اصل وحی (قرآن) ہے اور لفظ نبوی علی صاحبہ السلام والسلام

اس سے نکلی ہوئی فرع، اس بنا پر لامحالہ نطق گرامی وحی متلو کے مطابق ہوگا۔ بالفرض اگر دونوں میں مطابقت کی کوئی صورت نہ ہو تو حدیث کو ترک کرنا پڑے گا۔ لیکن اس حیثیت سے نہیں کہ وہ آنحضرت صلی اللہ علیہ وسلم کا ارشاد گرامی ہے بلکہ اس وجہ سے کہ قرآن کے ایک حکم ظاہر الایمان سے متعارض ہونا اس بات کی دلیل ہے کہ اس قول کا آنحضرت صلی اللہ علیہ وسلم کی طرف انتساب ہی نادرست ہے۔

پس سنت کی تشریح سے مراد یہ نہیں ہے کہ وہ قرآن کی طرح اس باب میں مستقل حیثیت رکھتی ہے بلکہ غرض صرف یہ ہے کہ سنت وحی الہی کے لئے بمنزلہ بیان اور تفصیل کے ہے اگر کسی صحیح الثبوت سنت سے کوئی ایسا حکم ملے جس کے متعلق قرآن میں سکوت ہو یا اس کے کسی ایک ہی پہلو کو بیان کیا گیا ہو، یا اس حکم کے بیان میں کسی قسم کا کوئی اشکال و خفا رہ گیا ہو تو قرآن و سنت دونوں کو ملا کر ایک حکم مفصل کا استنباط کیا جائے گا اور اس وقت قرآن کی حیثیت متن کی اور سنت کی حیثیت شرح کی ہوگی۔ اب ہم ذیل میں اس کی چند مثالیں لکھتے ہیں تاکہ تشریح بالسنن کی حقیقت اچھی طرح واضح ہو جائے۔

۱۔ قرآن میں صرف نماز کا حکم ہے لیکن رکعات کی تعداد نہیں بتائی گئی۔ سنت نے ان کو بیان کر دیا ہے۔ اگر کوئی شخص مغرب میں دو فجر میں تین، ظہر عصر اور عشاء میں پانچ پانچ یا دو دو اور تین تین رکعتیں پڑھے گا تو اس کی نماز بالکل نہیں ہوگی اور وہ نہ صرف سنت کا مخالف کہا جائیگا بلکہ قرآن کا بھی۔

۲۔ قرآن نے صرف اتنا بتایا ہے کہ نکاح حلال ہے اور زنا حرام، لیکن نکاح مشروع کے علاوہ نکاح غیر مشروع کون کون سے ہیں۔ قرآن میں ان کا تفصیلی ذکر موجود نہیں ہے۔ صحیح حدیث میں ہے۔

إما امرأة نکحت بغیر اذن ولیہا جس عورت نے بغیر اجازت ولی کے نکاح کر لیا

فانکاحها باطل۔ لہذا اس کا نکاح باطل ہے۔

یہاں اس سے بحث نہیں کہ عورت سے باکرہ ثیبہ دونوں مراد ہیں یا ایک اور ولی کون ہے اور ولایت کا معنی خیار بلوغ پر ہے یا بکارت پر کہنا یہ ہے کہ آپ اس حدیث کو نظر انداز نہیں کر سکتے قرآن مجید نے نکاح کو اجمالاً بیان کیا ہے۔ احادیث صحیحہ میں نکاح کے جو شرائط صحت وغیرہ تفصیل کے ساتھ بیان کئے گئے ہیں ان کو قرآن کے ساتھ ملا کر ایک مکمل قانون نکاح تیار کرنا ہوگا۔

۳۔ قرآن میں صرف ربوا کی حرمت کا ذکر ہے لیکن یہ معلوم نہیں ہوا کہ ربوا سے مراد کیا ہے؟ اور اس کی حرمت کا مدار کس چیز پر ہے؟ حدیث نے اس سوال کا جواب دیا ارشاد نبوی ہے

الذہب بالذہب والفضة بالفضة یحوسونہ کو سونے کے بدلہ میں چاندی کو چاندی کے

والبر بالبر والشعیر بالشعیر والنمر گیہوں کو گیہوں کے جو کو جو کے کھجور کو کھجور کے

بالتمر والملح بالملح مثلاً بمثل سواء اور نمک کو نمک کے بدلہ میں جنس بجنس برابر برابر

بسواویداً بیداً والفضل ربواہ دست بدست اور زیادتی ربواہ۔

اس حدیث سے یہ بات معلوم ہوگئی کہ قرآن مجید میں جو لفظ ربوا آیا ہے اس سے مراد کیا ہے یہ دوسری بات ہے کہ حدیث سے بھی پوری تفصیل اس لئے سمجھ میں نہیں آتی کہ اس میں حرمت ربوا کے منشا کی جزوی طور پر تعیین نہیں کی گئی ہے وجہ ہے کہ ائمہ مجتہدین نے اپنے اپنے اجتہاد کی روشنی میں علت حرمت کی تشخیص فرمائی یعنی الفاظ حدیث میں اس کی تصریح نہیں کہ حرمت ربوا کا مدار جنسیت اور تفاضل دونوں پر ہے یا صرف ایک پر یا از قسم کیلالت و موزونات ہونے پر یہی وجہ ہے کہ حضرت عمر نے فرمایا کہ آنحضرت صلی اللہ علیہ وسلم ہمارے پاس سے تشریف لے گئے اور ہم پر ربوا کی حقیقت مکمل طور پر واضح نہیں ہوئی تاہم غور کیجئے اگر یہ حدیث نہ ہوتی تو کیا آپ محض الفاظ قرآنی سے ربوا کی حقیقت کسی درجہ میں بھی سمجھ سکتے؟ یقیناً نہیں پس ربوا کے متعلق جو احکام وضع کئے جائیں گے ان کے لئے قرآن کو اصل اور حدیث کو اس کا بیان قرار دے کر کئے جائیں گے۔

۴۔ قرآن مجید میں دو بہنوں کو نکاح میں بیک وقت جمع کرنے کو حرام قرار دیا گیا ہے

آنحضرت صلی اللہ علیہ وسلم جانتے تھے کہ اس تحریم کی وجہ یہ ہے کہ :-

دو بہنوں کو نکاح میں جمع کر دینے سے قطع صلہ رحم لازم آجاتا ہے جو اللہ کے نزدیک انتہائی مبغوض اور قبیح چیز ہے اس کے علاوہ بھانجی اور خالہ، بھتیجی اور بھوپتی ان دونوں کو اگر نکاح میں جمع کیا جائے تو اس سے بھی قطع رحم لازم آتا ہے اس بنا پر آپ نے ان کو نکاح میں جمع کرنے کی حرمت کا بھی اعلان فرما دیا۔ آپ کے اس فرمان کو معاذ اللہ حکم قرآن کے خلاف نہیں کہا جاسکتا۔ بلکہ اس کی تعبیر یوں کی جائے گی کہ قرآن مجید نے جمع بین الاختین کا ذکر کر کے صرف حکم حرمت کی علت کی طرف اشارہ کر دیا۔ اس سے مقصد یہ نہیں ہے کہ حرمت جمع کا حکم صرف ایک ہی صورت تک محدود رکھا جائے اس لئے آپ کو بحیثیت شارع اسلام ہونے کے اس کا حق ہے ہے کہ قرآن کی اس اصل کی روشنی میں دو بہنوں کے علاوہ بھانجی اور خالہ، بھتیجی اور بھوپتی کو ایک نکاح میں جمع کرنے کی حرمت کا بھی اعلان فرمادیں۔

ان چند مثالوں سے یہ واضح ہو گیا ہو گا کہ ہم حدیث کی تشریحی حیثیت سے کیا مراد لیتے ہیں یعنی جب ہم کسی چیز کے متعلق احکام وضع کرتا چاہتے ہیں تو قرآن مجید کو اصل قرار دے کر احادیث کا تتبع کرتے ہیں اور پھر دونوں کی تطبیق سے مسائل کا استنباط کرتے ہیں نہ یہ کہ سنت کو مستقل تشریحی حیثیت حاصل ہے اور قرآن مجید سے قطع نظر کر کے صرف سنت سے استخراج احکام کیا جاسکتا ہے علامہ ابواسحاق الشافعی متوفی ۲۰۴ھ نے "الموافقات" کی جلد چہارم میں صفحہ ۱۲ سے صفحہ ۱۳ تک اس پر مفصل بحث کی ہے کہ سنت کو کتاب اللہ سے منطبق کرنے کی کتنی صورتیں ہیں اور اس ذیل میں مختلف مذاہب بیان کئے ہیں اس سلسلہ میں وہ لکھتے ہیں :-

"سنت میں جو معانی اور احکام تفصیلیہ پائے جاتے ہیں وہ سب قرآن مجید میں موجود ہیں

لیکن وہ صرف ان ہی لوگوں کو معلوم ہو سکتے ہیں جو قرآن میں تفقہ تام رکھتے ہوں اور اس میں

تدبر کرتے ہوں اگرچہ وہی معانی اور احکام سنت میں زیادہ وضاحت اور تفصیل کے ساتھ

ملیں گے۔"

تذوینِ حدیث

گذشتہ بحث سے یہ امر پایہ ثبوت کو پہنچ جاتا ہے کہ قرآن مجید کے فہم میں حدیث سے مدد لینا ناگزیر ہے، اب ہم تذوین اور صحت حدیث پر ایک تاریخی نظر ڈال کر بتانا چاہتے ہیں کہ روایت اسناد اور درایت کے لحاظ سے حدیث کا مرتبہ کس قدر بلند ہے تاکہ منکرین حدیث کو اپنے دلائل پر غور کرنے کا موقع ملے۔

عہدِ نبوت اور | یہ ایک ناقابل انکار حقیقت ہے کہ آنحضرت صلی اللہ علیہ وسلم کے عہد میں حدیث
تذوین حدیث | لکھنے کا اتنا اہتمام نہیں کیا گیا جتنا کہ قرآن مجید کے لکھنے کا کیا گیا بلکہ بعض احادیث سے یہاں تک معلوم ہوتا ہے کہ آپ نے کتابت حدیث کی ممانعت کر رکھی تھی۔

حضرت ابوسعید الخدریؓ سے روایت ہے کہ آنحضرت صلی اللہ علیہ وسلم نے فرمایا:-

لا تکتبوا عنی ومن کتب عنی تم میری احادیث نہ لکھو اور جو شخص قرآن کے علاوہ

غیر القرآن فلیحد و حدوا میری حدیثیں لکھتا ہو اس کو چاہئے کہ انہیں شراب

عنی فلا حرج ومن کذب ہاں میری حدیث بیان کرو اس میں کچھ حرج نہیں

علی متعمداً فلیتبو أمقعداً ہے اور جو شخص قصداً مجھ پر جھوٹ باندھے اس کو

من النار۔ (صحیح مسلم) اپنا ٹھکانہ اور زرخ میں بنا لینا چاہئے

اسی کے ساتھ بعض روایات سے یہ ثابت ہوتا ہے کہ بعض خاص خاص ارشادات

نبوی تھے جنہیں آپ نے خود قلمبند کرایا یا کسی نے انہیں خود قلمبند کرنا چاہا تو آپ نے اس

کی ممانعت نہیں فرمائی۔

حضرت ابوسہریرہؓ سے روایت ہے کہ خزاعہ کے آدمیوں نے فتح مکہ کے سال

بنو لیتا کے کئی ایک آدمی اپنے ایک مقتول کے بدلہ میں قتل کر دیئے آنحضرت صلی اللہ علیہ وسلم کو خبر ہوئی تو آپ اپنی سواری پر سوار ہوئے اور حسب ذیل خطبہ ارشاد فرمایا۔

”اللہ نے مکہ میں قتل کرنے کی ممانعت کر دی ہے اور مکہ پر رسول اللہ اور مومنین مسلط کر دیئے گئے ہیں۔ یہ نہ مجھ سے قبل کسی کے لئے حلال تھا اور نہ میرے بعد کسی کے لئے حلال ہے۔ ہاں ایہ دن میں صرف ایک ساعت کے لئے حلال تھا لیکن اب اس وقت قتل و قتال حرام ہے نہ تو یہاں کا کائنا کاٹا جاسکتا ہے اور نہ یہاں کے کسی درخت کو قطع کیا جاسکتا ہے اور نہ یہاں کوئی پٹری ہوئی چیز اٹھائی جاسکتی ہے۔ صرف وہ اٹھا سکتا ہے جس کی چیز گم ہوگئی ہو اور وہ اسے ڈھونڈھنے نکلا ہو۔ اور جس شخص کا کوئی آدمی قتل کر دیا گیا ہو اس کو اختیار ہے چاہے مقتول کے بدلہ میں دیت لے یا قصاص“

اتنے میں ایک مینی شخص آیا اور اس نے عرض کیا ”یا رسول اللہ میں لکھ لوں (یعنی آپ کا یہ خطبہ) آپ نے فرمایا ”ابو فلاں“ کے لئے لکھ دو۔“

محدثین نے ان دونوں روایتوں میں تطبیق اس طرح پیدا کی ہے کہ آپ نے جس زمانہ میں کتابت حدیث کی ممانعت فرمائی تھی وہ نزول وحی کا زمانہ تھا۔ اگر قرآن مجید کی طرح حدیث کی کتابت کا بھی اہتمام کیا جاتا تو اندیشہ تھا کہ دونوں میں التباس واقع ہو جائے۔ پھر جب التباس کا اندیشہ جاتا رہا تو آپ نے لکھنے کی اجازت دیدی۔ بہر حال یہ ثابت ہے کہ آنحضرت صلی اللہ علیہ وسلم کے عہد مبارک میں آپ کے اقوال و افعال کو قلمبند کرنے کا عام اہتمام نہیں تھا۔ اس کا نتیجہ یہ ہوا کہ آپ کی وفات کے بعد صحابہ کرام کے پاس بجز قرآن کے کوئی دوسرا صحیفہ نہیں تھا۔ کسی ضرورت کے وقت اگر وہ کوئی حدیث بیان بھی کرتے تھے تو اپنے حافظ سے بیان کرتے تھے۔

حافظ ذہبی نے حاکم سے نقل کیا ہے کہ حضرت ابو بکرؓ نے ایک مجموعہ مرتب کیا تھا۔ جس میں پانچ سو احادیث تھیں۔ آنحضرت صلی اللہ علیہ وسلم کی وفات کے بعد ایک شب حضرت عائشہؓ نے انھیں دیکھا کہ کرب و اضطراب سے کروٹیں بدل رہے ہیں۔ انھیں اس سے رنج ہوا پوچھا آپ کو کوئی تکلیف ہے؟ صبح ہوئی تو فرمایا "بیٹی! احادیث کا جو مجموعہ تمہارے پاس ہے ذرا لانا" حضرت عائشہؓ نے اس کو پیش کیا۔ آپ نے آگ منگا کر اسے جلا ڈالا۔ وجہ پوچھی گئی تو فرمایا "میں ڈرتا ہوں کہ کہیں ایسا نہ ہو کہ میں مرجاؤں اور یہ مجموعہ میرے پاس ہو۔ اور اس میں ایسے شخص کی احادیث بھی ہوں جس کو میں نے ثقہ سمجھا ہو اور وہ دراصل آنحضرت صلی اللہ علیہ وسلم سے مروی نہ ہوں تو اس کی نقل کی ذمہ داری مجھ پر ہی ہوگی۔ لیکن یہ روایت صحیح نہیں ہے۔ چنانچہ خود حافظ ذہبی اس کو نقل کرنے کے بعد لکھتے ہیں فہذا لا یصح یہ روایت صحیح نہیں ہے۔"

بعض خاص صحیفے بخاری کی ایک روایت سے صرف حضرت عبداللہ بن عمرؓ کے متعلق معلوم ہوتا ہے کہ وہ حدیث کی کتابت کرتے تھے۔ چنانچہ حضرت ابو ہریرہؓ جو کثرتِ روایت میں مشہور تھے فرماتے ہیں کہ رسول اللہ صلی اللہ علیہ وسلم کی احادیث بجز عبداللہ بن عمرؓ کے مجھ سے زیادہ کوئی نہیں جانتا وہ احادیث قلمبند کرتے تھے اور میں ان کو زبانی یاد رکھتا تھا۔

بعض حفاظ نے لکھا ہے کہ حضرت زید بن ثابتؓ نے علم الفرائض میں کوئی کتاب لکھی تھی لیکن اصل یہ ہے کہ عہد صحابہ میں جن صحیفوں کا ذکر ملتا ہے، زیادہ تر زکوٰۃ وغیرہ کے خاص خاص احکام سے متعلق تھے ورنہ پہلی صدی ہجری کے ختم تک نہ باقاعدہ تدوین حدیث کی طرف توجہ کی گئی اور نہ کہیں اس کا اہتمام کیا گیا۔ ابو جحیفہ کی روایت ہے کہ انھوں نے ایک مرتبہ حضرت علیؓ سے دریافت کیا۔

کیا تمہارے پاس کوئی کتاب ہے۔

ہل عندا کو کتاب

۱۔ تذکرۃ الحفاظ اس ۵ ۶ بخاری باب کتابت العلم ۷ توجیہ النظر الی اصول الاثر ص ۸۔

فرمایا "لا الا کتاب اللہ او فہم اعطیہ" نہیں صرف کتاب اللہ ہے یا وہ سمجھ جو کسی

رجل مسلم او فانی ہذہ الصحیفۃ مسلمان کو عطا کی گئی ہو یا وہ جو اس صحیفہ میں ہے

ابو جحیفہ نے پوچھا "اس میں کیا ہے؟" بولے

العقل وفکاہ الاسیر یعنی دیت کے اور قیدی کو رہا کرانے کے احکام اور ایک یہ حکم کہ کوئی

ولا یقتل مسلماً بکافر^{لہ} مسلمان کسی کافر کے قصاص میں قتل نہ کیا جائے۔

غرض کہ پہلی صدی ہجری تک یہی حال رہا۔

تحریر یک تدوین حدیث | جب عمر بن عبدالعزیز شہر پر آئے خلافت ہوئے اور آپ نے دیکھا کہ جن

بزرگوں کے سینوں میں اقوال و افعال نبویؐ کا ذخیرہ موجود ہے یکے بعد دیگرے اٹھتے چلے جا رہی

ہیں کہیں ایسا نہ ہو کہ آنے والی نسلیں ان سرچشمائے سعادت سے بالکل محروم رہ جائیں تو

آپ نے ابوبکر بن محمد بن عمر بن حزم کو لکھا کہ رسول اللہ صلی اللہ علیہ وسلم کی جو حدیث اور سنت

آپ کو ملے اس کو لکھ لیجئے میں ڈرتا ہوں کہ کہیں علم مٹ نہ جائے اور علما فنا نہ ہو جائیں۔ اور

آپس میں مجالست کرو تا کہ جو شخص نہیں جانتا وہ بھی جان جائے۔"

ابوبکر بن محمد انصار مدینہ میں سے تھے۔ سلیمان بن عبدالملک اور عمر بن عبدالعزیز کی

طرف سے مدینہ کے گورنر تھے۔ ۱۲۰ھ میں وفات پائی۔ حضرت عمر بن عبدالعزیز ۹۹ھ سے

رجب ۱۲۰ھ تک خلیفہ رہے۔ اس سے معلوم ہوتا ہے کہ تدوین حدیث کی تحریک ۱۲۰ھ کے

لگ بھگ شروع ہو گئی تھی۔ اور حضرت عمر بن عبدالعزیز کے حکم سے ابن شہاب زہری اور بعض اور

۱۲۰ھ بخاری باب کتابت العلم ۱۲۰ھ ادارہ معارف اسلامیہ لاہور کے دوسرے اجلاس منعقد لاہور میں ڈاکٹر زہیر صدیقی

کلکتہ یونیورسٹی نے "تدوین حدیث عہد نبوت میں" کے عنوان سے انگریزی زبان میں ایک نہایت محققانہ اور قابل قدر

مضمون پڑھا تھا جو ادارہ کی رپورٹ میں شائع ہو چکا ہے اس میں موصوف نے یہ ثابت کرنی کی کوشش کی ہے کہ

درحقیقت تدوین احکام کا کام سرکار رسالت کے عہد میں ہی شروع ہو گیا تھا لیکن افسوس ہے کہ ہم پورے

مضمون کے ساتھ اتفاق نہیں کر سکتے۔ موصوف جن کو مجموعہ ہائے احادیث کہتے ہیں وہ دراصل صحف تھے جن میں

بعض خاص خاص احکام درج تھے۔ ۱۲۰ھ بخاری کتاب العلم کیف یقبض العلم۔

محدثین عصر نے حدیث کے مجموعے مرتب کئے تھے۔

درس حدیث | دوسری صدی ہجری کے نصف اول کے ہوتے ہوتے درس حدیث کا عام چرچا ہو گیا۔ مدینہ، بصرہ، کوفہ، شام میں اس کے مستقل مراکز قائم تھے۔ جنہوں نے حضرت عکرمہ مولیٰ ابن عباس، نافع مولیٰ ابن عمر، سعید بن جبیر، مجاہد بن جبر، طاؤس بن کيسان، شہاب الدین زہری امام نخعی وغیرہ ایسے ائمہ حدیث و ارباب علم و فضل پیدا کئے۔

عہد بنی عباس میں | بنو عباس کے عہد حکومت میں جب علم و فن کا چرچا عام ہوا اور علوم و فنون کی تدوین شروع ہوئی تو اب علماء اسلام نے سب سے پہلے مختلف شہروں

میں آنحضرت صلی اللہ علیہ وسلم کے اقوال و افعال اور آپ کی سیرت مقدسہ مدون کرنے کی طرف توجہ مبذول کی۔ چنانچہ مکہ میں ابن جریج المتوفی ۱۵۱ھ نے مدینہ میں محمد بن اسحاق (۱۵۱ھ)

اور امام مالک بن انس (۱۵۹ھ) نے بصرہ میں، ربیع بن صبیح (۱۶۱ھ) سعید بن عروبہ (۱۵۶ھ) اور حماد بن سلمہ (۱۶۶ھ) نے کوفہ میں سفیان الثوری (۱۶۱ھ) نے شام میں امام اوزاعی (۱۵۶ھ) نے یمن میں معمر (۱۵۳ھ) نے خراسان میں عبداللہ بن المبارک (۱۸۱ھ) نے اور مصر میں لیث بن سعد (۱۷۵ھ) نے الگ الگ مجموعے حدیث مدون کئے۔ ابن جریج کی وفات ۱۵۱ھ میں ہو گئی تھی اس لئے غالب یہ ہے کہ اس کا رخیر میں سبقت کا سہرا انھیں کے سر ہو گا۔

ان ائمہ حدیث نے یہ مجموعے اس جذبہ کے ماتحت مرتب کئے تھے کہ علماء کرام فنا ہو رہے ہیں۔ کہیں ایسا نہ ہو کہ علم بھی بالکل فنا ہو جائے۔ اس لئے انھوں نے ان کتب میں آنحضرت صلی اللہ علیہ وسلم کے اقوال و افعال کے ساتھ صحابہ کرام کے اقوال و افعال کے فتاویٰ بھی شامل کر دیئے۔ ان مجموعوں میں سے آج کل صرف موطا امام مالک پیدائے ہے جس کے مطالعہ سے یہ حقیقت واضح ہو جاتی ہے کہ جامعین حدیث نے اقوال صحابہ کی حفاظت میں بھی وہی اہتمام کیا جو انھوں نے آنحضرت صلی اللہ علیہ وسلم کے اقوال و افعال کی

تدوین و حفاظت میں کیا تھی۔

دوسری صدی ہجری کے ختم پر حبش منہ کوٹیاں ہو گئیں۔ خطتِ نصیٰ لکھی گئی۔ اس میں
کوفیوں نے یہ روایت کی ہے کہ ایک صحیحہ مجبوراً محفوظ کر دینا چاہتے تھے
میں مقتدر کے پیش نظر تھے۔ اسے مسند میں لکھیں جن میں مشہور ہیں۔ بغیر منہ بن موسیٰ جیسی
کوفی مسند بن مسند ہندی۔ مسند بن موسیٰ۔ موسیٰ بن عیسیٰ بن حماد بن حنفیہ بن زید بن مصعب بن کے نقش قدم
پر زور ہے۔ غلام بھی چلے اور انھوں نے بھی مسند لکھیں۔ اس سلسلے میں۔ مہم جن جن جن
حق بن رھویہ اور عثمان بن ابی شیبہ کے شاگردوں نے زیادہ نمایاں ہیں۔

کتبِ حدیث کی ترتیب۔ سب سے پہلے حدیث کے جو مجموعے مرتب ہوئے ان کی ترتیب ابواب فقہ
میں مختلف ہے۔ کے متعلق بھی لکھی گئی تھی۔ مثلاً کتاب التہذیب لکھنویک عنوان مقرر کر دیا
اور پھر تہذیب سے متعلق جتنی حدیث تھیں ان سب کو اس باب میں لکھا کر دیا۔ اس کے برخلاف
بعض علماء نے حدیث کی تدوین رواد کے ناموں سے کی۔ مثلاً جو یہ ہے جتنی روایتیں
معلقوں ہیں وہ تہذیب سے متعلق ہوں یا شوم سے سب کو ایک جگہ جمع کر دیا۔ یہی قسم کی
کتب حدیث کو علم فقہ کی اصطلاح میں کتاب السنن اور دوسری قسم کی کتب کو مندرجہ ہیں
ان کے علاوہ بعض علماء نے جتنی جتنی حدیثوں نے احادیث کو سنن اور مسانید دونوں کے طریقوں پر
جمع کیا ان علماء میں ابو بکر بن ابی شیبہ کا نام زیادہ مشہور ہے۔

کتب حدیث میں | پچاس سال کی مدت میں جو کتابیں لکھی گئیں وہ سب مرتبہ کے لحاظ سے
فوق مراتب | برابر نہیں ہو سکتی تھیں کیونکہ بعض جامعین حدیث کو ایسے مواقع میسر تھے کہ
وہ صحت کے متعلق خوب جانچ پڑتال کر سکتے تھے اور پھر ان کا جو سلسلہ اسناد تھا وہ سب
زیادہ قوی اور معتبر تھا ان کے برخلاف دوسرے علماء وہ تھے جنہوں نے کچھ زیادہ تنقید سے
کام نہیں لیا اور صحیح و سقیم میں فرق کے بغیر احادیث قلمبند کر دیں۔

حافظ ابن حجر امام بخاری کے عہد سے پہلے کی کتابوں کا ذکر کرنے کے بعد تحریر فرماتے ہیں:۔
 "امام بخاری نے جب ان سب تصانیف کو دیکھا۔ ان سے سیراب ہوئے اور ان کی خوشبو
 سونگھی تو انھوں نے دیکھا کہ وضع کے ماتحت ان میں صحیح احادیث بھی ہیں اور سقیم بھی
 بلکہ اکثر مجموعے ایسے تھے جن میں ضعیف حدیثیں موجود تھیں۔ یہ دیکھا انھوں نے غم
 کر لیا کہ وہ صحیح احادیث کو غیر صحیح احادیث سے الگ کر کے ایک مجموعہ میں شامل کر دیں گے۔"

تنقید احادیث | تیسری صدی ہجری کا زمانہ تدوین حدیث کی تاریخ میں سب سے زیادہ اہم ہے
 کیونکہ اس زمانہ میں حدیث کی سب سے زیادہ اہم کتابیں تالیف ہوئیں۔ تنقید روایہ کے اصول
 متعین ہوئے۔ جرح و تعدیل کے اسباب مقرر کئے گئے اور اب تک جس طرح متن حدیث
 کے یاد کرنے، پرکھنے اور اس کو سمجھنے کا اہتمام کیا جاتا تھا۔ اس کے ساتھ اسانید کو محفوظ رکھنے۔
 اور ان کی صحت و سقم کی تحقیق و تفتیش کا بھی اہتمام ہونے لگا اور علم اسماء الرجال کے نام سے
 ایک مستقل علم کی بنیاد پڑی۔ اس عہد میں امام بخاری المتوفی ۲۵۶ھ نے الجامع الصحیح، امام مسلم
 المتوفی ۲۶۱ھ نے اپنی صحیح مرتب کی۔ اور ابن ماجہ المتوفی ۲۶۳ھ اور ابوداؤد المتوفی ۲۶۵ھ نے
 اپنی اپنی سنن۔ امام ترمذی المتوفی ۲۷۹ھ نے اپنی جامع اور امام نسائی المتوفی ۳۰۳ھ نے اپنی سنن
 کو مرتب کیا۔ یہ چھ کتابیں حدیث کی سب سے زیادہ مستند اور صحیح کتابیں سمجھی جاتی ہیں، اور
 ان کو "صحاح ستہ" کہتے ہیں۔

فن تنقید حدیث و اسناد کیوں ایجاد کیا گیا۔ اس کی بنیاد روایت و درایت کے کن
 اصول پر ہے؟ اور اس فن نے صحت و اعتبار حدیث کا پایہ کتنا بلند کر دیا؟ ان سب باتوں
 کو معلوم کرنے کے لئے پہلے وضع حدیث کی مختصر روایت داد سن لینی چاہئے تاکہ محدثین کرام کی
 کوششوں کی پوری قدر ہو سکے۔

وضع حدیث کا فتنہ اور اس کا انسداد

جیسا کہ معلوم ہو چکا ہے۔ آنحضرت صلی اللہ علیہ وسلم اور صحابہ کرام و تابعین عظام کے عہد میں احادیث کی باقاعدہ تدوین نہیں ہوئی جو کچھ حدیثیں تھیں زبانوں پر تھیں اور اسی طرح ایک سے دوسرے کی طرف منتقل ہوتی رہتی تھیں۔ اس تقریب سے منافقوں اور دشمنان اسلام کو احادیث وضع کرنے کا موقع ہاتھ آ گیا۔ ان لوگوں نے مسلمانوں میں اختلاط و ارتباط پیدا کر کے احادیث موضوعہ کی نشر و اشاعت شروع کی اور اس طرح اسلام کو نقصان پہنچانے میں کوئی دقیقہ فر و گذاشت نہیں کیا۔ ابن عدی کہتے ہیں ”عبدالکریم بن ابی العوجار کو قتل کرنے کے لئے لیجایا گیا تو اس نے کہا ”میں نے چار ہزار احادیث جن میں حرمت و حلت کے احکام ہیں وضع کر کے لوگوں میں پھیلا دی ہیں“

وضاعین حدیث کے | علامہ سیوطی نے ابن جوزی سے نقل کیا ہے کہ جن لوگوں کی احادیث میں مختلف طبقے جھوٹ وضع اور قلب پایا جاتا ہے ان کی چند قسمیں ہیں بعض وہ لوگ ہیں بن پرزید غالب تھا وہ احادیث کی حفاظت نہیں کر سکے یا ان کی کتابیں ضائع ہو گئیں۔ یحییٰ بن سعید القطان سے روایت ہے ”کہ میں نے جھوٹ اس جماعت سے زیادہ کسی میں نہیں پایا جو اپنے تئیں خیر اور زہد کی طرف منسوب کرتی ہے۔“

بعض وہ لوگ تھے جو اگرچہ ثقہ تھے لیکن ان کی عقلوں میں فتور آ گیا تھا اور وہ پھر بھی روایت حدیث سے باز نہیں آتے تھے۔ کچھ ایسے تھے جنہوں نے کوئی غلط روایت نقل کر دی، بدلیں نہیں اپنی غلطی کو علم بھی ہو گیا لیکن اللہ اعلم بحسن پرورش انہوں نے رجوع نہیں کیا۔ ان

مختلف لوگوں کے علاوہ ایک زندگیوں کا طبقہ تھا جو قصداً شریعت کو برباد کرنے اور اسلام میں فتنہ و شر کا دروازہ کھولنے کی غرض سے احادیث وضع کرتا تھا۔ ان کا واقعہ میں کچھ لوگ ایسے جری بھی تھے جو موقع پا کر اپنے شیخ کی کتاب اٹھالیتے اور اس میں من گھڑت حدیثیں بھی شامل کر دیتے تھے، کچھ لوگ ایسے تھے جو کسی خاص عقیدہ و خیال کے پابند تھے اور اس کو لوگوں میں مقبول بنانے کے لئے احادیث وضع کرتے تھے۔ ابن ہبیر فرماتے ہیں مجھ سے ایک خارجی العقیدہ شیخ نے کہا جس نے آخریں توبہ کر لی تھی کہ ہم جب کسی امر کا ارادہ کرتے تھے تو فوراً اس کے لئے ایک حدیث وضع کر لیتے تھے۔ حماد بن سلمہ فرماتے ہیں میں نے ایک رافضی سے سنا وہ کہتا تھا کہ جب ہم کسی چیز کو اچھا سمجھتے تھے تو اس کے لئے ایک حدیث وضع کر لیتے تھے۔ محمد بن القاسم الطالکانی فرقہ مرجیہ کا سردار تھا۔ اپنے عقیدہ کے مطابق کثرت سے احادیث وضع کرتا تھا۔ ان کے سوا کچھ وہ لوگ تھے جو ترغیب و ترہیب کے لئے وضع حدیث کو باز سمجھتے تھے اور وہ ایسا کرتے بھی تھے۔

اسباب وضع حدیث | وضع حدیث کے اسباب مختلف تھے۔ اجمالاً انہیں اس طرح بیان کیا جاسکتا ہے۔

(۱) سیاسی جھگڑے، حضرت علیؑ اور حضرت معاویہؓ کے اختلاف کی وجہ سے خوارج اور شیعہ کے جو دو فرقے پیدا ہو گئے تھے ان کو اپنے اپنے عقیدہ میں اتنا غلو تھا کہ حضرت علیؑ اور معاویہؓ کی شان میں بے تکلف احادیث وضع کرتے اور من کذب علی متعمداً افلیتبو أمقعدہ من النار کی وعید کی ذرا پرواہ نہیں کرتے تھے۔ پھر بنو امیہ اور بنو عباس میں جو مستقل سیاسی رقابت قائم ہو گئی تھی اس نے اس چنگاری کو ہوا دیکر دیکتی ہوئی آگ بنا دیا۔ اسی قبیل میں وہ احادیث شامل ہیں جو عربی عصبیت اور عجمی خود پرستی کی کشمکش کے باعث اختراع کی گئیں۔

(۲) دوسری صدی کے وسط میں کلامی اور فقہی مسائل کا زور ہوا تو اپنی وجاہت علمی کو نمایاں کرنے کے لئے بعض لوگوں نے قصداً احادیث وضع کیں۔ اگرچہ کئی مسلمان بہر مسئلہ کا ثبوت

قرآن و حدیث سے چاہتے تھے اس لئے بعض وضاعین نے اپنے نظریہ کی تائید کے لئے جان بوجھ کر حدیثیں وضع کیں اور ان کا عام چرچا کیا۔

(۳) شخصی حکومت کے استبداد کی وجہ سے بعض لوگ ایسی محکومانہ ذہنیت رکھتے تھے کہ بادشاہ کو خوش کرنے کے لئے سرکارِ دو عالم پر ہمت طرازی سے بھی باز نہیں آتے تھے۔

غیاث بن ابراہیم کے متعلق مشہور روایت ہے کہ وہ ایک مرتبہ مہدی بن منصور کے پاس آیا مہدی کو کبوتر بازی کا بہت شوق تھا۔ غیاث نے یہ دیکھتے ہی اس کو خوش کرنے کے لئے حدیث وضع کر دی کہ سابق الافی خفت او حافر او جناح۔ مہدی نے اس وقت تو خوش ہو کر غیاث کو دس ہزار درہم دلا دیئے۔ لیکن جب وہ جانے لگا تو مہدی نے کہا "میں گواہی دیتا ہوں کہ تیری گدی اس شخص کی سی ہے جو رسول اللہ صلی اللہ علیہ وسلم کی طرف غلط احادیث منسوب کرتا ہو۔ رسول اللہ نے او جناح نہیں فرمایا ہے تو نے ہم سے تقرب حاصل کرنے کے لئے اس لفظ کا اضافہ کر دیا ہے۔"

غرض یہ ہے کہ یہ اسباب تھے جن کی وجہ سے دشمنانِ اسلام نے احادیثِ موضوعہ کا انبار لگا دیا۔ اب سوال یہ ہے کہ کیا ان وضاعین کی نامراد کوششوں کی وجہ سے حدیث کا تمام ذخیرہ ناقابلِ اعتبار و استناد قرار دیا جاسکتا ہے؟ کیا ان فتنہ پردازوں کی سرکوبی کے لئے ائمہ دین اور علماء اسلام نے جو عدیم النظیر کوششیں کیں وہ سب بے کار و بے فائدہ رہیں؟ کیا یہ صحیح ہے کہ ان دجاجلہ امت کا جادو چل گیا اور اب ہم اس قابل نہیں ہیں کہ کسی ارشادِ نبوی پر بھروسہ کر سکیں؟ کیا یہ درست ہے کہ وضع و کذب کے دریا میں حقانیت و صداقت کے چند قطرے ایسے رل مل گئے ہیں کہ اب ان کا کہیں سراغ نہیں لگ سکتا؟ کیا یہ کہا جاسکتا ہے کہ قرآن مجید نے جس ذاتِ گرامی کو خود اسوۂ حسنہ کہا تھا۔ ان افترا پردازانہ باتوں کی ملعون حرکات کے باعث اس کے اقوال و افعال اب ایسے تاریک پردوں میں مستور ہو گئے ہیں کہ ہم ان سے کوئی

حضرت ابو سعید خدریؓ سے کسی نے کہا کہ ”آپ جو احادیث نقل کرتے ہیں کیا ہم ان کی کتابت نہ کریں؟“ فرمایا ”ہم تم کو کتابت نہیں کرائیں گے تم ہم سے روایات اسی طرح بیان کرو جس طرح ہم آنحضرت صلی اللہ علیہ وسلم سے نقل کرتے ہیں۔“

قرین اول میں کتابت حدیث سے اجتناب حدیث سے بے اعتنائی پر نہیں بلکہ روایت حدیث میں کمال احتیاط پر زنی تھا۔ علامہ قرطبیؒ نے امام مالکؒ کا ایک قول نقل کیا ہے۔
 فرماتے ہیں۔

لم یکن القوم یکتبون انما كانوا
 یحفظون فدن کتب منهم الشئ
 فانما کان یکتبہ لیحفظہ فاذا
 لوگ پہلے لکھتے نہیں تھے۔ صرف یاد رکھتے
 تھے۔ ان میں سے اگر کوئی... کچھ لکھتا بھی تھا
 تو صرف یاد کرنے کے لئے لکھتا تھا۔ یاد ہو جانے
 حفظہ صحاح۔ ۱۰۰ کے بعد اسے مٹا ڈالتا تھا۔

اس مقام پر ایک اور روایت کا نقل کر دینا ضروری معلوم ہوتا ہے جس سے عدم کتابت حدیث کے وجود و اسباب پر کمال روشنی پڑتی ہے۔

عبدالرحمن بن الاسود اپنے والد سے روایت کرتے ہیں وہ کہتے ہیں ”ایک مرتبہ مجھے اور حضرت علقمہ کو کہیں سے ایک صحیفہ مل گیا ہم دونوں اسے لیکر غروب آفتاب کے وقت حضرت عبداللہ بن مسعودؓ کے پاس گئے اور دروازہ پر بیٹھ گئے حضرت ابن مسعودؓ نے جاریہ سے فرمایا دیکھنا دروازہ پر کون ہے؟ جاریہ بولی علقمہ اور اسود حضرت ابن مسعودؓ نے ہم کو اجازت دیدی گھر میں داخل ہو کر ہم نے وہ صحیفہ دکھایا اور کہا کہ یہ حدیث حسن ہے حضرت عبداللہ نے جاریہ کو طشت میں بھر کر پانی لانے کا حکم دیا۔ جاریہ نے حکم کی تعمیل کی۔ آپ نے فوراً پانی سے بدست خود اس صحیفہ کو مٹانا شروع کر دیا اور نحن نقص عليك احسن القصص پڑھنے لگے۔ ہم نے کہا ذرا اس کو تو دیکھ لیجئے اس میں ایک عجیب حدیث ہے۔ لیکن حضرت عبداللہ ابن مسعودؓ

۱۰۰ یہ سب روایتیں میں نے جامع بیان العلم وفضلہ ج ۱ ص ۶۴ سے لی ہیں۔

بچھری نہ مانے اور اس صحیفہ کو مٹاتے ہی رہے اور فرمایا۔

ان هذه القلوب اوعية فاشغلوها یہ دل برتن ہیں ان کو تم قرآن مجید پر کرو

بالقرآن ولا تشغلوهَا بغيره اور اس کو دوسری چیز سے مت بھرو۔

ابو عبید جو اس قصہ کے ایک راوی ہیں اور سند میں مذکور بھی ہیں کہتے ہیں "معلوم

ہوتا ہے کہ یہ صحیفہ اہل کتاب سے لیا گیا تھا اس لئے حضرت ابن مسعود نے اس کو دیکھنا بھی مکروہ سمجھا۔"

غرض یہ ہے کہ یہ وجود تھے جن کی بنا پر عبد صحابہ میں ایک طرف کتابت و تدوین

حدیث نہیں ہوئی اور دوسری طرف انھوں نے احادیث کے قبول کرنے اور ان کی جانچ پڑتال کرنے میں کافی اہتمام کرنا شروع کر دیا تاکہ احادیث صحیحہ غیر صحیحہ سے تمایز ہو جائیں۔

قبول حدیث میں صحابہ حضرت ابن عباسؓ فرماتے ہیں "جب تک رسول اللہ صلی اللہ علیہ وسلم کی احتیاط پر چھوٹ نہیں باندھا جاتا تھا ہم احادیث قبول کرتے تھے لیکن جب

لوگ اس طرح کی باتیں کرنے لگے تو ہم نے آپ سے روایت کرنا ترک کر دیا ایک اور حدیث

اس سے بھی زیادہ واضح ہے بشیر العدوی کہتے ہیں "میں ایک مرتبہ حضرت ابن عباسؓ کے

پاس آیا اور ان کے سامنے روایت بیان کرنے لگا لیکن حضرت ابن عباسؓ نے اس پر کوئی

توجہ نہیں کی میں نے کہا "ابن عباس! میں دیکھتا ہوں کہ آپ میری حدیث نہیں سنتے" فرمایا

ایک زمانہ تھا کہ جب کوئی شخص ہمارے سامنے قال رسول اللہ کہتا تو ہماری نگاہیں فوراً

اس کی طرف اٹھ جاتیں اور ہم بڑی توجہ سے وہ روایت سنتے تھے لیکن اب جبکہ لوگوں نے

خاط ملتا کر دیا ہے ہم ان سے صرف وہی روایتیں قبول کرتے ہیں جنہیں ہم جانتے ہیں۔"

اس احتیاط کی وجہ سے اگر کوئی صحابی ان میں سے کسی کے پاس کوئی کتاب لاتا تو وہ

اس میں جتنے حصہ کو صحیح سمجھتے رہتے اور باقی کو قلمزد کرتے۔

سفیان بن عیینہ سے روایت ہے کہ "ایک مرتبہ حضرت ابن عباسؓ کے پاس ایک شخص ایک کتاب لایا اس میں حضرت علیؓ کا کوئی فیصلہ تھا۔ حضرت ابن عباسؓ نے تھوڑے سے حصہ کو رہنے دیا اور باقی کو مٹا دیا۔"

بے تحقیق روایت پر وعید | کسی روایت کو سننے کے بعد اس کو اگر بیان کرنا چاہتے تو پہلے اس کی خوب چھان بین کر لیتے تھے۔ آنحضرت صلی اللہ علیہ وسلم کا ارشاد گرامی

كفى بالمرء كذبا ان يحدث
بكل ما سمع . ۱۵
ایک آدمی کے جھوٹا ہونے کے لئے یہی کافی ہے
کہ وہ ہر اس چیز کو بیان کر دے جو سنے۔

ان کے پیش نظر رہتا تھا۔ اس کے علاوہ آپ نے یہ پیش گوئی بھی کی تھی۔

سَيَكُونُ فِي خِرَابَتِي اَناسٌ يَجِدُ ثَوْبَكُمْ
مَالاً تَسْمَعُوا اَلنَّاقِمَ وَلَا اَبَاءَكُمْ
فَاَيُّكُمْ وَايُّاهُمْ ۱۶
آخراعت میں ایسے لوگ آئیں گے جو تم سے حدیثیں
بیان کریں گے جن کو نہ تم نے سنا ہوگا اور نہ تمہارے
آباؤں نے تم ان سے سیکھے رہنا۔

حضرت عبداللہ فرماتے تھے۔

ان الشيطان ليتمثل في صورة
الرجل فيأتي القوم فيحدثهم
بالحديث من الكذب فيتفرقون
فيقول الرجل منهم سمعت
رجلا اعرف وجهه ولا ادري
ما اسم يحدث ۱۷
شیطان مرد کی صورت میں تمثیل ہو کر ایک
جماعت کے پاس آئیگا اور ان سے جھوٹ حدیث
بیان کریگا جس کی وجہ سے وہ لوگ متفرق ہو جائیں
گے اور ان میں کا ایک شخص کہے گا کہ میں نے یہ حدیث
ایسے شخص سے سنی ہے جس کا چہرہ میں پہچانتا ہوں
لیکن اس کا نام نہیں جانتا۔

اس سے معلوم ہوتا ہے کہ صحابہؓ حضرت حدیث کی تحقیق میں بہت اہتمام کرتے تھے۔

۱۵ صحیح مسلم باب الروایۃ عن الضعفاء۔ ۱۶ ایضاً۔ ۱۷ صحیح مسلم باب النخی عن الروایۃ
عن الضعفاء صحیح مسلم باب الروایۃ عن الضعفاء۔

جب تک انھیں راوی سے پورا تعارف نہ ہوتا وہ کسی حدیث کو یوں ہی قبول نہ کرتے تھے۔
 کثرتِ روایت سے اجتناب | بولوگ کثرت سے روایت کرتے تھے صحابہ کرام انھیں اچھا نہیں سمجھتے
 تھے کیونکہ ایسے حضرات سے کسی روایت کے باب میں غیر محتاط رہنے کا اندیشہ ہوتا ہے۔
 طاہر جزا کری لکھتے ہیں۔

اذ لا تشار مظنة للخطا والخطاء کیونکہ کثرتِ روایت سے خطا کا احتمال ہوتا ہے
 فی الحدیث عظیم الخطر ہے اور بیٹ میں خطا ہرگز نظر نہ کرنا سبب ہوتی ہے۔
 حضرت ابوہریرہؓ کثیر الروایۃ صحابی تھے حضرت عمرؓ نے ان پر سختی کی کہ وہ کثرت سے
 روایت نہ کیا کریں تو حضرت ابوہریرہؓ نے بطور معذرت فرمایا۔

ان الناس يقولون اكثر ابوهريرة لوگ کہتے ہیں کہ ابوہریرہؓ کثرت سے روایت کرتا ہے
 ولولا لبتان في كتاب الله ما حدثنا ان القرآن مجید میں دو آیتیں نہ ہوتیں تو میں کوئی حدیث
 حدیثاً ثم يتلوا ان الذين يكفون روایت نہ کرتا اس کے بعد آپ آیت ان الذين
 يا انزلنا من اليبانات الى قوله الرحيم ليكفون الا يرضعوا پھر فرماتے ہمارے بھائی
 ان اخواننا من المهاجرين كان مهاجرین بازار کے لین دین میں لگے رہتے تھے،
 يشغلهم الصفق بالاسواق اور ہمارے بھائی انصار اپنے مالی معاملات میں
 وان اخواننا من الانصار كان مصروف رہتے تھے ان کے برخلاف ابوہریرہؓ
 يشغلهم العمل في اموالهم پر شگم ہونے کی وجہ سے آنحضرت صلی اللہ علیہ وسلم
 ان اباهريرة كان يلزم رسول الله کے ساتھ رہتا تھا اور جبکہ انہار و ہجرت
 صلى الله عليه وسلم بشعب بطنہ نہ ہوتے تھے ابوہریرہؓ ہوتا تھا اور مجھے وہ باد
 ويحضروا لا يحضرون ويحفظون نہیں کرتے تھے ابوہریرہؓ یاد کرتا تھا۔

مالا يحفظون۔ ۱۱۳

اس احزاب کی وجہ سے حلیل القدر صحابہ کی ایک جماعت تھی جو بہت کم روایت کرتی تھی ان میں حضرت ابو بکر رضی اللہ عنہ، ابو عبیدہ، عباس بن عبد المطلب، رضوان اللہ علیہم اجمعین زیادہ مشہور ہیں اور بعض بعض صحابی تو وہ تھے جو روایت ہی نہیں کرتے تھے مثلاً سعید بن زید بن عمر بن نسیل حضرت عمر رضی اللہ عنہ بھی روایت کم کرتے تھے اور دوسروں کو بھی قلت روایت کی تاکید کرتے تھے۔ مسلمانوں کا ایک لشکر عراق کی طرف روانہ ہوا تو حضرت عمر رضی اللہ عنہ نے انھیں خطاب کر کے ارشاد فرمایا۔

جو دوالقران وادقوالمر وایۃ
قرآن خوب اچھی طرح پڑھو اور رسول اللہ
عن رسول اللہ صلی اللہ علیہ وسلم
صلی اللہ علیہ وسلم سے روایت کم کرو۔

بلکہ بعض اوقات تو غلط احادیث کی اشاعت کے خوف سے روایت حدیث کی ممانعت کر دیتے تھے چنانچہ ایک روایت میں ہے کہ حضرت ابو بکر صدیق رضی اللہ عنہ نے آنحضرت صلی اللہ علیہ وسلم کی وفات کے بعد لوگوں کو جمع کر کے فرمایا "تم آنحضرت صلی اللہ علیہ وسلم سے ایسی حدیثیں بیان کرتے ہو جن میں خود مختلف ہوتے ہو تمہارے بعد جو لوگ آئیں گے وہ اس سے بھی زیادہ غلط کریں گے۔ پس رسول اللہ کی حدیث بیان مت کیا کرو، اور تم سے کوئی بات دریافت کی جائے تو کہو "ہمارے اور تمہارے درمیان اللہ کی کتاب ہے اس کے ہی حلال کو حلال اور اس کے حرام کو حرام سمجھو"۔

حدیث پر شہادت | پھر ان کے سامنے کوئی معروف ثقہ شخص بھی حدیث بیان کرتا تو اسے بغیر شہادت کے قبول نہیں کرتے تھے۔ شہادت کے بعد اس حدیث کا آنحضرت صلی اللہ علیہ وسلم سے ثبوت قطعی ہو جاتا تو اس پر سختی کے ساتھ عامل ہوتے تھے۔

ایک مرتبہ حضرت ابو بکر رضی اللہ عنہ کے پاس ایک عورت آئی اور عرض کیا کہ فلاں شخص جس کا انتقال ہو گیا ہے میرا نواسہ تھا اور میں اس کی نانی ہوں متوفی کی میراث سے مجھ کو حصہ دلا دیکھتے آج

۱۱۴ جامع بیان العلم وفضلہ از علامہ ابن کثیر رحمہ اللہ تذکرۃ الحفاظ ج ۱ ص ۲

صحابہ کرام رضی اللہ عنہم اجمعین سے روایت کو نقل کرنے کے بعد خود انہی کی توجیہ و تفسیر کی ضرورت نہیں تھی بلکہ ان کی توجیہ و تفسیر کے بعد خود انہی کی توجیہ و تفسیر کی ضرورت نہیں تھی۔

فرمایا "تیرے متعلق نہ تو کتاب اللہ میں کچھ ہے اور نہ سنت میں ہونے کا مجھ کو علم ہے، لوگوں سے
 دریافت کرو، مگر پھر بتاؤں گا، آپ نے پوچھا تو حضرت غیبی بن شیبہ نے فرمایا "حضرت صلی اللہ
 علیہ وسلم نے میرے سامنے نانی کو چھٹا حصہ دلایا ہے" حضرت ابو بکرؓ بولے "تمہارا کوئی ثناء بھی
 ہے؟" محمد بن مسلمہ نے شہادت دی کہ "ہاں میرے سامنے رسول اللہؐ نے نانی کو چھٹا حصہ دلایا ہے
 خلیفہ اول نے یہ سنا کہ اس عورت کو بھی سزا دلا دیا۔"

صحیح بخاری و مسلم میں ابو سعید الخدریؓ سے روایت ہے ہم ایک مجلس میں بیٹھے ہوئے تھے
 کہ ابو موسیٰؓ گھبرائے ہوئے آئے، لوگوں نے اس گھبراہٹ کا سبب پوچھا بولے "میں حضرت عمرؓ کی
 عورت پر ان کے مکان پر حاضر ہوا تھا۔ دروازہ پر تین مرتبہ دستک دی جواب نہیں ملا تو واپس
 چلا آیا، اس واقعہ کے بعد ایک ملاقات میں حضرت عمرؓ نے پوچھا تم فلاں دن آئے نہیں؟ میں نے
 پورا قصہ نقل کر دیا اور ساتھ ہی کہا کہ آنحضرت صلی اللہ علیہ وسلم نے فرمایا ہے "تم میں سے کوئی شخص
 کسی کے مکان پر جا کر تین مرتبہ اجازت طلب کرے اور اس کو جواب نہ ملے تو اسے واپس آجانا چاہئے
 حضرت عمرؓ نے سن کر بولے اس حدیث پر ہنا کوئی گواہ لیکر آؤ ورنہ اچھا نہیں ہوگا۔ اہل مجلس نے کہا
 "ہم میں سے سب سے چھوٹا اس کی شہادت دیکھا چنانچہ میں (ابو سعید الخدریؓ) اٹھا اور حضرت عمرؓ کے
 روبرو حاضر ہو کر شہادت پیش کی خلیفہ ثانی بولے "ابو موسیٰ! میں تم کو متہم نہیں کرتا (ناقابل اعتبار
 نہیں سمجھتا) لیکن یہ معاملہ حدیث کا تھا اس لئے گواہ کی ضرورت تھی۔"

مسور بن مخرمہ کا بیان ہے "ایک مرتبہ حضرت عمرؓ نے ایک سافطابچہ کے بارہ میں مشورہ
 کیا، مغیرہ بولے "رسول اللہ صلی اللہ علیہ وسلم نے ایک لونڈی سے متعلق یہ فرمایا ہے کیا ہے اس
 عمرؓ نے فرمایا "اگر تم سچے ہو تو اس پر شہادت پیش کرو" محمد بن مسلم بولے میں شہادت دیتا ہوں کہ
 بیشک آنحضرت صلی اللہ علیہ وسلم نے ایسا فیصلہ کیا تھا۔
 ایک واقعہ اس سے بھی زیادہ سزا ہے، حضرت عمرؓ نے ایک مرتبہ مسجد کی توسیع کے لئے

حضرت عباسؓ سے زمین طلب کی انھوں نے انکار کر دیا اور حدیث بیان کی کہ آپ زیادتی نہیں کر سکتے حضرت عمرؓ نے فرمایا اس پر گواہ پیش کیجئے ورنہ اچھا نہیں ہوگا۔ حضرت عباسؓ نے ایک جماعت انصار سے اس کا ذکر کیا حضرت عمرؓ کے سامنے ان لوگوں نے تصدیق کی کہ ہاں یہ حدیث صحیح ہے خلیفہ دوم نے یہ سُن کر فرمایا۔

انی لہم اتمسکوا ولکنی اجبت میں آپ کو ناقابل اعتبار نہیں جانتا لیکن
ان اثبت لہ چاہتا تھا کہ تصدیق کر لوں۔

حضرت علیؓ کا بھی معمول تھا کہ ان کے سامنے کوئی شخص حدیث روایت کرتا تو آپ اس سے قسم لیتے تھے۔

قبول حدیث کے معاملہ میں یوں تو تمام صحابہ اور خصوصاً حضرت ابن عباسؓ، ابن عمرؓ، عبداللہ بن مسعودؓ اور حضرت علیؓ سبھی محتاط تھے لیکن اولیت کا سہرا خلیفہ اول حضرت ابوبکرؓ کے سر ہے۔ چنانچہ علامہ ذہبی فرماتے ہیں۔

دکان اول من احتاط فی قبول الاخبار حضرت ابوبکرؓ قبول اخبار میں سب سے پہلے
احتیاط کرنے والے ہیں۔

حضرت عمرؓ نے متعدد حدیثوں پر شہادت طلب کر کے مثبت فی النقل کی سنت جاری کر دی اور لوگوں کو یہ بتا دیا کہ ایک حدیث کو دو ثقہ راوی بیان کریں تو وہ قوی ہو جاتی ہے۔ امام ذہبی حضرت عمرؓ کے حالات میں فرماتے ہیں۔

وهو الذي سن للمحدثين حضرت عمرؓ ہی وہ بزرگ ہیں جنہوں نے محدثین کے لئے
التثبت فی النقل۔ مثبت فی النقل کی سنت جاری کی۔

پھر حضرت ابو موسیٰؓ والا مندرجہ بالا واقعہ نقل کرنے کے بعد تحریر فرماتے ہیں
احب عمرا ان يتأكد عنده حضرت عمرؓ چاہتے تھے کہ ابو موسیٰؓ کی حدیث

خبرابی موسیٰ بقول صاحبِ آخر کسی دوسرے شخص کی شہادت سے۔ وک ہو جائے
 ففی هذا دلیل علی ان الخبر یاس بات کی دلیل ہے کہ کسی خبر کو وثقہ آدمی
 اذ رواه ثقتان کان اقوی و بیان کریں تو وہ حدیث منفرد کی نسبت زیادہ
 ارجح مما الفرید بہ واحد و فی قوی اور قابل ترجیح ہو جاتی ہے اور حضرت عمرؓ
 ذلك حصّ علی تکثیر طرق نے ایسا کر کے طرق حدیث کی کثرت پر بھی لوگوں
 الحدیث لکی یرتقی عن درجۃ کو برا نگینتہ کیا ہے تاکہ وہ درجہ ظن سے نکل کر درجہ
 الظن الی درجۃ العلم اذ الواحد علم کی طرف آجائے کیونکہ واحد کے متعلق تو یہ
 يجوز علیہ النسیان والوهم ولا احتمال رہتا ہے کہ اس پر بھول اور وہم طاری
 یکاد يجوز ذلك علی ثقتین ہو گیا ہو لیکن وثقہ جن کی کسی نے مخالفت کی ہے
 لم یخالفها احد۔ ان کی نسبت ایسا احتمال نہیں ہو سکتا۔

امام ذہبی کا مقصد یہ ہے کہ حضرت عمرؓ کی اس احتیاط پسندی اور تشدد نے محدثین کے
 لئے شمع ہدایت کا کام کیا یعنی ان کے طرزِ عمل سے یہ ثابت ہو گیا ہے کہ کوئی حدیث کس وقت
 قبول کرنی چاہئے اور اس کا معیار کیا ہے۔ اس کا نتیجہ یہ تھا کہ حضرت عمرؓ کے عہد میں جو حدیثیں
 راجح تھیں صحابہ کرام ان کو بے تکلف قبول کر لیتے تھے حضرت معاویہؓ فرماتے تھے۔

علیکم من الحدیث بما کان فی حضرت عمرؓ کے عہد میں جو احادیث راجح تھیں
 عہد عمرؓ فان کان قد اختلف تم ان کو مضبوط پکڑ لو کیونکہ انھوں نے لوگوں
 الناس فی الحدیث عن رسول اللہ کو رسول اللہ صلی اللہ علیہ وسلم سے احادیث
 صلی اللہ علیہ وسلم سے روایت کرنے سے ڈرایا تھا۔

طلب حدیث کیلئے سفر صحابہ کرامؓ جس طرح بے تحقیق روایت و حدیث کے قبول کرنے سے
 اجتناب کرتے تھے ان کو اگر معلوم ہوتا کہ کسی دوسرے نے قہاص پر کسی ثقہ کے پاس کوئی حدیث لکھی

تو اس کو حاصل کرنے کیلئے سفر کے دشوار گزار مرحلوں کو بھی طے کرتے تھے حضرت جابر بن عبد اللہؓ کو معلوم ہوا کہ شام میں (ایک مہینہ کی مسافت پر) عبد اللہ بن انیس کے پاس ایک حدیث ہے انھوں نے اس کو حاصل کرنے کے لئے ایک اونٹ خریدا اور خدا کا نام لیکر روانہ ہو گئے۔ ایک مہینہ کی مسافت طے کرنے کے بعد منزل مقصود پر پہنچے۔ عبد اللہ بن انیس کے مکان پر تنگ دی وہ باہر آئے تو انھوں نے گلے لگا لیا آسنہ کی وجہ دریافت کی بولے ”میں نے سنا تھا کہ آپ کے پاس سرکار رسالت کی ایک حدیث ہے مجھ کو اندیشہ ہوا کہ کہیں ایسا نہ ہو کہ میں اس حدیث کو سنے بغیر ہی مر جاؤں“ پھر وہ حدیث حاصل کی۔

حدیث بیان کرتے وقت | روایت حدیث میں صحابہ کرام کی غایت احتیاط و تقویٰ کا اندازہ اس سے ہو سکتا ہے کہ ان میں بعض کا حال یہ تھا کہ صحیح طور پر فتا

دہشت اور خوف

رسول اللہ بھی نہیں کہہ سکتے تھے۔ ابو عمر الشیبانی کہتے ہیں کہ میں حضرت ابن مسعودؓ کے ساتھ اٹھتا بیٹھتا تھا وہ خوف کے مارے قال رسول اللہ نہیں کہہ سکتے تھے اور اگر کہتے بھی تھے تو ان پر لرزہ طاری ہو جاتا تھا اور کہتے تھے رسول اللہ نے ”اس طرح فرمایا“ یا ”ایسا ہی فرمایا“ تقریباً ایسا ہی فرمایا ”یا۔ یا۔ یا۔“

ان آثار و روایات سے سن کا تاریخی اعتبار بہر حال مسلم ہے حسب ذیل نتائج نکلنے ہیں۔

- (۱) صحابہ کرام روایت و قبول حدیث کے معاملہ میں حد درجہ احتیاط پسند تھے۔
- (۲) وضاعین و کذابین کا طبقہ ان کے عہد مہمنت میں ہی پیدا ہو گیا تھا۔
- (۳) ان لوگوں کے فتنہ و شر سے بچنے اور صحیح احادیث کو محفوظ رکھنے کے لئے صحابہ کرام نے قبول حدیث کے لئے ایک خاص معیار قائم کر لیا تھا کہ جو حدیث اس پر پوری اترتی تھی اس کو بے تکلف قبول کرتے اور اس پر عمل پیرا ہوتے تھے۔

سنہ ۱۱۸۰م بخاری نے اس روایت کو تمام و کمال ادب مقدس اور امام احمد اور ابو یعلیٰ نے اپنے اپنے سنہ میں نقل کیا ہے۔ اور امام بخاری نے اپنی صحیح میں بھی باب فی طلب العلم کے ترجمہ میں اس کا ایک ٹکڑا نقل کیا ہے۔ ملاحظہ فرمائیے تذکرۃ الحفاظ تذکرہ حضرت

(۴) صحابہ کرام کی ان احتیاط پسندیوں کے باعث صحیح و غیر صحیح احادیث میں ایک خط امتیاز کھینچ گیا اور وضائیں و کذابین کے تمام منصوبے پادر ہوا ثابت ہوئے۔

کثرت سے روایت بہ معلوم ہو چکا ہے کہ روایت حدیث میں تمام صحابہ برابر نہیں تھے بعض کرنے والے صحابہ روایت کم کرتے تھے اور بعض زیادہ جھفوں سے روایات کثرت سے نقل کی ہیں ان میں حسب ذیل بزرگان امت نمایاں شہرت رکھتے ہیں۔

حضرت ابو ہریرہؓ، حضرت عائشہؓ، ام المومنین حضرت عبداللہ بن عمرؓ، عبداللہ بن

عباسؓ، جابر بن انس بن مالکؓ، حضرت ابو ہریرہؓ کی مرویات کی تعداد ۵۳۷ اور حضرت عائشہؓ کی روایتوں کی تعداد ۲۲۱ ہے۔

حضرت عبداللہ بن عمرؓ اور انس بن مالکؓ کی روایتوں کی تعداد بھی قریب قریب

حضرت عائشہؓ کے برابر ہے حضرت جابر بن عبداللہ انصاریؓ کی حدیثیں ۱۵۰۰ سے متجاوز نہیں ہیں حضرت عمرؓ روایت کے معاملہ میں بے انتہا احتیاط پسند تھے آپ کی روایات ۵۳ سے زیادہ نہیں ہیں۔

مستشرقین یورپ جو اسلام پر اعتراض کرنے کے لئے ایک ایک تنگے کا سہارا ڈھونڈتے

ہیں انھوں نے حضرت ابو ہریرہؓ اور حضرت عبداللہ بن عباسؓ پر ان کی کثرت روایت کی وجہ سے ہت لے دے کی ہے اور بعض دریدہ دہنوں نے تو ان دونوں بزرگوں کی شان میں گستاخانہ الفاظ بک دینے سے بھی احتراز نہیں کیا۔ تعجب یہ ہے کہ مصر اور ہندوستان کے بعض ارباب علم تک ان سے متاثر ہو گئے ہیں۔ اس لئے ضرورت ہے کہ ان کے متعلق بھی ایک اجالی گفتگو کر لی جائے۔

حضرت ابوہریرہؓ

حضرت ابوہریرہؓ کا اصلی وطن یمن تھا۔ قبیلہ دوس سے تعلق رکھتے تھے۔ جاہلیت میں نام عبدتمس تھا۔ مسلمان ہونے پر آنحضرت صلی اللہ علیہ وسلم نے آپ کا نام عبدالرحمن رکھ دیا تھا۔ والد کا نام صخرؓ تھا۔ ابوہریرہ کنیت تھی، ہریرہ عربی زبان میں چھوٹی بلی کو کہتے ہیں۔ اس کنیت کی وجہ وہ خود بیان کرتے ہیں کہ ”میں اپنے گھر والوں کی بکریاں چراتا تھا۔ میرے پاس ایک بلی تھی اُسے میں رات کے وقت ایک درخت میں رکھ دیتا تھا۔ اور دن کو اسے اپنے ساتھ چراگاہ لیجاتا جہاں میں اس سے کھیلتا رہتا تھا اس بنا پر لوگ مجھے ابوہریرہ کہنے لگے“

اسلام اور جستجوئے علم | ستم میں بمقام خیمبر اپنے قبیلہ کی ایک جماعت کے ساتھ سرورِ عالم صلی اللہ علیہ وسلم کے دستِ اقدس پر دولتِ اسلام سے بہرہ اندوز ہوئے۔ آپ کو علم کی بڑی جستجو تھی۔ ہر وقت اسی دھن میں مصروف رہتے تھے اور اس بنا پر آنحضرت صلی اللہ علیہ وسلم سے سوالات کرنے میں بھی بڑے جری اور بے باک واقع ہوئے تھے۔ حضرت عبداللہ بن عمرؓ سے کسی نے بطور شکایت کہا کہ ابوہریرہؓ آنحضرت صلی اللہ علیہ وسلم سے بہت کثرت سے روایت کرتے ہیں ”فرمایا“ پناہ بخدا ان کی روایات میں کسی قسم کا شک و شبہ نہ کرنا۔ اس کا سبب یہ ہے کہ وہ ہر کارر سالتمآب سے سوال کرنے میں بہت جری تھے اور اسی لئے ایسے ایسے سوالات کرتے تھے جن کو ہم لوگ پوچھ بھی نہیں سکتے تھے“

سنہ مستدرک حاکم ج ۳ ص ۵۰۷۔ سنہ ترمذی مناقب ابوہریرہؓ

سنہ مستدرک حاکم ج ۳ ص ۵۱۰۔

آنحضرت صلی اللہ علیہ وسلم کو بھی ان کی اس جستجوئے علمی اور ذوقِ تحقیق و تلاش کا اعتراف تھا چنانچہ ایک مرتبہ انھوں نے سید کو نبین سے دریافت کیا "قیامت کے دن کون خوش نصیب آپ کی شفاعت کا سب سے زیادہ مستحق ہوگا" ارشادِ گرامی ہوا "تمہاری حرص علی الحدیث دیکھ کر مجھ کو پہلے سے خیال تھا کہ یہ سوال تم سے پہلے کوئی دوسرا نہیں کرے گا" ^۱

حضرت ابو ہریرہؓ | آنحضرت صلی اللہ علیہ وسلم حضرت ابو ہریرہؓ کے ذوقِ علم کی اس درجہ کیلئے دعا نبوی قدر کرتے تھے کہ ان کے علم کی پختگی اور حافظہ کی قوت کے لئے دعائیں

فرماتے تھے۔ زید بن ثابتؓ بیان کرتے ہیں "ایک دن میں اور ابو ہریرہؓ اور ایک اور شخص مسجد میں بیٹھے ذکرِ خدا و دعا میں مشغول تھے۔ اتنے میں سرور کائنات صلی اللہ علیہ وسلم تشریف لے آئے۔ ہم لوگ خاموش ہو گئے۔ آپ نے فرمایا "اپنا شغل جاری رکھو، یہ سن کر میں اور وہ دوسرا شخص دعائیں کرنے لگے جن پر آپ آئین کہتے جاتے تھے" ہمارے بعد ابو ہریرہؓ نے دعا کی "خدا یا جو کچھ میرے ساتھی مجھ سے قبل مانگ چکے ہیں وہ مجھے عطا فرما اور اس کے علاوہ ایسا علم بھی عنایت کر جس کو میں کبھی فراموش نہ کروں۔ آنحضرت صلی اللہ علیہ وسلم نے اس پر بھی آئین کہی۔ اب ہم دونوں نے عرض کیا "یا رسول اللہ! ہم کو بھی ایسا علم عطا کیا جائے جو فراموش نہ ہو۔ ارشادِ حق بنیاد ہوا "وہ دوسری نوجوان (ابو ہریرہ) کے حصہ میں آچکا" ایک مرتبہ انھوں نے بارگاہِ رسالت میں صنعتِ حافظہ کی شکایت کی، آپ نے فرمایا "چادر پھیلاؤ، انھوں نے چادر پھیلا دی۔ آپ نے اس میں دونوں دستِ مبارک ڈالے۔ پھر فرمایا "اسے سینے سے لگا لو" ابو ہریرہؓ کہتے ہیں "اس کے بعد میں پھر کبھی نہیں بھولا" ^۲

^۱ صحیح البخاری باب الحدیث علی الحدیث - ۳۳ تہذیب التہذیب ج ۲ ص ۲۶۶
^۲ صحیح بخاری باب حفظ العلم -

بذلّتِ علم | حضرت ابو ہریرہؓ کے ذوق و شوق، محنت و جستجو، اور آنحضرت صلی اللہ علیہ وسلم کی اس شفقت و دربار کا نتیجہ یہ ہوا کہ وہ علمِ حدیث کے سب سے بڑے حافظ بن گئے اس کی دلیل اس سے بڑھ کر اور کیا ہو سکتی ہے کہ آنحضرت صلی اللہ علیہ وسلم نے خود ان کو "علم کا طرف فرمایا۔ حضرت عبداللہ بن عمرؓ جو خود بھی صحابہ میں بڑے پایہ کے محدث ہیں، بیان کرتے ہیں کہ "ابو ہریرہؓ ہم سب میں اعلم بالحدیث تھے۔"

حافظ ذہبیؒ جو تنقیدِ رواہ میں مرتبہ بلند رکھتے ہیں فرماتے ہیں "ابو ہریرہؓ علم کا طرف تھے اور صاحبِ فتویٰ ائمہ کی جماعت میں اونچا مقام رکھتے تھے۔"

حافظ ابن حجرؒ لکھتے ہیں "ابو ہریرہؓ اپنے معاصرِ راویوں میں سب سے بڑے حافظ تھے اور تمام صحابہ میں کسی نے حدیث کا اتنا ذخیرہ فراہم نہیں کیا۔"

امام شافعیؒ کی رائے تھی کہ ابو ہریرہؓ معاصرِ حفاظِ حدیث میں سب سے بڑے حافظِ حدیث تھے۔

روایات | حضرت ابو ہریرہؓ نے جو روایتیں بیان کی ہیں ان کی مجموعی تعداد ۲۳۷۲ ہے۔ ان میں ۳۲۵ متفق علیہ ہیں، ۷۷ میں امام بخاریؒ اور ۹۳ میں امام مسلم منفرد ہیں۔

حضرت ابو ہریرہؓ کی کثرتِ روایت پر بعض لوگوں نے شک و شبہ کا اظہار کیا ہے لیکن ہمیں غور کرنا چاہئے کہ کیا محض اس بنا پر کہ وہ روایات کثرت سے بیان کرتے تھے ہم ان پر کسی قسم کا شک کر سکتے ہیں؟ ان سلسلہ میں ہم کو چند باتیں نظر انداز نہ کرنی چاہئیں۔

(۱) کثرتِ روایت کا سبب کیا تھا؟

(۲) اجلہ صحابہ ان پر غماؤ کرتے تھے یا نہیں؟

(۳) ان کا حافظہ کیسا تھا؟

(۴) احادیث لکھتے تھے یا نہیں؟

۱۔ بخاری کتاب العلم صفحہ ۱۰۷ مندرجہ حاکم ۲/۳۰۰ عن ابی ہریرہؓ تکرراً حفظاً ج ۱ ص ۲۸

۲۔ ابن ماجہ ۱/۱۰۰ عن ابی ہریرہؓ تکرراً حفظاً ج ۱ ص ۲۸

(۵) اقل روایت میں ان کا عام انداز احتیاط پسندانہ تھا یا نہیں؟
 (۶) جتنی کثیر روایتیں حضرت ابو ہریرہؓ سے منقول ہیں آنحضرت صلی اللہ علیہ وسلم کی
 محبت و صحبت کی حدت کو پیش نظر رکھتے ہوئے ان کی تعداد عقلاً و عادتاً مستحکم ہے یا نہیں؟
 اب ہم ان میں سے ہر ایک کے متعلق بالترتیب گفتگو کرتے ہیں۔

کثرت روایت کے احضرت ابو ہریرہؓ کو اللہ تعالیٰ نے جس قدر ذوق علم شوق تحقیق و جستجو عطا
 اسباب اثر پایا تھا۔ اسی قدر ان کو علم کی اشاعت و توسیع کا بھی بڑا شوق تھا، اور
 ان کی دلی آرزو تھی کہ اقوال نبوی کا جو گنجینہ نایاب ان کے سینہ میں محفوظ ہے اس سے وہ
 دوسروں کو بھی فیضیاب کریں، ان کو اس کا نہ صرف ذاتی شوق تھا بلکہ قرآن مجید کی ایک آیت
 کے حکم اشاعت علم کو وہ اپنا ایک مذہبی فریضہ جانتے تھے۔ لوگوں نے اسی زمانہ میں ان پر
 اعتراضات کیے تو انہوں نے خود فرمایا اگر سورہ بقرہ کی یہ آیت

إِنَّ الَّذِينَ يَكْفُرُونَ فَإِنَّزَلْنَا
 مِنَ السَّمَاوَاتِ وَالْهَدْيِ مِنْ بَعْدِ
 مَا بَيَّنَّاهُ لِلنَّاسِ فِي الْكِتَابِ
 أُولَٰئِكَ يَلْعَنُهُمُ اللَّهُ وَيَلْعَنُهُمُ
 اللَّاعِنُونَ ۝

بے شکر وہ لوگ جو ہماری نازل کی ہوئی کھلی ہوئی
 نشانیوں کو اس کے بعد کہ ہم نے ان کو کتاب
 میں لوگوں کے لئے بیان کر دیا ہے جیسے
 ہیں ان پر اللہ لعنت بھیجتا ہے اور لعنت بھیجنے
 والے بھی لعنت بھیجتے ہیں۔

نہ ہوتی تو میں کبھی کوئی حدیث نہ بیان کرتا۔

ایک طرف اشاعت علم کا یہ جذبہ اور دوسری طرف ان کو مواقع ایسے میسر تھے جو کسی
 دوسرے کو نہیں تھے۔ وہ خود ہی بیان کرتے ہیں "لوگ اعتراض کرتے ہیں کہ ابو ہریرہؓ بہت
 حدیثیں بیان کرتا ہے۔ بات اصل میں یہ ہے کہ میرے مہاجر بھائی بازاروں میں اپنے
 کاروبار میں لگے رہتے تھے۔ اور انصار صاحب جائداد تھے وہ اس کے انتظامات میں صرف

رہتے تھے۔ میں فارغ البال تھا۔ ہر وقت آنحضرت صلی اللہ علیہ وسلم کی خدمت میں رہتا تھا جن اوقات میں وہ لوگ موجود نہیں ہوتے تھے۔ میں ان میں بھی حاضر رہتا تھا۔ اور دوسرے لوگ جن چیزوں کو ذاموش کر دیتے تھے میں انہیں یاد رکھتا تھا۔

ایک مرتبہ حضرت عائشہؓ نے ان سے پوچھا "تم کیسی حدیثیں بیان کرتے ہو حالانکہ جو کچھ میں نے دیکھا (یعنی افعال نبوی) اور سنا (قول نبوی) وہی تم نے بھی سنا اور دیکھا" بولے۔ "اماں! آپ آنحضرت صلی اللہ علیہ وسلم کی تطیب خاطر کے لئے زیبائش و آرائش میں مصروف رہتی تھیں اور مجھ کو خدا کی قسم کوئی چیز سرکارِ رسول عالم سے غافل نہیں کر سکتی تھی"۔

اجلہ صحابہ ان پر
اعتماد کرتے تھے

حضرت ابو ہریرہ کی اس خصوصیت کو دوسرے اجلہ صحابہ بھی تسلیم کرتے تھے اور ان کے مخصوص حالات کے باعث ان کی روایتوں پر اعتماد کرتے تھے

ابو عامر روایت کرتے ہیں "ایک مرتبہ میں حضرت طلحہ کے پاس بیٹھا ہوا تھا کہ ایک شخص آیا اور کہنے لگا "ابو محمد! ہم کو نہیں معلوم یہ منی (ابو ہریرہ) رسول اللہ صلی اللہ علیہ وسلم کو زیادہ جانتا ہے یا تم" حضرت طلحہ نے فرمایا "اس میں شک نہیں کیا جا سکتا کہ انھوں نے رسول اللہ صلی اللہ علیہ وسلم سے وہ حدیثیں سنی ہیں جو ہم نے نہیں سنی اور انھیں وہ چیز معلوم ہے جسے ہم نہیں جانتے ہم لوگ مالدار تھے۔ ہمارے اپنے گھر تھے بال بچے تھے۔ رسول اللہ صلی اللہ علیہ وسلم کے پاس صبح شام آتے اور چلے جاتے تھے۔ ابو ہریرہ مسکین تھے ان کے پاس نہ مال تھا اور نہ ان کے متعاقبین تھے۔ ان کا ہاتھ سرور کوئین کے ہاتھ میں تھا۔ جہاں سرکار جاتے تھے وہ بھی جاتے تھے۔ پھر مکر فرمایا ہم اس میں شک نہیں کرتے کہ وہ ایسی چیزیں جانتے ہیں جو ہم نہیں جانتے۔ اور انھوں نے ایسی حدیثیں سنی ہیں جو ہم نے نہیں سنی اور

ولم یتھمہ احد متا اذ تقول ہمیں سے کسی نے ان کو اس کی تہمت نہیں لگائی

علی رسول اللہ صلی اللہ علیہ وسلم کہ انھوں نے آنحضرت صلی اللہ علیہ وسلم کی

والد یقل هذا حدیث صحیحہ طرف کوئی قول ایسا منسوب کیا ہے جو آپ نے
الاسناد علی شرط الشیخین نہیں فرمایا۔

ایک مرتبہ حضرت ابو ہریرہؓ نے ایک حدیث بیان کی حضرت عبداللہ بن عمرؓ نے وہاں
سے گذرتے ہوئے اس کو سنا تو فرمایا: ابو ہریرہؓ! دیکھو تم آنحضرت صلی اللہ علیہ وسلم سے کیا
روایت کر رہے ہو۔ حضرت ابو ہریرہؓ فوراً کھڑے ہو گئے اور سب سے حضرت عائشہؓ کی خدمت
میں حاضر ہو کر دریافت کیا آپ نے بھی یہ حدیث سنی ہے؟ فرمایا: ہاں! میں نے آنحضرت
صلی اللہ علیہ وسلم سے یہ حدیث سنی ہے، اس پر حضرت ابو ہریرہؓ بولے: ”ہم کو رسول اللہؐ سے
نہ تو ازدواجی تعلق غافل رکھ سکتا تھا اور نہ بازاروں میں بین دین کرنا۔ میں آنحضرتؐ سے
صرف دو چیزیں طلب کرتا تھا۔ کوئی کلمہ جس کی آپ مجھ کو تعلیم دیں یا ایک لقمہ جو آپ مجھ کو
کھلائیں۔ ابن عمرؓ بولے

كنت الزمان رسول الله لے ابو ہریرہ۔ آپ ہم سب سے زیادہ آنحضرت
صلی اللہ علیہ وسلم واعلمنا صلی اللہ علیہ وسلم کے ساتھ رہنے والے اور آپ
بحدیثہ ۷۷ کی احادیث کو جاننے والے تھے۔

ایک مرتبہ مروان کو حضرت ابو ہریرہؓ کی کوئی بات ناگوار ہوئی، اس نے غضبناک ہو کر
کہا لوگ کہتے ہیں ”ابو ہریرہؓ بہت حدیثیں بیان کرتے ہیں۔ حالانکہ آنحضرتؐ کی وفات کے
کچھ ہی دنوں پہلے مدینہ میں آئے تھے“ فرمایا: ”میں جب مدینہ میں آیا تو حضرت خیر میں تشریف
رکھتے تھے۔ اس وقت میری عمر تیس سال سے کچھ اوپر تھی اور آپ کی وفات تک سایہ کی طرح
آپ کے ساتھ رہا۔ آپ کے ساتھ ازواج مطہرات کے گھردن میں جانا تھا آپ کی خدمت کرتا
تھا۔ آپ کے ساتھ اڑائیوں میں شریک ہوتا تھا۔ آپ کے ہمراہ حج کرتا تھا۔ اس لئے میں دوسرے
لوگوں سے زیادہ حدیثیں جانتا ہوں، خدا کی قسم وہ جماعت جو مجھ سے قبل آپ کی صحبت میں

تھی، وہ بڑی مہری حالت ہاشمی کی حضرت تھی اور مجھ سے حدیثیں پوچھتی تھی۔ ان میں حضرت عثمان
 غفر علیہ اور زبیر بن عوف اور دیگر خاص طور پر قابل ذکر ہیں۔

حضرت ابو ایوب انصاریؓ جن کے پاس آنحضرت صلی اللہ علیہ وسلم نے مرتبہ پہنچ کر
 قیام فرمایا تھا، اسے پایہ کے صحابی تھے لیکن اس کے باوجود وہ حضرت ابو ہریرہؓ سے
 روایت کرتے تھے کسی سے ان سنا سنا کی وجہ دریافت کی تو فرمایا میں ابو ہریرہ سے کوئی
 حدیث روایت کروں مجھ کو زیادہ پسند ہے بہ نسبت اس کے کہ میں خود آنحضرت صلی اللہ
 علیہ وسلم سے روایت کروں۔ غالباً اس کی وجہ یہ ہے کہ حضرت ابو ایوبؓ کو اپنے حافظہ پر
 اتنا اعتماد نہیں تھا جتنا حضرت ابو ہریرہؓ کے حافظہ پر تھا۔ وہ ڈرنے لگتے کہ ہمیں ایسا نہ ہو
 کہ میں براہ راست کسی حدیث کو آنحضرت صلی اللہ علیہ وسلم سے نقل کروں اور اس میں کچھ
 کمی بیشی ہو جائے۔

فوتِ حافظہ | حضرت ابو ہریرہؓ کو آنحضرت صلی اللہ علیہ وسلم کے ساتھ ملازمت و قریب مسلسل
 کا بوشرف حاصل تھا اس پر ان کی فوتِ حافظہ نے سونے پر سہاگے کا کام کیا تھا۔ پہلے
 معلوم ہو چکا ہے کہ نبی اکرم صلی اللہ علیہ وسلم نے ان کے حافظہ کی قوت کے لئے دعا کی تھی
 اس کا اثر یہ ہوا جیسا کہ وہ خود بیان کرتے ہیں کہ ایک مرتبہ جو حدیث سن لیتے تھے جوتے
 نہیں تھے، لوگ مختلف طریقوں سے امتحان لیتے تھے اور بالآخر انھیں حضرت ابو ہریرہؓ کی
 فوتِ حافظہ کا اعتراف کرنا پڑتا تھا۔

ایک مرتبہ مروان نے حضرت ابو ہریرہؓ کو بلایا اور اپنے کاتب کو تخت کے نیچے
 بٹھا کر ان سے حدیثیں پوچھنی شروع کیں۔ ابو ہریرہؓ بولنے لگے تھے اور کاتب انھیں لکھتا
 جاتا تھا۔ حضرت ابو ہریرہؓ کو اس کی خبر بالکل نہیں تھی، ایک سال کے بعد مروان نے انھیں پھر
 طلب کیا اور اس سے وہی حدیثیں دریافت کیں۔ حضرت ابو ہریرہؓ نے گذشتہ سال کی طرح

اس مرتبہ بھی ہے کہ وہ کماست بغیر زیادتی اور کمی کے در سب حدیثیں نقل کر دیں یہاں تک کہ ترتیب میں کسی کوئی فرق نہ آئے۔

حدیث کی کتاب | آنحضرت صلی اللہ علیہ وسلم کی وفات تک تو ممالک انحضرت ابوہریرہ سے حدیث کی کتابت نہیں کی کہ مکہ اول تو انہیں اس کی فرصت ہی نہیں ہوتی ہوگی اور پھر انہیں یہ امید تھی کہ جس کی حدیث میں کچھ شک ہوگا آنحضرت صلی اللہ علیہ وسلم سے شروع کریں گے اس کی رفع کریں گے لیکن معلوم ہوتا ہے کہ حضور کی وفات کے بعد قوتِ حافظہ کے باوجود آراہ احتیاط انھوں نے حدیثیں نقل بند کرنی شروع کر دی تھیں اور پھر وہ حسب تک اپنی کتابت بند کیے۔ کسی روایت کی توثیق و تصدیق نہ کرتے تھے۔ چنانچہ فصل بن حسن اپنے والد بن عمرو کا ایک واقعہ بیان کرتے ہیں کہ انھوں نے حضرت ابوہریرہ کو ایک حدیث سنانی۔ انھوں نے اس سے لاشعری کا اظہار کیا۔ حسن بوسے میں سے یہ حدیث آپ سے ہی آئی ہے۔ فرمایا اگر تم سے سنی ہے تو میرے پاس ضرور لکھی ہوگی۔ اس کے بعد ابوہریرہ حسن کو ساتھ لیکر گئے اور ایک کتاب لکھائی جس میں تمام حدیثیں درج تھیں۔ اس میں وہ حدیث بھی لکھی۔ حضرت ابوہریرہ نے فرمایا میں نے تم سے کہا تھا کہ اگر تم نے وہ حدیث مجھ سے ہی سنی ہے تو ضرور میری کتاب میں ہوگی۔

استیاط | اس روایت سے ان کی احتیاطی الروایۃ کا بھی علم ہوتا ہے کہ کسی حدیث پر یونہی حکم نہیں لگادیتے تھے بلکہ جب تک اس کی توثیق نہ کرتے تھے نفیاً یا اثباتاً کچھ نہ فرماتے اس کے علاوہ ایک اور روایت ہے جس سے ان کی خشیت الہی اور حدیث رسول اللہ کے جذبہ احترام کا پتہ چلتا ہے۔ ایک مرتبہ شفاء صبحی مدینہ آئے تو حضرت ابوہریرہ کو دیکھا کہ بیہوش پڑے ہوئے ہیں ان کے چاروں طرف جمع ہیں۔ وہ ان کے پاس جا کر بیٹھ گئے۔ جب ذرا ہوش آیا تو فرمایا کہ آپ آنحضرت صلی اللہ علیہ وسلم کی کوئی ایسی حدیث سنا ہے

بس کو خود آپ نے سنا اور سمجھا ہوا۔ ابو ہریرہ بولے ”ہاں ایسی حدیث سناؤں گا۔ یہ کہا اور پرخ بار کر بیہوش ہو گئے۔ تین مرتبہ ایسا ہی ہوا۔ ہوش میں آتے اور یہ کہہ کر کہ ہاں ایسی ہی حدیث سناؤں گا۔ پھر بیہوش ہو جاتے تھے۔ چوتھی بار بیہوشی کا حملہ اتنا شدید ہوا کہ غش کھاکے منہ کے بل گر پڑے۔ شفیعاً صبحی نے ان کو سنبھال لیا اور دیر تک لئے بیٹھے رہے۔ افاقہ ہوا تو ایک حدیث بیان کی۔

حق گوئی | خشیت ربانی کے غلبہ کا ہی نتیجہ تھا کہ امر بالمعروف اور نہی عن المنکر میں تہایت سے پاک اور جبری واقع ہوئے تھے۔ حضرت ابو ہریرہ مدینہ میں قیام پذیر تھے یہاں کا گورنر مروان تھا۔ ایک مرتبہ ابو ہریرہ اس کے گھر تشریف لے گئے تو تصویریں آویزاں دیکھیں۔ چپ نہ رہ سکے فریاد میں آئے آنحضرت صلی اللہ علیہ وسلم سے سنا ہے کہ اس شخص سے زیادہ ظالم کون ہے جو خدا کی تبارق کی طرح مخلوق بنا تا ہے۔ اگر اس کی قدرت میں ہے تو کوئی ذرہ غلہ یا جویرا کر کے دکھائے۔ ۱۵

عام تبصرہ | اس میں کچھ شک نہیں کہ حضرت ابو ہریرہ غزوہ خیبر میں آنحضرت صلی اللہ علیہ وسلم کے دستِ اقدس پر مشرف باسلام ہوئے۔ اس لحاظ سے ان کو صرف چار سال صحبت نبوی سے فیضیاب ہونے کا موقع ملا۔ حضرت ابو ہریرہ سے جو حدیثیں منقول ہیں ان کی تعداد اس مدت کے پیش نظر بظاہر زیادہ معلوم ہوتی ہے لیکن اگر اس حقیقت کو سامنے رکھا جائے کہ ان چار سالوں کی مدت میں حضرت ابو ہریرہ آنحضرت صلی اللہ علیہ وسلم سے ایک لمحہ کے لئے بھی جدا نہیں ہوئے۔ اور سفر و حضر میں، جلوت و خلوت میں، رزم میں اور ہزم میں ہر جگہ اور ہر مقام پر وہ آنحضرت کے ساتھ ساتھ رہے۔ اور اس شرفِ معیت کی وجہ سے وہ حضور کے تمام اقوال و افعال دیکھتے اور سنتے تھے۔ پھر خود بھی سوال کرنے میں بڑے جری اور بیباک تھے۔ تو یہ باور کر لینا بہت آسان ہو جاتا ہے کہ دراصل ان سب چیزوں کے لحاظ سے

حضرت ابوہریرہ کی مرویات کی تعداد مدتِ معیت کے اعتبار سے زیادہ نہیں ہے۔ یہ بحث تو «مرویات ابوہریرہ» کی کیت کے لحاظ سے تھی۔ اب حضرت ابوہریرہ کی قوتِ حافظہ، احتیاط فی الروایت، اجلہ صحابہ کا ان پر اعتماد و وثوق، خشیتِ ربانی، خوفِ قیامت، فقر و استغنا، اعلانِ حق میں جرأت و بے باکی، احادیثِ رسول اللہ کے ساتھ غایتِ درجہ عشق و محبت ان کا نہایت احترام، احادیث کی کتابت، ان سب چیزوں پر غور کیجئے تو مرویات ابوہریرہ کی کیفیت کے متعلق بھی صاف معلوم ہو جاتا ہے کہ وہ کس پایہ کی ہیں اور ہمارے لئے کس درجہ لایق اعتبار ہو سکتی ہیں۔

یہ بھی واضح رہے کہ جن محدثین نے حضرت ابوہریرہ کی بعض حدیثوں پر کلام کیا ہے وہ اس پر مبنی نہیں ہے کہ انھیں حضرت ابوہریرہ پر اعتماد نہیں بلکہ اس کی وجہ صرف یہ ہے کہ حضرت ابوہریرہ سے محدث تک جو سلسلہ رواۃ ہے اس میں بعض لوگ ایسے ہیں جو غیر ثقہ یا متکلم فیہ ہیں ورنہ محدثین کا اتفاق ہے کہ الصَّحَابَةُ كُلُّهُمْ عَدْوُلٌ یعنی صحابی سب عادل ہیں۔

وفات حضرت معاویہ کے عہدِ خلافت میں ۳۵ھ میں وفات پائی۔ یہی وہ سال ہے جس میں حضرت عائشہ کا وصال ہوا ہے بعض روایتوں سے ۳۵ھ کا ثبوت بھی ملتا ہے۔

مستدرک حاکم ج ۲ ص ۵۰۸

حضرت عبداللہ بن عباسؓ

نام و نسب | عبداللہ نام ابو العباس کنیت۔ والد ماجد کا نام عباسؓ اور والدہ ماجدہ کا اسم گرامی ام الفضل بابہ تھا۔ آنحضرت صلی اللہ علیہ وسلم کے چچا زاد بھائی اور ام المومنین حضرت میمونہؓ کے بھائی تھے۔ ہجرت سے تین سال قبل مکہ میں پیدا ہوئے۔ حضرت عباسؓ ۸۸ھ میں فتح مکہ سے کچھ پہلے علاقہ حلقہ بلوش اسلام ہو کر مدینہ پہنچے تو حضرت عبداللہؓ بھی ساتھ تھے۔ اس وقت ان کی عمر گیارہ سال کی تھی۔ عمر کے اعتبار سے اگرچہ بچہ تھے لیکن حضرت عباسؓ کی تاکید کی وجہ سے خدمت نبوی میں اکثر حاضر رہتے تھے اور مجلس کے مذاکرات سنتے تھے۔

مستشرقین کو حضرت ابن عباسؓ پر بڑا اعتراض یہ ہے کہ آنحضرت صلی اللہ علیہ وسلم کی وفات کے وقت ان کی عمر صرف تیرہ یا چودہ برس کی تھی اور ظاہر ہے کہ یہ عمر بچپن کی ہے جبکہ انسان میں سنیدگی، معالہ رسی اور حقیقت بینی کا فقدان ہوتا ہے اس لئے جو حدیثیں آپ سے مروی ہیں ان کا کیا اعتبار ہو سکتا ہے؟

اس اعتراض کا جواب معلوم کرنے کے لئے ہم کو امور ذیل پر غور کرنا چاہئے۔

(۱) حضرت ابن عباسؓ کے ساتھ آنحضرت صلی اللہ علیہ وسلم کو کتنا تعلق تھا؟

(۲) آپ کا علمی پایہ کیا تھا؟

(۳) صحابہ میں آپ کو کیا وقعت و منزلت حاصل تھی؟

(۴) روایات میں ان کی احتیاط کا کیا عالم تھا؟

اب ہم ان میں سے ہر ایک کا جواب نکلتے ہیں۔

ابن عباسؓ پر رسول اللہ ﷺ آنحضرت صلی اللہ علیہ وسلم کو حضرت ابن عباسؓ کے ساتھ اول تو
کی نظر شفقت و تربیت قرابت و رشتہ داری کا تعلق تھا۔ پھر یوں بھی آپ ان کی ذہانت

و فطانت ہونہاری اور سلامت روی کے باعث ان سے محبت کرتے تھے۔ ابن عباس
آئندہ چل کر کیا ہونے والے تھے۔ ارباب نظر اس کا اندازہ اسی ایک بات سے کر سکتے ہیں
کہ ان کی پیدائش کے بعد حضرت عباسؓ انھیں خدمت نبوی میں لیکر حاضر ہوئے تو آپ
نے اپنے لعاب دہن سے اس بچہ کے کام و دہن کی ضیافت کر کے اس کی دستاویز اجنبی
و بخت بلندی پر مہر تصدیق ثبت کر دی۔^{۱۰}

ایک مرتبہ آنحضرت صلی اللہ علیہ وسلم نے ان کو سینہ سے لگا کر دعا کی اللہم علم الحکمة
لے اللہ تو انھیں حکمت سکھائے، بعض روایتوں میں حکمت کے بجائے فقہ کا لفظ آتا ہے۔^{۱۱}

اوپر معلوم ہو چکا ہے ام المومنین حضرت میمونہؓ حضرت ابن عباسؓ کی خالہ تھیں۔
وہ ان کو نہایت عزیز رکھتی تھیں۔ اس بنا پر آپ اکثر حضرت میمونہ کے گھر میں رہتے۔ اور کبھی
کبھی رات کو بھی یہیں سو جاتے تھے۔ اس تقرب سے انھیں آنحضرت صلی اللہ علیہ وسلم کی
خدمتگذاری کا شرف حاصل ہو جاتا تھا۔

ایک مرتبہ آنحضرت صلی اللہ علیہ وسلم شب میں نماز کے لئے بیدار ہوئے۔ ابن عباسؓ نے
وضو کے لئے پانی لا کر رکھ دیا۔ آپ نے پوچھا "پانی کون لایا تھا؟" حضرت میمونہؓ بولیں "عبداللہؓ"
سرور کائنات نے خوش ہو کر دعائیں دیں "اللہم فقہہ فی الدین و علمہ التاویل لے خدا
ان کو مذہب کی صحیح سمجھ عطا فرما۔ اور تاویل کا طریقہ سکھا۔^{۱۲}

حضرت میمونہؓ کے ہی گھر کا دوسرا واقعہ ہے کہ ایک مرتبہ حضرت ابن عباسؓ تہجد کی
نماز میں آنحضرت صلی اللہ علیہ وسلم کے پیچھے کھڑے ہوئے۔ آپ نے ان کا ہاتھ پکڑ کر انھیں
اپنے برابر کھڑا کر لیا۔ لیکن وہ حیران و ششدر ہو کر رہ گئے۔ آنحضرت صلی اللہ علیہ وسلم نے نماز سے

فارغ ہو کر دریافت کیا "کیا حال ہے؟" بڑے "یا رسول اللہ! کیا آپ کے برابر کھڑا ہونا کسی کے لئے مناسب ہے حالانکہ آپ رسول خدا ہیں" یہ سن کر سید دو عالم بہت خوش ہوئے۔ اور ان کے لئے علم و فہم کی زیادتی کی دعا فرمائی۔

وفات نبوی کے وقت | آنحضرت صلی اللہ علیہ وسلم کی وفات کے وقت حضرت ابن عباسؓ کی عمر کیا تھی؟ اس میں اختلاف ہے۔ سعید بن جبیر نے خود حضرت

ابن عباسؓ سے جو روایت بیان کی ہے اس سے معلوم ہوتا ہے کہ ان کی عمر پندرہ سال کی تھی لیکن غالباً یہ زیادہ صحیح ہے کہ اس وقت آپ تیرہ برس کے تھے۔ اب غور کیجئے تیرہ سال کی عمر کا ایک تندرست بچہ اور بالخصوص عرب ایسے گرم ملک کی آب و ہوا میں رہنے والا اچھا خاصہ جوان اور ذی شعور و احساس ہو جاتا ہے اور ایک معمولی قسم کا دانا و بینا انسان بھی اس عمر کے بچہ کو اور اس کے عام اطوار و حرکات کو دیکھ کر یاطمینان تام اس کی آئندہ زندگی کے متعلق پیش گوئی کر سکتا ہے۔ پس اس عمر میں آنحضرت صلی اللہ علیہ وسلم کا حضرت ابن عباس کے ساتھ غیر معمولی محبت و شفقت ظاہر کرنا اور متعدد مواقع پر ان کے لئے دعائیں فرمانا اور حضرت ابن عباسؓ کو دوسروں کی نسبت آپ سے قرب و اتصال کے مواقع کا میسر ہونا یہ سب اس بات کی دلیل ہے کہ حضرت ابن عباسؓ امت کے بہت بڑے ذمہ دار عالم اور شریعت و مذہب کے رموز و اسرار کے امین ہونے والے ہیں۔

علمی کم سال | چنانچہ آنحضرت صلی اللہ علیہ وسلم کی دعاؤں کے مطابق یہی ہوا کہ حضرت ابن عباسؓ علم و حکمت کے ایک بحر ناپیدا کنار ہو گئے۔ قرآن تفسیر، فقہ، حدیث، لغت اور شاعری ان میں کوئی علم ایسا نہیں تھا جس میں ان کو نہایت تامہ حاصل نہ ہو۔

مستشرقین حضرت ابن عباسؓ کی کثرت روایت کو اور آنحضرت صلی اللہ علیہ وسلم کی وفات کے وقت ان کی کم عمری کو دیکھ کر ان کی روایتوں پر شک و شبہ کا اظہار تو کرنے

لگتے ہیں۔ لیکن حضرت ابن عباسؓ نے جس قدر سی ماحول میں تربیت پائی اور کچھ خود انھوں نے جس ذوق و شوق اور محنت و کاوش سے علم و کمال کی تحصیل کی۔ اور اجلہ صحابہ کے حیات ہونے کی وجہ سے جو ان کو اس کے بیش از بیش مواقع حاصل تھے ان سب چیزوں کو بالکل نظر انداز کر جاتے ہیں۔

علمی شوق | ذیل میں چند واقعات نقل کئے جاتے ہیں جن سے حضرت ابن عباسؓ کے شوق علم کا اندازہ ہوگا۔

حضرت ابن عباسؓ نے آنحضرت صلی اللہ علیہ وسلم کی وفات کے بعد ایک انصاری سے کہا کہ رسول اللہؐ وفات پا گئے۔ لیکن آپ کے اصحاب زندہ ہیں، چلو ان سے علم حاصل کریں۔ انصاری بولے ابن عباس! لوگ خود علم میں تمہارے محتاج ہیں۔ پھر تم دوسروں کے پاس کیوں جاتے ہو؟ حضرت ابن عباسؓ نے یہ سن کر انھیں چھوڑ دیا اور تنہا تحصیل علم کے لئے نکل پڑے۔ تحقیق و جستجو کی فراوانی کا یہ عالم تھا کہ جس کسی شخص کے پاس انھیں کوئی حدیث معلوم ہوتی محنت و مشقت برداشت کر کے وہاں پہنچتے اور اطلاع دیتے وہ شخص گھر سے نکل آتا اور کہتا ابن عم رسول! آپ نے کیسے تکلیف کی۔ حضرت ابن عباسؓ فرماتے "میں نے سنا ہے کہ آپ نے آنحضرت صلی اللہ علیہ وسلم سے کوئی حدیث سنی ہے" وہ کہتا "ابن عم رسول! آپ نے کیوں تکلیف کی کسی اور کو بھیجا ہوتا۔ فرماتے نہیں یہ میرا کام تھا اس لئے مجھ کو ہی آنا چاہئے تھا۔ ابن عباسؓ فرماتے ہیں انصاری کا حال یہی رہا۔ جب لوگ میرے پاس اکٹھے ہونے لگے تو انصاری نے کہا یہ نوجوان مجھ سے زیادہ عقلمند تھا۔"

ابو رافع آنحضرت صلی اللہ علیہ وسلم کے آزاد کردہ غلام تھے اس لئے ان کو اقوال و افعال نبوی سننے اور دیکھنے کا موقع زیادہ ملا تھا۔ حضرت ابن عباسؓ ان کے پاس ایک کاتب کو لیکر آتے اور پوچھتے جاتے کہ بتاؤ آنحضرت صلی اللہ علیہ وسلم نے فلاں فلاں دن

۱۔ مستدرک حاکم ج ۳ فضائل ابن عباسؓ علی شریح بخاری

کیا کیا کیا۔ ابورافع بیان کرتے جاتے اور کاتب قلمبند کرتا جاتا۔

صحابہ میں آپ کی | حضرت ابن عباسؓ کی ذاتی محنت و کوشش، تلاش و جستجو، بہترین تربیت،
قدر و منزلت | عمدہ ماحول اور پھر سب سے زیادہ آنحضرت صلی اللہ علیہ وسلم کی مشفقانہ
دعاؤں کا نتیجہ یہ ہوا کہ آپ صحابہ کرام میں علم و فضل کے اعتبار سے نہایت نمایاں مقام کے
مالک ہو گئے۔ اکثر اکابر صحابہ جو عمر اور مرتبہ میں ان سے کہیں زیادہ تھے انہیں بھی ان کے سامنے
قصورِ علم کا اعتراف کرنا پڑتا تھا۔

ایک مرتبہ حضرت عبداللہ بن عمرؓ کے پاس ایک شخص آیا اور اس نے کانتارتقا ففتننا
ہمنا کا مطلب دریافت کیا انہوں نے اس شخص کو حضرت ابن عباسؓ کے پاس بھیج دیا۔ اس
نے پوچھا تو انہوں نے فرمایا۔

”آسمان کا رتق یہ تھا کہ پانی نہ برساتا تھا اور زمین کا رتق یہ تھا کہ اس سے نباتات
نہ اگتی تھیں۔ پھر اللہ نے ان میں فتق پیدا کر دیا۔ تو آسمان سے بارش ہونے لگی۔ اور زمین سے
نباتات اُگنے لگے سائل نے واپس آ کر حضرت ابن عمرؓ کو یہ جواب سنایا تو انہوں نے کہا۔

لقد اوتی ابن عباس علماً ابن عباسؓ کو واقعی سچا علم دیا گیا ہے پہلے
صدقا لقد كنت اقول ما لعجبي مجھ کو تعجب ہوتا تھا کہ ابن عباس تفسیر
جزأه ابن عباس علی تفسیر قرآن میں کیسی جرأت کرتے ہیں۔ لیکن
القرآن فالان قد علمت اب مجھ کو معلوم ہو گیا کہ واقعی ان کو علم
انہ قد اوتی علماً تہ دیا گیا ہے۔

عمر بن حبشی کہتے ہیں ”میں نے ایک مرتبہ حضرت ابن عمرؓ سے کسی آیت کا مطلب
پوچھا تو بولے ”ابن عباسؓ کے پاس جاؤ۔ اب جتنے لوگ بھی باقی ہیں خدا نے محمد صلی اللہ علیہ وسلم
پر جو نازل کیا تھا ان سب لوگوں میں ابن عباسؓ اس کے سب سے بڑے عالم ہیں۔“

علم بالسنت کی وسعت کا یہ عالم تھا کہ صحابہ کرام میں آنحضرت صلی اللہ علیہ وسلم کے کسی قول یا فعل کے متعلق اختلاف ہوتا تو وہ حضرت ابن عباس کی ہی طرف رجوع کرتے تھے۔ ایک دفعہ صحابہ میں اختلاف اس مسئلہ میں ہوا کہ سرور کونین نے احرام کہاں سے باندھا تھا، سعید بن جبیر نے ابن عباس سے کہا ابن العباس! مجھ کو حیرت ہے کہ صحابہ میں حضور کے احرام باندھنے کی جگہ سے متعلق اتنا شدید اختلاف ہے" آپ نے فرمایا "اس مسئلہ میں میری معلومات سب سے زیادہ ہیں۔ آنحضرت صلی اللہ علیہ وسلم نے ایک ہی حج کیا تھا۔ اس لئے اختلاف اور بھی زیادہ ہو گیا ہے۔ سبب یہ ہے کہ جب آپ نے مسجد ذوالحلیفہ میں دو رکعت نماز پڑھنے کے بعد احرام باندھا اور لبیک کہنا شروع کیا تو جو لوگ اس وقت موجود تھے انہوں نے اسی کو یاد رکھا پھر جب اونٹنی روانہ ہوئی اور آپ نے پھر لبیک کہا تو جو لوگ اس وقت موجود تھے وہ یہ سمجھے کہ آپ نے یہیں سے ابتدا کی ہے۔ پھر جب آپ بلند مقام پر چڑھے اور لبیک کہنا شروع کیا تو جو لوگ اس وقت آکر لے وہ سمجھے کہ آپ نے ابتدا یہیں سے کی ہے لیکن میں قسم کھا کر کہتا ہوں کہ آپ نے مسجد میں احرام باندھا اس کے بعد جب اونٹنی روانہ ہوئی اس وقت۔ اور جب بلند مقام پر چڑھے۔ تب دونوں مرتبہ لبیک کہتے رہے۔"

یہ اور اس طرح کے دسیوں واقعات ہیں جن سے ثابت ہوتا ہے کہ تمام بڑے بڑے صحابہ حضرت ابن عباس کی جلالت علم و کمالِ فضیلت کے معترف تھے اور عمر میں ان سے کم ہونے کے باوجود وہ ان کا بڑا احترام کرتے تھے۔ کسی نے ایک مرتبہ بھی ان پر عدم اعتماد کا اظہار نہیں کیا۔ اپنے مختلف فیہ مسائل میں انہیں کی طرف رجوع کرتے تھے۔

حضرت عمرؓ ایسے مردم شناس و دانشور تھے کہ ان کی ہر بات میں ایک نیا نیا سبق ملتا۔ ان کی ہر بات میں ایک نیا نیا سبق ملتا۔ ان کی ہر بات میں ایک نیا نیا سبق ملتا۔ ان کی ہر بات میں ایک نیا نیا سبق ملتا۔

ہمارے لڑکوں کے برابر ہیں" آپ نے فرمایا "تم ان کا مرتبہ جانتے ہو؟"

روایتیں احتیاط | اس علم و فضل اور کمال و مہارت کے باوجود روایت کے معاملہ میں بے انتہا محتاط واقع ہوئے تھے۔ وہ حدیث بیان کرتے وقت اس کا بڑا خیال رکھتے تھے کہ کوئی غلط روایت آنحضرت صلی اللہ علیہ وسلم کی طرف منسوب نہ ہو جائے۔ پہلے کسی مقام پر گزر چکا ہے کہ جب لوگوں نے رطب دیا پس ہر قسم کی روایتیں بیان کرنی شروع کر دیں تو حضرت ابن عباسؓ نے روایت بیان کرنا ہی ترک کر دیا۔

وہ لوگوں سے فرماتے ہیں قال رسول اللہ کہتے وقت یہ خوف و امنگی نہیں ہوتا

کہ تم پر عذاب نازل ہو جائے یا زمین شہین ہو جائے اور تم اس میں سما جاؤ۔

مرویات کی تعداد | عموماً کہا جاتا ہے کہ حضرت ابن عباسؓ کثیر الروایت تھے لیکن ان سے جو روایتیں مروی ہیں ان کی مجموعی تعداد ۲۶۶ بتائی جاتی ہے جن میں سے ۵ متفق علیہ ہیں یعنی ان کو امام بخاریؒ اور مسلمؒ دونوں نے اپنی تصنیف میں نہیں نقل کیا ہے ان کے علاوہ ۱۸۵ روایتوں میں امام بخاریؒ منفرد ہیں اور ۴۹ میں امام مسلمؒ۔

حضرت ابن عباسؓ نے ۶۸ھ میں ہجرت سے ۱۸ سال اس جہانِ سفانی کو الوداع کہا اب اگر آپ کی یہ عمر پیش نظر رکھی جائے اور پھر اس کے ساتھ ہی آپ کے شوقِ تحصیلِ علم، محنت و جستجو اور شب و روز کی مصروفیت و انہماک کو دیکھا جائے تو صاف معلوم ہوتا ہے کہ حدیثوں کی یہ تعداد کچھ زیادہ نہیں ہے اور دراصل یہ بھی حضرت ابن عباسؓ کی غایت احتیاط کا نتیجہ ہے۔

اس تفصیل سے حسب ذیل نتائج نکلتے ہیں۔

۱۸۵۔ کتاب التفسیر باب قواعد فہم بحدیثک۔ ۱۸۵ صحیح مسلم باب النہی عن الروایۃ عن الضعفاء۔

۱۸۶۔ سنن بخاری باب ما یقی من تفسیر حدیث النبی صلعم۔ ۱۸۶ تہذیب الکمال ص ۲۰۲۔

(۱) آنحضرت صلی اللہ علیہ وسلم حضرت ابن عباسؓ پر ایک خاص نظر شہادت و تربیت رکھتے تھے۔

(۲) علم و فضل میں آپ کا مرتبہ نہایت اعلیٰ تھا۔

(۳) صحابہؓ میں آپ کو بڑی وقعت و منزلت حاصل تھی۔

(۴) روایت میں حضرت ابن عباسؓ حد درجہ محتاط واقع ہوئے تھے۔

ان سب حقیقتوں کے پیش نظر بتاؤ کہ کیا ایک لمحہ کے لئے بھی حضرت ابن عباسؓ پر شک و شبہ کا اظہار کیا جاسکتا ہے؟ یہاں سوال اس کا نہیں ہے کہ بعد والے لوگوں نے روایتوں میں کیا خلط ملط کر دیا جس کی وجہ سے تمام مرویات ابن عباسؓ درجہ قبول حاصل نہیں کر سکیں۔ یہاں تو صرف ثابت کرنا ہے کہ صحابہؓ میں جو بزرگ کثیر الروایت تھے اور جن کی کثرت روایت ہی مستشرقین کی نظر میں شک و شبہ کا باعث ہوتی ہے۔ وہ کس پایہ کے بزرگ تھے؟ اور کیا ان بزرگوں کی کثرت روایت کے باعث یہ کہا جاسکتا ہے کہ عہد صحابہؓ میں احادیث کا ذخیرہ اتنا مشتبہ ہو گیا تھا کہ بعض بڑے بڑے صحابہؓ بھی اس سے مبرا قرار نہیں دیئے جاسکتے؟

صحابہؓ سب عادل ہیں | حضرت ابو ہریرہؓ اور حضرت ابن عباسؓ یہی دو جلیل القدر صحابی ہیں۔ جن پر ان کی کثرت روایت کی وجہ سے بعض گستاخوں نے زبان اعتراض کھولی ہے ان کے علاوہ جو صحابہؓ کرامؓ ہیں ان پر نہ کچھ ایسے زیادہ اعتراضات کئے گئے ہیں اور نہ فرداً فرداً ان میں سے ہر ایک پر گفتگو کرنے کی ضرورت ہے کیونکہ ائمہ اسلام نے جرح و تعدیل کے جو اصول مقرر کئے ہیں صحابہؓ کرامؓ کی مقدس ذات ان سے بہت بلند و بالا ہے اور وہ سب کے سب عدول اور ثقہ ہیں۔

حافظ ابن حجرؒ نے اصحابہ کے مقدمہ میں فصل ثالث کے ماتحت اس پر تفصیلی بحث کی ہے

مناسب معلوم ہوتا ہے کہ یہاں اس کا اقتباس درج کیا جائے۔ فرماتے ہیں:-

”سب اہل سنت اس پر متفق ہیں کہ تمام صحابہؓ عادل ہیں، چند مبتدع لوگوں کو چھوڑ کر

کسی کا اس میں اختلاف نہیں ہے۔ خطیب نے کفایہ میں اس پر ایک نفیس فصل لکھی ہے جس میں وہ کہتے ہیں کہ صحابہ کی عدالت تو اس لئے ثابت ہے کہ خود خدا نے ان کی تعدیل کی ہے اور ان کی طہارت و پاکیزگی کی خبر دی ہے مثلاً اللہ تعالیٰ فرماتا ہے
 كُنْتُمْ خَيْرَ أُمَّةٍ أُخْرِجَتْ لِلنَّاسِ - اور وَكَذَلِكَ جَعَلْنَاكُمْ أُمَّةً وَسَطًا
 اور لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ
 مَا فِي قُلُوبِهِمْ - وَالسَّابِقُونَ السَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ
 وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ - يَا أَيُّهَا النَّبِيُّ
 حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ - لِلْفُقَرَاءِ الْمُهَاجِرِينَ الَّذِينَ
 أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا
 وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ - یہ اور ان کے علاوہ
 اور آیات کثیرہ اور احادیث صحیحہ میں جن سے صحابہ کی عدالت و ثقاہت یقینی طور پر
 معلوم ہوتی ہے۔ اللہ تعالیٰ کی اس تعدیل کے بعد اب وہ انسانوں میں سے کسی
 کی تعدیل کے محتاج نہیں ہیں اور اگر اللہ اور اس کے رسول کی طرف سے صحابہ کرام
 کی تعدیل میں یہ آیات و احادیث وارد ہوتیں تب بھی ان کی بے مثل خدمات اسلام
 یعنی ہجرت، جہاد، اسلام کے لئے جان و مال کی قربانی، آبار اور ابنا، کا قتل، دین میں
 خیر خواہی و خیر اندیشی، قوت ایمان و یقین، ان کی عدالت و نزاہت کا اور اس بات
 کا یقین دلانے کے لئے کافی ہیں کہ وہ اپنے بعد میں آئیوں کے لوگوں اور تمام تعدیل
 کرنے والوں سے افضل و اعلیٰ ہیں۔ تمام علماء کا مسلک یہی ہے۔

ابوزرعہ رازی کہتے ہیں جب تم کسی شخص کے متعلق سنو کہ وہ اصحاب رسول اللہ
 علی اللہ علیہ وسلم میں سے کسی کی تنقیص کر رہا ہے تو سمجھ لو کہ وہ زندقہ ہے اور اس کی وجہ
 یہ ہے کہ رسول حق ہے، قرآن حق ہے اور جو کچھ قرآن مجید لایا ہے وہ حق ہے اور یہ سب

کچھ ہم تک صحابہ کرامؓ کی وساطت سے ہی تو پہنچا ہے اور یہ لوگ (صحابہ پر جرح کرنے والے) چاہتے ہیں کہ ہمارے گواہوں (صحابہ) پر جرح کریں تاکہ اس طریقہ سے کتاب و سنت کو ناقابل اعتبار قرار دیں۔ یہ لوگ خود اس بات کے زیادہ مستحق ہیں کہ ان پر جرح کی جائے۔ یہ زنادقہ ہیں۔

صحابہؓ کی فضیلت میں احادیث بھی بہت کثرت سے آئی ہیں مثلاً ترمذی اور ابن جان نے اپنی ”صحیح“ میں عبداللہ بن مغفل کی حدیث نقل کی ہے کہ ”میرے اصحاب کے متعلق گفتگو کرتے ہوئے اللہ سے ڈرو، ان کو اپنے طعن و تشنیع کا نشانہ نہ بناؤ، جو شخص ان سے محبت رکھتا ہے وہ مجھ سے محبت رکھنے کے باعث ان سے محبت کرتا ہے اور جو ان سے بغض رکھتا ہے وہ مجھ سے بغض رکھنے کی وجہ سے ان سے بغض رکھتا ہے جس نے ان کو تکلیف پہنچائی اس نے مجھ کو تکلیف پہنچائی اور جس نے مجھ کو تکلیف پہنچائی اس نے اللہ کو تکلیف پہنچائی اور قریب ہے کہ اللہ اس کو اپنی گرفت میں لے لے۔“

ابو محمد بن حزم فرماتے ہیں:-

”سب صحابہؓ یقیناً اہل جنت ہیں۔ اللہ تعالیٰ فرماتا ہے: ”لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلًا أُولَئِكَ أَكْبَرُ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتَلُوا وَكُلًّا وَعَدَّ اللَّهُ الْحَسَنَى“ اور ایک جگہ ارشاد ہے ”إِنَّ الَّذِينَ سَبَقَتْ لَهُمْ مِنَّا الْحَسَنَىٰ أُولَئِكَ عَنَّا مَبْعُودُونَ“ پس یہ بات ثابت ہو گئی کہ تمام صحابہ اہل جنت ہیں اور ان میں سے کوئی نار میں داخل نہیں ہوگا کیونکہ ان آیتوں کا خطاب انہیں سے ہے۔“

عبداللہ بن ہاشم الطوسی بروایت وکیع بیان کرتے ہیں کہ حضرت سفیان فرماتے تھے

”قل الحمد لله وسلام على عباده الذين اصطفى“ میں عباده الذين اصطفى

سے مراد صحابہ کرام ہیں۔“

حافظ ابن حجر نے اپنی تقریر میں ابو زرہ رازی کے حوالہ سے جو قول نقل کیا ہے عقلی اعتبار سے وہ عدالت صحابہ کی قوی ترین دلیل ہے۔ اصل یہ ہے کہ ہر جماعت میں چند لوگ ایسے ہوتے ہیں جو اس جماعت کی عملی تشکیل کرتے ہیں اس کے لئے قواعد و ضوابط وضع کرتے ہیں۔ اور اس کو مضبوط بنیادوں پر قائم کرنے کے لئے ہر بڑی سے بڑی قربانی کے پیش کرنے میں بھی دریغ نہیں کرتے۔ جماعتی اصول کے مطابق یہ لوگ ہر قسم کی تنقید سے بلند و بالا ہوتے ہیں اور ہونا بھی ہی چاہئے کیونکہ اگر ان پر بھی اصول جرح و تعدیل جاری کئے جائیں تو پھر وہ جماعت جماعت باقی نہیں رہ سکتی۔

یہ ظاہر ہے کہ ہم تک کتاب و سنت کا جو کچھ ذخیرہ پہنچا ہے حضرات صحابہ کرام کی وساطت سے ہی پہنچا ہے۔ اگر ان پر بھی اور لوگوں کی طرح جرح و تعدیل کی جائے گی تو اس کے صاف معنی یہ ہیں کہ سنت کا کیا ذکر خود قرآن مجید بھی (معاذ اللہ) ناقابل اعتبار قرار پاتا ہے۔ کیونکہ قرآن مجید کے قابل اعتماد ہونے کی دلیل آپ کے پاس بجز اس کے کوئی نہیں ہے کہ وہ نقل متواتر کے ذریعہ ہم تک پہنچا ہے۔ نقل متواتر کی تعریف یہ ہے کہ ہر زمانہ میں اس روایت کو ایسی کثیر جماعت نے نقل کیا ہو کہ ان سب کا کذب پر متفق ہونا عاۃً محال ہو۔ اب دیکھنا یہ ہے کہ یہ جماعت افراد سے مرکب ہوتی ہے اور چونکہ ہر فرد میں کذب بیانی کا احتمال ہے اس لئے جماعت میں بھی اس بات کا احتمال ہو سکتا ہے کہ وہ سب کی سب کذب پر متفق ہو گئی ہو۔ اور سب سے پہلی جماعت جس نے قرآن مجید نقل کیا صحابہ کی ہی ہے۔ پس اگر صحابہ کی جماعت کو جرح و تعدیل سے بلند و بالا نہ تسلیم کیا جائے تو اس کا نتیجہ بجز اس کے کیا ہوگا کہ خود قرآن نقل متواتر کے باوجود معرض شک و شبہ ہو جائے اور ظاہر ہے اس کو منکرین

لے بحوالہ مقدمہ اصحابہ۔

حدیث بھی برداشت نہیں کر سکتے! فَبِأَيِّ حَدِيثٍ بَعْدَهَا يُؤْمِنُونَ۔

چنانچہ حافظ ابن صلاح فرماتے ہیں۔

ثم ان الامة مجمعة على تعديل
بھراست کا تمام صحابہ کی تعدیل پر اتفاق
جمع الصمابة ومن لا بس
ہے اور جو صحابہ فتنوں کے ساتھ دو چار ہوئے
الفتن منهم فكذلك
ہیں وہ بھی ان میں سے ہی ہیں۔ اور یہ
باجماع العلماء الذين يعتد
فیصلہ صحابہ کے ساتھ حسن ظن اور ان کے
بهم في الاجماع احسانا للظن
فضائل و مکارم کو پیش نظر رکھنے کی وجہ
بهم ونظرا الى ما تمهد لهم
سے ہے۔ اور چونکہ یہ مقدس حضرات
من المآثر وكان الله سبحانه
شریعت کے نقل کرنے والے ہیں اس لئے
وتعالى اتاح الاجماع على
اللہ تعالیٰ نے گویا ان کی عدالت پر امت
ذالك لكونهم نقلوا الشريعة
کا اجماع مقرر کر دیا۔

امام غزالیؒ فرماتے ہیں۔

”سلف امت اور جمہور خلف کا اس پر اتفاق ہے کہ صحابہ کی عدالت اس لئے ثابت ہے
کہ خود اللہ نے ان کی تعدیل اور ان پر ثنا کی ہے۔ پس یہی ہمارا اعتقاد ہے“^۱
یہی وجہ ہے کہ آنحضرت صلی اللہ علیہ وسلم نے متعدد مواقع پر صحابہ کے کسی فعل پر نکتہ
چینی کرنے اور ان میں سے کسی کی شان میں گستاخانہ کلمات کہنے کی سخت ممانعت فرمائی
ہے۔ جمعہ کے خطبہ میں بار بار سنا ہو گا۔

اللہ الله في اصحابي
تم میرے اصحاب کے متعلق کچھ کہتے ہوئے
لا تتخذوهم من بعدى
اللہ سے ڈرو، ان کو میرے بعد نشانہ
غَرَضًا۔
نہ بناؤ۔

عدالت سے مراد | لیکن یہاں اس امر کی تصریح کر دینی ضروری ہے کہ صحابہ کی عدالت سے مراد کیا ہے؟ اصل یہ ہے کہ اصول حدیث کی اصطلاح میں عدالت کے معنی جھوٹ نہ بولنا ہیں۔ پس ہم صحابہ کو جو عادل کہتے ہیں تو اس سے مراد یہ نہیں ہوتی کہ وہ بے گناہ اور معصوم ہیں بلکہ مقصد صرف یہ ہوتا ہے کہ ان میں سے کسی کی طرف کذب کا انتساب نہیں کیا جاسکتا یعنی یہ نہیں کہا جاسکتا کہ کسی صحابی نے عمداً و قصداً رسول اللہ صلی اللہ علیہ وسلم کی طرف کوئی ایسی بات منسوب کی ہے جو آپ نے نہیں فرمائی۔ اس کا دعویٰ کسی محدث نے نہیں کیا کہ صحابہ انبیاء کی طرح معصوم ہیں اور ان سے احتیاط و تقویٰ کے خلاف کوئی فعل صادر نہیں ہو سکتا۔ چنانچہ علامہ ابن انباری کا قول ہے۔

لیس المراد بعد التهم ثبوت صحابہ کی عدالت سے یہ مراد نہیں ہے کہ صحابہ
العصمة لهم واستحالة المعصية بالکل معصوم ہیں اور ان سے معصیتوں کا صادر
منہم وانما المراد قبول روایاتہم ہونا محال ہے بلکہ مراد صرف یہ ہے کہ اسباب
من غیر تکلف البحث عن اسباب عدالت اور تزکیہ کی طلب سے متعلق بحث کے
العدالة وطلب التزكية الا بغیر انکی روایتیں قبول کی جائیں گی مگر یہاں اس
ان یثبت ارتکاب قاصح ولم صورت میں جبکہ کسی امر قاصح کے ارتکاب کا
یثبت ذلك نه ثبوت بہم پہنچ جائے اور یہ ثابت نہیں ہے۔

حضرت مولانا شاہ عبدالعزیز صاحب لکھتے ہیں :-

”اہل سنت کا یہ ثابت و مسلم عقیدہ ہے کہ صحابہ کل کے کل عادل ہیں۔ یہ لفظ بار بار
بولایا ہے اور میرے والد مرحوم (شاہ ولی اللہ محدث دہلوی) نے اس لفظ کی حقیقت
سے بحث کی تو یہ ثابت ہوا کہ اس موقع پر عدالت کے متداول معنی مراد نہیں ہیں بلکہ
صرف عدالت فی روایت الحدیث مراد ہے۔ اس کے سوا اور کچھ مراد نہیں ہے اور

لہ ارشاد الفحول للشوکانی ص ۶۷ بحوالہ اسوۃ صحابہ۔ دار المصنفین اعظم کتب

اس عدالت کی حقیقت روایات میں جھوٹ بولنے سے بچنا ہے کیونکہ ہم نے تمام صحابہؓ کی سیرت کی خوب ٹولا یہاں تک کہ ان لوگوں کی سیرت کا بھی مطالعہ کیا جو خانہ جنگیوں، فتنوں اور شرابی جھگڑوں میں شریک ہوئے تو معلوم ہوا کہ وہ بھی رسول اللہ صلی اللہ علیہ وسلم کی نسبت دروغ بیانی کو سخت ترین گناہ سمجھتے تھے اور اس سے شدت کے ساتھ احتراز کرتے تھے۔

حضرت شاہ عبدالعزیز صاحب نے یہ خوب فرمایا کہ جو صحابہؓ خانہ جنگیوں میں مبتلا تھے ان کی سیرت کی اچھی طرح سے جانچ پڑتال کی گئی تو معلوم ہوا کہ روایت میں کذب بیانی سے کام اٹھانے نے بھی نہیں لیا اس کا اندازہ اس ایک بات سے بھی ہو سکتا ہے کہ احادیث متواترہ کی تعداد محدثین کے نزدیک بہت ہی کم ہے اور ان ہی میں حدیث من کذب علی متعمداً فیتبوا مقعده من النار بھی ہے۔ اس سے ظاہر ہوتا ہے کہ صحابہ کرام میں اس حدیث کو قرآن کی طرح شہرت حاصل تھی اور وہ کذب فی روایت الحدیث سے کس درجہ خوف کھاتے تھے۔

عدالت کے معنی کی اس تنقیح کے بعد یہ حقیقت واضح ہو جاتی ہے کہ اگر ہم تمام صحابہ کو عادل مانتے ہیں یعنی یہ تسلیم کرتے ہیں کہ ان میں سے کسی نے روایت میں کذب بیانی سے کام نہیں لیا تو اس میں کوئی بات "غیر صحیح اور قرآن کے خلاف نہیں ہے" اور نہ ہمارا یہ فیصلہ محض عقیدہ تہدی کا فیصلہ ہے۔

تابعین کا دور

صحابہ کرام کے بعد تابعین عظام کا دور آیا۔ آنحضرت صلی اللہ علیہ وسلم کی وفات کے بعد صحابہ کرام مختلف شہروں میں متفرق ہو گئے تھے اور اپنے اپنے مقام پر قرآن و حدیث کی تعلیم دیتے تھے۔ مکہ، مدینہ، شام، بصرہ، کوفہ، یمن اور مصر، ان سب مقامات پر تعلیم قرآن و حدیث کی مستقل درسگاہیں قائم تھیں۔

مدینہ ان سب میں مرکز کی حیثیت رکھتا تھا۔ اکابر صحابہ مثلاً حضرت عمرؓ، زید بن ثابتؓ، عبداللہ بن عباسؓ، عبداللہ بن عمر رضی اللہ عنہم یہیں تشریف فرما تھے، مکہ میں حضرت معاذ بن جبلؓ، کوفہ میں حضرت علیؓ اور عبداللہ بن مسعودؓ۔ بصرہ میں حضرت ابو موسیٰ اشعریؓ اور انس بن مالکؓ۔ شام میں حضرت معاذ بن عبادہ بن الصامتؓ اور حضرت ابو الدرداءؓ۔ مصر میں حضرت عبداللہ بن عمرو بن العاصؓ علم و فضل کے جواہر ٹٹارہے تھے۔ ان کی درسگاہ فیض و ارشاد سے بڑے بڑے علماء پیدا ہوئے جن پر اسلامی علوم و فنون کو رہتی دنیا تک ناز رہے گا۔

یہی تابعین کرام ہیں جو صحابہ کرام کے علم کے صحیح وارث ہوئے انھوں نے بکمال مشقت اور بجائیت محنت و جستجو قرآن و حدیث کا علم حاصل کیا اور اس میں بہار ستی تا تمہ پیدا کر کے اس کو محفوظ و مضبوط بنیادوں پر قائم کر دیا۔ تابعین کرام کے مختلف طبقات ہیں علامہ ابن سعد نے طبقات میں پہلے شہر کے لحاظ سے ان کی تقسیم کی ہے۔ پھر ایک شہر کے تابعین میں ثقاہت و عدالت کے لحاظ سے متعدد طبقات قائم کئے ہیں اور ہر طبقہ کے حالات بڑی محنت و جستجو اور تلاش و تحقیق سے جمع کئے ہیں۔

تابعین مدینہ کے طبقہ اولیٰ میں سب سے زیادہ نمایاں اور مشہور شخصیت حضرت امام
محر بن مسلم معروف بہ ابن شہاب زہری کی ہے۔ صحابہ کے بعد علوم قرآن و حدیث کی نشر و
اشاعت جن بزرگوں کی کوششوں کی رہین منت ہے امام زہری کا نام ان کے سر فہرست
ہے۔ اس لئے مناسب معلوم ہوتا ہے کہ ان کی علمی کوششوں کا تذکرہ مختصراً کر دیا جائے۔

امام زہریؒ آپ کا نام محمد تھا اور ابو بکر کنیت۔ والد کا نام مسلم تھا۔ ان کے پر وادا عبداللہ
بن شہاب زعمائے قریش میں سے تھے۔ انھیں کی نسبت سے امام زہری ابن شہاب کہلاتے
ہیں۔ ۲۳ھ میں پیدا ہوئے اور ۱۲۳ھ میں وفات پائی۔ امام زہری میں تحصیل علم کی استعداد
فطری تھی۔ ذہانت و ذکاوت میں سب سے زیادہ نمایاں تھے۔ قوت حافظہ غیر معمولی رکھتے
تھے۔ اسی دن میں پورا کلام مجید حفظ کر لیا تھا۔ تمام عمر میں سرف ایک مرتبہ ایک حدیث
میں کچھ شبہ ہوا تھا لیکن تحقیق سے معلوم ہوا کہ جس طرح انھیں یاد تھی وہ حدیث ویسی ہی تھی۔
اس غیر معمولی ذہانت و قوت حافظہ کے ساتھ اللہ تعالیٰ نے علم کا ذوق جستجو بھی
ایسا ہی مرحمت فرمایا تھا۔ اسی طلب میں آٹھ سال تک حضرت سعید بن المسیبؒ کی
خدمت میں رہے۔ ابوالزناد کہتے ہیں "ہم علماء کے پاس زہری کے ساتھ جاتے تھے، ان
کے پاس تختیاں اور صحیفے ہوتے تھے۔ جن میں وہ جو حدیث سنتے تھے لکھتے جاتے تھے۔ امام زہری
کا ذوق کسی ایک علم و فن تک محدود نہ تھا بلکہ قرآن، حدیث، تاریخ، اور انساب عرب، ان
میں سے وہ ہر ایک کا ذوق رکھتے تھے۔"

ابوصالح لیث سے نقل کرتے ہیں کہ میں نے زہری سے زیادہ کسی کو جامع علوم و
فنون نہیں دیکھا وہ ترغیب کی حدیثیں بیان کرتے تھے تو معلوم ہوتا تھا کہ اس سے زیادہ کچھ
اور نہ جانتے ہوں گے۔ پھر عرب اور انساب کے متعلق بیان کرنے لگتے تھے تو ایسا محسوس ہوتا
تھا کہ سب سے بہتر وہ اسی کو جانتے ہیں پھر اگر قرآن و حدیث بیان کرنے پر آجاتے تو اس میں

بھی ایسی ہی مہارت دکھاتے تھے۔ ۵۵

کتابت حدیث | امام زہریؒ کا حافظہ اگرچہ نہایت قوی تھا لیکن ازراہ احتیاط وہ پھر بھی احادیث قلمبند کرتے تھے۔ صالح بن کیسان کا بیان ہے کہ میں تحصیل علم میں زہری کے ساتھ رہتا تھا انھوں نے مجھ سے کہا کہ سنن قلمبند کر لینی چاہئے۔ چنانچہ ہم نے تمام سنن لکھ لیں۔ سنن رسول اللہ کو لکھ لینے کے بعد انھوں نے کہا کہ اب سنن صحابہ لکھ لینی چاہئے لیکن ہم نے ان سنن کو نہیں لکھا اور زہری نے لکھ لیا۔ ۵۶

بعض محدثین کے بیانات سے یہ بھی معلوم ہوتا ہے کہ حضرت عمر بن عبدالعزیز کے حکم سے سب سے پہلے امام زہریؒ نے احادیث کی تدوین کی تھی۔ یہ بیان صحیح ہو یا نہ ہو، یہ بہر حال یقینی ہے کہ امام زہریؒ نے احادیث کا ایک ضخیم مجموعہ تیار کیا تھا۔ امام شافعیؒ فرماتے تھے ”اگر زہری نہ ہوتے تو دینہ کے سنن ضائع ہو جاتے۔ حضرت عمر بن عبدالعزیزؒ فرماتے تھے اب سنت ماضیہ کا جاننے والا زہریؒ سے زیادہ کوئی نہیں ہے۔ اسی قسم کا مقولہ حضرت کحول سے بھی مروی ہے۔ ایوب السختیانی فرماتے تھے ما رأیت اعلم من الزہری۔ ۵۷

حفظ احادیث | امام زہریؒ چونکہ کثرت سے روایت کرتے تھے اس لئے بعض لوگوں کو ان پر شبہ ہوتا تھا لیکن جب کبھی ان کا امتحان لیا گیا۔ تمام شکوک و شبہات کا پردہ خود بخود چاک ہو گیا۔

ایک مرتبہ ہشام بن عبدالملک نے اپنے کسی لڑکے کے واسطے ان سے حدیثیں قلمبند کرنے کی درخواست کی۔ آپ نے چار سو حدیثیں لکھ دیں۔ ایک ماہ کے بعد ہشام نے امتحان لیا کہ وہ مجموعہ کم ہو گیا۔ امام زہریؒ نے وہی احادیث پھر لکھوا دیں۔ دونوں کو ملا کر دیکھا

۵۵ تذکرۃ الحفاظ ج ۱ ص ۱۰۳ ۵۶ تہذیب التہذیب ج ۹ ص ۲۴۸۔ ۵۷ مقدمہ فتح الملہم شرح مسلم ص ۹۰
۵۸ تذکرۃ الحفاظ ج ۱ ص ۱۰۲۔ ۵۹ ایضاً۔

گیا تو ایک حرف کا بھی فرق نہیں تھا۔ ۱۴

مرویات کی تعداد | احادیث و سنن کا نہ معلوم کتنا ذخیرہ ان کے سینہ میں ہوگا۔ ان سے تو روایتیں مروی ہیں ان کی تعداد دو ہزار سے زیادہ ہے۔ پھر کیفیت و نوعیت اور ان کا پایہ

کے اعتبار سے دیکھے تو ان کا پایہ بہت ہی اعلیٰ ہے۔ عمر بن دینار جو خود جلیل القدر محدث تھے فرماتے تھے: میں نے زہری سے زیادہ کسی کو حدیث میں قطعی فیصلہ کرنے والا نہیں دیکھا۔ امام احمد بن حنبلؒ اور اسحاق بن راہویہ فرماتے ہیں: زہری کی وہ روایات اصح الاسانید ہیں جو انھوں نے سالم سے اور سالم نے اپنے والد عبد اللہ بن عمرؓ سے روایت کی ہیں۔ ۱۵

شیوخ | امام زہری نے جیسا کہ پہلے معلوم ہو چکا ہے۔ طلب علم میں ہر چشمہ فضل و کمال سے سیراب ہونے کی کوشش کی تھی اس لئے ان کے شیوخ کا دائرہ بہت وسیع ہے جس میں چند فاضلہ خواتین بھی شامل ہیں صحابہ میں حضرت عبد اللہ بن عمرؓ، عبد اللہ بن جعفرؓ، ریحہ بن عبادہؓ، مسور بن مخرمہؓ، انس بن مالکؓ، سہل بن سعدؓ، سائب بن زیدؓ، شیبہؓ، ابو جمیلہؓ، عبد الرحمن بن ازہرؓ، محمود بن ربیعؓ، عبد اللہ بن ثعلبہؓ، عبد اللہ بن عامرؓ، ابوامامہؓ، سعد بن سہل اور ابوالطفیلؓ اور اکابر تابعین میں حضرت سعید بن المسیبؓ، شعبیؓ، حسن بصریؓ اور لکھنؤ: امام زہریؒ جتنے بڑے محدث تھے فقیہ و مفتی بھی تھے چنانچہ ان کی وفات کے بعد محمد بن نوح نے ان کے فتاویٰ جمع کئے تو تین جلدوں میں آئے۔ ۱۶

امام زہریؒ کے علاوہ اس عہد کے ائمہ حدیث جن کو سنن و آثار کی بنیاد قرار دیا جاتا ہے حضرت نافع، اعمش اور قتادہ ہیں۔ امام زہریؒ کے تلامذہ پانچ طبقات پر تقسیم ہیں۔ ان طبقات میں سے ہر طبقہ اپنے ماتحت طبقہ پر فضیلت رکھتا ہے۔ پہلے طبقہ میں وہ

۱۴ تذکرۃ الحفاظ ص ۱۰۲ و ۱۰۳۔ ۱۵ تہذیب التہذیب ج ۹ ص ۴۰۸۔ ۱۶ تہذیب الاسماء واللغات ج ۱ ص ۹۱

۱۷ الخاتم الموقعین ج ۱ ص ۳۶

حضرات داخل ہیں جو عدالت، ثقاہت، اتقان اور حفظ میں سب سے ممتاز ہیں اور اس کے ساتھ ہی اپنے شیخ کی طویل ملازمت و مصاحبت کا شرف رکھتے ہیں۔ دوسرے طبقہ میں وہ لوگ شامل ہیں جو عدالت اور ثقاہت میں طبقہ اولیٰ کے برابر ہیں۔ لیکن انہیں شیخ کی مصاحبت ان لوگوں کے برابر نصیب نہیں ہوئی۔ تیسرے طبقہ میں وہ بزرگ داخل ہیں جنہوں نے شیخ کی ملازمت تو پہلے طبقہ کے برابر کی ہے۔ لیکن وہ مفسدہ جرم سے پاک نہیں، طبقہ چہارم کا اطلاق اس جماعت پر ہوتا ہے۔ جس کے افراد طبقہ ثالثہ کے ساتھ جرح و تعدیل میں شریک ہیں اور اس کے ساتھ ملازمت شیخ بھی کچھ زیادہ طویل نہیں رکھتے۔ پانچواں طبقہ سعفا اور مجہول روایہ کا ہے

ان روایہ میں مرتبہ اور درجہ کے لحاظ سے جو فرق ہے۔ اسی کے اعتبار سے ان کی روایتوں کے قبول و عدم قبول سے متعلق تشدد اختیار کیا گیا ہے۔ طبقہ اولیٰ کے لوگ چونکہ سب سے اعلیٰ اور افضل ہیں اس لئے امام بخاری صرف انہی کو مستند قرار دیتے ہیں اور ان ہی کی روایات پر اعتماد کرتے ہیں۔ کبھی کبھی طبقہ ثانیہ کے روایہ کی کوئی حدیث جس کی صحت کا ان کو یقین ہوتا ہے اسے بھی لے آتے ہیں۔ البتہ دوسرا طبقہ امام مسلم کی شرط پر ہے۔ طبقہ ثالثہ کے روایہ امام ابوداؤد اور نسائی کی شرط پر ہیں۔ طبقہ رابعہ کے حضرات امام ابو عیسیٰ ترمذی کی شرط پر ہیں۔ پانچواں طبقہ مجہولین کا ہے اس لئے امام ابوداؤد کے نزدیک جو شخص ابواب کے ماتحت احادیث کی تخریج کرتا ہے اس کے لئے ان کی حدیث لینا جائز نہیں ہے۔ البتہ اگر اس کو دوسرے ذرائع سے اعتماد حاصل ہو جائے تو پھر اس روایت کے قبول کرنے میں کوئی مضائقہ نہیں۔

امام زہری اور ان کے معاصر ائمہ حدیث جن کے تراجم اور علمی کوششوں کے ذکر کا۔۔۔ یہاں موقع نہیں ہے۔ انہوں نے اقوال و افعال نبویہ علیٰ صاحبہا الصلوٰۃ والسلام کی حفاظت اور ان کی نشر و اشاعت میں صحابہ کرام کی صحیح جانشینی کا پورا پورا حق ادا کیا۔

پھر ان کے تلامذہ نے اپنے اساتذہ کے مسندِ درس و علم کو سنبھالا تو تاریخ گواہ ہے کہ انھوں نے سننے بھی اس ورثہِ علمی کی حفاظت، تنقیح و تحقیق اور اس کی اشاعت و ترویج میں کوئی کوتاہی نہیں کی اور اس کو ہر امکانی کوشش کے ذریعہ زیادہ سے زیادہ محفوظ و نامور کر دیا۔ یہ سلسلہ تدریس کے دور تک برابر جاری رہا۔

تیسری صدی ہجری میں جب ”دورِ تدریس“ کا آغاز ہوا تو اس کی ایک نمایاں خصوصیت یہ تھی کہ اب تک احادیثِ شافہ سے الگ نہیں تھیں اور اسی بنا پر لوگ سنت کے ساتھ اقوال صحابہ کو بھی ملائے رکھتے تھے۔ لیکن اب خیر القرون کے ختم ہونے کے بعد ضرورت محسوس ہوئی کہ حدیث کو بحیثیت ایک فن کے مدون کیا جائے۔ تو اقوال صحابہ کو سنت سے خارج قرار دیا گیا اور خود حدیث کی صحت معلوم کرنے کے لئے روایت کے قبول و عدم قبول کا معیار باقاعدہ طور پر مقرر کیا گیا۔ راویوں کا ایک ایک حال بڑی محنت و کوشش سے معلوم کیا۔ اسبابِ جرح و تعدیل کی تعیین ہوئی۔ حدیث کی متعدد قسمیں کی گئیں اور ان سب امور کی تکمیل کے لئے متعدد علوم و فنون مدون ہوئے جن کے حصار میں آج عظیم حدیث ہر قسم کے شکوک و شبہات سے دور نہایت مضبوط بنیادوں پر قائم ہے۔

اسناد صحابہ کرام کے عہد میں کسی روایت کی توثیق کا قاعدہ یہ تھا کہ راوی سے شہادت طلب کی جاتی تھی۔ تابعین کے عہد میں صرف شہادت کافی نہیں ہو سکتی تھی اس لئے اسناد کا سلسلہ قائم کیا گیا۔ یعنی جب کوئی راوی روایت بیان کرتا تھا تو اسے بتانا پڑتا تھا کہ اس نے وہ روایت کس سے سنی ہے اور اس نے کس سے سنی تھی یہاں تک کہ وہ سلسلہ صحابی تک پہنچ جاتا تھا بڑے بڑے ائمہ اس کا التزام کرتے تھے۔

ایک مرتبہ امام زہری جن کی فراست و ثقاہت میں کوئی کلام نہیں ہو سکتا انھوں نے حضرت سفیان بن عیینہ سے ایک حدیث بیان کی اور اس کے ساتھ اسناد بھی بیان کرنی شروع کی تو سفیان بولے ”آپ سندر بنے دیجئے“ امام زہری نے فرمایا ”کیا آپ بغیر سیڑھی کے

مہبت پر چڑھنا چاہتے ہیں۔

ناہم معلوم ہوتا ہے کہ تابعین کے دور اول میں اسناد کا عام طور پر زیادہ اہم نہیں کیا جاتا تھا۔ لیکن جب طرح طرح کے فرقے پیدا ہو گئے اور بعض شریر انفس لوگوں نے اپنے عقائد باطلہ کو ثابت کرنے کے لئے احادیث وضع کرنی شروع کیں تو سند حدیث کی روایت کے لئے ایک لازمی اور اہم شرط قرار دیدی گئی۔ محمد بن سیرین کا قول تھا۔

ان هذا العلم دين فانظروا
 عمن تأخذون دينكم
 یہ علم دین ہے تم دیکھو کہ اپنے دین کو کس سے
 حاصل کر رہے ہو۔

پھر فرماتے ہیں۔

لم يَكُنْ نَوَاسِئِلُونَ عَنِ الْأَسْنَادِ
 فَلَمَّا وَقَعَتِ الْفِتْنَةُ قَالُوا
 سَمِعْنَا النَّارَ جَا لَكُمْ فَيَنْظُرُ إِلَى
 أَهْلِ السُّنَّةِ فَيُؤَخِّرُ حَدِيثَهُمْ
 وَيَسْتَبْطِئُ إِلَى أَهْلِ الْبِدْعِ
 فَلَا يُؤْخَذُ حَدِيثَهُمْ
 پہلے لوگوں سے اسناد کے متعلق سوال نہیں کیا جاتا
 تھا۔ پھر جب فتنہ واقع ہو گیا تو محدثین نے کہا
 ہم سے ایسے لوگوں کے نام بیان کرو تاکہ بچھا
 جائے کہ وہ اہل سنت میں سے ہیں یا نہیں اگر ہیں تو ان
 کی حدیث قبول کر لی جائے اور اگر وہ اہل بدعت میں
 سے ہیں تو ان کی حدیث ترک کر دی جائے۔

حضرت سفیان ثوری فرماتے تھے۔

”ناویوں نے جھوٹ کی آمیزش شروع کر دی تو ہم نے تاریخ سے کام لینا شروع کر دیا۔“
 حسان بن زید کہتے ہیں۔

”کذا بین کی تاریخ سے بڑھکر ہمارا کوئی مددگار نہیں ہے۔ میں شیخ سے اس کا سن دریافت کرتا ہوں اس کی تاریخ پیدائش پوچھتا ہوں اگر وہ سچ بنا دیتا ہے تو ہم اس کے صدق و کذب میں تمیز کر لیتے ہیں۔“

حسن بن الربیع کہتے ہیں۔

”یک بار میں بغداد گیا۔ جب وہاں ہوسٹل لگا تو اصحابِ حدیث وہاں تک میری

شناخت ہو کر آئے۔ میں پوچھا تو انہوں نے کہا: ”ہاں اور اٹھ چاہئے احمد بن حنبل آ رہا

ہے۔ میں بھیجے گیا۔ جب وہ آئے تو مجھ سے پوچھا کہ عبداللہ بن مبارک کا کس سند میں

انتقال ہوا تھا؟ میں نے کہا: ”سلامت میں۔ جب امام احمد بن حنبل سے دریافت کیا گیا کہ

آپ کا اس سوال سے کیا مطلب تھا؟ تو فرمایا: ”میں کذابین کی شناخت کی خاطر کیا ہوں“

اسناد کی اہمیت | اسناد کو علمِ حدیث میں جو اہمیت حاصل ہے اس کا اندازہ اس سے ہوگا کہ

عبداللہ بن مبارک فرماتے تھے: ”اسناد دین کا جزو ہے۔ اگر یہ نہ ہوتی تو دین کے ہی جوتے

کہہ گزرتا“

علامہ ابنِ صلاح لکھتے ہیں: ”اصل اسناد اس حدیث کے خصائص میں سے ہے اور سنن

موکدہ میں سے ایک بہت بڑی سنت ہے۔ ائمہ حدیث کو اسنادِ عالی کی طلب ایسی ہوتی تھی

کہ نفس واپس کے وقت بھی جبکہ انسان دنیا و مافیہا سے بے خبر ہوتا ہے اسے شرموش

نہیں کرتے تھے۔ یحییٰ بن معین کا انتقال ہونے لگا تو کسی نے ان سے پوچھا: اس وقت

آپ کی تمنا کیا ہے؟ فرمایا: ”ایک تنہا مکان اور ایک عالی اسناد“ محمد بن اسلم الطوسی نے

کہا ہے: ”اسناد کا قرب گویا کہ اللہ کا قرب ہے“ قرآن مجید میں جو ایک مقام پر ”اور اتارہ

من علم“ آیا ہے حاکم وغیرہ نے مطر الزراق سے نقل کیا ہے کہ اس کا مصداق علم اسناد

الحدیث ہے“

جس روایت کا سلسلہ ثقہ راویوں کے ذریعہ آ حضرت صلی اللہ علیہ وسلم تک نہیں پہنچتا

تھا اسے درجہ قبول حاصل نہیں ہوتا تھا۔ ابو اسحاق ابراہیم بن عیسیٰ بیان کرتے ہیں۔

”ایک مرتبہ میں نے عبداللہ بن مبارک سے ایک حدیث ان من البر بعد البران

تصلی لا بویک مع صلواتک و تصوم لہا مع صومک کی نسبت دریافت کیا تو انہوں نے پوچھا "تم نے یہ حدیث کس سے سنی ہے؟ میں نے کہا "شہاب بن خراش سے" فرمایا "وہ تو ثقہ ہیں اور شہاب نے کس سے لی ہے؟ میں نے کہا "حجاج بن دینار سے" فرمایا "وہ بھی ثقہ ہیں لیکن انہوں نے کس سے لی ہے؟ میں نے کہا "وہ تو رسول اللہ صلی اللہ علیہ وسلم سے بیان کرتے ہیں" عبداللہ بن مبارک نے یہ سُنکر کہا "اے ابواسحاق حجاج بن دینار اور آنحضرت صلی اللہ علیہ وسلم کے درمیان تو بڑے بڑے جنگل ہیں جن میں اونٹنیوں کی گردنیں ٹوٹ جاتی ہیں"۔ ۱۷

اسما الرجال کی تدوین | اس علم اسناد و الحدیث کی وجہ سے ہی رواد حدیث کے حالات و سوانح کی چھان بین کی گئی، ان کے اخلاق و اعمال کے ایک ایک گوشہ کی بجمال احتیاط و دیرہوری تحقیق و تفتیش کی گئی۔ جس سے "اسما الرجال" کا وہ عظیم الشان فن بدون ہو گیا جس کی نظیر کسی قوم کی تاریخ میں نہیں مل سکتی۔ جرمنی کے مشہور فاضل مستشرق ڈاکٹر اسپرنگر جنہوں نے حافظ ابن حجر کی کتاب کی تصحیح کی ہے اصابہ کے دیباچہ میں لکھتے ہیں۔

۱۸ نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسما الرجال یا عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے۔

محدثین نے اس کٹھن راہ میں جس انتہائی جفاکشی، دیانت داری اور صلاح و تقویٰ کا ثبوت دیا ہے، بے شبہ اس کو اسلام کا ایک معجزہ کہا جاسکتا ہے۔ انہوں نے جرح و تعدیل کا جو معیار مقرر کیا تھا اس پر بادشاہوں سے لیکر بڑے سے بڑے ائمہ مذہب کو پرکھا۔ اور اس راہ میں نہ ان کو کوئی دنیوی طاقت و حشمت مرعوب کر سکی اور نہ وہ کسی کی مذہبی قیادت و پیشوائی سے خوفزدہ ہوئے۔ جس شخص میں کوئی ذرا سا نقص بھی دیکھا اس کو بر ملا اور علی الاعلان کہا کہ

۱۷ مقدمہ صحیح مسلم باب الکشف عن معائب رواد الحدیث۔ ۱۷

۱۸ بحوالہ سیرت النبی ج ۱ ص ۳۵۔ یہ حوالہ پہلے ہی ایک جگہ گزر چکا ہے۔

لوگ اس کی روایتیں قبول کرنے میں احتیاط برتیں۔ علی بن شقیق کہتے ہیں "میں نے ایک مرتبہ عبداللہ بن مبارک کو دیکھا کہ ایک بھرے مجمع میں کہہ رہے تھے۔

"لوگو! عمرو بن ثابت کی حدیثیں مدت قبول کرو یہ سلف کی شان میں گستاخیاں کرتا ہے۔"

یحییٰ بن سعید کہتے ہیں۔

"میں نے حضرت سفیان ثوری، شعبہ مالک اور ابن عیینہ سے پوچھا کہ اگر ایک شخص حدیث میں لائق اعتماد نہ ہو اور مجھ سے کوئی شخص اس کے متعلق دریافت کرے تو میں کیا کہوں؟ سب نے بالاتفاق کہا "تم صاف صاف کہو کہ وہ لائق اعتبار نہیں۔"

امام مسلم نے اپنی صحیح کے مقدمہ میں ایک فصل کے ماتحت اس پر مفصل کلام کیا ہے اور علماء و محدثین کے اقوال سے ثابت کر دیا ہے کہ اگر کسی شخص کے متعلق کوئی ذرا سا شبہ بھی ہو تو اس کی حدیث قبول نہ کرنی چاہئے اور صرف یہی نہیں بلکہ اس کا اعلان عام کر کے لوگوں کو اس کے فتنہ و شر سے بچانے کی کوشش بھی کرنی چاہئے۔

ایک عجیب بات یہ ہے کہ اس سلسلہ میں کسی کے تدرین اور تشریح کو بھی تثبت فی روایت الحدیث کا معیار قرار نہیں دیا گیا۔ امام یحییٰ بن سعید القطان جو فن جرح و تعدیل کے بے نظیر امام ہیں ان کا قول پہلے گزر چکا ہے۔

لہذا الصالحین فی شئی اکذب صالحین کسی چیز میں اتنا جھوٹ نہیں بولتے

منہد فی الحدیث ۷۵ ہذا کہ وہ حدیث میں بولتے ہیں۔

امام مسلم اس کی توجیہ یہ کرتے ہیں کہ یہ لوگ عمدًا جھوٹ نہیں بولتے بلکہ ان کی زبان سے خلاف واقعہ الفاظ نکل جاتے ہیں۔

معن بن عیینہ بیان کرتے ہیں کہ امام مالک فرماتے تھے "چار شخصوں کی حدیث بالکل

نہ قبول کی جائے، ایک سب سے وقوف کی دوسرے اس شخص کی جو اپنی خواہشات کا بندہ ہو اور

۷۵ مقدمہ صحیح مسلم ۷۵ و ۷۶ ایضاً

لوگوں کو ان کی دعوت دینا ہوا تیسرے اس شخص کی جو جھوٹا ہوا اور اگرچہ اس سے آنحضرت صلی اللہ علیہ وسلم کی شان میں کذب بیانی کا ثبوت نہ پہنچا ہو لیکن لوگوں کی بات چیت میں جھوٹ سے استغناء کرتا ہو اور چہتے اس صاحب فضل و عبادت اور صاحب مدارج، تقویٰ کی حدیث بھی قبول نہ کی جاسکے جو اس حدیث کو جانتا ہی نہ ہو جسے وہ بیان کرتا ہے۔

محدثین کو کسی کے متعلق اگر یہ معلوم ہو جاتا کہ یہ شخص روایت کے قبول کرنے میں راوی کی جانچ پڑتال اور اس کے حالات کی تحقیق نہیں کرتا تو وہ اس کو بھی خواہ وہ اپنی ذات سے کیسا ہی راست گنتا ہو ناقابل اعتبار قرار دیتے تھے۔ عبداللہ بن مبارک نے ایک راوی بقیۃ کی نسبت فرمایا۔

صندوق اللسان ولكن يأخذ

زبان کا سچا ہے۔ لیکن وہ ہر کہ و مہ کی

عمن اقبل احواد برئہ

روایت قبول کرتا ہے۔

اسرار الرجال کی کتابیں | محدثین نے اس فن کو اس درجہ ترقی دی کہ رواد کے احوال میں بڑی بڑی ضخیم کتابیں تصنیف کیں۔ پھر جو راوی ضعیف یا مہول تھے ان کے احوال میں الگ، اور جو معتبر و ثقہ تھے ان کے حالات میں الگ کتابیں لکھیں۔
مولانا شبلی نے کہتے ہیں:

”سب سے پہلے اس فن یعنی راویوں کی جرح و تعدیل میں کبھی بن سعید القطان نے ایک کتاب لکھی وہ اس مرتبہ کے شخص تھے کہ امام احمد بن حنبل نے ان کی نسبت لکھا ہے کہ میری آنکھوں نے ان کا نظیر نہیں دیکھا۔ ان کے بعد اس فن کو زیادہ رواج ہوا اور کثرت سے کتابیں لکھی گئیں بن میں سے چند ممتاز تصنیفات حسب ذیل ہیں۔

راویوں کے مختلف حالات اور بعض دوسرے امور کی وجہ سے ہی احادیث کی متعدد قسمیں قرار دی گئیں اور ان کو صحیح و ضعیف وغیرہ پر تقسیم کیا گیا۔ ہم صرف حدیث صحیح کی تعریف بیان کریں گے اور باقی اقسام کا ذکر ای غنم میں آجائے گا۔

حدیث صحیح | محدثین کے نزدیک صحیح حدیث وہ ہے جس کی اسناد راوی سے لیکر آنحضرت

صلی اللہ علیہ وسلم تک متصل ہو یعنی درمیان میں سے منقطع یا مرسل نہ ہو، اور اس کو ایک ایسے شخص نے نقل کیا ہو جو عادل ہو، ضابط ہو، اور جس میں کسی قسم کا شد و ذیاعلت نہ پائی جاتی ہو۔

عدالت | عدالت کی تعریف میں اختلاف ہے۔ چنانچہ علامہ طاہر الجزائری فرماتے ہیں: "تمام

چیزوں میں سب سے زیادہ مشکل عدالت کو پہچاننا ہے" امام غزالی "متصفیٰ میں فرماتے ہیں۔

"عدالت ایک ایسا ملکہ ہے جس کے ذریعہ انسان کبائر کے ارتکاب اور صغائر پر اصرار سے

اجتناب کرتا ہے" بعضوں نے یہ بھی کہا ہے کہ عدالت کبائر اور صغائر دونوں سے باز رکھتی

ہے۔ بعض کہتے ہیں کہ "جس شخص میں مروت اور طاعت غالب ہو وہ عادل ہے" ان تعریفوں

کی بنا پر ایک وہ شخص جو کوئی ایسی حرکت کرتا ہے جس سے اس کے دین کی رکاکت پر استدلال

کیا جاسکتا ہو مثلاً بازار میں کھانا، بازار میں پیشاب کرنا۔ عام لوگوں کے ساتھ ہنسی اور ٹھٹھول

کرنا۔ اس کو پایہ عدالت سے ساقط سمجھا جائے گا۔

حافظ ابن تیمیہ نے سب سے الگ ایک نئی بات کہی ہے وہ فرماتے ہیں:-

"عدالت ہر زمانہ اور مکان میں اور ہر قوم میں اس کے ہی اعتبار سے ہوتی ہے۔

کیونکہ ہر قوم میں شاید وہی ہوتا ہے جو اس کے اپنے معیار عدالت کے مطابق ہو

اسی اعتبار سے لوگوں میں حکم کرنا ممکن ہے ورنہ اگر ہر طائفہ میں شاہدوں کے لئے ادوار

واجبات اور ترک مہربات کی قید لگادی جائے تو تمام یا اکثر شہادتیں باطل ہو جائیں۔"

حق یہ ہے کہ امام ہمام نے بہت ہی حکیمانہ اور فہمیدہ کن بات کہی ہے۔ آپ کا مقصد یہ ہے کہ عدالت عدالت میں فرق ہوتا ہے۔ ظاہر ہے کسی مقدمہ میں گواہی دینے کے لئے جس عدالت کی ضرورت ہے اس کا معیار اننا سخت نہیں ہو سکتا جتنا کہ اس عدالت کا، جو روایتِ حدیث کے قبول کے لئے ضروری ہے۔ اب اگر عدالت کے تمام مختلف معیاروں کو سامنے رکھ کر غور کیا جائے تو معلوم ہوگا کہ سب سے زیادہ سخت معیار اس عدالت کا ہے جو راوی حدیث کے لئے ضروری ہے۔

اسماعیل بن ابی اوس کہتے ہیں:-

”میں نے ایک مرتبہ اپنے ماموں امام مالک سے سنا فرمایا ہے تھے ”میں نے سنا ہے کہ آدمیوں سے ملاقات کی ہے جنہوں نے قال رسول اللہ صلی اللہ علیہ وسلم کہہ کر (مسی نبوی کے) ان ستونوں کے پاس حدیث بیان کی لیکن میں نے ان کی کوئی حدیث قبول نہیں کی۔ حالانکہ ان میں سے ایک ایک شخص اتنا بڑا امین تھا کہ اگر اس کو بیت المال کا انچارج بنا دیا جاتا تو وہ اس کے حق میں امین ہی ثابت ہوتا۔“

اس ایک واقعہ کی طرح کتب اسما الرجال میں سینکڑوں واقعات مل سکتے ہیں جن سے بخوبی ثابت ہوتا ہے کہ محدثین کے نزدیک عدالت کا جو معیار ہے وہ کس قدر سخت اور اونچا ہے۔ یہاں یہ معلوم کرنا بھی خالی از فائدہ نہ ہوگا کہ محدثین نے راوی کے لئے عدالت کی جو شرط لگائی ہے وہ خود قرآن سے مستنبط ہے ارشادِ گرامی ہے:-

يَا أَيُّهَا الَّذِينَ آمَنُوا إِن جَاءَكُمْ

فَاسِقٌ بِبَيِّنَاتٍ فَتَّبِعُوا آلَاٰئِهِ

لے ایمان والو اگر تمہارے پاس کوئی فاسق کوئی

خبر لیکر آئے تو اس کی خوب تحقیق کرو۔

ایک موقع پر ہے۔

وَأَشْهِدُوا ذَوَىٰ عَدْلٍ

اپنے سے دو صاحبِ عدل انسانوں کی شہادت

مِنْكُمْ۔

پیش کرو

عدالت کے اعتبار سے طبقاتِ رواۃ | علامہ جزائری فرماتے ہیں ”صحیح یہ ہے کہ ضبط و حفظ کی طرح عدالت بھی زیادتی اور نقصان قوت اور ضعف کو قبول کرتی ہے۔ اسی بنا پر غلامہ بحسب الدین

سلیمان الطوفی۔ نہ شرح الاربعین میں بیان کیا ہے کہ روایت کا دار و مدار راوی کے عدل و ضبط پر ہے۔ پس جو حضرات ان دونوں وصفوں میں مرتبہ اعلیٰ پر ہوں گے جیسے حضرت شعبہ، سفیان اور یحییٰ بن سعید القطان وغیرہ ان کی حدیث صحیح ہوگی۔ اور اگر راوی عادل و ضابط تو ہے لیکن مرتبہ اعلیٰ پر نہیں اس کی روایت حسن ہوگی۔ عدالت اور ضبط کے تفاوت کے اعتبار سے رواۃ کو نو طبقات پر تقسیم کیا گیا ہے جس کی تفصیل کا یہ موقع نہیں ہے۔

ضبط | صحت حدیث کے لئے دوسری شرط ضبط ہے۔ غلامہ سخاوی فرماتے ہیں :-

”ضبط کی دو قسمیں ہیں، ایک ضبط صدر، دوسرے ضبط کتاب، ضبط صدر یہ ہے کہ راوی نے جو کچھ سنا ہے وہ سب اس کو اس طرح یاد ہو کہ جب چاہے اسے مستحضر کر سکے۔ اور ضبط کتاب یہ ہے کہ جو نسخے اُسے فوراً لکھ لے تاکہ اس میں کسی قسم کے خلل کے پیدا ہونے کا امکان ہی باقی نہ رہے یہ ضبط کی اعلیٰ قسم ہے۔“

امام ترمذی، علل میں کہتے ہیں :-

”جو شخص حدیث کے معاملہ میں متہم بالکذب ہو اور مغفل ہو اور خطا زیادہ کرتا ہو، اکثر ائمہ حدیث کے نزدیک ایسے شخص کے لئے یہ بات طے شدہ ہے کہ اس کی روایت پردھیان نہ دیا جائے۔“

شذوذ | حدیث صحیح کی تعریف میں تیسری شرط شذوذ سے خالی ہونے کی ہے اس سے مراد یہ ہے کہ راوی نے جو حدیث روایت کی ہے اس میں کوئی ایسا شخص اس کے مخالف نہ ہو جو اس سے زیادہ قابل ترجیح ہو اور اس شذوذ کا تحقق اس وقت ہوگا جبکہ دونوں روایتوں میں جمع کرنا مشکل ہو۔

علت | یہ گئی علت تو اس سے مراد یہ ہے کہ کوئی امر ایسا نہ پایا جائے جو صحت حدیث میں قاریج ہو، مثلاً ارسالِ خفی یعنی راوی کا اپنے معاصر سے لفظِ عن سے روایت کرنا جس سے یہ مشبہ ہو کہ راوی نے اس سے سماع کیا ہے۔ حالانکہ اسے اپنے معاصر مروی عمدہ سے بائبل سماع حاصل نہ ہو یا تدلیس یعنی راوی روایت تو کرتا ہے اس شخص سے جس سے اس کو سماع حاصل ہے لیکن نقل وہ روایت کرتا ہے جو اس نے اس سے نہیں سنی اور اس انداز سے بیان کرتا ہے کہ گویا اس نے اس روایت کو خود مروی عمدہ سے سنا ہے۔ علت کی دو قسمیں ہیں خفیہ اور ظاہرہ، خفیہ کی مثال اوپر گزر چکی ظاہرہ کی مثال فسق اور سوء حفظ وغیرہ ہے۔

حسن | حدیث کی دوسری قسم حسن ہے، اس کی تعریف عموماً یہ کی جاتی ہے کہ اس کا مخرج معلوم ہو اور رجال مشہور ہوں، مخرج معلوم ہونے سے مراد یہ ہے کہ وہ حدیث ایسے راوی سے مروی ہو جو اپنے شہر کے لوگوں سے روایت کرنے میں شہرت رکھتا ہو، مثلاً قتادہ اہل بصرہ سے روایت کرنے میں مشہور ہیں۔ پس اگر اہل بصرہ کی کوئی حدیث قتادہ سے مروی ہوگی تو کہا جائے گا کہ اس حدیث کا مخرج معلوم ہے۔ اس حدیث کے رواۃ بہ اعتبار ثقاہت صحیح کے رواۃ کے برابر نہیں ہوتے۔ چنانچہ علامہ ابن جوزی اس کی تعریف میں فرماتے ہیں اس حدیث میں کچھ ضعف ہوتا ہے جو احتمال کا حامل ہوتا ہے۔ لیکن اس پر کسی عمل کی بنیاد رکھنا درست ہے۔ صحیح اور حسن یہ دونوں حدیث مقبول کی قسمیں ہیں۔

اس کے بالمقابل مردود کی تین قسمیں ہیں موضوع، متروک، منکرہ اور ضعیف کی جس میں اسناد کے نقص کی وجہ سے ضعف ہوتا ہے چار قسمیں ہیں۔ منقطع، معضل، معلق، مرسل پھر رواۃ کی تعداد کے اعتبار سے حدیث کی دو قسمیں ہیں متواتر اور خبر واحد، متواتر کی تعریف یہ ہے کہ اس کو ہر زمانہ میں اتنی کثیر جماعت نے نقل کیا ہو کہ ان سب کا جھوٹ بولنے پر متفق ہو جانا عاۃً محال ہو جس حدیث میں تواتر کی شرطیں نہ پائی جائیں خبر واحد کہلاتی ہے اور اس کی متعدد قسمیں ہیں۔

اسناد اور رواۃ کی تعداد اور صفات کے لحاظ سے حدیث کی اتنی قسمیں کرنا دراصل اس بات کی دلیل ہے کہ محدثین نے حدیث کی صحت و سقم معلوم کرنے کے لئے اس کے ایک ایک جز کا تجزیہ کیا، اسناد کے تمام رواۃ میں سے ایک ایک کو اچھی طرح جرح و تعدیل کی کسوٹی پر پرکھا اور الفاظ و معانی کے لحاظ سے بھی اس کے تمام پہلوؤں پر عمیق بصیرت کے ساتھ غور و خوض کیا پھر ذرا سے فرق سے ایک حدیث کو دوسری حدیث سے ممتاز کرتے چلے گئے اور اس طرح حدیث کی بہت ساری قسمیں ہو گئیں۔ کس قدر حیرت کی بات ہے کہ محدثین کا جو کارنامہ انتہائی مدح و ستائش کا مستحق تھا اور یہ سب اس لئے ہی تھا کہ صحیح حدیث غیر صحیح حدیث سے بالکل ممتاز ہو جائے۔ وہی منکرین حدیث کی نظر میں معیوب و مذموم قرار دیا جاتا ہے۔ ایک صاحب لکھتے ہیں۔

انھوں (محدثین) نے احادیث پر جو احکام لگائے ہیں مثلاً قوی، صحیح، حسن، مقبول یا ضعیف، منکر، موضوع اور مردود، ان سے خود ظاہر ہوتا ہے کہ وہ کسی یقینی فیصلہ تک نہیں پہنچ سکتے۔ ورنہ روایت کی صرف وہی صورتیں ہیں۔ صحیح یا غلط۔“

سبحان اللہ!

خرد کا نام جنوں رکھ دیا جنوں کا خرد

جو چاہے آپ کا حسن کرشمہ ساز کرے

امام بخاری

یہاں تک ہم نے جو کچھ بیان کیا ہے وہ صحت حدیث کے عام معیار کی حیثیت سے تھا۔ اب ہم ان محدثین کا ذکر کرنا چاہتے ہیں جنہوں نے اپنی کتاب میں اس کا التزام کیا ہے کہ وہ اعلیٰ معیار کے مطابق جو حدیث صحیح ہوگی اسی کو نقل کریں گے اس سلسلہ میں سب سے پہلا نام امام بخاری کا ہے۔

نام و نسب | آپ کا نام محمد تھا اور کنیت ابو عبد اللہ نسب یہ ہے محمد بن اسماعیل بن ابراہیم بن مغیرہ بن بردزبہ۔ آپ کے اجداد فارس کے رہنے والے مجوسی تھے۔ سب سے پہلے جو شخص ان کے خاندان میں اسلام سے مشرف ہوئے مغیرہ ہیں۔ بخارا کے رہنے والے تھے۔ ۱۹۲ھ میں پیدا ہوئے۔ امام بخاری کے والد ماجد اسماعیل بن ابراہیم بھی محدث تھے۔ امام ابی الحسن ہی تھے کہ باپ کا سایہ سر سے اٹھ گیا۔ آپ نے ماں کی آغوشِ کرم میں پرورش پائی۔

حفظِ حدیث | دس برس کی عمر ہوئی تو امام بخاری نے حدیث یاد کرنی شروع کی۔ آپ سے پہلے جو محدث تھے وہ اپنے اپنے شہروں کی احادیث جمع کرنے پر ہی اکتفا کرتے تھے۔ امام مالک بن انس نے حجاز اور خصوصاً اہل مدینہ کی احادیث جمع کیں۔ ابن جریر نے بھی اہل حجاز اور خصوصاً اہل مکہ کی ہی حدیثیں جمع کیں۔ اس میں شبہ نہیں کہ امام بخاری سے پہلے بھی ایسے محدثین تھے جو دور دراز کی مسافتیں طے کر کے گوشہ گوشہ سے حدیث جمع کرتے تھے لیکن امام بخاری نے اس دائرہ کو اور زیادہ وسیع کر دیا تھا۔

طلبِ حدیث میں سفر | چنانچہ امام نے اپنے شہر کی احادیث سننے کے بعد بخارا سفر کیا اور وہاں کے محدثین سے حدیثوں کی سماعت کی۔ پھر مرو، تیشاپور، ری، بغداد، بصرہ، کوفہ، مدینہ

مدینہ، مصر، دمشق، قیساریہ، عسقلان، حمص تشریف لے گئے اور ان جگہوں سے احادیث حاصل کیں۔

اس طویل سفر میں آپ نے سولہ برس صرف کئے اس مدت میں آپ نے جو کچھ محنت و مشقت برداشت کی ہوگی اس کا اندازہ کون لگا سکتا ہے؟

تنقیدِ حدیث | امام بخاری صرف حدیث سننے پر ہی اکتفا نہیں کرتے تھے بلکہ روایت اور الفاظ و معانی کے اعتبار سے اس کی تنقید کرتے تھے۔ اور ایک ایک راوی کے حالات کی تحقیق کے لئے دور دراز ممالک کے کٹھن سفر اختیار کرتے تھے۔ یہ خدا کا بہت بڑا احسان ہے کہ امام بخاریؒ کی کوششیں بار آور ہوئیں۔ اور وہ احادیث صحیحہ کو احادیث غیر صحیحہ سے متمیز کرنے میں بخوبی کامیاب ہو گئے۔ امام ہمام کی یہ کامیابی دو وصفوں کی رہین منت ہے۔

آپ کا پہلا وصف غیر معمولی قوتِ حافظہ ہے وہ خود فرماتے ہیں۔

”مجھے کوئی شہر ہزار سے زیادہ حدیثیں یاد ہیں اور صحابہ و تابعین جن کی میں نے حدیث لی ہے ان میں کوئی ایسا نہیں ہے کہ مجھ کو ان کی تاریخ اور جائے پیدائش و وفات اور وطن معلوم نہ ہو اور میں جس کسی صحابی یا تابعی کی کوئی حدیث روایت کرتا ہوں میرے پاس اس کی اصل موجود ہوتی ہے“ ۱۷

پھر اس غیر معمولی قوتِ حافظہ کے ساتھ امام بخاری احادیث لکھ کر انھیں اور زیادہ محفوظ کر دیتے تھے اور صرف لکھنے پر ہی کفایت نہیں کرتے تھے بلکہ رات کے وسط میں بیدار ہو کر ان کا مطالعہ کرتے اور ان میں غور و خوض کرتے تھے۔

دوسری چیز جو امام بخاری کی ماہہ الاتیاز ہے وہ ان کی غیر معمولی مہارتِ تنقیدِ رجال ہی وہ خود فرماتے ہیں:-

”تاریخ میں کوئی ایسا نام نہیں ہے جس کے متعلق مجھ کو کوئی قصہ معلوم نہ ہو“

ایک مرتبہ ان کے سامنے ایک حدیث بیان کی گئی جس کے ایک راوی کا نام عطار
 لیکھنوی تھا کسی نے پوچھا کینا ان کس جگہ کا نام ہے؟ فرمایا یہ یمن کے ایک گاؤں کا نام ہے
 حضرت معاویہ نے ان کو صحابہ کرام کی ایک جماعت کے ساتھ یمن بھیجا تھا۔ وہاں عطار نے
 ان سے یہ دو حدیثیں سنی تھیں۔

امام بخاری ان دو صفوں میں سب سے ممتاز ہونے کے باعث اپنے عہد کے تمام
 بڑے محدثین سے اعلیٰ و افضل سمجھے جاتے تھے اور یہ حضرات بھی حدیث کے معاملہ میں امام کے
 فیصلہ کو ناطق قرار دیتے تھے۔ اسماعیل بن ابی اویس ایک محدث تھے۔ امام بخاری نے ان کے
 مجموعہ احادیث سے چند حدیثیں منتخب کر کے الگ کر لیں تو انہوں نے ان کو اپنے لئے الگ
 لکھ لیا۔ اور پھر ازراہ فخر کہا کرتے تھے یہ وہ حدیثیں ہیں جو محمد بن اسماعیل نے میرے مجموعہ احادیث
 سے منتخب کر لی ہیں۔

حجاز، کوفہ، بصرہ، بغداد، شام اور مصر و خراسان ان میں کوئی مقام ایسا نہیں تھا۔
 جہاں کے علماء و فضلاء امام عالی مقام کی فضیلت و برتری کے سامنے سر تسلیم خم اور ان کی بارگاہ
 علم و کمال میں عقیدت و ارادت کا خراج پیش نہ کرتے ہوں۔ ذلک فضل اللہ یؤتی من یشاء
 تاریخ میں آپ نے التاریخ الکبیر، التاریخ الاوسط، اور التاریخ الصغیر کے نام
 سے جو کتابیں تصنیف کی ہیں۔ آپ کی مہارت و امامت فن کی شاہد عدل ہیں، ان کے علاوہ
 ضعیف راویوں کے حالات میں اور علل پر مستقل کتابیں کتاب الضعفاء اور کتاب العلل کے
 نام سے تصنیف کیں۔ کئیوں پر آپ کی ایک مستقل کتاب کتاب الکنی کے نام سے ہے ان کے
 اسوا الادب المفرد، الجامع، الکبیر اور المسند الکبیر بھی آپ کی مشہور تصنیفات ہیں۔ ان میں
 سے کتاب الضعفاء الصغیر اور التاریخ الصغیر، انوار احمدی پریس الہ آباد میں چھپ گئی ہیں۔ اور
 التاریخ الکبیر کا ایک حصہ حیدرآباد دکن سے شائع ہوا ہے۔

لے تاریخ خطیب بغدادی ج ۲ ص ۸ ۱۹ ۲۰ ۲۱ ۲۲ ۲۳ ۲۴ ۲۵ ۲۶ ۲۷ ۲۸ ۲۹ ۳۰ ۳۱ ۳۲ ۳۳ ۳۴ ۳۵ ۳۶ ۳۷ ۳۸ ۳۹ ۴۰ ۴۱ ۴۲ ۴۳ ۴۴ ۴۵ ۴۶ ۴۷ ۴۸ ۴۹ ۵۰ ۵۱ ۵۲ ۵۳ ۵۴ ۵۵ ۵۶ ۵۷ ۵۸ ۵۹ ۶۰ ۶۱ ۶۲ ۶۳ ۶۴ ۶۵ ۶۶ ۶۷ ۶۸ ۶۹ ۷۰ ۷۱ ۷۲ ۷۳ ۷۴ ۷۵ ۷۶ ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

الجامع الصحیح | آپ کا سب سے بڑا کارنامہ جس کے احسان سے دنیائے اسلام کبھی عہدہ برآ نہیں ہو سکتی، آپ کی کتاب الجامع الصحیح ہے۔ امام بخاریؒ نے سولہ برس کی محنت شاقہ میں ملک ملک کی خاک چھان کر گوشہ گوشہ سے احادیث صحیحہ کے جو انمول جواہر زیر سے فراہم کئے تھے۔ ان میں سے بھی بکمال تحقیق و تدقیق بالکل صحیح احادیث کا انتخاب اپنی صحیح میں جمع کر دیا جس کو بجا طور پر صحیح کتاب بعد کتاب اللہ کہا جاتا ہے۔

بعض محدثین نے بخاری کی کسی کسی حدیث پر کلام کیا ہے لیکن مجموعی طور پر اس کو تمام کتب حدیث سے زیادہ صحیح اور مستند مانا گیا ہے۔ ابو جعفر کہتے ہیں امام بخاریؒ نے اپنی کتاب ابن مدینی، امام احمد بن حنبل، اور یحییٰ بن معین (جن کی جلالت شان اور ثقاہت و عدالت میں کسی کو کلام نہیں ہو سکتا) کے سامنے پیش کی تو سب نے متفق ہو کر اس کی صحت کی شہادت دی البتہ صرف چار حدیثیں ایسی تھیں جن کو محل نظر و قابل قرار دیا گیا۔ عقلی کہتے ہیں ان چار حدیثوں میں بھی قول امام بخاریؒ کا ہی صحیح ہے۔ حاکم ابو احمد کہتے ہیں۔

محمد بن اسماعیل الاوام فائدہ	محمد بن اسماعیل الامام سب سے پہلے بزرگ ہیں
الذی الف الاصول و بین	جنہوں نے اصول مرتب کئے اور ان کو لوگوں کے سامنے
للناس و کل من عمل بعدہ	بوصاحت بیان کیا جس کسی شخص نے ان کے بعد
فانما اخذہ من کتابہ	کوئی کام کیا ہے اس نے ان کی ہی کتاب کو لیا ہے۔

امام بخاریؒ کی طرح امام مسلمؒ کا مرتبہ بھی احادیث صحیحہ کے التزام و تنقید میں بہت بلند ہے لیکن مشہور محدث ابو الحسن الدارقطنی فرماتے ہیں اگر بخاریؒ نہ ہوتے تو اسلام کے لئے ترتیب کتاب کی راہ ہموار نہ ہوتی۔ پھر فرماتے ہیں امام مسلمؒ نے بخاریؒ کی کتاب کو ہی اپنے لئے اسوہ بنایا ہے اور اس میں اور احادیث کا اضافہ کر دیا ہے۔ امام حسن ترتیب اور طریق اسناد کی جامعیت کے لحاظ سے مسلمؒ کا جو مقام ہے اس کی تفصیل امام مسلمؒ کے حالات میں آگے آئیگی۔

تعداد احادیث | حافظ ابن حجر کے قول کے مطابق صحیح بخاری کی کل احادیث ۳۹۷۷ سات ہزار تین سو ستانوے ہیں۔ لیکن ان میں کمر احادیث بھی شامل ہیں۔ البتہ معلقات، متابعات، موقوفات اور مقطوعات داخل نہیں ہیں۔ اگر تعلیقات اور متابعات کو بھی شامل کر لیا جائے تو پھر یہ تعداد ۹۰۸۲ تک پہنچ جاتی ہے۔ مکررات کو الگ کرنے کے بعد اگر صرف احادیث متصلہ الٹ رکا شمار کیا جائے تو یہ تعداد گھٹ کر ۲۷۶۲ رہ جاتی ہے۔ خود امام بخاری کا ایک بیان ہے کہ مجھ کو ایک لاکھ صحیح اور دو لاکھ غیر صحیح احادیث یاد ہیں، اس کے باوجود ان کا اپنی صحیح میں صرف دو ہزار سات سو باسٹھ احادیث کا جمع کرنا جس طرح ان کی فہمیت تحقیق و تنقید کی دلیل ہے اس بات کا بھی تین ثبوت ہے کہ یہ سب حدیثیں زبر خالص ہیں اور ہم ان کو بے چون و چرا تسلیم کر سکتے ہیں۔

شروط بخاری | اور حقیقت بھی یہی ہے۔ امام بخاری نے حدیث لانے کی جو مخصوص بشرطین متعین کی ہیں ان کے پورا ہو جانے کے بعد کبھی شک و شبہ کی گنجائش ہی باقی نہیں رہتی۔ امام خلد مقام کی پہلی شرط جس میں ان کے ساتھ امام مسلم بھی شریک ہیں یہ ہے کہ حدیث کی اسناد متصل ہونی چاہئے یعنی امام بخاری نے اس کو جس راوی سے سنا ہے اس سے لیکر آنحضرت صلی اللہ علیہ وسلم تک اس کا سلسلہ برابر مربوط ہونا چاہئے۔ یہ نہ ہو کہ درمیان میں کہیں انقطاع پیدا ہو جائے۔ پھر اس روایت کے بتنے راوی ہیں ان سب کے لئے مسلمان صادق، غیر بدلس و غیر مختلط عدالت و ثقاہت کی تمام صفات کے ساتھ متصف، ضابط اور متحفظ، سیم الذہن، قلیل الوہم اور صحیح الاعتقاد ہونا ضروری ہے۔ پھر جیسا کہ پہلے گزر چکا ہے، امام بخاری کی حدیث کے ہر ٹرے امام مثلاً امام زہری و نافع کے تلامذہ کو صحبت شیخ کی مدت و ملازمت اور حفظ و اتقان کے اعتبار سے چند طبقات پر تقسیم کرتے ہیں۔ یعنی ایک وہ جنہوں نے سفر و حضر میں شیخ کے ساتھ معیت و صحبت رکھی ہے اور پھر وہ حفظ و اتقان میں بھی سب کے

۱۷ تذکرۃ الحفاظ للذہبی تذکرۃ امام بخاری

نمایاں ہیں۔ دوسرے وہ جو حفظ و اتقان میں تو ایسے ہی مشہور ہیں لیکن ان کو شیخ کی صحبت زیادہ
میسر نہ ہو سکی و قس علی ہذا۔ ان مختلف درجات کے محدثین میں سے امام بخاریؒ کی شرط یہ ہے
کہ راوی درجہ اول میں سے ہونا چاہئے۔ درجہ دوم کے راوی کی روایت بھی وہ لے لیتے ہیں
لیکن اصل کے لحاظ سے نہیں بلکہ محض تعلیقاً۔

امام بخاریؒ کی دوسری شرط یہ ہے کہ وہ روایت معنعن کو قبول نہیں کرتے یعنی اگر
کوئی راوی اپنے کسی معاصر سے روایت کرتا ہے تو امام بخاریؒ کے نزدیک محض معاصر ہونا کافی
نہیں ہے بلکہ جب تک دونوں کی ملاقات ثابت نہیں ہوگی وہ حدیث قبول نہیں کی جائے
گی۔ امام مسلمؒ اس شرط کے خلاف ہیں۔ ان کے نزدیک معاشرت بھی قبول حدیث کے لئے
کافی ہے۔ امام مسلمؒ نے اپنی صحیح کے مقدمہ میں اس پر تفصیل سے بحث کی ہے اور یہ ثابت کیا
ہے کہ روایت معنعنہ کے قبول کرنے میں کوئی مضائقہ نہیں ہے اور اکثر محدثین کا میلان خاطر
بھی اسی طرف ہے ان کی دلیل یہ ہے کہ محدثین کے نزدیک لفظ عن کا استعمال "قال" کی
طرح مطلق اجازت اور اتصال کے لئے ہوتا رہا ہے اس لئے جب تک ارسال کا کوئی قوی
قرینہ نہ ہو محض عن کی وجہ سے ارسال خفی کے شبہ پر روایت کو ترک کر دینا صحیح نہ ہوگا۔ تاہم یہ
ماننا پڑے گا کہ حقیقت خواہ کچھ بھی ہو۔ امام بخاریؒ کا روایت معنعنہ کو قبول نہ کرنا ان کے کمال
احتیاط و اتقان کی دلیل ہے چنانچہ ایک مرتبہ کسی شخص نے امام بخاریؒ سے ایک حدیث کے
متعلق سوال کیا جس میں تدلیس کا گمان ہوتا تھا۔ آپ نے فرمایا "تم کو خیال ہوتا ہے کہ میں
تدلیس کرتا ہوں حالانکہ میں نے اسی تدلیس کے شبہ پر ایک شخص کی دس ہزار بلکہ اس سے
زائد حدیثیں ترک کر دی ہیں۔"

امام مسلمؒ امام بخاریؒ کے بعد دوسرا مرتبہ امام مسلمؒ کا ہے آپ عربی الاصل تھے۔ قبیلہ
قشیر سے تعلق رکھتے تھے، نام مسلم تھا، کنیت ابو الحسین، نیشاپور آباوی وطن تھا۔ ۲۰۳ھ یا
۲۰۶ھ میں پیدا ہوئے۔ طلب حدیث میں عراق، حجاز، شام اور مصر کا سفر کیا۔ بغداد بھی

کئی مرتبہ تشریف لے گئے اور وہاں حدیث کا درس دیا۔ جس زمانہ میں امام بخاری رحم
نیشاپور میں مقیم تھے امام مسلم نے ان سے بھی استفادہ کیا۔ ۲۶۱ھ میں بمقام نیشاپور
وفات پائی۔

امام مسلم کی ہمہ گیر مہارت کا اندازہ اس سے ہو سکتا ہے کہ انھوں نے حدیث
اور متعلقات حدیث پر کثرت سے کتابیں تصنیف کیں جن کے نام یہ ہیں

المسند الکبیر علی الرجال۔ کتاب الجامع علی الابواب۔ کتاب

الاسماء والکنی۔ کتاب التمییز۔ کتاب العلل۔ کتاب الوجدان۔ کتاب الاقران

کتاب الاقران۔ کتاب سوا لاتبہ احمد بن حنبل۔ کتاب حدیث عمر بن شعیب

کتاب مشائخ مالک۔ کتاب مشائخ الثوری۔ کتاب مشائخ شعبہ۔

کتاب من لیس له الاراؤ واحد۔ کتاب المخضرمین۔ کتاب

اولاد الصحابة۔ کتاب اوہام المحدثین، کتاب الطبقات۔ کتاب

افراد الشامیین۔ اور کتاب رواة الاعتبار۔

لیکن ان کا سب سے بڑا علمی و دینی کارنامہ صحیح مسلم ہے جس میں انھوں نے

غایت تحقیق و تدقیق کے ساتھ اپنی شروط کے مطابق منتخب احادیث صحیحہ جمع کر دی ہیں

بیان کیا جاتا ہے کہ مکرر احادیث سمیت کل احادیث کی تعداد ۲۷۵۷ اور مکرر راست کے علاوہ

تقریباً چار ہزار حدیثیں ہیں۔

صحیح بخاری و صحیح مسلم | امام مسلم کی جلالت شان اور بزرگی و برتری میں کوئی کلام نہیں ہو سکتا

کاموازنہ | لیکن بخاری اور صحیح مسلم میں موازنہ و مفاضلہ کے وقت جمہور کا فیصلہ

یہ ہے کہ صحیح بخاری کو صحیح مسلم پر افضلیت ہے اور اس کے وجود یہ ہیں۔

(۱) رجالِ مسلم میں ہے۔ جن لوگوں کو ضعیف کہا گیا ہے ان کی تعداد بہ نسبت ان رجالِ بخاری کے جن کی تضعیف کی گئی ہے زیادہ ہے۔ بخاری کے کل ایسے راوی ۸۰ ہیں اور مسلم کے ۱۲۰ جن سے صرف امام مسلم نے روایت کی ہے۔

(۲) امام بخاری ایسے ضعیف لوگوں کی روایتیں زیادہ نہیں لیتے صرف ایک دو حدیثیں لیتے ہیں۔ امام مسلم نے ایسے لوگوں کی حدیثیں زیادہ تعداد میں لی ہیں۔

(۳) امام بخاری صرف درجہ اول (جن کا ذکر اوپر آچکا ہے) کے رواۃ کی حدیثیں لیتے ہیں شاذ و نادر کہیں تعلیقاً درجہ دوم کے رواۃ کی حدیثیں بھی نقل کر دیتے ہیں۔

(۴) امام بخاری روایت معنعن پر اس وقت تک متصل السند روایت کا حکم نہیں لگاتے جب تک کہ معنعن اور معنعن عنہ کی ملاقات تاریخی اعتبار سے ثابت نہ ہو۔ اس کے برخلاف امام مسلم روایت معنعن پر بھی اتصال کا حکم لگا دیتے ہیں۔ اگر راوی مدلس نہ ہو۔

یہ وجوہ ہیں جن کے باعث صحیح بخاری کو صحیح مسلم پر ترجیح دی گئی ہے۔ لیکن حق یہ ہے کہ بعض وجوہ سے صحیح مسلم کو صحیح بخاری پر فوقیت حاصل ہے ان میں ایک بڑی وجہ یہ ہے کہ حافظ ابن حجر اور بعض دوسرے علمائے لکھی ہے یہ ہے کہ امام مسلم نے ایک حدیث کے جتنے طرق و اسانید انھیں معلوم تھے سب ایک جگہ جمع کر دیئے ہیں جس سے بڑا فائدہ یہ ہے کہ طالب حدیث کو بیک وقت ایک حدیث کے تمام طرق معلوم ہو جاتے ہیں اور پھر اس کے لئے حدیث پر حکم لگانا سہل ہو جاتا ہے۔

دوسری وجہ یہ ہے کہ اگرچہ امام مسلم نے بھی امام بخاری کی طرح اپنی کتاب کو ابواب فقہیہ پر مرتب کیا ہے لیکن انھوں نے خود کسی مسئلہ پر حکم لگانے سے اجتناب کیا اور اس باب کے ماتحت صرف احادیث کے جمع کر دینے پر کفایت کی ہے۔

انتقاد بخاری و مسلم | یہاں یہ بات واضح رہنی چاہئے کہ بعض محدثین نے صحیح بخاری، اور

صحیح مسلم کی بعض حدیثوں پر جو کلام کیا ہے اس کا مطلب یہ نہیں ہے کہ وہ حدیثیں بالکل محفوظ ہیں بلکہ وہ صرف ایک فنی کلام ہے۔ امام بخاری و مسلم نے اپنی تحقیق میں بعض راویوں کو عدول اور ثقہ سمجھا اور ان کی روایت قبول کر لی۔ اب بعض محدثین مثلاً دارقطنی اور ابن جوزی وغیرہ فرماتے ہیں کہ وہ لوگ مشکم فیہ ہیں تو ہم کو ان دونوں میں محاکمہ کرنا ہوگا اور چونکہ اکثریت امام بخاری کی طرف ہے اور ان کی غایت تحقیق و تدقیق مسلم ہے اس لئے فیصلہ انہیں کے حق میں ہونا چاہئے۔

اور اگر تھوڑی دیر کے لئے مان بھی لیا جائے کہ یہ چند حدیثیں ضعیف ہیں تو ان کے علاوہ وہ تمام احادیث جن کی صحت پر امت کا اتفاق ہے انہیں تو تسلیم کرنا ضروری ہے تصنیف حدیث میں اگر ناقدین کا قول صحیح ہو سکتا ہے تو تصحیح کے باب میں بھی ان کا قول معتبر ہوگا۔ آخر یہ کہاں کا انصاف ہے کہ آپ ان کے ایک قول کو تسلیم کریں اور دوسرے کو رد کر دیں افتواہ منہ بعض الكتاب وتکفرون ببعض۔


حافظ ابن حجر بخاری و مسلم کے ناقدوں کی تنقید پر کلام کرتے ہوئے فرماتے ہیں۔

ہر مصنف کو یہ معلوم کرنا چاہئے کہ اگرچہ ان میں سے اکثر احادیث اصل موضوع کتاب میں کوئی قدر پیدا نہیں کرتیں کیونکہ جیسا کہ امام ابو عمرو بن الصلاح وغیرہ نے دعویٰ کیا ہے کہ اس کتاب کی تمام احادیث باجماع صحیح ہیں۔ تاہم زیادہ سے زیادہ ہی کہا جائے گا کہ یہ چند مواضع وہ ہیں جن کی صحت میں نزاع ہے اور ان کو وہ تلقی بالقبول حاصل نہیں ہوئی جو کتاب کے بڑے حصہ کو حاصل ہے۔

حافظ ابن تیمیہ منہاج السنہ میں فرماتے ہیں۔

تصحیح کے باب میں ائمہ حدیث نے بخاری و مسلم کی تقلید نہیں کی ہے

بلکہ جن حدیثوں کی تصحیح ان دونوں اماموں نے کی ہے وہ سب کی سب تقریباً
 بیس حدیثوں کو مستثنیٰ کر کے امام بخاری و مسلم سے پہلے بھی صحیح تھیں ان کے
 عہد میں بھی صحیح تھیں اور ان کے بعد بھی صحیح رہیں۔ ائمہ فن نے ان دونوں
 کتابوں میں بہت غور و خوض کیا اور پھر صحیح احادیث میں امام بخاری و مسلم
 سے موافقت کی ۱۷۰



۴

۱۷۰ امام بخاری و امام مسلم کے علاوہ چار ائمہ حدیث اور ہیں جن کے مجموعہ ہائے احادیث کو صحیح فترار
 دیا گیا ہے۔ امام ابو داؤد، ترمذی، نسائی اور امام ابن ماجہ رحمہم اللہ۔ ان سب بزرگوں کے تراجم
 باعث طوالت ہوتے اور پھر ان چار کتابوں کا مرتبہ صحیح بخاری و صحیح مسلم کے بعد ہے مگرین حدیث
 بخاری و مسلم کو ہی مان لیں تو باغنیہت ہے۔ اس سبب سے ان بزرگوں کے تراجم ترک کرنا ہوں۔

اصولِ درایت

یہاں تک جو کچھ عرض کیا گیا اصولِ روایت کی نسبت تھا۔ اب ہم تحقیق روایات و واقعات کے دوسرے اصولِ درایت پر کلام کرتے ہیں جو پہلے اصولِ روایت کی طرح بڑا اہم اصول ہے۔ جس طرح روایت کا اصول قرآن مجید سے ماخوذ ہے۔ اصولِ درایت بھی قرآن مجید نے ہی متعین کر دیا تھا۔ حضرت عائشہ رضی اللہ عنہا پر بعض منافقوں نے تہمت لگائی اور اس کا چرچا اس زور و شور سے کیا کہ بعض مسلمان بھی مذذب ہو گئے تو اللہ تعالیٰ نے فرمایا:-

وَلَوْلَا إِذْ سَمِعْتُمُوهُ قُلْتُمْ
مَا يَكُونُ لَنَا أَنْ نَتَكَلَّمَ بِهَذَا
سُبْحَانَكَ هَذَا بُهْتَانٌ عَظِيمٌ
اور جب تم نے اس خبر کو سنا تو یہ کیوں نہیں
کہہ دیا کہ ہمیں ایسی بات کبھی مناسب نہیں ہے
سبحان اللہ یہ بڑا بہتان ہے۔

اس آیت میں اشارہ اس بات کی طرف ہے کہ اس خبر بے بنیاد کو سننے کے بعد تمہیں اس کا ذکر بھی نہیں کرنا چاہئے تھا کیونکہ یہ انتہائی نامعقول بات ہونے کے باعث درایت بالکل ساقط الاعتبار تھی۔

درایت کی ابتدا | درایت کی ابتدا خود صحابہ کرام کے عہد میں ہو چکی تھی۔ ایک مرتبہ حضرت
عہد صحابہ میں | ابو ہریرہؓ نے آنحضرت صلی اللہ علیہ وسلم کی طرف منسوب کر کے ایک
حدیث بیان کی جس کا حاصل یہ تھا کہ آگ سے پکی ہوئی چیز کے کھانے پر وضو کرنا چاہئے
حضرت عبداللہ بن عباسؓ نے یہ سنا تو کہا اگر یہ صحیح ہے تو اس پانی کے پینے سے بھی
وضو ٹوٹ جانا چاہئے۔ ۱۷

۱۷ | ترمذی باب الوضو

حضرت ابن عباسؓ حضرت ابو ہریرہؓ کو ضعیف الروایہ نہیں سمجھتے تھے۔ لیکن چونکہ ان کی یہ روایت درایت کے خلاف تھی اس لئے انھوں نے اس کو قبول نہیں کیا اور یہ سمجھا کہ حضرت ابو ہریرہؓ کو سمجھنے میں غلطی ہو گئی ہے۔ درایت کے اصول میں ایک یہ بھی ہے کہ جو روایت کتاب اللہ یا رسول اللہ صلی اللہ علیہ وسلم کی کسی مشہور سنت کے خلاف ہو اسے قبول نہ کرنا چاہئے۔ صحابہ کرام کا اس پر بھی تعامل تھا اور وہ ایسی روایت کو صحیح تسلیم نہیں کرتے تھے۔ حضرت عمرؓ کے سامنے ایک عورت نے کوئی حدیث بیان کی۔ آپ نے اس کے تسلیم کرنے سے انکار کر دیا کہ ہم ایک عورت کے کہنے پر کتاب اللہ اور سنت رسول اللہ کو نہیں چھوڑ سکتے۔ ایک حدیث ہے کہ میت کو اس کے پھاندگان کے نوحہ کی وجہ سے عذاب دیا جائے گا۔ حضرت عائشہؓ نے یہ حدیث سنی تو اس کو تسلیم کرنے سے انکار کر دیا اور فرمایا کہ یہ قرآن مجید کے حکم لا تزر وازیرہ و لا تزر احراری، اور و ان لیس للانس ان الا ما سعی کے خلاف ہے۔ اسی طرح حدیث معراج میں جو یہ آتا ہے کہ آنحضرت صلی اللہ علیہ وسلم رویت باری سے مشرف ہوئے۔ تو حضرت عائشہؓ نے اس کی صحت سے بھی انکار کر دیا اور فرمایا اللہ تعالیٰ کا ارشاد ہے لا تدركہ الا ابصار۔

ایک مرتبہ حضرت ابو ہریرہؓ نے روایت بیان کی کہ برتن میں ہاتھ ڈالنے سے پہلے است وضو لینا چاہئے۔ حضرت عائشہؓ اور حضرت ابن عباسؓ نے یہ سنا تو فرمایا اچھا پھر برتن کا کیا ہو گا ان دونوں بزرگوں کا مطلب یہ تھا کہ اگر ہاتھ کو دھوئے بغیر پانی میں ڈال دینے سے پانی ناپاک ہو جاتا ہے تو اس کی وجہ سے برتن (مھاس) بھی ناپاک ہو جائے گا اور ظاہر ہے کہ اس میں بڑا حرج ہے۔ پس ایسا حکم ایک اصل رفعہ الحرجہ کے خلاف ہے اور اس لئے اس کی صحت پر اعتبار کرنا مشکل ہے۔

اس سے بھی زیادہ حقیقت افزو ایک اور واقعہ ہے، ایک مرتبہ حضرت عائشہؓ کے سامنے بردالی کے متعلق حضرت ابن عمرؓ کی حدیث نقل کی گئی تو آپ نے فرمایا کہ

رسول اللہ صلی اللہ علیہ وسلم تو کبھی کبھی اقوال جاہلیت بیان فرماتے تھے۔ یعنی ان کی تیسیت محض حکایت کی ہوتی تھی۔ چنانچہ بد فالی کے متعلق بھی ایسا ہی ہے آپ خود یہ حکم کس طرح بیان کر سکتے تھے جبکہ قرآن مجید میں صاف طور پر فرمایا گیا ہے۔

إِنَّ الْأَشْرَكَ كَلْبَةٌ
تہام حکم اللہ تعالیٰ کے لئے ہی ہے

دراست کے اصول | تدریس حدیث کا دور آیا اور اس کی صحت وغیرہ کے اصول و ضوابط تعین

کئے گئے تو محدثین نے درایت کے اصول بھی منضبط کئے۔ علامہ سہروردی فرماتے ہیں۔

صحیح کی پہچان صرف یہی نہیں ہے کہ اس کو لغت راویوں نے بیان کیا ہو بلکہ، رسم

معرفت اور کثرت سماع اور مذاکرہ سے بھی اس کو پہچانا جاتا ہے۔

شیخ ابوالحقوق الشیرازی لکھتے ہیں۔

”وہ امور جن کی وجہ سے اگر کسی خبر کو لغت نے بھی بیان کیا ہو تب بھی اُسے رد

کر دیا جاتا ہے۔“

۱۔ جو روایت متضیقات عقل کے خلاف ہو اس کا باطل ہونا معلوم ہے کیونکہ شرع

کو مجوزات عقل کے مطابق ہے نہ کہ اس کے خلاف۔

۲۔ کتاب اللہ کی کسی نص یا حدیث متواترہ کے خلاف ہو تو سمجھا جائے گا کہ

اس کی کوئی اصل نہیں ہے یا وہ مسوخت ہے۔

۳۔ اجماع کے خلاف ہو۔

۴۔ ایک ہی شخص تنہا کوئی ایسی روایت بیان کرے جس کا علم تمام لوگوں کو ہونا

ضروری ہو۔

۵۔ راوی تنہا ایسی روایت بیان کرے جس کو عاودہ اہل تواتر کے ذریعہ مسموع

ہونا چاہئے۔

فتح المغیث میں ہے کہ حدیث کا موضوع ہونا کسی الفاظ کی عدم فصاحت سے بھی معلوم ہو جاتا ہے کیونکہ ظاہر ہے آنحضرت صلی اللہ علیہ وسلم افسح العرب والعجم تھے۔ علامہ ابن جوزی نے انھیں اصولِ درایت کو ذرا تفصیل سے بیان کیا ہے۔

قال ابن جوزی وکل حدیثاً ابن جوزی نے کہا ہے کہ جس حدیث کو دیکھو رأیتہ یخالف العقول او کہ عقل یا اصول کے خلاف ہے تو جان لو کہ نیا قضی الاصول فاعلم انہ وہ من گھڑت ہے اس کی نسبت اس بحث موضوع فلا يتكلف اعتبارہ کی ضرورت نہیں کہ اس کے راوی معتبر ہیں یا ای لا تعتبر رواۃ ولا تنظر فی غیر معتبر اسی طرح وہ حدیث قابل اعتبار نہیں جرھم او یكون مما یدفع الحق ہے جو جس اور مشاہدہ کے خلاف ہو اور وہ والمشاہدۃ او مبانی النص لکتاب حدیث بھی غیر معتبر ہے جو نص کتاب، سنت والمتواترۃ او الاجماع متواترہ یا اجماع قطعی کے خلاف ہو اور پھر کسی القطعی حیث لا یقبل شیء من قسم کی تاویل کی اس میں گنجائش بھی نہ ہو، یا وہ ذلك التاویل او یتضمن الافراط حدیث جس میں ایک ذرا سی بات پر سخت وعید بالوعید الشدید علی الامس دی گئی ہو، یا اس کے برعکس معمولی سے فعل پر الیسیر او بالوعد العظیم علی بہت بڑے ثواب کا وعدہ کیا گیا ہو، اس قسم کی الفعل الیسیر و هذا الاخیر کثیر حدیثیں قصہ گو اور بازاری لوگوں کے کلام میں موجود فی حدیث القصاص کثرت سے موجود ہوتی ہیں۔ اس طرح وہ حدیث والطریقۃ ومن رکتہ المعنی لا تاکلوا بھی ناقابل اعتبار ہے جس میں لغویت پائی جائے القرعۃ حتی تذبحوها و لذا جعل مثلاً یہ کہ کدو بغیر ذبح نہ کھاؤ۔ اسی کو دیکھ کر بعضهم ذالک لیل علی کذب بعض لوگوں نے کہا ہے کہ اس کا راوی کاذب ہے۔

راویہ وکل هذا من القرائن فی المرئی وقد تكون فی الراوی کقصۃ غیارت مع المہدی او انفرادہ عنہ لم یدرکہ بما لم یوجد عند غیرہما او انفرادہ بشئ مع کوندہما ینزہم المکلفین علمہ و قطع العذر فیہ کما قررہ الخطبیب فی اول الکفایۃ او بامرہ جسیم یتوفر الدواعی علی نقلہ کحصر عدو الحاج عن البیت۔

یہ تمام قرینے تو وہ ہیں جو روایت میں پاسے جاتے ہیں، کبھی یہ قرائن راوی میں پائے جاتے ہیں۔ مثلاً غیارت کا واقعہ خلیفہ مہدی کے ساتھ پیش آیا۔ جبکہ کوئی راوی تنہا ایسے شخص سے روایت کرے جس سے ملا بھی نہ ہو، یا تنہا کوئی ایسی بات بیان کرے جس کا علم اور لوگوں کو بھی ہونا ضرورت تھا جیسا کہ خطیب نے کفایہ کے شروع میں اس کی تصریح کی ہے یا وہ واقعہ اتنا اہم ہو کہ اس کے نقل کے اسباب و افر ہوں۔ مثلاً یہ واقعہ کہ کسی دشمن نے لوگوں کو حج کرنے سے روک دیا۔

بقول علامہ شبلی نعمانی اس عبارت کا حاصل یہ ہے کہ حسب ذیل صورتوں میں روایت اعتبار کے قابل نہ ہوگی اور اس کے متعلق اس تحقیق کی ضرورت نہیں کہ اس کے راوی معتبر ہیں یا نہیں؟۔

- (۱) جو روایت عقل کے مخالف ہو۔
- (۲) جو روایت اصولِ مسلمہ کے خلاف ہو۔
- (۳) محسوسات اور مشاہدہ کے خلاف ہو۔
- (۴) قرآن مجید یا حدیث متواتر یا اجماع قطعی کے خلاف ہو اور اس میں تاویل کی

۱۷ فتنہ المغیث مطبوعہ لکھنؤ ص ۱۱۳۔ اصل کتاب میرے سامنے نہیں ہے۔ میں نے یہ عبارت مقدمہ سیرت النبی ص ۱۳۹ سے لی ہے۔

کیونکہ جانتے نہ ہو۔

- (۵) جس حدیث میں معمولی بات پر سخت عذاب کی دھمکی ہو۔
- (۶) معمولی کام پر بہت بڑے انعام کا وعدہ ہو۔
- (۷) وہ روایت رکیک المعنی ہو۔ مثلاً گدو کو بغیر ذبح نہ کھاؤ۔
- (۸) جو راوی کسی شخص سے ایسی روایت کرتا ہے کہ کسی اور نے نہیں کی اور یہ راوی اس شخص سے نہ ملا ہو۔
- (۹) جو روایت ایسی ہو کہ تمام لوگوں کو اس سے واقف ہونے کی ضرورت ہو یا نہ ہو ایک راوی کے سوا کسی اور نے اس کی روایت نہ کی ہو۔
- (۱۰) جس روایت میں ایسا قابل اعتناء واقعہ بیان کیا گیا ہو کہ اگر وقوع میں آتا تو سینکڑوں راوی اس کو بیان کرتے۔ اس کے باوجود صرف ایک ہی راوی نے اس کو بیان کیا ہے۔

ما علی قاری نے موضوعات کے خاتمہ پر حدیثوں کے نامعبر ہونے کے چند اصول تفصیل سے لکھے ہیں اور ان کی مثالیں نقل کی ہیں ہم اس کا خلاصہ اس موقع پر نقل کرتے ہیں۔

(۱) جس حدیث میں ایسی فعلوں باتیں ہوں جو رسول اللہ صلی اللہ علیہ وسلم کی زبان سے نہیں نکل سکتیں مثلاً یہ کہ جو شخص لاله الا اللہ کہتا ہے خدا اس کلمہ سے ایک پرند پیدا کرتا ہے جس کی ستر زبانیں ہوتی ہیں اور ہر زبان میں ستر ہزار لغت ہوتے ہیں۔

(۲) وہ حدیث جو مشاہیرہ کے خلاف ہو مثلاً یہ کہ بیگن کھانا ہر مرض کی دوا ہے۔

(۳) جو حدیث صریح حدیثوں کے مخالف ہو۔

(۴) جو حدیث واقع کے خلاف ہو، مثلاً یہ کہ دھوپ میں رکھے ہوئے پانی سے غسل نہیں کرنا چاہیے کہ اس سے ہر عمل پیدا ہوتا ہے (اگرچہ تجربہ کی رو سے یہ مضمون درست ہے)۔

نہ یہ پورا خلاصہ سیرت النبی سے ماخوذ ہے۔

- (۵) جو حدیث انبیاء کرام علیہ الصلوٰۃ والسلام کے کلام سے مشابہت نہ رکھتی ہو مثلاً یہ حدیث کہ تین چیزیں نظر کو ترقی دیتی ہیں، سبزہ زار، آبِ رواں اور خوبصورت چہرہ کا دکھنا
- (۶) وہ حدیثیں جن میں آئندہ واقعات کی پیش گوئی ابقید تالیخ مذکور ہو مثلاً یہ کہ فلاں سنہ اور فلاں تاریخ میں یہ واقعہ پیش آئے گا۔
- (۷) وہ حدیثیں جو طبیعوں کے کلام سے زیادہ مشابہ ہوں۔ مثلاً یہ کہ ہر ایسے کے کھانے سے قوت آتی ہے یا یہ کہ مسلمان شیریں ہوتا ہے اور شیرینی پسند کرتا ہے۔
- (۸) وہ حدیثیں جن کے غلط ہونے کے دلائل موجود ہوں۔ مثلاً عوج بن غنوق کا قدرتین ہزار گز تھا۔
- (۹) وہ حدیث جو صریح قرآن کے خلاف ہو۔ مثلاً یہ کہ دنیا کی عمر سات ہزار برس کی ہوگی اگر یہ روایت صحیح مان لی جائے تو ہر شخص بتا دے گا کہ قیامت کب آئے گی حالانکہ قرآن سے ثابت ہے کہ قیامت کا وقت کسی کو معلوم نہیں ہے۔
- (۱۰) بعض وہ حدیثیں جو نضر علیہ السلام کے متعلق ہیں۔
- (۱۱) جس حدیث کے الفاظ رکیک ہوں۔
- (۱۲) بعض وہ حدیثیں جو قرآن مجید کی الگ الگ سورتوں کے فضائل میں وارد ہیں صاحب کشف الاسرار نے بھی قریب قریب ہی لکھا ہے۔
- ”خبر واحد اگر مقتضی عقل کے خلاف ہو تو ہمیں یہ دیکھنا چاہئے کہ اس میں بغیر کسی تکلفِ بارود کے تاویل ہو سکتی ہے یا نہیں۔ اگر تاویل صحیح ہو سکے تو اس خبر کو قبول کر لینا چاہئے ورنہ اسے رد کر دینا چاہئے۔ اسی طرح جو خبر نص کتاب، سنت متواترہ یا اجماع کے خلاف ہو تو اسے بھی رد کر دینا ضروری ہے کیونکہ یہ تمام دلیلیں قطعی ہیں اور خبر واحد ظنی ہے اور یہ ظاہر ہے کہ قطعی اور ظنی میں کوئی تعارض نہیں ہوتا بلکہ قطعی کے مقابلہ میں ظنی ساقط ہو جاتا ہے۔“ ملہ

ان اصول کی بنا پر ہر زمانہ میں روایت پر تنقید کی گئی ہے۔ حافظ ابن حجر روایت معراج کی شرح کرتے ہوئے لکھتے ہیں کہ ثابت کی روایت میں جو فرَّ بَطْنُهُ بِالْحَلْقَةِ“ میں نے براق کو حلقہ سے باندھ دیا! آیا ہے تو حضرت خذیفہ اس کی صحت سے انکار کرتے ہیں اور فرماتے ہیں کہ کیا آنحضرت صلی اللہ علیہ وسلم نے براق کو اس لئے باندھ دیا تھا کہ اس کے بھاگ جانے کا اندیشہ تھا؟ بھلا یہ کیونکر ہو سکتا ہے جبکہ اللہ نے اس وقت آپ کے لئے عالم غیب و شہادت کو مسخر کر دیا تھا۔

اسماعیلی بخاری کی روایت جس کا مضمون یہ ہے کہ حضرت ابراہیمؑ اپنے والد آزر سے قیامت کے دن اس حال میں ملیں گے کہ آزر کے چہرہ پر تار کول ملا ہوا ہوگا۔ نقل کرنے کے بعد لکھتے ہیں کہ اس خبر کی صحت میں نظر ہے اور دلیل یہ ہے کہ حضرت ابراہیمؑ کو معلوم ہے کہ اللہ تعالیٰ وعدہ کے خلاف نہیں کرتا۔ پس جب اللہ تعالیٰ ان سے وعدہ کر چکا ہے کہ وہ قیامت کے دن ان کے باپ آزر کو رسوا نہیں کرے گا تو پھر اس کے خلاف کس طرح کر سکتا ہے۔

حافظ ابن حجر حدیث ابی ہریرہؓ

خلق الله آدم وطوله

ان کا طول ساٹھ گز تھا۔

ستون ذرا اعلیٰ

کے متعلق کلام کرتے ہوئے لکھتے ہیں کہ اہم گزشتہ کے جو آثار ثمود کے دیار کی طرح مٹے ہوئے پائے جاتے ہیں ان کے دیکھنے سے معلوم ہوتا ہے کہ ان کے قد و قامت ترتیب سابق کے اقتضار کے مطابق بہت زیادہ طویل نہیں تھے۔ حالانکہ ان کا زمانہ بھی بہت قدیم ہے۔ اور جو زمانہ قوم ثمود اور حضرت آدمؑ کے درمیان ہے وہ اس زمانہ سے کم ہے جو قوم ثمود اور امت مسلمہ کے شروع زمانہ کے درمیان ہے۔ اب تک مجھ کو اس اشکال کا حل معلوم نہیں ہوا۔

اس تقریب سے یہ واضح ہوا ہو گا کہ محدثین نے تحقیق کے دونوں اصول روایت اور
 درایت دونوں کی تعیین و تشخیص میں اوزان پر عمل کرنے میں یکساں اہتمام کیا اور تنقید روایت
 میں دونوں سے کام لیا ہے۔ تاہم اس میں شبہ نہیں کہ بعض خاص خاص محدثین دارقطنی وغیرہ
 نے اسناد پر زیادہ زور دیا ہے اور حدیث کے متن کی طرف اتنا اعتنا نہیں کیا لیکن اس کی وجہ صرف
 یہ ہے کہ محدثین یہ سمجھتے تھے کہ اصول درایت ہر شخص کو معلوم ہو سکتے ہیں جو قرآن اور جماع کو
 واقف ہو اور عقل سلیم رکھتا ہو۔ صرف ایک اسناد کا فن ہی ایسا دقیق اور مشکل ہے کہ محدثین کے
 سوا دوسروں کو اس کا علم نہیں ہوتا۔

اب روایت اور درایت کے ان اصولوں کو اور محدثین نے ان کی تحقیق و تائید میں جو
 کوششیں کی ہیں ان سب پر غور کرو اور بتاؤ کیا کسی روایت کی توثیق و تصدیق کے لئے اس سے
 بلند کوئی اور معیار ہو سکتا ہے؟ کیا دنیا کی تاریخ میں کوئی ایک قوم بھی ایسی ہے جس نے اسناد اور
 متن کے ہر ممکن سے ممکن پہلو کو سامنے رکھ کر اس کی چھان بین میں انسانی کوشش کا کوئی
 دقیقہ فرو گذاشت نہ کیا ہو؟ اسناد میں عقلی اعتبار سے جتنے احتمالات ہو سکتے ہیں ان سب پر
 ان بزرگوں نے مبصرانہ نگاہ ڈالی اور احتیاط کا یہ عالم کہ جہاں کذب کا ذرا سا شائبہ بھی نظر آیا اسے
 فوراً ترک کر دیا۔ اسی طرح متن حدیث کی صحت معلوم کرنے کی غرض سے محدثین نے درایت
 کے اصول متعین کئے۔ لفظ معنی عبارت اور طرز بیان ہر لحاظ سے اس کو تنقید کی کوئی پر
 پرکھا۔ صحیح، ضعیف اور موضوع، ان کے الگ الگ خصائص بیان کئے، ان کے اوصاف
 متعین کئے اور تمام ذخیرہ ہائے حدیث کو کنگھال کر ہر حدیث پر حکم لگایا اور ایک نوع کو دوسرے
 سے الگ کر دیا۔

امام بخاری، امام مسلم، ابوداؤد، نسائی، ترمذی، اور ابن ماجہ نیز محمد بن اسماعیل نے جس
 طرح ڈھونڈ ڈھونڈ کر صحیح احادیث جمع کیں اور ان کو مرتب کر کے شائع کیا۔ اسی طرح بعض
 سند چنانچہ امام بخاری، امام نسائی، امام شعبان، علامہ ابن جوزی نے کتاب الضعفاء (باقی حاشیہ ص ۱۸۰ پر)

محدثین نے موضوع حدیثوں کو جمع کیا اور ان کو کتاب کی شکل میں ترتیب دیا تاکہ بحکم
و بصدقات بین الاشیاء ناس کو دیکھ کر لوگوں کو دن کی پہچان ہو جائے۔ پھر روایت
پر جو کتابیں لکھی گئیں ان میں ایک ایک راوی حدیث کے حالات بہماں دقیق النظری
تحقیق و تفتیش کرنے کے بعد لکھے گئے یہاں تک کہ اب ایک راوی بھی ایسا نہیں ہے جس پر
محدثین نے کلام نہ کیا ہو پھر جو ثقہ راوی تھے ان پر الگ اور جو ضعیف تھے ان پر الگ
اور جو افسوس یا وقتناغین و کذابین تھے ان پر الگ ضخیم ضخیم کتابیں لکھیں، سب کے
پہروں سے نقاب اٹھا کر اصل حقیقت کو بے حجاب کر کے رکھ دیا۔ انہوں نے دودھ کا
دودھ اور پانی کا پانی ایک دوسرے سے اس طرح متمیز کر دیا کہ آج صاحب چشم بصیرت
بے تکلف دونوں میں خط امتیاز پہنچ سکتا ہے۔

علامہ ابن قیم نے اپنی کتاب تاویل مختلف الحدیث کے شروع میں متکلمین
سے وہ اعتراضات نقل کئے ہیں جو وہ محدثین پر کرتے ہیں۔ محدثین کی طرف سے ان اعتراضات
کا جواب و سینہ کے بعد لکھتے ہیں۔

اصحاب حدیث سے من اس کی اپنی جگہ سے طلب کرنا چاہا ہے اور ان کی
خواہش یہ رہی ہے کہ وہ رسول اللہ صلی اللہ علیہ وسلم کے من کا اتباع کر کے
اللہ کا تقرب حاصل کریں۔ محدثین من معلوم کرنے کے بعد برابر ان کی تحقیق و تفتیش
اور چھان بین میں لگے رہے۔ یہاں تک کہ انہوں نے ان کے صحیح اور سقیم میں،
ناصح اور منسوخ میں پوری بصیرت کے ساتھ امتیاز کر لیا۔ اور فقہاء میں سے جو
ارباب راستے من کے خلاف تھے ان کو بھی انہوں نے پہچان بنا اور لوگوں کو

(نویہ حاشیہ صفحہ ۱۶۹) یا مونیوناسہ کے نام سے کتابیں لکھیں (کشف الخواص ج ۲ ص ۱۸۴) ان کے عملا وہ
مذہب قاری نے موضوعات اور علامہ محمد طاہر بن علی نے تذکرۃ الموسوعات لکھی جس کے ذیل میں قانون الوصوفات
والضعف ہی ہے۔

اس پر متنبہ کر دیا۔ اس کا نتیجہ یہ ہوا کہ حق ظاہر ہو گیا جبکہ وہ ٹٹے کے قریب تھا اور وہ
 ہلکا سا رنگا۔ جبکہ اس پر شہ مردگی کا غلبہ ہو چلا تھا اور سنن کے وہ لوگ بھی بیخ
 ہوئے جو ان سے انحراف کرتے تھے اور جو پہلے ان سے عقائد پر برتتے تھے۔
 ان میں اب بیداری پیدا ہو گئی۔ اور رسول اللہ صلی اللہ علیہ وسلم کے اقوال طیبہ
 کے مطابق احکام صادر ہونے لگے جبکہ فلاں فلاں لوگوں کے انتساب سے
 حکم دیا جاتا تھا۔

محدثین کرام نے اپنی عمر میں صرفنا کر کے طرح طرح کے مسد لعلب و آلام برداشت
 کر کے صحیح وغیر صحیح دونوں قسم کی احادیث مرتب کر دی ہیں، ان کے ٹھوسے آج ہمارے
 سامنے موجود ہیں، تنقید کے اصول الگ ہم کو بتا دئے گئے ہیں۔ آج اگر کوئی حدیث آپ کی جو
 میں نہ آئے تو بے شک آپ کو حق ہے کہ اصول کی روشنی میں اس پر کلام کریں۔ اس طرح زمانہ
 سلف کے محدثین و ناقدین نے کیا تھا۔ لیکن یہ کہاں کا انصاف ہے کہ آپ اپنی آرام کر ہی چ
 بیٹھے ہوئے بیک جنبش قلم محدثین کی سالہا سال کی محنتوں اور جاننا بیوں پر خط شیخ کھینچ دیں
 جن کی کوششیں آج اصل دین کی حفاظت و بقا کی نسیل ہیں اور جن کو ہر زمانہ میں تسبیح و تہ
 حاصل رہا ہے۔ بازار میں بے ایمانی اور مکاری و فریب دہی کے عام ہو جانے کی وجہ سے
 اگر خالص گھی اور دودھ کا ملنا کیاب ہو گیا ہے تو یہ کہاں کی دانشمندی ہے کہ آپ دودھ
 سے گھی اور دودھ کا استعمال ہی ترک کر دیں۔ حالانکہ آپ جانتے ہیں کہ بدن میں طاقت
 پیدا کرنے کے لئے ان دونوں کا استعمال از بس ضروری ہے اور پھر چند مخصوص دھکے
 نیت اور ایمانداروں کا نذر ایسے بھی ہیں جو خالص گھی اور دودھ فراہم کرنے کا انتظام
 کرتے ہیں۔

صحابہ کرام کی سیرت سے متعلق جو روایات ہیں، اگر وہ تاریخی اعتبار سے صحیح ہیں
 (اور غالباً اس سے انکار منکرین حدیث کو بھی نہیں ہے) تو ہمیں معلوم ہونا چاہیے کہ اس کی

کیا وجہ ہے کہ وضاعین و کذابین کی وجہ سے اگرچہ صحابہ کرام روایات کے قبول کرنے میں بڑی احتیاط کرتے تھے لیکن یہ انھوں نے نہیں کیا کہ وضع حدیث کے خوف سے روایت کا قبول کرنا ہی مطلقاً ترک کر دیا ہو۔

اسی طرح علامہ ابن جوزی وغیرہ نے بخاری تک کی بعض حدیثوں کی تضعیف کی۔ لیکن یہ انھوں نے بھی نہیں فرمایا کہ جب بخاری ایسی صحیح اور مستند کتاب میں بعض ضعیف حدیثیں درج ہو گئی ہیں تو اب اس کا اور کسی اور کتاب حدیث کا اعتبار باقی نہیں رہا۔ اس لئے حدیث کو ہی تسلیم نہ کرنا چاہئے۔

کیا عجب تماشا ہے کہ آج منکرین حدیث انکار حدیث کے لئے استدلال کرتے ہیں تو اس میں محدثین کے ہی بنائے ہوئے اصول سے کام لیتے ہیں۔ انھیں کے بنائے ہوئے ضعیف راوی کو ضعیف اور وضاع کو وضاع کہتے ہیں۔ مثلاً ایک دو حدیثیں پیش کر کے وہ کہتے ہیں کہ دیکھئے یہ قرآن کے خلاف ہیں۔ اس لئے ناقابل اعتبار ہیں۔ ہم کہتے ہیں یہ آپ نے نئی بات کیا کہی؟ یہ تو خود محدثین اصول درایت کے سلسلہ میں بیان کر چکے ہیں کہ جو حدیث نص کتاب اور سنت متواترہ کے خلاف ہو اسے رد کر دینا چاہئے۔ بس ضرورت اس کی ہے کہ آپ ان دو حدیثوں کا نص کتاب کے مخالف ہونا ثابت کر دیں۔ اگر آپ اس میں کامیاب ہو گئے تو ہم بھی آپ کے ہمنا ہو کر کہیں گے کہ بے شبہ ان حدیثوں کو قبول نہ کرنا چاہئے۔ لیکن اس سے زیادہ سے زیادہ یہی تو لازم آیا کہ یہ دو ایک حدیثیں قرآنی نص کے مخالف ہونے کی وجہ سے مسترد ہو گئیں اس سے نتیجہ کس طرح لازم آگیا کہ ان دو ایک حدیثوں کی وجہ سے پورا ذخیرہ احادیث ہی ناقابل اعتبار قرار پاجائے۔

منکرین حدیث کو غور کرنا چاہئے کہ اگر وہ کسی ضعیف راوی کو ضعیف۔ کسی وضاع کو وضاع کہتے ہیں محدثین کی رہنمائی کے محتاج ہیں اور انھیں کے قول پر اعتماد کرنے پر مجبور ہیں تو پھر اس چیز میں ان کے اقوال کو معتبر ماننا اور حکم حدیث میں ان کو ناقابل اعتبار قرار دینا

حد درجہ کی نا انصافی اور ذلیق قلب کی دلیل نہیں تو کیا ہے؟ ربنا لا تزخ قلوبنا بعد
اذ هدیتنا وھب لنا من لدنک رحمتک انک انت الوھاب۔

سوال یہ ہے کہ آپ کو آج اس کا یقین کیونکر آیا کہ لوگ وضع حدیث کرتے تھے؟ محض
محدثین و ارباب تاریخ کے کہنے سے! پس اگر آپ ان کے اس قول کو صحیح مانتے ہیں تو جب
وہ کہتے ہیں کہ یہ حدیث صحیح ہے اسے درست تسلیم کیوں نہیں کرتے۔

ظنیت حدیث | اس موقع پر یہ بیان کر دینا ضروری ہے کہ منکرین حدیث عموماً یہ کہتے ہیں کہ
محدثین کی تصریح کے مطابق اخبار آحاد مفید ظن ہیں یعنی ان سے یقین حاصل نہیں ہوتا اور
قرآن مجید میں حکم ان الظن لا یغنی عن الحق شیئاً ظن کے قبول کرنے سے منع فرمایا گیا ہے
اس لئے احادیث ناقابل قبول ہیں۔

اس دلیل کے جواب میں حضرت الاستاذ مولانا شبیر احمد عثمانی شارح صحیح مسلم نے مقدمہ
فتح الملہم میں بہت واضح تقریر کی ہے۔ ہم اس کا خلاصہ ذیل میں درج کرتے ہیں۔

”مشہور یہ ہے کہ اخبار آحاد قرآن سے مجرد ہوں تو ظن کا فائدہ دیتے ہیں اور

متواتر علم یقین کا۔ اب ہم ظن کے معنی کی تشریح کرتے ہیں۔

امام راغب اصفہانی فرماتے ہیں۔

ظن اس کیفیت کا نام ہے جو کسی علامت سے حاصل ہو۔ یہی کیفیت قوی

ہو جاتی ہے تو علم بن جاتی ہے اور جب حد سے زیادہ ضعیف ہو جاتی ہے تو توہم

کی حد سے متجاوز نہیں ہوتی۔ پس اللہ تعالیٰ کا ارشاد الذین یظنون انھم فلا قوا

رہیم اور نیز یظنون انھم فلا قوا اللہ ان دونوں میں ظن معنی یقین ہے۔ اس

کے برخلاف ان آیتوں

ان الذین اختلفوا فیہ
وہ لوگ جنہوں نے اس میں اختلاف کیا ہے

بقی شایعہ وینہ ما ہا
وہ بے شبہ اس کے متعلق شک و شبہ میں پڑے

یہ میں علیہم الا اتباع
الظن
ہیں۔ ان کو اس کا کوئی علم نہیں ہے۔ بجز ظن
کی پیروی کے اور کچھ نہیں۔

اور وَتَظُنُّونَ بِاللَّهِ الظُّنُونًا
اور وَإِنَّ الظَّنَّ لَا يُغْنِي
مِنَ الْحَقِّ شَيْئًا۔
تم اللہ کی نسبت طرح طرح کے گمان کرتے ہو
ظن حق کا کوئی فائدہ نہیں پہنچاتا۔

یہ ظن سے مراد وہ اوہام ہیں جو کسی صحیح دلیل کے بغیر پیدا ہوتے ہیں۔ قرآن مجید
سے ظن کے معنی کی اس تعیین و تشخیص کے بعد اب دیکھنا چاہئے کہ محدثین کے
نزدیک ظن سے مراد کیا ہوتی ہے۔

پس ظن جس کا فائدہ خبر واحد دیتی ہے وہ کیفیت قوی راجح ہے جو قریب
بے یقین ہو، نہ وہ ضعیف مرجوح جو حد توہم سے متجاوز نہیں ہوتی۔ اور ظن
بمعنی اول علم کی ایک نوع ہے جس پر اکثر احکام دینی و معاملات دنیوی کا
دار و مدار ہے۔ لیکن یہ لفظ مختلف معانی میں مشترک ہونے اور وہم کے معنی
میں شائع ہو جانے کی وجہ سے اکثر اشتباہ والتباس کا باعث بن جاتا ہے،
اس سے بہتر یہ ہے کہ اس سے احتراز کیا جائے اور اس قسم کے مقامات میں اس کو
استعمال نہ کیا جائے۔

امام فخر الاسلام نے اسی وجہ سے خوب کہا ہے کہ متواتر سے علم یقین اور
مشہور سے علم الطمانیت پیدا ہوتا ہے اور خبر واحد سے علم غالب الرائے
کا فائدہ حاصل ہوتا ہے۔ اس بنا پر جو شخص اخبار آحاد پر عمل پیرا ہوتا ہے
گویا وہ اس چیز کی پیروی کرتا ہے جس کا اسے علم حاصل ہے۔ اس کو ہم اتباع
ظن جو نہ موم ہے نہیں کہہ سکتے۔ خبر واحد کا قبول کرنا واضح ضرورتوں میں سے
ہے۔ جس سے انکار بجز ایک منکر مکابر کے کوئی اور نہیں کر سکتا۔ ہم شب و روز

اپنے معاملات میں اس پر عمل کرتے ہیں، لیکن اس کا مطلب یہ نہیں ہے کہ ہر مسئلہ اور ہر واقعہ میں ہر خبر واحد کے قبول کرنے کی حیثیت بالکل یکساں ہوتی ہو بلکہ وجدان صحیح اخبار کے باہمی فروق و مراتب کا خود بخود حکم کر دیتا ہے۔ فرض کیجئے، ایک شخص کہتا ہے کہ فلاں صاحب آپ کو بلاتے ہیں تو آپ کو یہ سنکر تردد نہیں ہوتا اور اس بات کا یقین آجاتا ہے۔ لیکن اگر یہی شخص آپ سے کہے کہ آپ کو بادشاہ نے اپنی محفل میں بلایا ہے تو اس خبر کو سن کر آپ کے دل میں اختلاف و القباض پیدا ہو جاتا ہے اور انشراح صدر اس وقت تک نہیں ہوتا جب تک کہ قرآن و شواہد سے اس کی تائید نہیں ہو جاتی۔ یہی مراد ہے ان لوگوں کی جو کہتے ہیں کہ شہادت بہ قدر دعویٰ اور دلیل بہ رتبہ مدلول ہونی چاہئے۔ ہمارے علماء محدثین کا تعامل اسی پر ہے۔

اس تقریر پر ہم اتنا اضافہ اور کرتا چاہتے ہیں کہ قرآن مجید میں واقعہ افک کے بارہ میں ہے۔

لَوْ لَا إِذْ سَمِعْتُمُوهُ ظَنَّ
الْمُؤْمِنُونَ وَالْمُؤْمِنَاتُ
بِالْفِتْنَةِ خَيْرًا۔
تم لوگوں نے جب یہ خبر سنی تھی تو مومن
مردوں اور عورتوں نے کیوں اسی بات
کا ظن نہیں کیا۔

اس آیت سے جہاں یہ معلوم ہوتی ہے کہ ظن احتمالِ مروج کے معنی میں نہیں آتا بلکہ وثوق کے ساتھ کسی شے کے جاننے پر بھی اس کا اطلاق ہوتا ہے۔ یہ بات بھی معلوم ہوتی ہے کہ اگر کسی شے کے متعلق گمانِ غالب پیدا کرنے کے لئے قرآن و آثار موجود ہوں جیسا کہ واقعہ افک میں حضرت عائشہؓ کی عصمتِ مآبی و پاکِ دہانی کا گمانِ غالب پیدا کرنے کے لئے قرآن موجود تھے تو میں اس پر وثوق اور بھروسہ کر لینا چاہتا اور اگر ہم قرآن کی شہادت کے

باوجود ایسا نہیں کریں گے تو اس پر ہم سے ایسا ہی مواخذہ ہوگا جیسا کہ آیت بالا میں منافقین کی اڑائی ہوئی تہ کو سن کر حضرت عائشہؓ کے معاملہ میں مذہب ہو جانے والے مسلمان مردوں اور عورتوں سے ہوا۔

ظن کے معنی کی اس تحقیق و نتیجہ کے بعد یہ مسئلہ خود بخود واضح ہو جاتا ہے کہ احادیث سے فائدہ ظن حاصل ہوتا ہے اس کی بنا پر حدیثیں کس حد تک قابل عمل ہیں اور ان سے احکام کے استنباط میں اور قرآن مجید کی مختلف الاحتمالات آیات کے معانی کی تعیین میں کس حد تک مدد ملی جاسکتی ہے۔

فَبِأَيِّ حَدِيثٍ بَعْدَهُ يُؤْمِنُونَ

محدثین کی بے لوث خدایات علم و تہذیب

بعض لوگ حدیث کی بے اعتباری ثابت کرنے کے لئے یہ بھی کہتے ہیں کہ حدیث کی تدوین چونکہ خلفائے بنی امیہ اور خلفائے عباسیہ کے زمانہ میں ہوئی ہے۔ اور بعض ائمہ حدیث مثلاً امام زہریؒ، خلفائے راہ و رسم رکھتے تھے اس لئے حدیث کا ذخیرہ وقت کے عام سیاسی اثرات سے محفوظ نہیں رہ سکا۔

اب آئیے تاریخ کی روشنی میں یہ دیکھیں کہ یہ برکمانی کہاں تک صحیح ہے؟ یہ ہر شخص کو معلوم ہے کہ خلفائے بنی امیہ سیاسی حیثیت سے حضرت علیؑ کریم اللہ وجہہ کے سخت مخالف تھے اور اسی طرح خلفائے بنی عباسؒ حضرت معاویہؓ کو اپنا زبردست سیاسی حریف سمجھتے تھے۔ اس بنا پر اگر محدثین نے ان خلفاء کی جذبہ داری کی ہوتی تو بنو امیہ کے عہد میں حدیثوں کا دفتر حضرت معاویہؓ کے مناقب اور حضرت علیؑ کے مثالب سے مملو نظر آتا اور یہ خلفائے عباسیہ اپنے عہد میں حضرت عباسؓ اور حضرت علیؑ کی منقبت میں اور حضرت معاویہؓ کی مذمت میں کثرت سے حدیثیں روایت کرواتے لیکن ذمیرہ احادیث کا جائزہ لینے سے معلوم ہوتا ہے کہ اس قسم کی حدیثوں سے دفتر احادیث خالی ہے۔ اور مناقب صحابہ کے ذیل میں حضرت علیؑ اور حضرت معاویہؓ کے فضائل بیان بھی کئے گئے ہیں تو ان میں کوئی خاص بات نہیں باقی کی کیا خصوصیت ہے اور صحابہ کے فضائل بھی مذکور ہیں اور کہیں کسی کتاب میں اگر اس قسم کی کوئی حدیث ہے ہی جس سے بیجا حمایت کی ہوتی ہو تو اسے محدثین نے موضوع بتا کر ساقط الاعتبار قرار دیا ہے۔

پھر محدثین کے واقعات زندگی دیکھئے تو معلوم ہوگا کہ یہ گرایان سکندر دل کس استغنا کی زندگی بسر کرتے تھے۔ اور بے لوث و بے غرض ہونے کی وجہ سے اہم بالمعروف و نہی عن المنکر

میں بڑے سے بڑے جابر و ظالم بادشاہ کی پرواہ نہیں کرتے تھے۔ علم و بصیرت کی روشنی میں جو بات انہیں حق معلوم ہوتی تھی اسے بر ملا کہتے تھے اور جان و مال عزت و آبرو کسی چیز کا خیال اعلانِ حق سے انہیں باز نہیں رکھ سکتا تھا۔ خلفار سے راد و رسم رکھنے میں امام زہریؒ اور امام مالکؒ کا نام زیادہ نمایاں ہے۔ لیکن ان دونوں بزرگوں کا بھی حال یہ تھا کہ حق کے معاملہ میں خلیفہ کی رضا جوئی کی ذرا پرواہ نہیں کرتے تھے۔

ایک مرتبہ ولید بن عبدالملک نے امام زہریؒ سے کہا کیا تم کو یہ روایت پہنچی ہے کہ جن لوگوں نے حضرت عائشہؓ پر تمہارا لگائی ان میں علیؓ بھی داخل تھے؟ امام زہریؒ نے فرمایا: "نہیں" البتہ تمہاری قوم کے دو آدمی یعنی ابوسلمہ بن عبدالرحمن اور ابوبکر بن عبدالرحمن بن حارث نے مجھ سے روایت کی کہ حضرت عائشہؓ نے ان سے کہا کہ علیؓ اس الزام سے بری تھے۔

ایک روایت میں ہے کہ ہشام بن عبدالملک کا خیال تھا کہ قرآن مجید میں حضرت عائشہؓ کے واقعہ افک کے سلسلہ میں جو

وَالَّذِي تَوَلَّى كِبْرَهُ مِنْهُمْ
لَهُ عَذَابٌ عَظِيمٌ
جس نے ان میں سے اس الزام میں بڑا حصہ لیا
ان کے لئے بڑا عذاب ہے۔

فرمایا گیا ہے تو اس سے مراد حضرت علیؓ ہیں۔ چنانچہ ایک مرتبہ سلیمان بن یسار ہشام کے پاس آئے تو اس نے پوچھا وَالَّذِي تَوَلَّى كِبْرَهُ سے کون مراد ہے؟ وہ بولے "عبداللہ بن ابی ہشام ہوا۔" جھوٹ کہتے ہو وہ علیؓ ہیں" انہوں نے کہا "امیر المؤمنین جو کچھ کہتے ہیں وہی اس کو خوب جانتے ہیں پھر زہریؒ آئے تو ان سے بھی یہی سوال کیا اور انہوں نے وہی جواب دیا جو سلیمان بن یسار نے دیا تھا اس نے کہا تم جھوٹ کہتے ہو وہ علیؓ ہیں۔ انہوں نے کہا "میں جھوٹ کہوں گا؟ تمہارے باپ نہ ہو اگر آسمان سے ایک مناد۔ پکارے کہ خدا نے جھوٹ جائز کر دیا میں تب بھی جھوٹ نہ بولوں گا۔ مجھ سے عروہ سعید عبداللہ اور علقمہ نے حضرت عائشہؓ سے روایت کی ہے کہ وہ عبداللہ بن ابی تھا اس واقعہ کے اخیر میں ہے کہ ہشام نے کہا "ہم نے اس بڑے کو غصہ ولا دیا۔"

اسی قسم کا بلکہ اس سے زیادہ صاف و واضح حضرت اعمش کا ہے۔ ایک مرتبہ ہشام بن عبد الملک نے ان کو لکھا کہ آپ حضرت عثمان کے فضائل اور حضرت علیؑ کے معائب قلمبند کر دیجئے انہوں نے خط بکری کے منہ میں ڈال دیا جو اس کو چبا گئی، پھر فامد سے کہا جا کر کہہ دینا یہی تمہارا جواب ہے۔ قاصد بولا "خلیفہ نے قسم کھائی ہے اگر میں جواب لیکر نہ پہنچا تو وہ مجھ کو قتل کر دے گا" یہ سنا کر حضرت اعمش نے مجبوراً جواب لکھا "اے امیر المؤمنین اگر حضرت عثمانؓ میں تمام دنیا کی خوبیاں ہوں تو وہ تمہارے لئے مفید نہیں اور اگر حضرت علیؓ میں تمام جہان کی برائیاں ہوں تو وہ نقصان رساں نہیں صرف اپنی ہی ذات کا خیال رکھو۔"

حجاج بن محمد بن یوسف ثقفی ظلم و ستم کی دنیا کا نمایاں پہرہ ہے، ایک مرتبہ اس کے سامنے حضرت امام حسین رضی اللہ عنہ کا ذکر آیا تو اس نے کہا "وہ رسول اللہ صلی اللہ علیہ وسلم کی ذریعات میں داخل نہ تھے۔ اس مجلس میں یحییٰ بن یسر موجود تھے انہوں نے کہا "اے امیر تو جھوٹ بولتا ہے" بولا "اس پر قرآن سے دلیل لاؤ ورنہ میں تم کو قتل کر دوں گا انہوں نے یہ آیت پڑھی۔

وَمِنْ ذُرِّيَّتِهِ دَاوُدُ وَسُلَيْمَانُ	انہیں کی نسل میں سے داؤد، سلیمان
وَإِيُوبَ وَيُوسُفَ وَمُوسَىٰ وَهَارُونَ	ایوب، یوسف، موسیٰ اور ہارون ہیں۔
فَأَمْرُونَ وَلَدَاكَ بَحْرِي	اور ہم نیک کام کرنے والوں کو ایسا ہی صلہ
الْمُحْسِنِينَ وَذَكَرْنَا وَيْحِي وَ	دیتے ہیں اور ایسے ہی ہیں ذکر کیا یحییٰ علی
عِيسَىٰ وَآلِيَّاسَ -	اور الیاس علیہم السلام ہیں۔

اور پھر کہا حضرت عیسیٰ علیہ السلام ماں کے ذریعہ سے حضرت آدمؑ کی نسل میں داخل ہیں۔ اسی طرح حضرت حسین رضی اللہ عنہ بھی ماں کے واسطے سے آنحضرت صلی اللہ علیہ وسلم کی ذریت میں داخل ہیں۔ حجاج بولا "تم کہتے تو سچ ہو، لیکن یہ بتاؤ تم نے میری مجلس میں مجھ کو کیوں جھٹلایا" فرمایا اس معابد و خداوندی کی وجہ سے۔

وَإِذَا أَخَذَ اللَّهُ مِيثَاقَ الَّذِينَ
 أَوْثَرُ الْكِتَابِ لَتُبَيِّنُنَا لِلنَّاسِ
 وَكَلَّا تَكْفُرُونَ فَبَدَّلَ اللَّهُ
 ظُهُورَهُمْ وَآسْتَرُوا بِهِنَّ قُلُوبَهُمْ
 اور جب اللہ نے اہل کتاب سے یہ وعدہ لیا کہ
 وہ کتاب کو لوگوں کے سامنے بیان کریں گے
 اور اس کو چھپائیں گے نہیں ان لوگوں نے
 اس قول و قرار کو پس پشت ڈال دیا۔

حجاج اس حق گوئی کی تاب نہ لاسکا اور حضرت یحییٰ بن لعمر کو خراساں کی طرف جلا وطن کر دیا۔

امام اوزاعی شام کے امام تھے وہ خود اپنا واقعہ بیان کرتے ہیں کہ جب سفاح کا چچا
 عبداللہ بن علی شام میں آیا تو اس نے ایک دربار منعقد کیا اور اس میں مجھ کو بلایا۔ میں وہاں پہنچا تو
 سواری سے اتار لیا گیا اور دو آدمیوں نے میرے بازو پکڑ کر مجھ کو ایسے مقام پر کھڑا کر دیا جہاں سے وہ
 میرا کلام سن سکے۔ اب اس نے پوچھا "عبد الرحمن بن عمر والا اوزاعی تمہارا ہی نام ہے؟" میں نے
 کہا، اللہ میری اصلاح کرے یہ میرا ہی نام ہے" بولا "بنو امیہ کی خونریزی کی نسبت تمہارا کیا خیال
 ہے؟" میں نے کہا "تمہارے اور ان کے درمیان معاہدہ تھا۔ اس لئے مناسب یہ تھا کہ تم اس کو
 پورا کرتے" وہ بولا "ہمارے اور ان کے درمیان کوئی معاہدہ نہیں تھا۔ اوزاعی فرماتے ہیں -
 اس وقت میرا دل سرسیمہ ہو گیا۔ لیکن قیامت کے دن خدا کے خوف کا تصور کیا تو یہ ڈرا اور
 اضطراب جاتا رہا، اس لئے میں نے صاف صاف کہہ دیا کہ بنو امیہ کا خون تم پر حرام تھا وہ یہ
 سن کر اس قدر برہم ہوا کہ آنکھیں نکل آئیں اور گردن کی رگیں پھول گئیں، کہنے لگا "خدا تم پر
 رحم کرے تم نے ایسا کیونکر کہا" میں نے کہا "رسول اللہ صلی اللہ علیہ وسلم نے فرمایا ہے کسی مسلمان
 کا خون اس وقت تک جائز نہیں جب تک تین حالتوں میں سے ایک حالت پیش نہ آئے،
 یا تو اس نے شادی شدہ ہونے کی حالت میں زنا کیا ہو یا کسی کو قتل کر دیا ہو یا وہ مرتد ہو گیا ہو"
 عبداللہ بن علی نے کہا "کیا ہماری حکومت دینی نہیں ہے؟" میں نے کہا "کیونکر؟ کہنے لگا "کیا
 رسول اللہ صلی اللہ علیہ وسلم نے حضرت علیؑ کے لئے وصیت نہیں کی تھی" میں نے کہا "اگر وصیت

کی ہوتی تو دو شخصوں کو حکم نہ بناتے“ اس پر وہ مارے غصہ کے آگ بگولا ہو گیا۔ اب مجھے یقین تھا کہ میرا سر قدموں پر گرا چاہتا ہے۔ لیکن اس نے ہاتھ سے اشارہ کیا کہ ان کو نکال دو۔ میں وہاں سے نکل کر تھوڑی دور آیا تھا کہ میرے پاس ایک سوار آیا۔ میں سمجھا یہ میرا سر کاٹنے آیا ہے اس خیال سے میں سواری سے اترا کہ دو رکعت نماز پڑھ لوں۔ اس نے سلام کیا اور کہا کہ امیر نے آپ کے پاس دنا نیر بھیجے ہیں، امام ہمام نے یہ دینار قبول تو کر لے لیکن فیاضی اور سیر حشمی کا یہ عالم تھا کہ گھر بیٹھے بیٹھے ختم کر دیے۔

یہ چند واقعات ملتے نمونہ از خروارے ہیں ورنہ محدثین کرام کی زندگیوں کا مطالعہ کیجئے آپ کو بے شمار واقعات اسی قسم کے نظر آئیں گے۔ کسی حاکم وقت یا بادشاہ کی استرنا کے لئے حدیثیں وضع کرنا تو بہت بڑی بات ہے۔ کوئی محدث کسی جزئی مسئلہ میں جو رائے رکھتا تھا وہ بادشاہ کی رضا مندی کے لئے اس کے اعلان و اظہار سے بھی باز نہیں آتا تھا۔ امام مالک فرماتے تھے جبیری طلاق واقع نہیں ہوتی، منصور نے اس پر ناراض ہو کر ان کو نہایت بے رحمی کے ساتھ ذلیل کیا۔ لیکن امام جنت مقام پھر بھی یہی کہتے رہے ”جو مجھ کو جانتا ہے وہ جانتا ہے اور جو نہیں جانتا وہ جان لے کہ میں انس کا بیٹا مالک ہوں اور کہتا ہوں کہ طلاق کردہ واقع نہیں ہوتی اور اس کی کوئی حقیقت نہیں۔“

امام احمد بن حنبل کو دروں سے مارا گیا۔ شدید سے شدید عقوبت دی گئی لیکن وہ بدستور اسی کا اعلان کرتے رہے الفران کلام اللہ غیر مخلوق تو کیا ائمہ دین جو فی فقہی مسائل تک میں حکومت کی مخالفت اور جسمانی تکلیف و اذیت کی مطلق پروا نہیں کرتے تھے، ان سے یہ توقع ہو سکتی ہے کہ انھوں نے خود احادیث وضع کی ہوں گی یا احادیث موضوعہ کے قبول کرنے میں تاہل و تکاہل سے کام لیا ہوگا؟ سبحانک ہذا بہتان عظیم

محدثین کرام کی یہ جماعت مادی اعتبار سے کتنی ہی بے بضاعت اور بے سروسامان ہو

لیکن حق یہ ہے کہ یہ لوگ گدایانِ داراول و سکندر دماغ تھے، اپنے ذریعہ معاش سے انھیں جو کچھ ملتا تھا اس پر صبر و شکر کے ساتھ قناعت کرتے تھے اور کسی سلطنت و حکومت کے جاہ و جلال اور دولت و ثروت کو آنکھ اٹھا کر نہیں دیکھتے تھے۔ حضرت سعید بن المسیب کے پاس چار سو دینار تھے وہ اسی سے تجارت کرتے تھے۔ ایک مرتبہ خلافت بنو امیہ کی جانب سے ان کی خدمت میں ۳۰ ہزار درہم پیش کئے گئے لیکن انھوں نے فرمایا ۔

لا حاجت لی فیہا ولا فی مھکونہ درہموں کی ضرورت ہے اور نہ بنو مروان
بنی مروان حتی القی اللہ کی یہاں تک کہ میں اللہ سے ملوں اور وہ میرے
فیحکم مینی وینھم نہ اور ان کے درمیان فیصلہ کرے۔

خلفار سے ان بزرگوں کی بے نیازی کا اندازہ اس سے ہوگا کہ عبد الملک بن مروان نے ہر چند چاہا کہ حضرت سعید بن المسیب اپنی صاحبزادی کا نکاح اس کے ارٹ کے اور ولی عبد ولید سے کر دیں لیکن وہ اس پر راضی نہ ہوئے۔ یہاں تک کہ ایک دن جب شدید سردی پڑ رہی تھی، عبد الملک نے انھیں پٹوایا اور ان پر پانی بہانے کا حکم دیا۔ ۵۷

مخین کی احتیاط کوشی کا یہ عالم تھا کہ القوامواضع التفسیر کے مصداق خلفار اور امرار کے عطیات اور تحائف بھی قبول نہیں کرتے تھے۔ ایک دفعہ جعفر بن زبیر نے حضرت عیسیٰ بن یونس کو ایک لاکھ درہم پیش کئے تو انھوں نے بہ کمال استغناء یہ کہہ کر واپس کر دیا کہ نہیں اہل علم یہ نہیں کہ میں نے حدیث کی قیمت لے لی۔ ۵۸ ہاموں رشید نے بھی ان کو دس ہزار کی رقم دینی چاہی لیکن انھوں نے اس کے قبول کرنے سے بھی انکار کر دیا اور فرمایا ولا شربت ماء یعنی حدیث کے معاوضہ میں تو میں ایک گھونٹ پانی بھی قبول نہیں کروں گا۔ ۵۹

ایک بار امیرین نے حضرت طاؤس بن کيسان کی خدمت میں پانچ سو دینار بھیجے لیکن انھوں نے ان کو قبول کرنے سے انکار کر دیا۔ امام ابو حنیفہؒ تجارت کر کے زندگی بسر کرتے تھے۔

اور سلاطین کے عطیات قبول نہیں کرتے تھے۔ خلیفہ مکتفی باللہ نے امام محمد بن جریر طبری سے ایک کتاب لکھوائی اور اس پر ان کو صلہ دینا چاہا تو انھوں نے قبول کرنے سے صاف انکار کر دیا۔ لوگوں نے کہا ضرورت کے مطابق کچھ تولے لیجئے۔ فرمایا میں امیر المومنین سے درخواست کروں گا کہ مجھ کے دن سوال کرنے کی ممانعت کر دیں۔

بتائیے کیا ایسے بے نیاز، بے لوث، خوددار اور مخلص و دیانت شعار بزرگوں کی نسبت حدیثیں وضع کرنے یا احادیث ضعیفہ و موضوعہ کے قبول کرنے میں کسی قدر بھی جنبہ داری یا کسی کی رورعایت کرنے کا شک اور شبہ کیا جاسکتا ہے؟ ہاں بدگمانی یا منطقیانہ و فلسفیانہ شبہات کا علاج نہیں۔ جن کی وجہ سے دنیا کی سب سے زیادہ یقینی چیز بھی غیر یقینی قرار پاسکتی ہے۔ لیکن ظاہر ہے کہ دنیوی اور دینی احکام و امور پر اس شک کا مطلقاً کوئی اثر نہیں پڑتا۔ ایسے شکی لوگوں کی نسبت ہم اس سے زیادہ اور کیا کہہ سکتے ہیں۔

تیرا ہی جی نہ چاہے تو باتیں ہزار ہیں

وما علینا الا البلاغ و آخر دعوانا ان الحمد لله رب العالمین

ایک خط اور اس کا جواب

آخر میں ہم اس خط کو مع اس کے جواب کے درج کرتے ہیں جو رسالہ برہان میں ”فہم قرآن“ کی تین قسطیں ملاحظہ فرمانے کے بعد ہمارے محترم دوست مولانا عبدالمالک صاحب آرومی نے لکھا تھا اور جس میں انھوں نے اپنے بعض ایسے شکوک و شبہات کا اظہار سبے تکلفی کے ساتھ کر دیا تھا جو غالباً اکثر انگریزی تعلیم یافتہ نوجوانوں کے دل میں گذرتے ہوں گے۔

حضرت مولانا صاحب زاد کریمہ۔ السلام علیک

آج ”برہان“ ملا۔ آپ نے ”فہم قرآن“ کے سلسلہ میں چودہ علوم کی معرفت لازم ٹھہرائی ہے۔ لغات، صرف و نحو اور تفسیر صحابہ (یعنی احادیث کی کتب تفسیر) کے علاوہ اور کون علوم ہیں؟ اور پھر سوال یہ ہوتا ہے کہ کسی فقیہ یا عالم دین کی اس اوج یا اجتہاد سے معارف قرآن اور نکات قرآن پر نقادانہ نظر ڈالنے کے لئے ان چودہ علوم کا جانا لازم کیسے آسکتا ہے میں اس کو نہیں سمجھا ذرا تفصیل سے سمجھائیے۔ اس کے معنی تو یہ ہوئے کہ جب تک درس نظامی کی فرسودہ کتابوں پر سرنہ لکھا یا جائے فہم قرآن تدریسی القرآن کی منزل آہی نہیں سکتی، اب آپ ہی فرمائیے کہ اللہ میاں باوجود اس قدر رحم و کرم کے ایسا جبر کیونکر پسند فرمائیں گے۔ چودہ علوم؟ معاذ اللہ! تو کیا باضابطہ ایک شخص بی اسے پاس کر کے اگر لغات صرف و نحو اور احادیث کی مدرسے قرآن مجید کے دقائق و نکات سمجھنا چاہے تو گو یادہ اس سے بالکل محروم رہے گا۔ کیونکہ اب اس کے پاس وقت تو ہے نہیں کہ آٹھ سال تک دیومند یا نرودہ جا کر حصول خیر و برکت کرے۔ حالانکہ جہاں تک متن کے ترجمہ کا تعلق ہے اور اس سے استنباط مسائل کا، لاطینی

اور انگریزی زبانوں میں قرآن مجید کے متعلق ایسی ایسی کتابیں ملتی ہیں کہ عہدِ حاضر میں کسی ندوی یا (موافق کیجئے) دیوبندی کا وہاں تک گزر بھی نہیں ہو سکتا۔ اسی پر نیاز گزارتے ہیں تو آپ چین جہیں ہوتے ہیں، بایں علم و فضل، روشن خیالی و وسعتِ مشربی، آپ پر بھی مولویوں کی "برعنیت" طاری ہوگئی۔ اور آپ نے دیدوں کی طرح تعلیماتِ قرآنی اور اس کے فہم و عرفان کو بھی اپنی جماعت تک محدود کر لیا۔

”خدا توفیق کیش کفر بخش دین پناہاں را“

محبت محترم، السلام علیکم ورحمۃ اللہ وبرکاتہ

والا لازمہ آیا، آپ یقین کیجئے میں کسی کی تنقید سے ناراض نہیں ہوتا، چہ جائیکہ آپ ایسے مخلص دوست کی تنقید سے، جس کی نیت، جس کے خلوص و محبت پر مجھ کو اعتمادِ تام ہے۔ آپ اس سے بھی زیادہ سخت اور ترش لہجہ میں کہئے میں برا نہیں مانوں گا، مگر ہاں شرط یہ ہے کہ آپ کا خلوص جو میرے ساتھ ہے اس خلوص سے کم نہ ہونے پائے جو آپ کو حضرت نیاز سے ہے۔ جس چیز پر تنقید کی گئی ہے اس کے متعلق عرض یہ ہے کہ اول تو آپ اس معنی کو پیش نظر رکھئے جو میں ”فہم قرآن“ سے مراد لیتا ہوں اور جس کو سلنے رکھ کر میں یہ مضمون لکھ رہا ہوں۔ میرا مقصد جیسا کہ میں نے اس مضمون کے دوسرے نمبر میں تحریر کر دیا ہے فہم قرآن سے یہ ہے کہ کوئی شخص اس کو پڑھ کر مجتہدانہ طور پر استنباطِ احکام کر سکے اور کلام کے مدلول و منطوق کو مکمل حق سمجھ سکے، تو اب اس معنی کے پیش نظر سوال پیدا ہوتا ہے کہ استنباطِ احکام کا حق کس کو حاصل ہو اور کون مجتہدانہ طور پر قرآن کے فہم کا ادعا کر سکتا ہے۔ میں جو کچھ لکھ رہا ہوں فہم قرآن کے اس معنی کو ملحوظ رکھ کر لکھ رہا ہوں ورنہ اگر آپ فہم قرآن سے احکام امر و نہی کو معلوم کرنا اور جو مضامین اس میں بیان کئے گئے ہیں ان کو سطحی طور پر جان لینا مراد لیتے ہیں تو میں آپ کی مخالفت نہیں کروں گا۔ اور اس اعتبار سے بے شبہ فہم قرآن کے لئے شرائط وہ نہیں ہیں جو میں لکھ رہا ہوں۔

جہاں تک اس مسئلہ کی اصل حقیقت کا تعلق ہے وہ اس قدر واضح ہے کہ کسی بحث و نظر کی ضرورت ہی نہیں۔ دیوانِ غالب کو دہلی اور لکھنؤ کے لوگ جس طرح پڑھتے ہیں ایک پشاوری بھی اس سے اتنا ہی مزہ لیتا ہے لیکن کیا اس پر تنقید کا حق ہر ایک کو حاصل ہے؟ کیا اس پر نقد کرنے کے لئے اردو زبان کے مالہ و ماعلیہ، اس کے محاورات و طرق استعمال، قواعد فصاحت و بلاغت کے آئین و ضوابط، ذوق شعری، فلسفہ وغیرہ وغیرہ ان چیزوں کے نہ صرف جاننے بلکہ ان میں ایک نظر وسیع پیدا کرنے کی ضرورت نہیں ہے۔ غالب کا یہ شعر:-

مری تعمیر میں مضمربے ایک صورت خرابی کی

ہیولی برقی خرمن کا ہے خون گرم دہقاں کا

اس کا تھوڑا بہت مطلب ہر اردو خواں اور کالج کا ہر ایک گریجویٹ سمجھ سکتا ہے لیکن

کیا اس کی شرح کا حق ہر ایک کو ایسا ہی ہے جیسا کہ عبدالرحمن بجنوری مرحوم، عبدالمالک آروی

نیاز فتحپوری اور حسرت موہانی کو ہے؟ اگر اس کا جواب نفی میں ہے اور یقیناً نفی میں ہے تو پھر آپ

کلام مجید کے متعلق اس حیثیت سے نہیں کہ وہ اللہ تعالیٰ کا کلام ہے، بلکہ اس حیثیت سے بھی کہ وہ

ایک تکلم کا کلام ہے۔ کس طرح یہ قرا سکتے ہیں کہ اس کے مدلول و منطوق کو سمجھنے کے لئے عربی کی

معمولی شد بہ کافی ہے، اس ادعا سے آپ کے خیال و استنتاج کے برعکس ویدوں کی طرح

قرآن مجید کا اسلامی برہمنوں کے ساتھ مخصوص ہونا لازم نہیں آتا کیونکہ ہمارے ادعا کا مطلب

یہ ہے کہ قرآن مجید کو مجتہدانہ طور پر سمجھنے کے لئے چند شرائط ہیں ٹھیک ایسے ہی جیسے ہر آسان سے

آسان علم و فن میں کمال پیدا کرنے کے لئے چند شرائط ہوتے ہیں۔ ہر شخص جو ان شرائط کو پورا

کر سکے گا فہم قرآن کا مدعی ہو سکتا ہے۔ اس میں ذات، پات مقام و نسب وغیرہ کسی کی کوئی

قید نہیں۔ جس طرح طب آسان ہے مگر اس کے لئے قانونِ شیخ وغیرہ کا مطالعہ ضروری ہے ہر

شخص ڈاکٹر، وکیل اور پروفیسر ہو سکتا ہے بشرطیکہ اس نے ایم بی بی ایس، ایل ایل بی، یا ایم اے

پی ایچ ڈی کی ڈگریاں حاصل کر رکھی ہوں۔ اسی طرح ہم کہتے ہیں قرآن آسان ہے۔ ہر شخص کو اس میں

تدبر اور تفکر کرنا چاہئے مگر اس کے لئے چند شرائط ہیں۔ سمجھ میں نہیں آتا کہ اس ادعا سے میری برہمنیت کس طرح لازم آجاتی ہے۔

اب رہا چودہ علوم کی شرط کا معاملہ تو یہ واضح رہنا چاہئے کہ یہ چودہ علوم براہ راست فہم قرآن کے لئے ضروری نہیں، بلکہ علماء ادب و بلاغت کے نزدیک کوئی شخص عربی نظم و نثر کو بخوبی سمجھ نہیں سکتا جب تک وہ ان علوم میں دسترس نہ رکھتا ہو اور فہم قرآن کے لئے اولین ضرورت عربی کلام کو کا حقہ سمجھنے کی صلاحیت ہے اس بنا پر لازم یہ آگیا کہ فہم قرآن عجمیوں کے لئے ان علوم کے بغیر دشوار ہے یہ کس نے کہا کہ ندوہ یاد یوں بند میں ہی ان علوم کی تحصیل کیجئے بلکہ میں تو کہتا ہوں کہ ان علوم کی بھی ضرورت نہیں اگر آپ کسی اور طریقہ سے کلام عربی کو سمجھنے کی استعداد رکھتے ہیں تو سبحان اللہ! پھر احمق ہے جو آپ سے کہے کہ ان علوم کو حاصل کیجئے۔

میں اگر ان علوم ادب کے بغیر امر القیس، اعشی، طرفہ کے عربی کلاموں کو ان کی فصاحت و بلاغت کے ادراک و شعور کے ساتھ سمجھ نہیں سکتا تو ظاہر ہے ان کے بغیر قرآن مجید کو جو عربی زبان کی انتہائی فصیح و بلیغ کتاب ہے کس طرح سمجھ سکتا ہوں۔ پس ہر وہ شخص جو آج فہم قرآن کا مدعی ہے اس سے دریافت کیجئے کیا وہ شعر عرب کو جانتا ہے؟ کیا وہ عربی شعرا کے کلام کو بے تکلف سمجھ سکتا اور ان کے نکات و لطائف کو معلوم کر سکتا ہے؟ اگر ایسا نہیں ہے تو اسے کیا حق ہے کہ وہ محض ترجمہ کی مدد سے قرآنی آیات کی تشریح و توضیح شروع کر دے۔ اقبال کی رموز بخودی کا انگریزی میں ترجمہ ہو چکا ہے۔ لیکن بتائیے کیا ایک انگریزی ترجمہ کے ذریعہ اقبال کو جاننے والا اقبال کے کلام سے اتنا ہی محظوظ ہو سکتا ہے جتنا ایک ایرانی یا فارسی کا کوئی خوش مذاق شخص؟

آپ نے مجھ کو مولویانہ ”برہمنیت“ کا طعنہ دیا ہے۔ حالانکہ میرا مقصد بجز اس کے کچھ نہیں ہے کہ میں ”ہر بوالہوس کی حسن پرستی“ گوارا نہیں کر سکتا، ہاں ”شیوہ اہل نظر“ رکھنے والے شوق سرائیں اور قرآن کے حُسن جہاں آرا کے جلووں سے بہرہ اندوز ہوں۔ میں حسن کو صرف ایک تفریحی نظر بازی کی چیز نہیں سمجھتا بلکہ میں اس کی بارگاہ میں سودائے عشق سے بھرے ہوئے سروں کو

ختم دیکھنا چاہتا ہوں۔

آپ نے یہ بجا لکھا ہے کہ غریب نژادیں اور دیوبندیوں کو تو ان کتابوں کی ہوا بھی نہیں لگتی جو لاطینی اور انگریزی زبانوں میں قرآن مجید کے متعلق موجود ہیں، لیکن سوال صرف یہ ہے کہ اس سے نقص کیا لازم آیا؟ زیادہ سے زیادہ یہی کہ ایک غیر زبان دان نے جو تفسیر کی تھی وہ معلوم نہیں ہو سکی، لیکن اگر ایک شخص عربی نہیں جانتا تو آپ جانتے ہیں، وہ قرآن فہمی کے اعتبار سے کس قدر گھائے میں ہے وہ اس زبان کو نہیں جانتا جس میں قرآن نازل ہوا۔ اس کے اقوال و افعال سے بے خبر ہے جس پر قرآن اترا، اس ماحول سے نا آشنا ہے جس میں قرآن کا نزول ہوا۔ اور ان چیزوں کے متعلق اگر اس کے پاس چند معلومات ہیں بھی تو ان لوگوں کی دی ہوئی جن کو "اجنبی" یا "مرد بیرون خانہ" کہا جاسکتا ہے۔ اب فرمائیے نقصانِ عظیم میں کون ہے؟ پہلا شخص یا دوسرا؟ بھائی اس دور میں سب سے بڑی مصیبت تو یہی ہے کہ ہم قرآن کی تفسیر بھی ابن عباسؓ اور ابن عمرؓ کے بجائے انگریزوں کی زبان سے سنا چاہتے ہیں، کہتے کیا آپ کی غیرت گوارا کر لگی کہ آپ اردو کے ایک شعر کا مطلب داغ و امیر کے بجائے کسی انگریز سے دریافت کریں۔ درآ خالی کہ وہ اردو کے ذوقِ شعری سے نا آشنا محض ہو۔

آپ تحریر فرماتے ہیں کہ آپ کی شرط کے مطابق ایک شخص جو "بی اے" ہے اور تدریس فی القرآن کرنا چاہتا ہے اگر اس سے یہ کہہ دیا جائے کہ تم پہلے چودہ علوم حاصل کرو تب اس قابل ہو سکتے ہو تو اس سے نرا جبر لازم آئے گا اور اللہ تعالیٰ اس قدر فضل و کرم کے باوجود کس طرح یہ جبر گوارا کرے گا؟ میں کہتا ہوں کہ اگر ہر شخص طبیب نہیں ہو سکتا تو کیا وہ اپنے امراض کے علاج کے لئے کسی طبیبِ حاذق پر اعتماد نہ کرے، آپ کی تحریر سے تو یہ لازم آتا ہے کہ ہر شخص جسے اپنے کسی مرض کے علاج کی ضرورت ہو اسے طب حاصل کرنی چاہئے۔ ہر شخص جو عدالت میں کوئی مقدمہ لڑنا چاہتا ہے اس کو بیرسٹری کا ڈپلومہ لینا چاہئے، جس شخص کو مکان بنانے کی ضرورت ہو اس کو انجینیری کی تعلیم حاصل کرنی ضروری ہے اور اسی طرح جو شخص قرآن مجید میں برکرا چاہتا ہے

وہ تمام مشائخِ دنیویہ کے ہوتے ہوئے بھی قرآن کو مجتہدانہ طور پر سمجھ سکتا ہے۔ پس ہر شخص کو اجتہادی طور پر تہذیبی القرآن کی دعوت دینا یہ جبر ہے، یا یہ کہ تقسیم عمل کے اصول پر کام کیا جائے اور ہم جس طرح دنیوی معاملات میں ڈاکٹروں، بیرسٹروں، پروفیسروں اور انجینئروں کی جماعت پر اعتماد کرتے ہیں اسی طرح دینی و مذہبی معاملات میں بھی ایک جماعت ہو جس پر ہم اعتماد کلی کریں اور ہر ایک شخص سے یوں نہ کہیں کہ اس کو خود اس جماعت (علماء دین) سے بے پروا ہو کر اپنی رائے اور عقل کے مطابق تفسیر کرنی چاہیے۔ آپ شوق سے "تدبر فی القرآن" کیجئے خدا آپ کے عزائم میں برکت اور حوصلوں میں وسعت عطا فرمائے لیکن اگر کوئی بات سمجھ میں نہ آئے تو اس کو محض اس بنا پر کہ وہ آپ کی سمجھ میں نہیں آتی ہے اور اگرچہ اس کو بڑے بڑے ائمہ کرام نے لکھا ہے رو نہ کیجئے۔

